

UNIVERSAL  
LIBRARY

**OU\_204503**

UNIVERSAL  
LIBRARY



OSMANIA UNIVERSITY LIBRARY

Call No. T816/1468 Accession No. T4576

Author పెంకట రామ శ్రీధర మల్లే .

Title ప్రమాదర భండము 1955-

This book should be returned on or before the date  
last marked below. .





శ్రీ రస్తు.

శ్రీధరమల్లె వేంకటరామ కవికృత

# బ్రహ్మోత్తర విండము



చెన్నపురి :

వావిళ్ల రామస్వామిశాస్త్రిలు అండ్ సన్స్

వారిచే బ్రకటితము.

All Rights Reserved.

/ Printed by

V. VENKATESWARA SASTRULU  
of V. RAMASWAMY SASTRULU & SONS  
at the 'VAVILLA' PRESS  
Madras.

2nd Edition—1922  
3rd Edition—1936  
4th Edition—1955

ked 1969

**Checked 1965**

మొదటి కూర్పు

## పీఠిక

శ్రీస్కాందపురాణాంతర్గతమగు నీబ్రహ్మాండరఖండమున శివమాహాత్మ్యము, శివమంత్రమాహాత్మ్యము, విభూతి, రుద్రాక్ష, సోమవాగ్రతరుద్రాధ్యాయాగల మాహాత్మ్యములు వర్ణింపబడినవి. ఏతద్గ్రంథకర్త శ్రీధరమల్లె వేంకటరావుకవి. ఇతఁడు బడగలనాటి కర్ణాటకుఁడు. అయ్యనార్యుని పుత్రుఁడు. భృగుద్వాజ సగోత్రుఁడు. ఆశ్వలాయనసూత్రుఁడు. ఈగ్రంథము నీకవి శ్రీజ్యోతి రామమంత్రి శ్రీలక్ష్మీనారాయణ మంత్రిల ప్రేరణమున రచించి అంబాపురమున నెలకొన్న పార్థివేశ్వరస్వామికిఁ గృతిగా సమర్పించెను. ఈయంబాపురము సిద్ధవటమునకుఁ బడమరైదాటుమైళదూరమున నున్న పొన్నవోలు సమీపమున బినాకినీరమున నున్నది. ఈసిద్ధవటము కడపజిల్లాలోనిది. కృతికారయితలును బడగల నాటికర్ణాటకులు పొన్నవోలు వాస్తవ్యులు.

+ 78 - 1915, 23

ఈగ్రంథము శా. శ॥ 1737-వ సంవత్సరమునకు సరియైన యువసంవత్సర కార్తికశుద్ధ పున్నమనాడు కృతి యీబడినట్లు గ్రంథాంతమునగల సీసపద్యమువలన స్పష్టమగుచున్నది.

ఈ బ్రహ్మాత్మరఖండమును శ్రీపట్టమెట్ట సోమనాథ సోమ  
యాజి, శ్రీముత్తరాజు వేంకటకృష్ణకవి, ప్రాతకోట మల్లయకవి  
అను వీరు మువ్వరును బద్యరూపముననే తెలిగించియున్నారు.  
ఇవి అముద్రితములు. ఈ వేంకటరామకవి కవిత్వము పురాణ  
శైలిని స్థాతికతినముగను సరసముగను నున్నది. దీని పూర్వముద్ర  
ణము పెక్కు తప్పులతోను, లోపములతోను నిండియుండినది.  
దీని ఆంధ్రసాహిత్యపరిషత్తునంగల తాళపత్రమాతృకలతో సరి  
చూచి లోపములు పూరించి కూడినంతవఱకుఁ దప్పులుద్దిండి  
చక్కజేసితిని.

శండయాశ్పేట,  
డిన్నపట్నము.  
1901

ఇట్లు,  
వావిళ్ల వేంకటేశ్వరులు.

# విషయ సూచిక



పీఠిక

విషయము.	పుట.
కృత్యవశరణిక	1
పూర్వకవిస్తతి	3
కవీశ్వరునకు శ్రీరామమూర్తి సాక్షాత్కరించుట	4
సంకానుక్రమణిక	6
ఉష్ణ్యంతములు	16

## ప్రథమాశ్వాసము

కథాప్రారంభము	18
పంచాక్షరీప్రభావము	21
కాశీపురవర్ణన	24
కాశీరాజుచరిత్రము	26

## ద్వితీయాశ్వాసము

మిత్రసహోపాఖ్యానము	47
గోకర్ణస్థలమహత్వము	54
శివలొకప్రభావము	69
దీపకలికాప్రదానప్రభావము	71
దాశరాజుచరిత్రము	„
చంద్రసేనమహారాజుచరిత్రము	81
మాణిభద్రుండు చంద్రసేనమహారాజునకుఁ జింతామణి నిచ్చుట	82

విషయము.	పుట.
గోపబాలునిచరిత్రము	88
హనుమంతుఁడు రాజులకుఁ బ్రశ్నకుండలై గోపబాలునికథఁ జెప్పట	98
సత్యమహారాజుకథ	101
శివభూటావిధానము	110
వసంకముతువర్ణనము	119
చిత్రరథుం డనుగంధర్వరాజు ధర్మగుప్తునకుఁ దనకూతు నిచ్చి వివాహం బొనర్చుట	122
ధర్మగుప్తుమహారాజు తనకత్తువైన దుర్మర్షుని వధించి తనరాజ్యము మరలఁ దగొనుట	125

### తృతీయాశ్వాసము

సోమవారవ్రతప్రభావము	130
చిత్రవర్మమహారాజుచరిత్రము	131
చిత్రవర్మ సీమంతునికి వివాహం బొనర్చుట	138
సీమంతునిపురివివాహఘట్టము	163
సుమేధ సోమవంతులచరిత్రము	172
అశ్వాసాంతము	194

### చతుర్థాశ్వాసము .

మందరుం డనుబ్రాహ్మణునిచరిత్ర	196
ఋషభయోగి మందరుం డనుబ్రాహ్మణగుహంబునకు వచ్చుట	„
వజ్రబాహుండు తనశ్రేష్ఠభార్య యైనసుమతిని పుత్రసహితంబుగా నరణ్యంబున కనుచుట	199
సుమతి దైవవశంబునఁ బద్మాకరుం డనువైశ్యునిపట్టనంబుఁ జేరి యతనిచే మగ్ననలఁ బొందుట	200
మృతుం దైనతమారునిం గూర్చి సుమతి నిలపించుట	202

గమయము.	పుట.
ఋషభయోగి సుమతికిఁ దత్వోపదేశంబు చేయుట ...	203
ఋషభయోగీశ్వరుండు మృత్యుండైన రాజకుమారుని బ్రదికించుట	208
ఋషభయోగీశ్వరుండు భద్రాయువునకు నష్టాదశపురాణరహస్యంబు లుపదేశించుట ...	212
ఋషభయోగి భద్రాయువునకు శివకవచం బుపదేశంబు చేయుట	217
వజ్రబాహుని మగధదేశపురాజు జయించుట ...	224
భద్రాయువు మాగధుని జయించి తనతండ్రికి మరల రాజ్యము నిచ్చుట	226
సూర్యాస్తమయవర్ణనము ...	233
ఋషభయోగీశ్వరుండు చంద్రాంగదునియొద్దకిఁ జని భద్రాయువునకుఁ గూఁతునిచ్చి వివాహంబు నేయుమని యుపదేశించుట	235
చంద్రాంగదమహారాజు భద్రాయువును శుభలేఖవ్రాసి పిలిపించుట	238
భద్రాయువు వివాహార్థమై నిషధపురమునకు వచ్చుట ...	239
భద్రాయువునకు వివాహం టొనర్చుట ...	240
చంద్రాంగదమహారాజు వజ్రబాహునకు భద్రాయునుమటులపృత్రాంకం దెలింగించి మరల నొప్పగించుట ...	243
భద్రాయువునకుఁ బట్టముగట్టుట ...	251
వసంతబుతువర్ణనము ...	256
భద్రాయువు భార్యతోఁగూడి వనవిహారంబు నల్పుట ...	„
కృత్రిమదంపతీకథనము ...	259
భద్రాయువునకు శ్రీసాంబమూర్తి ప్రత్యక్షం బగుట ...	264
అశ్వాసాంతము ...	271

పంచమశ్వాసము

విభూతిమహాత్మము-వామదేశోపాఖ్యానము; ...	273
వామదేవభక్షణానంతరే బ్రహ్మరాక్షసుండు చనుదెంచుట ...	274
వామదేవమహామునియొక్క దేహస్మరణముచే బ్రహ్మరాక్షసు తనరాక్షస భావము వదలి పూర్వజన్మజ్ఞానముచే స్తుతించుట...	275

విషయము.	పుట.
వామదేవుండు బ్రహ్మరాక్షసునకు భిక్షురభావము చెలుపుట	278
వామదేవమహాముని పాపవిముక్తుఁ డగుబ్రహ్మరాక్షసునకు నిలిహాస రూపమున భిక్ష ధారణవిక్రమం బెఱింగించుట ...	281
సాంబమూర్తి సనత్కుమారునకు భిక్షురభావం బెఱింగించుట	283
నూతుండు శౌనకాదియుషులకు భిక్షిత్త్రధాన్వరూపముల నిలిహాసరూపముగా నెఱింగించుట ...	287
చండకుండను శబరోపాఖ్యానము ...	289
ఉమామహేశ్వరప్రతమనందు శారదోపాఖ్యానము ...	295
శారద దీప్తి సుమంగలి యగుట ...	296
ఉమామహేశ్వరప్రతమము చెలుపుట ...	298
శారదయొక్క పూర్వజన్మవృత్తాంతము చెలుపుట ...	302
రుద్రాక్షమహాత్వము ...	312
పరాశరుండు భద్ర సేనుసభకు వచ్చుట ...	315
పరాశరుండు సుభర్త తారకులవృత్తాంతము చెలిపెడు కథ ...	316
కుక్కుటోధనము ...	317
వేశ్యావైశ్యనంబాదము ...	318
మనోరంజనికి సాంబమూర్తి ప్రత్యక్షం బగుట ...	323
పరాశరుండు భద్ర సేనుమహారాజునకు రుద్రాధ్యాయర భావం బెఱింగించుట ...	326
యముండు బ్రహ్మసభకుఁ బోవుట ...	327
భద్ర సేనుసభకు నారదమహాముని వచ్చుట ...	331
వీరభద్రయమవివాదము ...	332
పురాణ శ్రవణమాహాత్మ్యము ...	334
విదురపంజాళి పాఖ్యానము ...	338



శ్రీరస్తు  
శ్రీ హయగ్రీవాయ నమః

# బ్రహ్మోత్తరఖండము

పీఠిక



కృత్యవతరణిక

శా. శ్రీగౌరీసతిః గూఢి హైమవిలసత్సంహాసనాసీనుః ధై  
వాగ్రాంతిరీతినుండి నిజబాహణ్యప్రసంగంబులన్  
రాగంబొప్పు వినోదమున్ సలిపి యార్యాతృహారప్రభన్  
దాగన్పట్టినమాత్ర నూఱడిలు భద్రాక్షున్ శివుం గొల్చెదన్.

ఉ. ఆదియుగంబునందు మహిషాసురశుంభనిశుంభరక్తబీ  
జాది సమస్త దుర్బదనిశాటవిదారణ మాచరించి బ్ర  
హ్మాదులు గొల్వఁ దాండవము లాడిన శ్రీజగదంబ మాకు న  
త్యానరలీల నిచ్చు విజయంబుల శాశ్వతవైభవంబులన్. 2

ఉ. ఎప్పుడు ధర్మహాని యగు నీధరణీస్థలి నాక్షణంబునన్  
దప్పక మాటిమాటి కవతారము లెత్తుచు సాధుకోటి మే  
లొప్పుగ నుద్ధరించి కుజనోద్ధతి మాన్విన విష్ణుమూర్తి మా  
యప్ప కృపాపయోనిధి నిరంతరసౌఖ్యము మాకు నీవుతన్.

అక్షో—1

సీ. ఏనుండరాంగి పాలేటిరాచూలన  
 నమృతంబుతోఁగూడ నవతరించె  
 నేభామినికటాక్ష మెసఁగిన నజరుద్ర  
 మఘవుల కబ్బె సామ్రాజ్యపదవి  
 నేచకోరేక్షణ కేప్రాద్దు శ్రీవిష్ణు  
 వక్షస్థలంబు నివాస మయ్యె  
 నేదేవిభజనంబు హితమతిఁ గావించ  
 జలియించి లేములు దొలఁగిపోవు

తే. శారదయు శంభురాణియు శక్రసతియు  
 నేజగన్తాతసఖ్యంబు నిచ్చుగింతు  
 రట్టి విష్ణువధూటి భాగ్యములపేటి  
 శ్రీమహాలక్ష్మి మమ్ము రక్షించుఁగాత.

4

చ. ప్రజలసృజించి వారల పురాకృతకర్మఫలానుభూతులన్  
 నిజముగ ఫాలదేశముల నెమ్మి లిఖింపఁగ నేర్పుగల్గు వా  
 రిజభవుఁ డప్టనేత్రుఁడు విరించి సురాసురమానిసన్నుతుం  
 డజుఁడు విభుండు మా కొసఁగు నాయువు శ్రేయము నర్జు  
 సిద్ధియున్.

ఉ. చుక్కలరాయఁ డౌదలను శోభిలఁ గేలను వీణె మీటుచున్  
 మక్కువ బుస్తకంబు జపమాలికయున్ ధరియించుతల్లికిన్  
 జక్కనియంచతేజగల సాధ్వికి నాశ్రితకల్పవల్లికిన్  
 మ్రొక్కెద శారదాంబకు నమోఘకవిత్వఙ్ముత్వసిద్ధికిన్.

6.

మ. కటనిష్యందమదభ్రమద్భ్రమరసంఘక్షేపణవ్యాజవి  
 స్ఫుటకించిచ్చలితస్వకర్ణపవనప్రోక్షిప్తైలోత్కరున్

బటుదంతాంచలఫేలనోన్ధ్రత ధరాభానైకసంప్రీణిత  
స్ఫటిరాడాదివరాహాకీర్తితబలు బ్రాధింతు హేరంబునిన్.

క. సామజవదను గణేశ్వరుఁ

జామరకర్ణుని మహాత్ము శంకరతనయుఁ

వామనరూపు సుతించెద

నేమముగ మదీయకావ్యనిర్విఘ్న తకున్.

8

మ. శ్రుతిచోరుం డగుసోమకుం డనెడు రక్షోపీరునిం ద్రుంపరో  
హితరూపంబున వార్ధిఁ జొచ్చి యతనిఁ హింసించి యా  
మ్నాయముల్, చతురత్వంబున బ్రహ్మకుఁ మరలఁగా సం  
ప్రీతితో నిచ్చి తాఁ, గృతకృత్యుం డగుదేవదేవుని హయ  
గ్రీవుఁ బ్రశంసించెదన్.

9

మ. ఉదయాస్తాచలసీమల న్నిలిచి యయ్యుష్టాంశునిం జేరి నె  
ప్పుది నాచార్యునిఁగా వరించి సకలామ్నాయాదివిద్యాధ్యుఁ  
డై, కదనతోణిని దైత్యవీరవరులఁ ఖండించి శ్రీరామకా  
ర్యవయాళుం డగునాంజనేయునిఁ దగఁ బ్రార్థింతు నశ్రాంత  
మున్.

10

## పూ ర్వ క వి స్తు తి

తే. వరుస వల్చికసంభవ వ్యాస కాళి

దాస భవభూతి బిల్వణ దండి మాఘ

భట్టబాణ మయూరాది భద్రయశులఁ

గావ్యదత్తుల గీర్వాణకవులఁ దలఁతు.

11

ఉ. నన్నయభట్టుఁ దిక్కఱును నాచన సోముని భీమనాఝ్యుని  
బన్నగళాయిభక్తు డగుబమ్మెరపోతన నల్లసానిపె

ద్వన్న సు బౌండురంగకవిధస్యనిఁ బింగళిసూరనార్యునిఁ  
సన్నుతిఁజేతు నాంధ్రకవిసత్తములన్ సుకవిత్వసిద్ధికిన్. 12

క. మక్షికములు దుర్వృణముల  
నీక్షించెడిభంగి తప్పు లెన్నుచునుండే  
కుక్షింభరు లగుకుకపుల  
నక్షములయిన్జ్ఞివారి నాక్షేపింతున్. 13

వ. అని మదీయకులదేవతాప్రార్థనంబును నాంధ్రగీర్వాణకవి  
రాజకీర్తనంబును గుకవిధిక్రరణంబునుం గావించి యేనొక్క  
పురాతనపుణ్యచరిత్రంబు పద్యకావ్యంబుగాఁ దెనుఁ  
గున రచియింపవలయు నని మనంబున విచారించుచున్న  
సమయంబున. 14

కవీశ్వరునకు శ్రీరామమూర్తి సాక్షాత్కరించుట

సీ. బలభిన్నణిశ్యామభాసురాంగముతోడఁ  
గమలవిశాలనేత్రములతోడ  
నాజానుదీర బౌహదండములతోడ  
శశిబింబసుందరాస్యంబుతోడఁ  
గరయుగ్ధ కీలితశరచాపములతోడ  
నవరత్న మయభూషణములతోడ  
హటకమయదీప్తహరితాంశుకముతోడ  
రతిరాజకోటివిభ్రమముతోడఁ

తే. గామినీయుక్తవామభాగంబుతోడఁ  
గలితకరుణాకటాక్ష పీక్షణము లమర  
మామకస్వప్నమునఁ దోచె మానసీయుఁ  
ఁకమహాపురుషుండు శౌర్యోజ్జ్వలుండు. 15

వ. ఇట్లు మదీయభాగ్యదేవతయునుబోలె బ్రసన్నుండయి  
వెలుంగుచున్న యద్వివ్యపురుషునిం గాంచి భయభక్తి  
వినయసంభ్రమంబులు దోచుం బులకీకృతశరీరుండ నయి  
యేను బ్రణామకృత్యంబు లాచరించి నిటలతలఘటితాంజలి  
పుటుండ నయి యున్న నన్నుం గరుణార్ద్రదృష్టిం జూచి  
యమృహాత్తుండు సర్వజ్ఞుండు గావున మన్తనోభిప్రాయం  
బెఱింగి యేను గరుణామృతసముద్రుండ నగురామ  
భద్రుండ భవద్వాంఛితంబు సఫలంబునేయుటకు నీకుం  
బొడసూపితి నని పలికి మఱియు నిట్లని యానతిచ్చె. 16

తే. నీవు కృతి నొనరిండు బూనితివిగాన  
దాని కేను సహాయతఁ దగ నొనర్తు  
రమ్యతరముగ నాంధ్రగీర్వాణభాష  
ణములరచియింపు మఖిలమానవులువొగడ. 17

క. శంకరుఁ డేనును నేనే  
శంకరుఁడును గాన నీదు సమృతముగ ని  
శృంకమతి నొకరిపేరిట  
నంకితముగఁ గృతియొనర్చు మలరు శుభంబుల్. 18

వ. అని యానతిచ్చి యమృహాత్తుండు తిరోధానంబు నొందిన  
నేను బ్రభాతసమయంబున మేల్కొంచి యాశుభ  
స్వప్నంబు మదీయచేలాంచలస్థితం బయినమహాధనంబుగా  
నిశ్చయించి మత్కావ్యంబునకు నెయ్యది సమకూరునో  
యని వితర్కించుచున్న సమయంబున. 19

## వంశానుక్రమణిక

సీ. శ్రీదేవితోగూడి చెలగుచుండెడువాడు  
 చుట్టుకైదువు జేత బట్టువాడు  
 బంగరువన్నె దుప్పటము గప్పెడువాడు  
 పక్కిరాతేజిపై నెక్కువాడు  
 కాండజాతభవాండకాండ మేలెడువాడు  
 నాద్యంతరహితుడై యలరువాడు  
 నీలంపుఃజాయలనెమ్మేనుగల్గువా  
 డిష్టకామార్థిరంబు లిచ్చువాడు

తే. నారద వ్యాస సనక సనందనాది  
 మానిహృత్పద్మకర్ణి కాసీనుఁ డగుచు  
 నఖిలజగములక్షేమంబు లరయుచుండు  
 నార్తరక్షణుఁ డాదినారాయణుండు.

20

తే. అట్టి శ్రీవిష్ణునాభియం దవతరించె  
 తామరసగర్భుఁ డతనిసంతతిఁ జనించె  
 వేదవేదాంతశాస్త్రాధిపతి యయిన  
 మునివరేణ్యుండు విష్ణువర్ధనుఁ డనంగ.

21

క. వెలయుగ నస్తునిసంతతి  
 నలఘుప్రాభవుడు వైష్ణవాచారుం డై  
 తలిశానప్ప జనించెను  
 కలియుగమున జతురుపాయకార్యజ్ఞుం డై.

22

క. ఈతలిశానప్ప వశీ  
 భూతానిలనందనుండు బుధనుతుండు మహా

భూతోచ్ఛాటనదతుడు  
జ్యోతికులాంభోధిపూర్ణసోముడు వెలయున్. 23

క. ఘనుఁ డామంత్రిశిఖామణి  
యనుపమయశుఁ డొప్పె నాశ్వలాయనసూత్రం  
డన నాచార్యధురంధరుఁ  
డన బడగల్పాటికన్న డాన్వయుఁ డనగన్. 24

క. ఈతలిశానప్పకు విమ  
లాతతసత్కిర్తిశాలి హరిచరణాంభో  
జాతధ్యానపరుం డగు  
సీతారామప్రభుండు చెలువుడు పుట్టెన్. 25

శా. చేతో జాతజయంతసుందరుడు కాశీనేతుపర్యంతవి  
ఖ్యాతప్రాభవశక్తియుక్తుడు లసద్గాంభీర్యవారాశి ని  
రూతాఘుండును విష్ణువర్ధనసగోత్రం డాశ్రితత్రాణుడై  
సీతారామఘనుండుపొల్పుజగతికొ శ్రీమంతుడో నాజనుల్.

తే. అతడు నిజఁబ్బియైన లక్ష్మణబయందు  
సొరిది గోవిందరాముని సుబ్బనార్యుఁ  
గాంచె రఘుపతి జానకీకాంతయందు  
మున్ను కుశలవధీరులఁ గన్న పగిది. 27

వ. అం దగ్రజుండు. 28

మ. నరసంఘంబు సుతింపఁగాఁ బ్రబలె శ్రీనారాయణబ్రహ్మ స  
ద్గురుకారుణ్యకటాక్షలబ్ధవిలసద్యోగానుసంధానని  
ర్భరజాగ్రత్సహజామనస్కువరమబ్రహ్మైక్యబోధామృతాం  
కురితాదృశ్యచరాచరాత్మకుడునై గోవిందరాముం డిలన్.

ఉ. మంత్రియుగంధరుండు శతమన్యుమహావిభవుండు లోభి దు  
ర్మంత్రిగజాంకుశుండు రిపుమర్దనవిక్రమశాలి దేవతా  
మంత్రి సమానసీతిగుణమాన్యుడు ధన్యుడు తారకస్ఫుర  
న్తంత్రపరాయణుండు బుధమాన్యుడు సుబ్బసమంత్రి థా  
రుణిన్.

30

క. హరిభక్తియు గురుభక్తియుఁ  
బరజనహితమార్జనంబు బంధుప్రియమున్  
గరుణాపరతయుఁ గలిగిన

సరసుడు సుబ్బన్న సాటి సభ్యులు గలరే.

31

శా. ఆసుబ్బన్న యనుంగుమామ నరసింహస్వామిపాదాబ్జనే  
వాసంభావితభాగ్యవైభవుడు తత్త్వజ్ఞానవైరాగ్యదూ  
ర్వాసవ్యాసవసిష్ఠసన్నిభుడు భాస్వన్నంత్రతంత్రాగమా  
భ్యాసప్రజ్ఞాడు పోల్చు వేంకటస్మింహమాత్యచంద్రుం  
డిలన్.

32

సీ. శ్రీమహనీయలక్ష్మీనృసింహపదాబ్జ  
మధుపాయమానసన్తానసుండు  
రమ్యగుణుండు భారద్వాజగోత్రుండు  
సలలితరాజాంశసంభవుండు  
ధర్మార్థకామామృతప్రాప్తచరితుండు  
విమలతేజుండు భూవిశితయశుండు  
ప్రాహుణిక ప్రజాపతులచింతామణి  
బంధుమండలకల్పపాదపంబు

తే. సరసరామాయణాన్వయజలధిచంద్రు  
డైనవేంకటరామున కాత్మజుండు



సొరిది రాఘవనరసింహసోదరుండు  
ధరణిఁ బొగడొందు వేంకటనరసఘనుండు.

33.

తే. అతఁడు నిజసాధ్వియైన లక్ష్మ్యాంబయందుఁ  
గాంచె నరసమ్మ యనఁగ వెంకమ్మ యనఁగఁ  
బరఁగు నిద్దలు దుహితల భద్రమతుల  
మఱియుఁ జిక్కప్పయను సత్కుమారమణిని.

34

శా. ఆచిక్కప్ప మహాప్రధానమణి వేదాంతార్థవిజ్ఞాతమే  
ధాచక్రీశుండు రాజయోగసుకళాధౌరేయుఁ డాతైక్యని  
ష్ఠాచాతుర్యపరుండు సద్గురుకటాక్షవాప్తిధీరుండునై డై.  
భూచక్రంబునఁ బేరుగాంచి వెలసెఁబూర్ణప్రయోగాధ్యుఁ

వ. అంత.

36

క. ఘనుఁ డాసుబ్బన్న జగ  
ద్వినుతుండు రామాయణంబు వేంకటనరసిం  
హానిపుత్రి గైననరస  
మ్మను బరిణయమయ్యె హరి రమాసతిపగిదిన్.

37

సీ. అతిథిసత్కారంబు లాచరించెడివేళ  
నన్నపూర్ణకు సుద్ది యనఁగవచ్చు  
నతిశయభోగంబు లనుభవించెడిపట్ల  
శ్రీదేవికిని సాటిచెప్పవచ్చు  
సతతక్షమాగుణసంపత్సమృద్ధిచే  
భూదేవికిని సరిపోల్పవచ్చు  
బరమసాతి వ్రత్యభవ్యశీలంబుల  
నయ్యరుంధతికి బో డనఁగవచ్చు

తే. నౌర సుబ్బన్న మంత్రీయరాంగలక్ష్మీ  
యనగఁ జెలువొందు నిరతంబు నవనియందు  
విమలసౌజన్యసీమ సాధ్వీలలామ  
నవ్యసౌభాగ్యనికురుంబ నరసమాంబ.

33

మ. సూనశరోపమానుఁ డగు సుబ్బనమంత్రీ ముదంబు మీ  
ఱఁగా, నానరసమ్మయందు నుదితొక్కసమానులఁ గాంచె  
మువ్వరణ, భూసుతకీర్తి పాండునృపపుంగవుఁ డాపుథ  
యందు ధర్మజ్ఞ, మానితశౌర్య భీము నసమానుని  
బార్థుని గన్నకై వడిన్.

39

తే. ఆకుమారాహ్వయంబుల నభినుతింతు  
ధర్మశీలుండు రామప్రధానమాళి  
రాజమాన్యుండు లక్ష్మీనారాయణుండు  
రమ్యతరకీర్తి చెంగల్వరాయవిభుండు.

40

క. ఈమువ్వరుసుతులందు మ  
హామతి శేషాహిమూర్తి యనఁగా వెలసెన్  
రామన్న కల్పతరుచి  
తామణిసురధేనుసదృశ దానోజ్జ్వలుఁడై.

41

సీ. పక్షపాతంబునఁ బక్షపాతములేని  
నిర్మలస్వాంతుండు నీతిపరుండు  
రణభీరుతయు వితరణభీరుతయు లేని  
సత్యప్రతిజ్ఞుండు సజ్జనుండు  
హరునందు దైత్యసంహరునందు మతభేద  
వాదంబులేని తత్త్వజ్ఞమూర్తి

అధికారులందు ననధికారులందును

సమదృష్టిగలుగునిశ్చలగుణుండు

తే. యవనకణ్ణాటహళాణచేశాధినాథ

ఘనతర్కస్థానమంటపాగ్రముల నిలిచి

రాజకార్యధరీణతాప్రౌఢివెలయు

దైర్యగుణశాలి రామప్రధానమాలి.

42

క. ఆరామామాత్యునకును

గూరిమితముఁ డన వెలసెఁ గూరిమి లక్ష్మీ

నారాయణప్ప. ధారుణిఁ

జేరయ్యె మహేంద్రునకు నుపేంద్రునిమాడ్కిన్.

43

నీ. తనకీర్తిదరకుండఘనసారచంద్రికా

శరదభ్రవిభ్రమస్ఫురణ మెరయఁ

దనవిక్రమోద్వృత్తితాక ప్రత్యర్థి

పరశురామాతిగ ప్రతిభ వెలయు

దనవదాన్యతకన్ద దారాధరామర

క్షోణీరుహంబులఁ జల్కనీయ

తనదువైష్ణవభక్తి తార్కన్యవిష్వక్సేన

పార్థాదిసామ్యవిభ్రమత నెనయ

తే. ధారుణిసలిఁ జెలువొందుధర్మపరుఁడు

బంధుపోషణుఁ డతిమృదుభాషణుండు

శౌర్యగాంభీర్యదైర్యాదిసకలసుగుణ

రత్నములకుప్ప లక్ష్మీనారాయణప్ప.

44

చ. అతనియనుంగుండమ్ముఁడు మహామతిమంతుఁడు దానమానవి

శ్రుతుఁడు ముకుందభక్తిపరిశుద్ధమనస్కుఁడు సాధులోకస

మృతుఁడును నీతిశాలి యసమానగుణాధ్యుఁడు రూపకాంతిస  
ద్రతిపతియొప్పుఁజెంగలువరాయఁడు ధైర్యకళాభిరాముడై.

వ. అం దగ్రజుండు.

46

క. రామఘనుఁ డధికసుగుణా

రాముఁడు కొవ్వూరి యాదిరాజతనూజక

శ్రీమతియగునచ్చమ్మను

గోమతిని వరించె సుభయకులములు వెలయన్.

47

ఉ. సమృతశీలవృత్తముల శాంతరసానుభవంబునక వివే

కమ్మన దానమానములఁ గారుణికత్వమునక బతివ్రతా

త్వమ్మన బోతి రామసచివాగ్రణికిం బ్రియపత్నియైన య

చ్చమ్మకు సాటివత్తురె నిజమ్మగ లోకములోనభామినుల్. 48

క. ఆలక్ష్మీనారాయణుఁ

డోలిమియతిరాజు రాఘవోత్తమసుతయా

శీలవతిసుబ్బహంబను

బాలామణి సుద్వహించె భాగ్యము లొలయన్.

49

సీ. కొనవ్రేలఁ జూపించుకొననియరుంధతి

చలనంబు నొందనికలిమిబోఁటి

చండిక గానట్టి శైలరాజతనూజ

తలవాఁకి లేటుగని పలుకువెలది

పతివచోహితవృత్తిఁ బలుగు లోపాముద్ర

భయకంఠములులేని పంటపొలఁతి

చెలుపుని నకళంకుఁ జేసినరోహిణి

పరుషోక్తులాడనిధరణితనయ

తే. యనగ విలసిల్లి లక్ష్మీనారాయణప్ప  
పాలిసాభాగ్యలక్ష్మి యై ప్రబలుచుండు  
స్థిరకృపాలంబ పోషితద్విజకుటుంబ  
సోమసంకాశముఖబింబ సుబ్బమాంబ. 50

తే. కంతుసన్నిభుఁడైన చెంగల్వరాయ  
ఘనుఁడు రామాయణంబు చిక్కప్పపుత్రిఁ  
జెంచమాంబను వరియించె నంచితముగ  
ఫల్గునుండు సుభద్రఁ జేష్టనట్లు. 51

వ. అంత. 52

క. ఆరామఘనుఁడు లక్ష్మీ  
నారాయణధీరుఁడును జనస్తుత్యగుణో  
దారతఁ జేరొందిరి కా  
శీరామేశ్వరసుమధ్యసీమలయందున్. 53

వ. మఱియు నమ్మహాప్రధానశేఖరులు శ్రీరామచంద్రచరణార  
వింద మరందబిందు బృందాస్వాదనతుందిలేందిరిరాయ  
మానానందమానసులును నిరంత రాన్నదానసంతర్పితా  
నేకభూసురాశీర్వాదసంపన్నులును మహావిభవాభిరాము  
లును సమస్తజనమాన్యులును సకలసద్గుణసంపన్నులును  
బరేంగితజ్ఞాననిపుణులును నీతికార్యవిదులును బరోపకారు  
లును బరస్పరసౌభ్రాతృకులును నై యనవరతంబు నఖిల  
బాంధవ మిత్రపుత్ర విద్యజ్ఞనకవిగాయక పౌరాణికసహి  
తంబుగా నిష్టకథానులాపంబులఁ బ్రొద్దు గడపుచుండి  
యొక్కదివసంబున సప్తసంతానలాభమహాభిలాషంబు మనం

బున సంకురింప సప్తసంతానంబులయందు ముఖ్యసంతానంబు  
ప్రబంధంబుగావున నన్నదురుదేవతావతంసుం డగుపార్థివేశ్వ  
రునిపేరిట నంకితంబుగాఁ గృతి రచియింప నొక్కకవీంద్రు  
నియోగింపవలయు నట్టైన నస్తవ్వంశంబు పావనం బగు  
నాచంద్రతారార్కంబుగా యశంబు ద్రువం బయియుండునని  
మనంబున నిశ్చయించి.

54

శా. శ్రీమద్వేంకటరామనామునిఁ గవిశ్రేష్ఠుఁ రమావల్లభ  
ప్రేమాపాంగవిశేషలబ్ధకవితాభివ్యక్తసూక్త్యన్వితం  
గామారిస్తవభుక్తియుక్తు విలసద్దాంభీర్యధైర్యాధున్ న  
న్నామోదంబునఁ జూచి పల్కిరి సముద్యత్కౌతుకం బొప్పు  
గన్.

55

క. వనములును దటాకంబులు  
ధననిక్షేపములు దేవతాగృహములు స  
దనములు పురములు కృతులును  
జనముల కివి తలంప సప్తసంతానంబుల్.

56

క. ఈచెప్పినసంతానము  
లాచంద్రార్కముగ నుండు నయినను గృతియే  
భూచక్రంబునఁ బుణ్యక  
థాచరితం బగుచు శాశ్వతంబుగ వెలయున్.

57

వ. అట్లు గావున.

58

సీ. శ్రీవేంకటాచల శ్రీయహాబలమధ్య  
సీమలయందుఁ బ్రసిద్ధ మగుచు  
సిరులచేఁ జెన్నొంది శ్రీశైలదక్షిణ  
ద్వారమై తగు సిద్ధపటపురంబు

నప్పురంబునకుఁ బ్రత్యగ్భాగమున నర్థ  
యోజనదూర మై తేజరిల్లు  
జలసస్యతరులతాజనకృతానందమై  
పురుహూతపురిఁబోలు జొన్నవోలు

ఆ. అది పురాతనంబు నస్తదీయగ్రామ  
మచట జనపదంబు లైదు గలపు  
అట్టిపల్లెలందు నంబాపురంబు నా  
వెలయు నొకటి భూమితిలక మగుచు.

59

ఉ. శ్రీపతిమిత్రుఁ డార్యజనసేవ్యపరుండు పినాకినీతట  
స్థాపితమందిరుండును భుజంగవిభూషణుఁ డీశ్వరుండు నం  
బాపురవాసుఁ డైన వృషభధ్వజుపేరిట సంకితంబుగా  
దీపితమైన యొక్కకృతఁ దెల్లముగా రచియింపఁగాఁ దగున్.

క. ఖండేందుధరప్రియ మా  
ఖండలభాగ్యప్రదంబు కల్పషలతికా  
ఖండన మగు బ్రహ్మాత్తర  
ఖండము రచియింపు పద్యకావ్యము గాఁగన్.

61

తే. తరుతటాకాదిసప్తసంతానములకు  
నొక్క వేళల శైధిల్య ముప్పతిల్లు  
గాని కృతులకు నెన్నండు హాని లేదు  
ప్రతియుగంబున ధ్రువములై బ్రబలుచుండు.

62

ఉ. శ్రీవనితాధిపాంఘ్రిసరసీరుహయుగ్మము సేవచేసినన్  
కేవల భక్తియుక్తి శివకేశవభేదముఁ జేయ మెన్నఁడున్  
గావున నీశ్వరాంకితముగా రచియింపు మహాంధ్రకావ్యమున్  
బావనమైనపుణ్యకథఁ బల్కిన సర్వశుభంబు లయ్యెడిన్.

63

వ. అని పలికి బహుమానపూర్వకంబుగాఁ దాంబూలజాంబూన  
దాంబరాభరణంబు లొసంగిన నేనును బరమానందకంధళిత  
హృదయావహిదండు నై స్కందపురాణోక్తంబైన బ్రహ్మో  
త్తరఖండంబు పరమేశ్వరమహిమాసుభావంబును బురాతన  
పుణ్యచరితంబును భోగమోక్షప్రసంబును నగుటంజేసి. 64

ఉ. ఉత్తము లై నపూర్వకపు లొక్కట నాంధ్రకృతుల్ రచిం  
పుచు, న్నిత్తటి మన్తహాసుకృత మెట్టిదో ముక్ దెనిగింప  
లైరి బ్రహ్మోత్తరఖండ మిప్పు డవి యొప్పుగఁ జెప్పెదఁ బద్య  
కావ్యమున్, జిత్తమునందు సన్తుదముఁ జెందఁగ జన్తము  
సార్థకంబుగన్. 65

క. పురహరునుతించుకావ్యము  
లిరవుగ శబ్దార్థపుష్టిహీనములైనన్  
సరసంబు లిటుఖండము  
లురువక్రములైన రసము లూరకయున్నే. 66

వ. అట్లుగావున నిష్ఠుహాపురాణంబు సకలజనమనోహరంబుగాఁ  
దెనుగుఁ గావించెద నని మనంబున నిశ్చయించి కృతి  
నాథుం డైన శ్రీమహాదేవునకు షష్ఠ్యంతంబులు వివరిం  
చెద. 67

### ష ష్ఠ్యం త ము లు

క. ఓంకారరూపునకు బా  
శాంకుశశూలాయుధునకు నకలంకునకున్  
శంకరునకు బన్నగరా  
ట్కుంకణునకు శాశ్వతునకు గౌరీశునకున్. 68



క. సారంగదనుజనాయక  
సారంగమృగేంద్రునకును సజ్జనపటలీ  
సారంగవారిధరునకు  
సారంగకరాగ్రునకును సర్వజ్ఞునకున్. 69

క. హాలాహలభక్షిణునకు  
గైలాసనివాసునకును గాలాత్మనకుం  
గాలమనధ్వంసునకును  
ఫాలాక్షున కభవునకును బరమాత్మనకున్. 70

క. ఉత్తేంద్రవాహునకు సం  
రక్షితబాణునకు రాజరాజాపునకున్  
కుక్షిస్థితభువనునకును  
దయోద్వరహరున కమితతాపఘ్నునకున్. 71

క. అంబరకచునకు గజచ  
ర్థాంబరధారునకు సచ్చిదానందనకున్  
శంబరధరశేఖరునకు  
నంబాపురవాసునకు మహాదేవునకున్. 72

వ. అంకితంబుగా నారచియింపంబూనిన బ్రహ్మోత్తరఖండం  
బనుమహాపురాణంబునకు గథాప్రారంభం బెట్టిదనిన. 73

# ప్రథమాశ్వాసము



## కథాప్రారంభము

సీ. కపిలమార్కండేయకణ్వకౌశికముఖ్య  
 బహుతాపసాశ్రమబ్రాజితంబు  
 మునికన్యకాహస్తవనజాతధృతఘటి  
 వారివర్ధితవృక్షవాటికంబు  
 వైఖానసోత్సంగవర్జితనాభినా  
 శస్సురస్త్మగశాబలక్షితంబు  
 సంయమ్యనుష్ఠానసమయోచితస్వచ్ఛ  
 ఫలినశోభితనదీభూషితంబు

తే. హంససారసచక్రవాకాదిపక్షి  
 కలకలారావకాసారకలితమగుచు  
 వెలయు జగతీతలంబున విబుధవరశ  
 రణ్య మొప్పారు నైమిశారణ్య మెపుడు.

1

ఆ. బ్రహ్మపాతరతులు బ్రహ్మసమానులు  
 యాగదీక్షితులును యోగరతులు  
 బ్రహ్మనిష్ఠులైన బ్రహ్మరిపరులచే  
 నొప్పుచుండు నవ్వనోత్తమంబు.

2

వ. మఱియు నమృతహారణ్యంబు గాలవ శాండిల్య పిప్పల కింశుక  
 స్లక్ష వటు తింతిణి రసాల సాల తమాల చందనా ద్యనేక

వృక్షవాటికావిరాజితంబును, సింహ శరభ శార్దూల  
గండక భేగుండ వరాహ సారంగ గజ గవయ రోహిణి  
మహిషాది మృగసంకులంబును భరద్వాజ శుక శారికా  
నీలకంఠ క్రౌంచరవముఖరితదిబ్బుఖంబును, వికసిత కమల  
కైరవామోచఘ్నమంఘ్నమిత జలప్రపూరిత కమలాకరం  
బులుం గలిగి, భువనపావనంబు నై యొప్పు నవ్వనంబునందు  
శౌనకాదిమహామునులు వ్యాసశిష్యుండును రోమహర్షణ  
మమారుండును నైన యుగ్రశ్రవసుం డనుపేరంబరంగిన  
సూతునివలన సకలపురాణేతిహాసంబులు వినుచుండి యొక్క  
నాడు వెండియు సూతుంజూచి యమృతహామును లిట్లనిరి. 3

క. ధన్యుండవు విద్యజ్ఞ  
మాన్యుండవు కుశలమతివి మానితగుణసౌ  
జన్యుండవు మానవసౌ  
మాన్యుండవె నీవు నీసమానులు గలరే? 4

శా. వేదవ్యాసమునీంద్రుఁ డాద్యుడు మహావిద్యద్వితంసుండు  
దా, వేదార్థంబు పురాణసంహితలుగా విఖ్యాతి నిర్మించి వి  
ద్యాదానంబుగ నీకొసంగ నవి యాద్యంతంబుగానట్లు స  
మ్రాదస్ఫూర్తిజెలంగఁబల్కితివి సంపూర్ణాంతరంగుండవై.

శా. ఉల్లంబందుల నన్యకర్త కలనం బూహించుగా నేటికి  
ముల్లోకంబుల కాదిదేవుడు జగత్పూజ్యుండు గౌరీశుండు  
ద్యుల్లక్ష్మీఫలదుండు శంభుడు శివుం డట్లొటనేతత్కథా  
సల్లాపంబులఁ బ్రోవుఁబుచ్చుము భవజ్వలంబు ధన్యుంబుగన్.

ఉ. వింటిమి సర్వధర్మములు వింటి మశేషపురాణసంహితల్  
 వింటిమి పుర్రావరాజులపవిత్రచరిత్రము లార్యవృత్తముల్  
 వింటిమి విష్ణుసత్కథలు వీనులవిందుగ నింక మాకు ము  
 క్కంటిచరిత్రముల్ వినఁగఁ గౌతుకమయ్యెడిఁ దెల్పు  
 మేర్పడన్.

7

సీ. కాలు నిర్జించి మార్కండేయమునికీ గ  
 ల్పాంతపర్యంతదీర్ఘాయు వాసఁగె  
 దశకంధరుడు దేవదానవాభేద్యుడై  
 భాసిల్ల నొకచంద్రహాస మొసఁగె  
 భక్తవత్సలుఁ డౌట బాణాసురునియింటఁ  
 గావలియుండె సత్కరుణ మెఱసి  
 గాండీవిరథముచెంగట నుండి శూలియై  
 కౌరవ్యబలముల నీటుజేసె

ఆ. బార్హతీ ప్రియుండు పరమపవిత్రుండు  
 చంద్రశేఖరుండు శంకరుండు  
 నమ్రహానుభావు నాశ్రయించినవార  
 లిందునందు శుభములందు టరుదె ?

8

క. ముంగొంగుపసిడి వాకిలి  
 ముంగిటఁగల్పద్రుమంబు మొగి గోష్ఠములో  
 నంగల్లు కామధేనువు  
 తంగెడుజున్నరయఁగా సదాశివుఁ డెందున్.

9

వ. అట్లుకావునఁ బరమేశ్వరచరిత్రంబులును, దత్తవచనత్ర  
 ప్రభావంబులును, దద్భక్తలక్షణంబులును సవిస్తరంబుగాఁ  
 దెలియం బలుకవలయునని, శౌనకాదిమహామునులు శివ

కథాశ్రవణ కుతూహలచిత్తులై యడిగిన, రోమహర్షణ  
కుమారుం డగు సూతుండు పరమానందకందభితాంతరంగుం  
డై యష్టుహర్షుల కిట్లనియె. మహాత్ములారా సర్వజ్ఞులైన  
మీకుం దెలియరానియర్థంబులుం గలవే యైనను మీరు  
నన్నడిగినప్రశ్నలకు నుత్తరంబీవలయుం గావున నాకుం  
దోచినంతయుఁ జెప్పెద సావధానులరై వినుండని కృష్ణ  
ద్వైపాయనుం దలంచి గుగువందనంబు గావించి పంచా  
క్షరీమహాత్త్వం బిట్లని చెప్పి దొడంగె.

10

### పంచాక్షరీ ప్రభావము

క. పంచాక్షరీమహాత్త్వము

లెంచఁగ శక్యంబె జగతి నెవ్వరికైనఁ

బంచాస్త్రజనక శక్రవి

రించి ప్రముఖులు దలంతు రిష్టముగాఁగన్.

11

ఆ. పుణ్యకాలమందు పుణ్యతీర్థములందు

పుణ్యవంతులైన పురుషవరుల

కృపకు బాతులగుచు నుపదేశములుగొన్న

వారిమహిమ లెన్న వశముగాదు.

12

ప. అట్టి పుణ్యతీర్థ పుణ్యకాలాదు లెయ్యవియనిన.

13

మ. మధురాద్వారవతీచిదంబరమహామాయాకురుక్షేత్రముల్

మిథిలావంతి గయా ప్రయాగములు రామేశాదిపుణ్యస్థలుల్

నిధులున్ సూర్యసూతాసరస్వతులు వేణి తుంగభద్రా కళా

నిధిపుత్రిమణిక్కిరి కాదినదులున్ నిశ్చేయస్థానముల్.

14

- ఆ. వ్యాసపూర్ణిమలును హరివాసరంబులు  
ద్వాదశులును భానువాసరములు  
సంక్రమణము లర్కచంద్రోపరాగంబు  
లెలమిఁ బుణ్యకాలములు దలంప. 15
- క. గతదోషులు మితభాషులు  
జితకామవిచారు లాత్మశిష్యప్రియులున్  
మతిమంతులు నతిశాంతులు  
గుతుకాత్మకు లై నఘనులు గురువులు దలంపన్. 16
- క. చిత్తమున శుద్ధిగలిగియు  
మత్తత్వము లేక విగతమత్సరు లగుచున్  
సత్తామాత్రంబుగ సుగు  
తోత్తరు లయినట్టిశిష్యు లుపదేశార్హుల్. 17
- మ. పరమక్షేత్రములందు సాధుజనసంభావ్యైకకాలంబునన్  
గురువక్రొదిత మైన శాంకరమహాగుప్తార్థమంత్రంబు నె  
వ్వరికైనన్ శుభమోక్ష సత్ఫలదమై భాసిల్లు నెట్లన్న శం  
బరరాశిస్థితశుక్తిసంపుటపతత్వాస్విత్యంబుబిందుక్రియన్. 18
- క. సలలితముగ నిష్కంతము  
దలంపగ నుపదేశహోమతర్పణదీప్తా  
దులు లేకున్నను జపితల  
కలవడ నిష్టార్థమొసగు నఘము లడంచున్. 19
- సీ. రమణీయతరమంత్రరాజంబులందెల్ల  
నధికమై యొప్పు బంచాక్షరంబు  
ఆగామిసంచిత ప్రార్థనాపాతక  
హరణకారణము. పంచాక్షరంబు

గణుతింప ధర్మార్థకామమోక్షము లతి  
దక్షత నిచ్చు బంచాక్షరంబు  
కౌశికాగస్త్యాదిఘనమునీంద్రులు దెల్పు  
లక్షణం బరయ పంచాక్షరంబు

తే. జపపరాయణులకు సాధుజనులకెల్ల  
నక్షయఫలప్రదంబు పంచాక్షరంబు  
పూర్వజన్మకృతానేకపుణ్యసాధ్య  
మాగమోక్తంబు శైవపంచాక్షరంబు.

20

క. ఇష్టం త్రము ప్రణవసహా  
యమ్ముగ జపియింప నది షడక్షరమగు మీ  
రెమ్మెయి భజించిన నది  
సమృతమగు శంకరునకు సన్తునులారా.

21

మ. కలుషధ్వాంతదివాకరం బమృతమార్గస్వచ్ఛదీపంబు ని  
శ్చలతాపత్రయదావపావకము సంసారాబ్ధిపోతంబు ని  
ర్మలకల్యాణఫలప్రదంబు విలసన్మంత్రాధిరాజంబు నై  
యలరుక్ శైవషడక్షరంబు నిఖిలార్చ్యస్తుత్యమై నిత్యమున్.

తే. తాకలయందు శశియును దరువులందుఁ  
గల్పకము శైలములయందుఁ గనకగిరియు  
నరయ మంత్రంబులందు షడక్షరంబు  
శ్రేష్ఠతరమనఁ దగు మునిశ్రేష్ఠులార.

23

వ. మఱియు నీయర్థంబునకుఁ బురాతనం బయిన యొక్క యితి  
హాసంబు గలదు దానంజేసి మీసంశయంబులు దొలంగు  
నది సమస్తదురితభంజనంబును సుజనమనోరంజనంబును

ముక్తినిధానాంజనంబును నగుదానిం జెప్పెద వినుం డని  
సూతుం డిట్లుని చెప్పందొడంగె. 24

### కాశీపురవర్ణన

సీ. అవనిలోఁ గల్గుపుణ్యక్షేత్రములకంటె  
సిరిమించి యుండుఁ గాశీపురంబు  
బ్రహ్మ దేవరి రాజరి సముదాయ  
సేవ్యమై యుండుఁ గాశీపురంబు  
కైవల్యసంధాయకంబు నై భువనప్ర  
సిద్ధమై యుండుఁ గాశీపురంబు  
బ్రహ్మహత్యాదిపాపములు భస్మములుగాఁ  
జేయుచు నుండుఁ గాశీపురంబు

తే. మహితజలరాశిమధ్యనిమజ్జమాన  
షటుచరాచరజాలకల్పాంతకాల  
కాలభైరవకరధృతకతినశూల  
శిఖరసంస్థాపితంబు గాశీపురంబు. 25

క. కాశీక్షేత్రమహత్త్వము  
గాశీశునకైన గమలగర్భున కైనం  
గౌశికునకైన నెన్నం  
గా శక్యముగాదు నీలగళునకుఁ దక్కన్. 26

ఆ. కాలభైరవుండు గణనాయకుండును  
బిందుమాధవుండు నిందుధరుండు  
పార్వతియును గుహయు భాగీరథియు మణి  
కర్ణికయును వెలయుఁ గాశీయందు. 27



ఉ. ఎప్పుడు గాశికింజనుడు నెప్పుడుగాంతును విశ్వనాథు నే  
నెప్పుడు ధైరవేశ్వరున కింపుగ మ్రొక్కుదు నిండువేడ్కతో  
నెప్పుడు గాంగతోయములనిమ్ముగఁదోఁగుదు నంచుభక్తితో  
నెప్పుడుఁబల్కుమానవుల కీశ్వరుఁ డిచ్చు నఖండసంపదల్.

వ. మఱియును.

29

సీ. దిగ్గజంబులనైన ధిక్కరింపఁగఁజాలు  
బలములుగలిగినభద్రకరులు  
కమలబాంధవరథాశ్వముల నెక్కసమాడు  
జవములుగలిగిన సైంధవములు  
పర్వతంబుల నైనఁ బరిహసింపఁగఁజాలు  
నమితమహాన్నతస్యందనములు  
కంతీరవంబులగర్వంబు మాయించు  
ఘనశౌర్యములు గల్గెకాల్పలములు

తే. బ్రహ్మతోనైన వాదించు బ్రాహ్మణులును  
భార్గవునితో నెదుర్కొనుపార్థివులును  
యక్షపతితుల్యులైనట్టి యార్యజనులు  
బలునిమెచ్చనిహాళికుల్ గలరు పురిని.

30

వ. మఱియు నమృతహాసగరంబునం గనకమయసముత్తంగ సౌధ  
ప్రాకారగోపురాట్టాలక భ్రాజమానంబును, విచిత్రమణిమయ  
గృహద్వారతోరణవితర్ది కాదేహాశీకుఁడ్యవాతాయనకు సూల  
స్తంభనిటంక కేతలాలంకృతంబును, బ్రతిగృహప్రాంగణవిర  
చితరంగవల్లీవిరాజితంబును, సమస్తవస్తవిస్తారనిస్తల ప్రశస్త  
విషణిమాగ్ధప్రదేశంబును, ఘనసారమృగమదచందనసమ్మిశ్ర  
హిమజలపరిషిక్తరాజమార్గంబును, హాళకుండలమంజీరకంకణ

కింకిణీమేఖలాదిరత్న హాటకమయభూషణాలంకృతవార కామినీ  
 నర్తనరూపశంఖశాయమానరంగస్థలంబును, సాలవకులకదళి  
 కాశ్వత్థనారంగమాతులుంగనారి కేశ క్రముకపసజంబీరఖిర్జూర  
 మాలూర సౌవీరచందనమందారనింబజంబూకదంబాదితరుషం  
 డమండితోద్యానవనసమంచితకీర మయూరకోకిలారావకోలా  
 హలంబును మాలతీమల్లి కానేవంతికాకురంటక చంపకాద్య  
 నేకపుష్పవాటికా శోభితంబును, గంగానదీ ప్రవాహసంభూత  
 బహువిధ కుల్యాజలప్రవృద్ధమానఫలితరసాలకలమాదిసస్య  
 పరిపూర్ణంబును, బకబలాహకచక్రవాకకోయష్టికకారండవ  
 కలహంసముఖరజల పతంగవిహారణసముల్లసత్కమలకైరవ  
 కల్హారపరాగసుగంధవాసితసలిలాసారమృగంబును, విశ్వేశ్వర  
 మహోత్సవసందర్శనార్థసమాగతచతుర్విధవర్ణాశ్రమజననిరం  
 తర కలకలారావసమన్వితంబును, మృదంగఘటహనిస్సాణ  
 వేణువీణాదివాద్యహృదయంబునునై, బ్రహ్మసదనంబునుంబోలె  
 బ్రహ్మరిసేవ్యంబయి, మహేంద్రభవనంబునుంబోలె బహు  
 విబుధాకీర్ణంబయి, మానససరోవరంబునుంబోలె సముల్లస  
 ద్రాజహంసంబై, చంద్రమండలంబునుంబోలె నమృతాస్పదం  
 బయి నారాయణాశ్రమంబునుంబోలె జగత్పావనంబయి  
 యొప్పుచుండు.

31

### కాశిరాజుచరిత్రము

క. ఆకాశీపురమేలేడు

భూకాంతుడు శక్రతుల్యభోగుడు వినుత

శ్రీకంఠుడు శరచందన

రాకేందుయశుండు కాశిరా జన వెలయున్.

32

సీ. తనభవ్యతరకీర్తి దశహరిద్భామినీ

ధష్టిల్లములఁ బుష్పతతులుగాఁగఁ

దనప్రతాపస్ఫూర్తి దగఁ జక్రవాళాద్రి

చరమభాగతమిస్రజాల మడఁచు

దననిరంతరదానధారాప్రవాహంబు

జలరాసులకు మహోత్సవ మొనర్పఁ

దనరూపవిభవంబు ధనదాత్తజ వసంత

మదనేంద్రజాలకు విస్మయ మొనర్పఁ

తే. దనభరణశక్తిదిగ్దంతిఫణికులేంద్ర

జరతకచ్ఛవములకు విశ్రాంతి యొసఁగ

లాలితంబుగఁ దత్పురం బేలుచుండె

జిహ్వాశుభలక్షణుండు గాశీవిభుండు.

33

క. ఆరాజరాజ్య మతిచో

రారాతిహామడాంబరాదికరక్షో

మారీభయవిరహిత మై

ధారుణి నిరుపద్రవముగఁ దనరుచు నుండెన్.

34

క. ఈవిధమున నాభూపతి

దేవీసహితుండు నగుచుఁ దేజము మెఱయన్

శ్రీవిశ్వేశ్వరుకరుణను

భూవలయం బేలుచుండె భాధులు నుతింపన్.

35

ఉ. సంతతిలేక యీశ్వరపతిసత్తముఁ డెంతయు నిష్ఠమీఱఁగా

నింతియుఁదాను సువ్రతము నీశ్వరపూజలు దానధర్మముల్

శాంతికపౌష్టికక్రియలు సంయమినేవలు నేయుచుండఁ ద  
త్కాంతకుఁ జూలునిల్పెఁ గుతుకంబునఁ బౌరులు సంతసిల్లెఁ  
గన్. 36

మ. భరమయ్యెన్వణిభూషణంబులు దలంపఁగౌను లావయ్యెని  
ద్ధురమబ్బుల్ ఘనమయ్యె దేహమునఁ గాంతుల్కించె  
నాహారమున్, విరసంబయ్యెఁ జనించె గోరికెలు నీవీబం  
ధమున్ హెచ్చె న, త్తరుణీరత్నము నాఁటినాఁటికిని యం  
తర్వత్పియై వర్ధిలన్. 37

తే. నెలత కీరితిఁ దొవ్వినినెలలు నిండ  
దశమమాసంబునందు సంతసమెలర్ప  
గ్రహములొక్కట శుభదృష్టిఁ గనుచునుండ  
నవ్యగుణధన్య యొక్కకన్యక జనించె. 38

వ. ఇట్లుదయించిన యక్కన్యకారత్నంబునకు జాతకర్తాదిసం  
స్కారంబులు నిర్వర్తించి యాభూపాలుండు పరమానందం  
బున భూసురసమారాధనంబులుచేసి భూహిరణ్యాదిదానం  
బులు గావించి హైమవతీం గాంచిన హిమవంతునివిధం  
బున సంతృప్తాంతరంగుం డై యుండె నంత. 39

క. శ్రీమతియును ధీమతియును  
భామతియును నగుటఁజేసి బ్రాహ్మణజనముల్  
నామక్రియ లొనరించిరి  
ప్రేము గళావతి యనంగ బింబాధరికిన్. 40

క. ఆకన్యక నానాఁటికి  
భూకాంతునిగృహమునందుఁ బోషితయగుచుం

శ్రీకాంతికలిత యగుచును

బ్రాకట బాలేందురేఖపగిది దనర్చెన్.

41

చ. కమలదళంబులం దెగడుకన్నులు కుందములఁహసించి దం-  
తములు వినూత్న నైకతనితంబముచందురుఁ గేరుమోమునుం  
భ్రమరనిభాలకంబులును బల్లవకోమలపాదహస్తముల్  
సమదమరాళయానమును జక్కెరమోవియు నొప్పెనింటికిన్.

క. శైశవముతఱిని మేధా

కౌశలమునఁ గావ్యనాటకాలంకారా

భ్యాసంబులు గావించెను

గాశీవిభుకూర్తిపుత్రి గౌతుకమొదవన్.

43

వ. అంత.

44

క. వాసవముఖసురగణసం

త్రాసనకరఘనతపోవిలాసుఁడు యోగా

ధ్యాసుఁడు దూర్వాసుండను

భూసురుఁ డేతెంచె రాజపుంగవుసభకున్.

45

శా. దుర్వారస్వతపోబలాసుభవనిర్దూతాఘ్నఁ డాత్రేయుఁడు

న్నిర్వాణప్రమదాసమేతుఁడు భవానీశాంశజం డైన యా

దూర్వాసుం డరు దెంచినం గని బుధస్తోమంబునుఁదాను న

య్యుర్వీశుంఁడదురేగు దెంచెయతికభ్యుత్థానపూర్వంబుగన్.

46

తే. ఇవ్విధంబున నమ్ముని కెదురునడిచి

యర్ఘ్యపాద్యంబు లొసఁగి యర్హాసనమున

నునిచి యభివాదనమొనర్చి మనుజవిభుఁడు

నిష్ఠ మాధుర్యభాషల నిట్టులనియె.

47

మ. స్థనధ్యాత్తేకమృచ్ఛిలామయము లౌతీర్థంబులుం దేవత  
ల్పిరకాలంబున ముక్తినిత్తురు మహర్షిశ్రేష్ఠులైనట్టి మీ  
చరణాంభోజపరాగలేశమున మోక్షప్రాప్తి సిద్ధించు స  
త్వరమాన్దంబున దివ్యయోగికులచంద్రా సత్కృపాంభోనిధి.

ఉ. ఓమునిసార్వభౌమ మహిమోజ్జ్వల మీరిట కేగుదెంచుట  
న్నామది సంతసం బొదవె నాదుగృహంబు పవిత్రమయ్యెను  
త్కామితము ల్భాలించె గడు ధన్యుఁడ మాన్యుఁడ నైతి  
నంచు నా, భూమివిభుండు పల్కుచును బూజ లొనర్చె  
మహాముదంబునన్.

49

క. తదనంతరమున మునిపతి

సదమలమృష్టాన్న పానసంతృప్తునిఁగా

ముదమొనరగఁ గావించియుఁ

బదపద్మము లొత్తుచుండఁ బార్థివుఁ డంతన్.

50

వ. ఇట్లు పరిచర్యలొనరింపుచున్న యన్నరనాథుని గని పర  
మానందకందళితహృదయారవిందుం డయి యష్టహా  
మునీంద్రుం డారాజేంద్రున కిట్లనియె.

51

మ. ధరణీనాయక ధర్మపద్ధతి భవద్రాజ్యంబు పాలింతువే  
పురముల్ రాష్ట్రము దుర్గముల్ బలములు బూర్ణాను  
భోగంబులే, తురగానేకప్రగణంబులును సంతృప్తంబులై  
యుండునే, తరుణీబాంధవపుత్రమిత్రులకు భద్రంబేకదా  
నిత్యమున్.

52

క. అని యడిగిన యమ్మునితో  
జననాయకుఁ డప్రడు వేడ్క జనియింపఁగ మీ  
ఘనతరకారుణ్యంబున  
ననిశము సర్వమును గుశల మని పల్కెఁ దగన్. 53

ఆ. మఱియు నిట్టులనియె మనుజాధినాయకుం  
డోమునీంద్ర చంద్ర సేమమలర  
నస్తదీయగృహమునందుఁ గొన్ని దినంబు  
లుండవలయుఁ గనులపండువుగను. 54

క. అని పలికి యమ్మహాముని  
యనుమతిఁ గైకొలువడసి యవనీపతి నె  
మ్మనమున సుప్సాంగుచు నిజ  
తనయఁ గలావతిని జూచి తా నిట్లనియెన్. 55

క. అమ్మా విను నామాట ని  
జమ్ముగ నిమ్మునికి వినయసత్కారములకొ  
సమ్మతముగ భోజనపా  
నమ్ముల సంతృప్తిఁజేయు నలినపాశాక్షి. 56

తే. ఇమ్మహాత్ముడు దనహృదయమ్మునందు  
సంతసిల్లిన జగములు సంతసిల్లు  
నట్లుకావున నన్న పానానికములఁ  
బూర్ణ కాముని గావింప బొదలు శుభము. 57

క. అని జనకుఁడు నియమించిన  
వినయమ్మున సమ్మతించి విలసత్కృతి ని  
మ్మునిసార్వభౌముఁ బ్రమదా  
వనమధ్యగరత్న భవనవాసునిఁ జేసెన్. 58

సీ. ప్రతిదివసంబును బ్రత్యూషవేళల  
 సరసపుణ్యోదకస్నాతుజేయుఁ  
 బ్రకటసౌవర్ణశాటికలు గట్టఁగ నిచ్చు  
 ఘృమఘృమామోదగంధములు పూయుఁ  
 దులసికామాలూరదళముల నర్పించుఁ  
 బరిమళ ధూపదీపంబు లొసఁగు  
 భక్ష్యభోజ్యంబులఁ బరితుష్టిఁ గావించుఁ  
 దగ శీతజలముల దప్పిదీర్చు

తే. హస్తపాదాంబురుహశుద్ధి యాచరించు  
 నాచమింపఁగఁ జేయు హిమాంబువులను  
 మృదులశయనతలంబునఁ బదములొత్తు  
 నాకళావతి లబ్ధవివేకి యగుచు.

59

క. ఈరీతిఁ గొన్నిదివసము  
 లారాజతనూజ మకాని నారాధింపక  
 కారుణ్యమొదవి తాపసుఁ  
 డారవణీమణికి నిట్లు లనియె ముదమునన్.

60

ఆ. బాల వినుము నీసుశీలవృత్తములకు  
 వినయమునకు నీవివేకమునకు  
 నిజము మెచ్చినాడ నీకుఁ బంచాక్షరి  
 నిత్తుఁ గొనుము వేగఁ జిత్తమలర.

61

వ. అని పలికి.

62

క. అక్షీణకృపాకలితక  
 టాక్షౌమృతదృష్టిఁ జూచి యన్యునిచంద్రుం



డాక్షణమున నింతికిఁ బం

చాక్షురి నుపదేశ మొసఁగి చనియె యథేచ్ఛన్.

63

వ. ఇవిధంబున నక్కన్యకారత్నంబు దూర్వాసమహామునీండు  
వలనఁ బంచాక్షరిమంత్రోపదేశంబు వడసి నిరంతరంబు  
దన్తంత్రానుష్ఠానపరాయణత్వంబు గలిగి తదేకధ్యాన సమాధి  
లక్షణంబునఁ గాలంబు గడుపుచు విధూతకల్తపయు వినిర్మల  
స్వాంతయు సదాచారపవిత్రయుఁ బుణ్యచరిత్రయు నై  
యుండె నంత.

64

శా. ఆకాశీవిభుకూర్చి పట్టికిని బాల్యాతీతకాలంబునం

దాకర్ణాంతము లయ్యె నేత్రములు నూగా రుద్భవంబందె న  
స్తోత్రంబయ్యె నితంబ మున్నతము లై చూపట్టె వక్షోజముల్  
రాకేందు ప్రతిమాన మయ్యె ముఖ మభ్రస్పూర్తు లయ్యెకా  
గురుల్.

65

ఉ. బంగరువంటిదేహము నభంబన నొప్పెడుకౌను దీఁగెనం  
పంగినిబోలునాసికము పాటలగంధము కెంపుమోవి యు  
త్తుంగకుచద్వయంబు శరదుత్పలనేత్రము లొప్పుచుండఁగా  
నంగజరాజ్యలక్ష్మి యన నాశుకవాణి చెలంగె నెంతయున్ .66

క. ఈవిధమున నవయావన

భావంబు వహించి యున్న భామామణికిఁ

వైవాహికప్రయత్నము

గావింపఁగఁ దద్గురుండు ఘనమతిఁ దలఁచెన్.

67

వ. ఇ ట్లమ్మహీనాయకుండు సంప్రాప్తతారుణ్యయు సకలసద్గుణ  
గణ్యయు సర్వజనమాన్యయు సౌజన్యధన్యయు నై యున్న  
అక్షా—3

యక్కస్యకకుం దగినవరుం డెవ్వం డగునోయని విచారింపు  
చుండె నాసమయంబున. 68

క. విధుకుల నృపపాలితమై  
మధుభోజాంధకదశార్వా మానితమగుచున్  
బుధజనరంజనకరమగు  
మధురాపురి వెలయు ధరణిమండన మనగన్. 69

మ. మదనప్రోజ్జ్వలవిగ్రహంబు మృదువాజ్ఞాధుర్యధుర్యుండు దు  
ర్ధదవైరిక్షితిమండలేంద్రగజహర్యతుండు దతుండు శ్రీ  
యదువంశాంబుధి పూర్ణచంద్రుడన దాశార్వాక్షమాపాలకుం  
డుదితార్కప్రతిమానతేజః షోకః డుండుం దత్పురం బేలు  
చున్. 70

క. ఆరాజతనయుఁ డభినవ  
తారుణ్యవిలాసశౌర్యదైర్యాదిగుణో  
దారుం డని జనులెన్నఁగ  
ధారుణిలోఁ బేరుగాంచె ధార్తికమతి మై. 71

క. ఆదాశార్వామహీశుని  
సాదరమతిఁ బిలువనంపి సమృద్ధ మొదవన్  
వేధోక్తవిధి వివాహము  
గాదిలిసుత నిచ్చి చేసె గాశీవిభుడున్. 72

మ. సకలజననయనోత్సవంబుగా దాశార్వామహీపాలునకుఁ దననందన  
యగు కళావతిని బాణిగ్రహణంబు చేయించి హయగజ  
స్యందన విలాసిని శతంబులు గోసహస్రంబులు నవరిమితంబు  
లైనసువర్ణమణిమయాంబరాభరణంబులును నాదిగాఁగల

సమస్తవస్తువులు నరణం బిచ్చినం గైకొని యవ్వధూవరులు  
 తూర్యహోషంబులు చెలంగ మధురాపురంబునకుం జను  
 దెంచి రత్నస్తంభవిభ్రాజితంబును హరిస్తణిస్థాపిత ద్వార  
 దేహళీసమేతంబును స్ఫటికోపలకుడ్యవాతాయన ప్రదీప్తం  
 బును నవాశ్లేఠరసాలవల్లవతోరణమాలికాలం కృతంబును  
 నై యొప్పుచున్న నిజశుద్ధాంతభవనంబు సకలకల్యాణ మహా  
 త్వవంబుతో శుభలగ్నంబునం బ్రవేశించి దేవతావిప్రసంతర్ప  
 ణంబులు గావించి నిజసామ్రాజ్య భోగంబు లనుభవింపుచు  
 సుఖంబున నుండి రంత.

73

మ. అమరేంద్రప్రతిమానభోగం డగుదాశార్వాండు దైవజ్ఞక  
 ష్టముహూర్తంబున నాటిరాత్రి నిజకాంతాసంగమా  
 పేక్షుండై, కమలాప్తప్రభ గల్గునట్టి శయనాగారంబున  
 న్నల్లికా, సుమశయ్యై శయనించి మత్తథవిలాసుం డుండె  
 మోదంబునన్.

74

వ. అంత.

75

సీ. రాజమండలవినిర్గతకురంగమురీతిఁ

జెఱకువిల్కానిరాచిల్కభాతి

మానససంచరన్తదమరాశముపోల్కి

వార్వికాంబుదతటిద్వల్లికరణి

గగననిష్క్యందనత్త్రంబుచాడ్పున

సాకారహేమశలాకచాయ

మయవినిర్మితరత్నమయపుష్పకము మాడ్కి

దీపించు మోహినీదేవిలీల

తే. నిర్మలసువర్ణరత్న మాణిక్యఖచిత  
భూషణంబులు దాల్చి సంతోష మొదవ  
వచ్చి నిలుచుండి జీవితేశ్వరునిమ్రోల  
నాకలావతి దన్తనోహరతఁ దసరి.

76

తే. ఇట్లు తన మ్రోల నిలిచిన యింతి జూచి  
సంగమాసక్తి బిలిచె నజ్ఞనవిభుండు  
పలుదెఱంగులఁ బిలిచినఁ బలుకకున్న  
నువిదఁ జెయివట్టి తిగువ సుద్యుక్తు డయ్యె.

77

వ. అప్పు డాకళావతి పతిసంభ్రమం బెఱింగి యిట్లనియె. 78

శా. ఓరాజనన్యకుమార చాళు నిత నోహా రాకు సన్నంటఁగా  
వారస్త్రీకులటాదికామినులతో వర్తింపుచు నిర్మలా  
చారం బేమియు లేక నీవు మధుమాంసద్రవ్యలోలుండవై  
ధీరోదాత్తునిభంగిఁ జీతెదవు భ్రాంతిం జెంద నీకేటికిన్. 79

చ. వ్రతములఁ జేయునింతి యుపవాసము లున్నవధూటి గర్భిణీ  
సతియు సుదీర్ఘరోగిణియు సంగమయోగ్యులుగారు శంకర  
వ్రతజపమంత్రతంత్రముల వన్నియకెక్కినదానఁ గాన నే  
నతిపరిశుద్ధురాల నను నంటఁగ శక్యమెయంచు బల్కుగన్.

శా. జాయారత్న ముపల్కుఁగైకొనక హస్తస్పర్శముం జేయఁ ద  
ప్తాయగిపిండసమాన మైనసతిగాత్రంబు న్విలోకించి చిం  
తాయత్తం బగుమానసంబున భయోత్కంపంబుసంధిల్లఁగా  
నాయుర్వీశ్వరుఁ డాకళావతివిమోహభ్రాంతుడై యిట్లనున్.

తే. ఇంతి నీమేను గ్రాగిన యినుపముద్ద  
కరణి నుండుట కిది యేమికారణంబు

దంపతులపట్ల నిట్టిచందములు గలవె  
నా కెఱింగింపు మింతయు నలిననయన.

82

క. సతియుఁ బతితోడఁ గూడిన

రతి జగతి సుతోదయాకరం బగు భార్యా

రతిపుత్ర ఫలప్రద యని

శ్రుతి పలుకఁగ వినఁగలేదె సోమనిభాస్యా.

83

వ. అని పలికిన ప్రాణవల్లభునకుఁ గళావతి యిట్లనియె.

84

ఉ. తపనద్యోతనుఁ డత్రిపుత్రుఁడు త్రినేత్రాంశావతారుండుము  
త్రపురాణాగమతత్త్వ వేది యగు దుర్వాసుండు పంచాక్షరం  
బుపదేశించె సకీలకంబుగను విధ్యుక్తంబుగా నేను ద.  
జ్ఞపనిష్ఠాంతిచేఁ బవిత్రనయితీ సర్వసహాధీశ్వరా.

85

క. నీవు సదాచారుండవు

గావు దురాచారవృత్తిగలిగిన నీకుం

భావింప నింక సద్గురు

సేవ యొనర్చుటను మేలు చేకులు నధిపా.

86

క. అని పలికిన నయ్యింతిం

గనుఁగొని పంచాక్షరంబుఁ గారుణ్యమునం

దన కుపదేశింపు మనక

వనితామణి పల్కెఁ బ్రౌఢవాక్యస్ఫురణన్.

87

ఉ. భర్తవు నీవు నీకయిన భార్యను నే నుపదేశ మీయఁగాఁ

గీర్తియె నీకు గర్తమునికీఁ బ్రణమిల్లి భజింపు మిప్పు డ

య్యార్తిహారుండు నిన్ను సుకృతాత్మునిగా నొనరించునత్కృపా

స్ఫూర్తి మహామహుండు కృతపుణ్యుడు నీ కుపదేశకుం  
డగున్. 88

క. కలుషంబు లడఁపఁ గోర్కులు  
ఫలియింపఁగఁ దెలియ లబ్ధబాశకుఁ డస్త  
త్కులగురు వతనిభజించినఁ  
దెలియఁగఁ బంచాక్షరోపదేశ మొసంగున్. 89

ఆ. అనుచు విన్నవించి యావిభావరియందు  
దంపతులు మహాముదంబు మీఱ  
జనిరి గర్గమానిసదనంబుఁ జేరంగ  
నితరజనము లెవ్వ రెఱుంగకుండ. 90

క. భర్గసమానుని జితష  
డ్వర్గుని సంభావితాపవర్గుని సత్సం  
సర్గుని నిర్గళితాఘ్నుని  
గర్గమహామునివరేణ్యుఁ గాంచిరి వారల్. 91

క. కని భయభక్తులు దోషఁగ  
దనపదముల కెఱుగియున్న దంపతులఁ గనుం  
గొని యాసంయమివర్కుడు  
ఘనభాషల నిట్టు లనియె కారుణ్యమునన్. 92

క. ఈరేయి భవచ్ఛయ్యా  
గారంబుఁ బరిత్యజించి కౌతుకమొదప  
స్త్రీ రిచ్ఛటి కరుదెంచిన  
కారణ మదియేమొ తెలుపఁగాఁ దగు మాకున్. 93

వ. అనియడిగిన నమ్మునీంద్రునితోఁ గళావతి యిట్లనియె మహాత్మా  
యిమ్మహీపాలుండు ప్రాకృతపురుషుండును సదాచారవర్జి  
తుండు నయియుండుఁ గాఢన మీర లిప్పు డీన్యపాలునకుం  
గటాక్షించి భోగమోక్షప్రదంబును నిహపరసాధకంబును  
బరమపవిత్రంబును మంత్రరాజంబు నయినశైవపంచాక్షరం  
బుపదేశింపవలయు నట్లయిన నితండు కృతార్థు డగునాగామి  
సంచితప్రాబంబు లయినదుష్కర్తంబులుం దొలంగి సకల  
శుభంబులుం బ్రాపించునట్లుగాఁ బ్రసాదింపవలయునని విన్న  
వించిన నమ్మానిని మృదుమధురభాషణంబుల కలరుచు నట్ల  
నేయుదునని సప్తమిచ్చిన.

94

సీ. ఆరాజమిథునంబు నమ్మెయిఁ దోడరా  
యమునానదీసమీపమున కేఁగి  
వనజాక్షి త త్తీరముననుండ నియమించి  
భూపాలు సంకల్పపూర్వకముగ  
నఘమర్షణస్నాన మాచరింపఁగఁజేసి  
లలితవిభూతి ఫాలమున నలఁది  
సిద్ధాసనస్థుగాఁ జేయుచు నిజపాద  
తలమున నతనిహస్తముల నునిచి

తే. మానివర్కుండు విధ్యుక్తమార్గమునను  
హస్తమస్తకసంయోగ మాచరించి  
శైవపంచాక్షరీపదేశం బొనర్చె  
గరుణ వెలయంగ దాశ్వాధ్యధరణిపతికి.

95

క. అంతట నజ్జనపతి యే  
కాంతమతిం దేవదేవు గజచర్మధరుం

గంతుద్వేషిని మదిలోఁ

జింతింపుచు నిష్ఠ జపము సేయుచునుండెన్. 96

వ. తదనంతరంబ. 97

శా. శ్రీకంఠం గిరిజాసమేతు మదిలోఁ జింతింపుచున్నిష్ఠతో  
భూకాంతుండుజపింపఁగాఁదనుసముద్భూతంబులై వాయసా  
నీకంబుల్ శతకోటిసంఖ్య వెడలెన్నిర్దగ్ధపక్షంబులై  
కాకారావము జేయుచుం బడియె నక్కొలింది మధ్యంబునన్.

శే. ఈమహాశ్చర్య మంతయు నేర్పడంగఁ  
జూచి యాదవవీరుండు చోద్యమంది  
తమకులాచార్యునకు వందనములు సేసి  
విస్తయంబుగ నీవార్త విన్నవించె. 99

క. నావిని మునివరుఁ డిట్లను  
భూవల్లభు జూచి నీదు పూర్వభవకృతం  
బై వెలయుఁ గలుషసముదయ  
మీవాయసతతి యదగుచు నిట్లుల వెడలెన్. 100

క. పంచాక్షరమంత్రంబు జ  
పించిన మాత్రమునఁ బాపబృందము లణఁగు  
న్నించుక యనలము సోఁక ను  
దంచితమగుతూలరాశి దగ్ధము కాదే. 101

వ. అట్లు కావున సదాశివానుగ్రహంబున నిష్ఠాహేమంత్ర  
రాజంబు ప్రాప్తం బయ్యె బాసఁజేసి నీవు భర్తశీలుండవైతివి  
గావున నీవింక భవద్దేవీసహితంబుగా సమృద్ధంబున సుఖం.  
బుండుదువు భవద్వంశంబున భగవంతుం డైన శ్రీవిష్ణుండు



కృష్ణాభిధానంబున నవతరించు మీకులంబు పావనం బగు  
నని చెప్పి యారాజదంపతుల నాశీర్వాదించి వారలం  
దోడ్కొని క్రమము నిజనివాసంబునకు వచ్చిన యవ్వహా-  
మునీంద్రు చరణంబులకుఁ బ్రణామంబుగావించి యవ్వహా-  
వరు లవ్వహాత్ముని యనుజ్ఞ వడసి.

102

మ త్తకోకిల.—

రాజదంపతు లీవిధంబున రాజసంబు జనింపఁగా  
రాజధానికి వచ్చి క్రమము రాజరాజనిశాంతవి  
భ్రాజితం బగునాత్మసౌధము రాజహంససముల్లస  
త్తేజము ల్వెలయంగఁ జొచ్చిరి ధీరచిత్తము లొప్పఁగాన్.

శా. ఆకేళీగృహమందుఁ బుష్పమయపర్యంక ప్రదేశంబున  
రాకాచంద్రముఖున్ సరోజనయనన్ రంభాంగనారూపఱు  
టాకన్ జందనచంద్రశీతలను వేడ్కన్ గౌఁగిటన్ జేర్చెనా  
భూకాంతుండఁ గళావతిన్ గుణవతిన్ బూర్ణప్రభావోన్న-  
తిన్.

104

వ. తదనంతరంబున.

105

చ. లలితకళాభిమర్శనములన్ గిలిగింతలఁ గౌఁగిలింతలం  
గిలకిల నవ్వుచున్ నిడుద కీల్కడవేటలు గుబ్బుపోటులన్  
బలుమొనకాటులన్ జతురబంధములన్ వదనాచిచుంబనం  
బులఁ బరిత్యజ్తు లైరపుడు పుష్పశరాసనకేళి నిర్వరున్.

106

వ. ఇన్విధంబున నాదంపతులు పరస్పరప్రేమానురాగంబుల  
సురతసౌఖ్యంబు లనుభవించుచుఁ బరిపూర్ణమనోరథులై  
యుండఁసమయంబున.

107

చ. తెలతెల నయ్యెఁ దూర్పు నలుదిక్కుల సంతమసంబు విచ్చెఁ  
జెంగలువలు మోడ్చెఁ దమ్ములు వికాసతఁ జెందెఁ బదా  
యుధధ్వసు, ల్నలువుగఁ బిక్కటిల్లె గగనంబునఁ జొక్కలు  
మాసె శీతలా, నిలములు వీచె జక్కవలు నెమ్మది నుండె  
నహర్దుఖంబునన్. 108

తే. సకలదేవర్షిసంఘప్రశస్యమాన  
దివ్యతేజంబు వెలుంగ మందేహదనుజ  
సముదితాటోపహృత్సదర్శన మనంగ  
నుదయశైలంబుపైఁ దోచె నుష్ణకరుండు. 109

వ. అయ్యవసరంబున. 110

చ. శివపదపద్మచింతనముఁ జేయుచు మాగధవందిపాతక  
స్తవములఁ దూర్యఘోషముల సామజబృంహిత వాజిహేషి  
కారవముల మేలుకాంచిరి దరస్థితవక్త్రము లొప్ప మేదిసీ  
ధవుండుఁ దదీయపత్నియును దత్పరివారము నుల్లసిల్లంగన్

సీ. నిద్దురమేల్కొంచి నిర్తలచిత్తుఁ డై  
మహనీయవిధ్యుక్తమార్గమునను  
స్నానసంధ్యాద్యనుష్ఠానజపంబులుఁ  
గమలబాంధవనమస్కారములును  
బంచాక్షరీమంత్రపఠనంబు లాదిగాఁ  
గలిగినసత్కర్మముల నొనర్చి  
భూసురాతిధిదేవపూజలు గావించి  
మృష్టాన్నపానసంతృప్తుఁ డగుచు

తే. మహితవర్ణాశ్రమాచారమార్గములను  
దప్పకుండఁగ ధారుణీతలమునందు  
బ్రజలఁ బాలింపుచును నిజరాజ్య మేలె  
ధర్మచరితుండు దాశార్వాధరణివిభుఁడు. 112

క. బ్రహ్మవిచారము దేవ  
బ్రాహ్మణభక్తియును గల్గి పార్థివుఁ డుర్విక్  
బ్రహ్మోత్తరముగ నేలెను  
బ్రహ్మహత్యాదిమునులు ప్రస్తుతిసేయన్. 113

చ. ప్రతిదివసంబు శంకరజపవ్రతమంత్రపరాయణత్వ స  
మృతియును గల్గి భర్తయెడ మజ్జనభోజనపానతల్పస  
త్కృతుల ముదంబోనర్పుచును దియ్యనిమాటల నాదరింపు.  
చున్, జతురత నాకళావతియు సమృద్ధమొప్పు మెలంగె  
న త్రటిన్. 114

తే. తాను గురుసేవఁ జేసి కృతార్థయయ్యె  
దనమనోవల్లభుని బుణ్యతముని జేసె  
నుభయవంశంబులను దోస యుద్ధరించె  
నాకళావతిసాటి యెందైనఁ గలదె? 115

శా. శ్రీమంతంబు శివస్వరూపమును దూరీభూతతాపత్రయం  
బామోదప్రద మార్యసమృతము తత్త్వార్థప్రదీపంబు శ్రీ  
రామాగస్త్యమహర్షిలోకభజనార్హం బైనపంచాక్షర  
శ్రీమంత్రంబు నమశ్శివాయ యనుచున్ జింతింపుఁ డశ్రాం  
తమున్. 116

క. ఈకథ యాకర్ణించినఁ

బ్రాకటమగుభక్తితోడఁ బలియించిన సు

శ్లోకులగుమానవులకును

శ్రీకంఠఁ దొసంగు నెపుడు సిరులు శుభంబుల్. 117

వ. అని యిట్లు సూతుండు శౌనకాదిమహామునులకు శైవ

పంచాక్షరీమహత్త్వం బెఱింగించిన విని సంతృప్తాంతరంగు

లై వెండియు శివకథాశ్రవణకుతూహలతత్పరులై శివ

మహత్వంబు లెఱింగింపుఁ డని యడిగిన. 118

మత్తకోకిల. —

చంద్రశేఖర సత్కృపాకర చంద్రికాధవళాంగ ని

స్తంద్రవైభవ మానిరంజన దక్షియాగవిభంగ నా

గేంద్రభూషణ భక్తపాషణ కేశవప్రియ హేమశై

లేంద్రకార్డుక దేవదేవ మహేశ్వరా భవ శంకరా! 119

క. అంబాపురాధినాథ స

దంబరచరవినుతపాద హరిణాంకధరా

స్తంభేరమదనజాంతక

సాంబసదాశివ గిరీశ సకలాధీశా! 120

మాలిని. —

రవిశశిఖినేత్ర రాజరాజైకమిత్ర

భువనభరణసూత్ర పుణ్యభాస్వచ్చురిత్ర

భవహరపురజైత్ర ప్రస్ఫురచ్ఛుభగాత్ర

శివపరమపితృ శ్రీభవానీకళత్రా.

గద్య. ఇది శ్రీమద్రామభద్రకరుణాకటాక్షవీక్షణసమాలభ్య  
గీర్వాణాంధ్రభాషాకవిత్వకళాధురంధర బడగలనాటికన్నడ  
వంశపయఃపారావారరాకాసుధాకర ఆశ్వలాయనసూత్ర  
భారద్వాజసగోత్ర శ్రీధరమల్లె అయ్యనార్యతనయ సూరిజన  
విధేయ వేంకటరామనామధేయబ్రణీతంబయిన బ్రహ్మోత్తర  
ఖండంబును మహాపురాణంబునం దిష్టదేవతా ప్రార్థనంబును  
వంశానుచరితంబును సూతమునీంద్రసంవాదంబును గాశికా  
నగరవర్ణనంబును దూర్వాపాగమనంబును గళాపతీ వివాహం  
బును దాశార్వాభూపాలునకు గర్గమహామునీంద్రుండు పంచా  
క్షరీమంత్రం బుపదేశించుటయుఁ బంచాక్షర ప్రభావంబును.  
ననుకథలు గల ప్రథమాశ్వాసము.



## ద్వి తీ యా శ్వా స ము



క. శ్రీపార్వతీమనోహర

శాపాయుధహృదయకమలపట్టన భూభృ

చ్ఛాప మహేశ్వర లసదం

బాపురవరపార్థివేశ ప్రమథగణేశా!.

1

వ. దేవా యవధరింపు మశేషపురాణకథాకథనసత్తుం డైన  
సూతుం డమృతమునుల నవలోకించి వెండియు నిల్లనియె. 2

చ. మునివరులార మీరిపుడు ముక్తినిదానము దివ్యభోగసా  
ధనము జయప్రదంబు దురితప్రకరాపహరంబు పుణ్యవ  
ర్ధనము వివర్ణమోచనము రమ్యతరంబును నైనఫాలలో  
చనునిమహత్వ మెన్నెదను సంతసమందును నాలకింపుడీ. 3

శా. కాయుర్వర్ధన మై రుజాపహర మై యారోగ్యసంథాయి యై  
శ్రేయస్సాధక మై తపసిఫలద యై తేమంకరం బై సదా  
ప్రాయశ్చిత్తము లేనిపాపములఁ బాపంజాలు పుణ్యైకగా  
థాయు క్తంబగు తన్మహత్త్వము ప్రమోదం బొప్పఁగాఁ  
దెల్పెదన్. 4

ఉ. భాసురశాంతిదాంతి భయభక్తులతో నెవరైన మాఖమా  
సానితపక్షసన్నిత మహాశివరాత్రి చతుర్దశీలస  
ద్వాసర వేళలందు నుపవాసము జాగరణం బొనర్చినన్  
మోసములేక వారలు ప్రమోదతఁగాంతురు శంభులోకమునో.

- ఆ. కేకముగ మాఖకృష్ణచతుర్దశి  
శివున కాగమాభిషేకములును  
బిల్వపూజనములు ప్రియమున నొనరించి  
జాగరూకవృత్తిసలుపవలయు. 6
- క. కమలభవాదిసుపర్వులు  
శమచమసంపన్నులైనసంయమివరులున్  
విమలాభిషేకపూజా  
క్రమముల శివరాత్రివ్రతము గడుపుదు రెలమిన్. 7
- వ. ఈయర్థంబునకు నొక్కపూర్ణం బయినయితోహసంబు గలదు  
దానంజేసి మీమనంబులకు నిశ్చలజ్ఞానం బుదయించు నది  
యును బ్రకృష్టకలుషభంగంబులు బ్రహ్మప్రసజనాంతరం  
గంబును నై యుండు దానిం జెప్పెద నాకర్ణింపుం డని  
సూతుం డమ్మునీంద్రులకు నిట్లని చెప్పందొడంగె. 8

### మిత్రసహోపాఖ్యానము.

- శా. శ్రీకల్యాణపరంపరాలయము రాజీవాప్తవంశోద్భవా  
నేకక్షత్రియపాలితంబు నృపభూయిష్ఠంబు విద్విడ్వరా  
నీకాభేద్యము విశ్వకర్తకృతమానీంద్రప్రజాపూర్ణ మై  
సాకేతం బనురాజధాని వెలయున్ సర్వసహాయుండలిన్. 9
- క. ఆపురమున కధిపతియై  
దీపించు కకుత్స్థవంశతిలకుండు విగళ  
త్వాపుడు మిత్రసహృదం డను  
భూపశ్రేష్ఠుడు మహేంద్రభోగము వెలయన్. 10
- శా. వాపీకూపతటాకనేతువనదేవాగారనిర్మాణదీ  
క్షాపారీణుండనేకయాగకరణశ్లాఘ్యుండు వీరాహితా

టోపచ్చేదకుఁ డానృపాలుఁడు వనాటుల్గొల్వనానామృగ  
వ్యాపాదస్పృహ నేగుఁగానలకు దివ్యాస్త్రోజ్జ్వలత్పాణియై.  
ఉత్సాహ. భూరిశౌర్యఁడానృపాలపుంగవుండు ఘోరకాం

తారవీధులందుఁ గల్గు దారుణంబు లైన కం

తీరవాచ్చభల్లవృకకిటి ద్విపాదసంచర

త్కూరదుష్టసత్వములను గూల్చె సాయకంబులన్. 12

వ. ఇట్లు వనంబులోనం గల్గు దుష్టమృగంబుల సమయించు  
చున్న సమయంబున నొక్కరక్కసుం గని వాని నొక్క  
నిశితశరంబున విగతప్రాణునిం గావించినఁ దత్సహోదరుం  
డగు దానవుండు కైతవంబున సూపకారవేషంబు దాల్చి  
వచ్చి యారాజుం గాంచి బద్ధాంజలిపుటుం డై రాజేంద్ర  
యేను నానావిధవిచిత్రపాకక్రియానిపుణుండ నిన్ను  
నేవింపఁగోరి యిటకుం జనుదెంచితి నని విన్నవించిన  
భూవిభుండది యథార్థంబుగాఁ దలంచి వానిం దోడ్కొని  
వచ్చి నిజమందిరంబునందుఁ బాకాధ్యక్షునిం గా నియమించి  
యుండెనంత.

13

సీ. ఒకనాఁడు ధరణీశుఁ డకలంకమతితోడ

మృగమాంసమునను బైత్తృకముఁ జేయ

సంకల్పమొనరించి శ్రద్ధాసమేతుఁడై

నిజపురోహితు నిమంత్రితునిజేసి

భోజనంబిడువేళఁ బొలసుపిండి కుబుద్ధి

నవ్వసింహునకు నరామిషంబు

వడ్డించిన నెఱించి వసుధేశుపైనల్లి

తన కయోగ్యం బైనమనుజుపిళిత



తే. మిడిన దుర్మతివీవు దైత్యుడవు గమ్ము  
పొమ్మని శపింప నారాజపుంగవుండు  
నిరపరాధుండు గావున గురునకలిగి  
యపుడు ప్రతిశాప మిచ్చెదనని తలంచి. 14

క. కోపంబున జలములు గొని  
శాపం బీదలంచి యున్న సమయంబున నా  
భూపాలుని వారింఁచెను  
శాపింపక యుండ నతనిసతి శాంతమతిన్. 15

వ. అప్పు డప్రిత్రసహుండు నిజభార్యానుకూలండు గావున  
దద్వాక్యంబునకు సమ్మతించి కులగురుం డగువసిష్ఠమహా  
మునీంద్రునకుఁ బ్రతిశాపం బిచ్చుట మాని తన ధర్మ  
పత్నితో నిట్లనియె. 16

క. ఈషగిది నేధరించిన  
శాపోదక మిప్పుడెచటఁ జల్లుదు ననినన్  
నీపదముల నిడుకొమ్మని  
యాపడఁతి వచింప నాతఁ డట్లు యొనర్చెన్. 17

తే. ఆటుల గావింప నమ్మానవాధిపతికి  
దజ్జలస్పర్శనమునఁ బాదములు గమలై  
గాన నదియాదిగాఁగ లోకంబునందుఁ  
బరఁగె నాతఁడు గల్తాపపాదుఁ డనఁగ. 18

ఉ. అంతట నవ్వసిష్ఠుండు మహామతి నాత్మసమాధిఁ జూచి గో  
రంతయు రాజునందు నపరాధము లేమి యెఱింగి యమ్మహీ  
కాంతుండు రాక్షసత్వ మెసఁగ న్భువిలోపల ద్వాదశాబ్దప  
ర్యంతము సంచరించి మనుజాధిపుఁ డౌననిపల్కెఁగ్రమ్మరన్.

వ. అంత.

20

సీ. గురుశాపమునఁ జేసి ఘోరరూపముఁ దాల్చి  
 క్రూరుడై నిజరాజ్యదూరుఁ డగుచుఁ  
 గలుషభావముఁ జెంది కల్తాషపాదుండు  
 గహనంబుఁ జేరి నిష్కరుణుఁ డగుచు  
 మృగపక్షిపశువులాదిగ జంతువులఁ బట్టి  
 సమయించి వానిమాంసమును దినుచుఁ  
 గాలంబుఁ గడపుచుఁ గఠినత్వముననుండి  
 యొకనాఁడు తుత్తుచే నోర్వలేక

తే. యశన మొక్కింత నేమియు నమరకున్న  
 నొక్కచో విప్రమిథునంబు నొప్పఁగాంచి  
 యడ్డముగ వచ్చి తత్పతి యటచుచుండఁ  
 గినుక నాద్విజాఁ బట్టి భక్షించెనపుడు.

21

క. తదనంతరమునఁ దత్పతి  
 మదయంతీరమణు దనుజమానవనాథున్  
 మదమత్తుని గనుఁగొని తా  
 నదయత శోకాభితప్తయై యిట్లనియెన్.

22

పంచచామరము—

తపస్సమాధిఁ జెందియున్న తాపనేంద్ర మత్పతిం  
 గృపావిహీనబుద్ధిఁ బట్టి మ్రొంగితివు గావునన్  
 నృపాధమా భవత్పతిం బరిగ్రహించునంతటన్  
 వ్యవేతజీవితుండవోదువంచు నిచ్చె శాపమున్.

23

వ. ఇట్లు కల్తాషపాదునకు భూసురాంగన శాపం బిచ్చి పతి  
 శల్యంబులతోడన హఠాశనదగ్ధయై దివంబునకుఁ జనియె

సంత నాధూకాంతుండు ద్వాదశాబ్దంబులు నిండిన రాక్షస  
భావంబుఁ బరిత్యజించి క్రమ్య మానుషత్వంబు వహించి  
నిజపురంబునకు వచ్చి గురుజనానుజ్ఞాతుండై రాజ్యంబు  
నేయుచుండె నాసమయంబున. 24

క. సురతేచ్ఛ నవ్విభుండు నిజ  
తరుణి౯ రాబనుప నది యుదగ్రం బగు భూ  
సురవనితాశాపస్థితి  
నెఱిగి నివారింప నుండె నింతులగోష్ఠిన్. 25

ఆ. అట్లు లగుటఁజేసి యారాజుననుమతి  
శిష్టుఁ డైన యవ్వసిష్ఠమాని  
యతనిధర్మపత్నియం దశక్తుండను  
సుతుని గలుగఁ జేసె శుభములలర. 26

శా. ఆభీలద్విజభామినీ ప్రకటశాపాప్తి న్నతి న్బాసి తా  
“ఁగో భోగో రమణీం వినా” యనెడుపల్టూహించి నిస్సంగుండై  
యాధూమిశుఁ డనన్యభక్తమగురాజ్యంబు నివసించి పా  
ర్యాభ్యాసత్వము జెంది భూమిదిరుగ౯ యాదృచ్ఛకుండై  
చనెన్. 27

మ. సకలోర్వీతలనాయకుండు ధరణీసంచారముం జేయుచోఁ  
బ్రకటాభీలకరాశేదంష్ట్రులును దుర్గంధాంగదుష్కేశముల్  
వికటభూక్రుతిఫాలముం దనరఁగా వెన్వెంట నేతెంచు కా  
శికదుస్తారక నొక్క భీకరపిశాచిం గాంచె మార్గంబునన్. 28

ఆ. అట్టి దుష్పిశాచ మారాజుచేసిన  
బ్రహ్మహత్య యనెడు పాతకంబు

వానివెంట నంటె వసుధ నెవ్వరికైనఁ  
బూర్వజన్మకృతము పొందకున్నె?

29

- చ. కుటిలపిశాచి గన్పడిన గుండెలు జల్లుమనంగ భూవరుం  
డటునిటుచూచి బోరన వనాంతరసీమ లలిక్రమించి యు  
త్కటతరభీతి నేగుచును దైవవశంబునఁగాంచె నొక్కచోఁ  
జటులతపోధురంధరుని సంయమివంద్యు మహాత్ముఁ గౌతమున్.  
వ. ఇట్లు కని సవినయంబుగా దండప్రణామంబు లాచరించి ముకు  
ళితకరకమలుం డై యున్న యన్నరపతితో నగ్గౌతమమహా  
మునీంద్రుం డిట్లనియె.

31

- మ. నరనాథో త్తమ, నీవాకండ విటు కాంతార ప్రదేశంబులం  
దరుగం గారణమేమి రాజ్యభరణత్యాగంబుఁ గావించి నీ  
పురమున్ రాష్ట్రము భద్రమా నిజవధూపుత్రాళికిన్ ఊమమా  
పరిణామంచె భవత్ప్రధానతతికిన్ బంధుప్రియశ్రేణికిన్.

32

- క. మానవనాయక మృదుస  
న్దానవచః ప్రియత నిఖిల మానవపతి యశా  
మానవుడవు సామాన్యపు  
మానవుడవె తలచ నీవు మహితవిచారా.

33

- చ. అనిన నరేంద్రుఁ డిట్లనియె నాదిమునీంద్ర భవత్కృపారసం  
బున సతతంబు రాజ్యబలపుత్రకళ త్రసుహృజ్జనాళి క  
త్యసుపమసౌఖ్యముల్లలుగు నైనను మత్కృతకల్తపంబుదా  
గనలి పిశాచరూపమునఁ గన్పడుచున్నది భీషణంబుగన్.

34

క. గోమేధము లొనరించితి

గ్రామంబులతో రథాశ్వకరివరముక్తా  
దామాదికదానంబులు

భూమిసురోత్తముల కొసంగి పుణ్యుడ నైతిన్. 35

ఉ. చేసితి దానధర్మములు చేసితి దీర్ఘజలావగాహముల్  
చేసితి సువ్రతంబులును జేసితి భూరితరాశ్వమేధముల్  
చేసితి దేవపూజలును జేసితి నై నమునీంద్ర తొల్లి నేఁ  
జేసిన భూరపాపము నశింపకయున్నది యేమిచెప్పుదున్. 36

ప. అదియునుం గొక యఘాపహరంబులైన ప్రాయశ్చిత్తంబు  
లనేకంబు లొనరించితి నైన నిష్ఠుహాదుష్కృతంబునకు  
నిష్కృతి గలుగనేరకున్నయది మహాత్మా కారుణ్యసము  
ద్రుండవగు నీ ప్రసాదంబునం జేసి కృతార్థుండ నగుచు నీ  
బ్రహ్మహత్యాపిశాచంబు పరులకు నగోచరం బై మదీయ  
దృష్టిపథంబునం బడి భర్జింపుచు వెనువెంట నంటియున్న  
యది విపత్సముద్రంబున మునింగియున్న నన్నుం గడతేర్ప  
నావయుంబోలె భవత్సందర్శనంబు సిద్ధించె నిప్పిశాచంబు  
దొలంగునట్లుగా ననుగ్రహింపవలయు నని ప్రార్థించిన  
యారాజుం గటాక్షవీక్షణంబుల నిరీక్షించి యగ్గౌతమ  
మహామునీంద్రుం డిట్లనియె. 37

క. ఓకాకుత్స్థకులేశ్వర

సాక్షేతపురాధినాథ చయ్యన సీవీ

శోకంబు మాని యిప్పుడు

గోకర్ణ సభికి జనుము కుశలము గలుగున్. 38

న. అది యెట్టిదంటేని.

39

## గోకర్ణస్థలమహాత్మ్యము.

- ఉ. శ్రీకంఠ ప్రియమందిరంబు సుకృతక్షేత్రంబు నానాసుప  
ర్వాకీర్ణంబు శుభప్రదంబు బహుపాపారణ్యదావాగ్నియా  
గోకర్ణస్థలమందుఁ జేరుము భవదోరాఘము ల్వాయు నెం  
తే కైవల్య మొగిం గరామలక మై దీపించు థాత్రీశ్వరా.
- క. గోకర్ణరాజహరుఁడు  
గోకర్ణశయానసఖుఁడు గోపతీసుతుఁడు  
గోకర్ణస్థలవాసుఁడు  
గోకర్ణాశనతురంగగురుఁ డొసఁగు సిరుల్. 41
- శా. స్వర్ణస్తేయము బ్రహ్మఘాతముసురాపానంబుగోహత్యయు  
వర్ణాచారవిసర్జనంబు గురువధ్వాసక్తి పై శున్యముం  
బూర్ణాహంకృతియుం గృతఘ్నతయునా బొల్పారు పాపాళి  
గో, కర్ణక్షేత్రముఁ జేరినంతనె విదగ్ధం బై చను న్భావరా.
- ఉ. రావణకుంభకర్ణముఖరాక్షసకోటి భగీరథాదిరా  
జావళియున్ మఱిం గలుగుయక్షవతంగమహారగాదులుం  
దేవతలు స్తునీశ్వరులు దిక్పతులుం దపమాచరించి య  
ద్దేవునిసన్నిధిస్థులు ధీరత నిల్పి రనేకలింగముల్. 43
- క. విలసితమగు గోకర్ణ  
స్థలమాహాత్మ్యంబు లెన్నఁదర మేరికిఁ ద  
చ్చిలలెల్ల లింగములు త  
జ్జలములు తీర్థములు సకలజనులు నుతింపన్. 44
- క. అలికాక్షుఁడు శివుఁడు మహా  
బలుఁ డన్యాక్రాంత సప్తపాతాళుండై

వలసిన నాగోకగ్ర

స్థలమున బ్రహ్మాండభాండతనువు వెలుంగన్.

45

మ. అవసీతము వారివాహకలశం బాకాశలింగంబు కై  
రవబంధుప్రసవం బినేందుశిఖినేత్రంబుల్ త్రయీవక్త్రమ  
ర్ణవతుందంబు కుభృద్భుజాయుగ మజాండస్వచ్ఛదేహంబధో  
భువనాంఘ్రి ల్దనరక్ మహాబలుడుదాబొల్పొందు విశ్వా  
కృతిన్.

46

వ. మఱియు నమృహాబలదేవుమందిరంబునకు బ్రహ్మాండో  
పేంద్రులును, వసురు ద్రాదిత్యవిశ్వదేవమరుద్గణంబులును,  
జంద్రసూర్యాదిగ్రహంబులును, విమానారూఢులయి పూర్వ  
ద్వారంబున వసియించియుందురు. మృత్యుచిత్రగుప్త పాప  
కశమనసవిత్పుష్కముఖులు దక్షిణద్వారంబున నేవింపుచుందురు.  
వరుణుడు గంగాదిమహానదులుం డానును బశ్చిమద్వారం  
బున భజనంబునేయుచుందురు. భద్రకర్ణియును సప్తమాతృ  
కలును జండికాదిదేవతలును సుత్రర ద్వారంబున గొలిచి  
యుందురు. విశ్వావసుచిత్రరథాదిగంధర్వులు గానంబునేయు  
చుందురు. రంభోర్వశీమేనకాతిలోత్త మాద్యస్సరసలు  
నమృహాదేవునిసాన్నిధ్యంబున నర్తనంబులు సలుపుచుందురు.  
వసిష్ఠకశ్యపకణ్వావిశ్వామిత్రదక్షాత్రిభరద్వాజజైమిని జాబాలి  
మరీచ్యంగీరసనారదసనకసనంద నాదిమహామునీంద్రులు తడు  
పరిభాగంబున ధ్యానంబు గావింపుచుందురు. యతిబ్రహ్మ  
చారిస్సాతకవ్రతిజటావల్కలంబరధారులును యోగు  
లును ద్వగస్థిమాత్రశరీరులైన తాపసులును నాచంద్రశేఖరు  
నారాధింపుచుందురు. దేవగంధర్వ కిన్నరకింపురుషచారణ

సిద్ధవిద్యాధరగరుడోరగ భూతభేతాశయక్షరాక్షసులును  
 జంద్రసూర్యవిద్యుత్ప్రతికాశంబు లైనవిమానంబు లెక్కి  
 యావృషభధ్వజముండట నాడుచుఁ బాడుచు జయజయ  
 శబ్దంబులతో స్తోత్రంబు లాచరింపుచు యథేష్టభోగంబు లను  
 భవింపుచు నిత్యానందంబున సుఖంబుందు రని చెప్పి యగ్గా  
 తమమహామునీంద్రుండు వెండియు నారాజున కిట్లనియె. 47

ఉ. అంబుజగర్భఁ గూర్చి తపమందినవేశ మహాబలాఖ్యలిం  
 గం బతిభక్తి నిల్పి సశకంతుండు పూజయొనర్చె నట్లు పే  
 రంబకుమారకేశవపురందరమన్తధభద్రకాలికా  
 బ్రాంబుజ సంభవాదులు నిజాహ్వాయలింగము లుంచి రచ్చటన్.

క. ఫణిపద్మేలాపుత్రక  
 మణినాగానంతశంకుమారాది మహా  
 ఫణిరాజులు ఫణివైరియు  
 ఫణిభూషణు నిలిపి రచట బహులింగములన్. 49

క. తొల్లి యగస్త్యమహాముని  
 సల్లలితం బయినతపము సలుపుచు గౌరీ  
 వల్లభుని భక్తివలనను  
 ముల్లోకంబులు సుతింప ముదమందె నృపా. 50

క. కాకుత్స్థ యేమిచెప్పుదు  
 గోకర్ణమునందుఁ గోటికోటులు లింగా  
 నీకంబులు గల వన్నియు  
 శ్రీకంఠమయంబు లగుట సిద్ధము సుష్మా. 51



క. అలచేల్పులలోన మహా

బలదేవుడె తలచు సార్వభౌముడు సర్వ

స్థలములలో గోకర్ణ

స్థలమే ముఖ్యంబు మూడుజగములయందున్.

52

క. నీలగ్రీవుడు శంభుడు

హాలాహలభక్షణుండు హాబలుడు ధర

న్నాలుగు యుగములయందును

నాలుగు వర్ణముల వెలయు నరసుతచరితా.

53

వ. అది యెట్టులనిన కృతయుగంబున శ్వేతవర్ణంబును, త్రేతా

యుగంబున రక్తవర్ణంబును, ద్వాపరంబున బీతవర్ణంబును,

గలియుగంబున గృష్ణవర్ణంబును గలిగియుండు.

54

తే. మాఖకృష్ణచతుర్దశి మహితబిల్వ

పత్రశివలింగములు దుర్లభములు నాల్గు

నొక్కచోటను సమకూడి యుండెనేని

మనుజులకు ముక్తి గరతలామలకమరయ.

55

తే. భానుశీతభానుభౌమసౌమ్యసురేజ్య

వారము క్షదర్శవాసరములఁ

బల్చిమాడ్కి దోగి పరమేశు భజించు

నరుల దుష్కృతములు బొరయ వెండు.

56

క. అతిశయభక్తిశ్రద్ధా

యుతులై యెవరైన నచట నొనరించు జప

వ్రతదాన తర్పణక్రియ

యతిసూక్ష్మం బైనమేలు నై ఫలియించున్.

57

ఉ. సంగరభీమ నీమదిని సంశయమందక యాశ్రయింపు స  
త్సంగము భూషణీకృతభుజంగము దేహకళాజితాభ్రమా  
తంగము భక్తపుష్కరపతంగము హుంకృతిమాత్రనిర్జితా  
సంగము పాపభంగము మహాబలనామకదివ్యలింగమున్. 58

వ. అని చెప్పి మఱియు నమ్మునీంద్రుండు రాజున కిట్లనియె. 59

సీ. కోసలేశ్వర విను గోకర్ణముననుండి  
యరుగుదెంచితి నిప్పు డతిముదమున

నాస్థలంబున నొక యాశ్చర్య మైనట్టి  
చరితంబుఁ గంటి నీశ్వరకృతంబు  
తథ్యంబుగాఁగ నంతయు నీకుఁ జెప్పెద  
నాలకింపుము చిత్త మలరుచుండి

మాఖమాసమున నిత్తల కృష్ణపక్షచ  
తుగ్దశియందు సంతోషమొదవ

తే. నమ్మహాబలదేవోత్సవమును జూడ  
సకలదేశంబులందుండి జతలుగూడి  
సద్విజక్షత్రియాదికసర్వజనులు  
చేరఁ జనుదెంచి రచటికి శీఘ్రమతిని.

60

శా. సౌరాష్ట్రాంగకళింగవంగశకపాంచాలాంధ్రకర్ణాటకా  
శ్రీరద్రావిడచోళపాండ్యకురుకాశీదేశభూపాలకుల్  
భేరిధంధణధంధణార్భటులు శోభిల్లంగ నచ్చొటికిం  
జేరన్వచ్చిరి డోలికాద్విరదవాజిస్యందనారూఢులై.

61

శా. శాండిల్యా త్రిమరచిగౌతమవస్థిప్తవ్యాసకాత్యాయను  
ల్లాండవ్యాసితకణ్వకుత్సశుకరామాగస్త్యదూర్వాసులున్

చండాంశు ప్రతిమానతేజః గువిశ్వామిత్ర మైత్రేయమా  
ర్కండేయాదులు నేముః జేరితిమి గోకర్ణేశు వీక్షింపగన్.

చ. యతులును బ్రహ్మచారులు గృహస్థవనస్థులు వీతభర్తృకా  
సతులును వాకామినులు జారవధూతులు దూతికాజస  
ప్రతతులు పంగులంధులును జౌద్ధులు సిద్ధులు యోగులాదిగా  
శతనియుతాయుత ప్రయుక్తసంఖ్యలుగాఁ జను దెంచి రొక్కటన్.

తే. అంత మధ్యాహ్న సమయకృత్యములు దీర్చి  
వేడ్క నొక్క తరుచ్చాయ విశ్రమించి  
వైభవంబులు మెఱయ నీవచ్చునట్టి  
ప్రజలఁ గనుఁగొంటి మీక్షింపముగను.

64

క. ఆలోన వృద్ధమనుజుం  
దాలియు సంధయును గట్టిటచ్చరయుతయుఁ  
లాలామూత్ర పురీషక  
రాళాంగియు నైనయొకవరాకిఁ గంటిన్.

65

చ. క్రిమికులసంకుల వ్రణయు ఖిన్నమనస్కుయుఁ గుప్తురోగజ  
శ్రమయును పూయశోణిత రసప్రవిదూషిత విస్త్రగంధియ  
క్షమయు బహుత్తుధార్తయు జగత్ప్రతిమానవయాచ  
మానయుం, గుమతియు లోష్ట్రపాణియును గుత్సితరూ  
పియు నై చరింపుచున్.

66

క. ఆకట మలమల మాడుచుఁ  
దేకువ చెడి చేతులొగ్గి దీనత్వమునం  
గాకముగతి వాపోవుచు  
గోకర్ణక్షేత్రజనులఁ గుయ్యడఁ దొడఁగెన్.

67

సీ. బంధుమిత్రజ్ఞాతిపతివివర్జితరాల  
 ననుఁ బ్రోవరయ్య యోమనుజులార  
 కూడునన్నము లేని కులహీనురాలను  
 ననుఁ బ్రోవరయ్య యోమనుజులార  
 కట్టవస్త్రము లేని కష్టజీవనురాల  
 ననుఁ బ్రోవరయ్య యోమనుజులార  
 దుర్గంధదూషిత దుష్టవిగ్రహురాల  
 ననుఁ బ్రోవరయ్య యోమనుజులార

ఆ. భోగశూన్యరాల రోగపీడితురాల  
 నన్నుఁ బ్రోవరయ్య నాథులార  
 దిక్కుమానినట్టి బక్కుమానవురాల  
 గరుణచేయరయ్య సరసులార.

68

చ. పురహరుపాదహస్తములఁ బూజ యొనర్చినదానఁ గా నుమే  
 శ్వరుని దిశంబులందు నుపవాసము సల్పినదానఁగాను శం  
 కరుమహనీయలింగములఁ గన్నులఁజూచినదానఁగా నయో  
 నరవరులార నన్ను విడనాడక యర్చముఁ బెట్టి కావరే. 69

సీ. శ్రీపార్వతీనాథుఁ జింతింపనేరని  
 దౌర్భాగ్యురాల నోధన్యులార  
 పంచాక్షరీమం త్రపతనం బొసర్పని  
 పాపాత్మురాల నోభవ్యులార  
 చంద్రశేఖరకథాశ్రవణవరిత నైస  
 దారిద్ర్యురాల నోధీరులార  
 రజితాద్రినిలఁగని భజనంబు నేయని  
 భిక్షుకురాల నోదక్షులార

- ఆ. కాసువీసములను కల నై ననియ్యని  
కష్టురాల నన్నుఁ గావరయ్య  
మేలుచేయరయ్య మీకు మ్రొక్కెదనయ్య  
ధర్మ మియ్యరయ్య ధనికులార. 70.
- ఆ. అనుచుఁ దల్లడించు నంజలి యొనరించు  
సకలదిక్కులందు సంచరించు  
పేదదీసురాలు పేరాఁకటను జిక్కి  
వేడఁదగనిహరి వేడుచుండు. 71.
- క. ఈవిధముల వర్తింపఁగ  
నావేళ మహేశ్వరవ్రతారాధకు లై  
యేవంకఁ దిరిగిసను సు  
భావింపకనన్న మిడరు ప్రజ లెవ్వారల్. 72.
- ఆ. ఆప్రదోషకాలమందు ధూర్తుఁ డొకండు  
భిక్షు మనుచుఁ బెట్టె బిల్వదళము  
లవి పరిగ్రహించి యశనంబు గాకున్న  
తాలమీఁదఁ బడఁగ నేలవైచె. 73.
- ఆ. అంత నాస మాలి యచ్చట నుండక  
యొనరఁ గాళిగుడికి సుత్తరమున  
సారిడి బవ్వళించి శోషించి శోషించి  
చెడుగురండ విగతజీవియయ్యె. 74.
- ఉ. అంతట పార్వతీరమణునాజ్ఞ శిరంబునఁ దాల్చి నిర్మల  
స్వాంతులు శాంతులు స్వకలసద్గుణవంతులు సుల్లసద్యశో  
వంతులు నైన సల్గురు శివప్రియకింకరు లాక్షణంబ ధీ  
మంతులువచ్చిరంచితవిమానముఁగొంచుదిశల్ వెలుంగఁగన్.

వ. వారలు విభూతిరుద్రాక్షమాలికాధారులును మణిమండల  
 బ్రాజితగండభాగులును ద్విశూలఖట్వాంగధారణులును  
 దివ్యతేజోవిరాజమానులు నై చనుదెంచు చున్న సమ  
 యంబున. 76

క. పాంకంబుగ నే నచట ని  
 రంకుశగతి వచ్చువారి నమలాత్మకులన్  
 బంకజబాంధవతేజుల  
 శంకరకింకరులం గంటి జగతినాథా. 77

క. కని భయభక్తులు వినయం  
 బును దోషగ వారిఁ జూచి పుష్పకధరు లై  
 చనుదెంచిన మీ రెవ్వరు  
 చనియెడ రెచ్చికి నని సమృతి దనరన్. 78

క. గగనమున నుండి తమనె  
 మ్మొగమున జరునవ్వు లొప్ప మోదముతోడన్  
 నగజూరమణునికింకరు  
 లొగి నిట్లనివలికి రతిమృదూత్తులు వెలయన్. 79

ఉ. ఇంతకు మున్ను మీరు తగ నిచ్చట నుండగ నేగినట్టియా  
 యంత్యజురాలిఁ దె మ్మనుచు నాజ్ఞయిడెం బరమేశ్వరుండును  
 స్వాంతుడు భక్తరక్షకుడు సారకృపాబలరాశి గావునన్  
 సంతస మొప్పు దానిఁ గొనిసన్నిధి కేగెదమయ్యకృష్ణులన్.

క. అని యీవిధమున జెప్పిన  
 ఘనతరుద్రాక్షమాలికాధారులన్  
 మనసిజహరకింకరులం  
 గని నే నిట్లంటి వెరపుగలిగినమదితోన్. 81

క. క్రతుశాల కెక్కడగునే  
కుతలంబున నీచమైన కుర్కురమునకుం  
బతితకు చండాలాంగన  
కతివివ్యవిమాన మెక్క నర్హత గలదే. 82

చ. వ్రతములు చేసెనో సదుపవాసము సల్పెనో శంభునామముల్  
మతి జపించి తీరముల మజ్జనమాడెనో దానధర్మము  
ల్లరితువు లొనర్చెనో యిపుడ కారణమెట్లు విమానమెక్క స  
మృతముగ నర్హతయ్యె గనుమాలపు మాలకు దుష్టశీలకున్.

మ. చలిపందిల్లొనరించెనో తెరువులన్ సత్రాన్మముల్పెట్టెనో  
కొలకల్ద్రవ్వెనో శంకరాచ్యుతులకున్ గుల్లేమి నిరించెనో  
సలరాజంబుల కేగి షోడశమహాదానంబులన్ జేసెనో  
భళిరా యిట్టివిమాన మెక్కనగునే పాపిష్టచండాళికిన్. 84

శా. నిత్యానిత్యవివేకము ల్లిగెనో నిష్ఠారతిం జెందెనో  
సత్యోక్తులచరించెనో శివకథాసల్లాసముల్పెసెనో  
శ్రుత్వాచార్యుల విశ్వసించెనో ముముక్షుత్వంబు సాధించెనో  
యత్యంతాఘవిదూషితాంగికి విమానారోహణం బర్హ మే.

క. ఈవార్త తెలియఁ బలుకం  
గావలయు మహాత్ములార కారుణ్యమునన్  
శ్రీవిశ్వేశ్వరుమహిమలు  
భావింపఁగ జగములందుఁ బరమాద్భుతముల్. 86

ప. అని యడిగిన వారలు దద్వర్తంతంబంతయు నీకుం దెలియం  
జెప్పెదము వినుమని యాశివకింకరు లిట్లని చెప్పు దొడం  
గిరి. 87

సీ. గౌతమమునిచంద్ర కలదొక్కచరితంబు  
 వినుపింతు మది నీవు వినుము తొల్లి  
 కలఁ డొక్కరుఁడు యజ్ఞకులసంభవుం డైన  
 బ్రాహ్మణుం డాగమపారవేది  
 యావిప్రున కపత్యమై పుట్టె నొకకన్య  
 యది రూపవతి యన నతీశయిల్లు  
 నట పూటపూటకు నవయవస్ఫురణచేఁ  
 బెరుగుచునుండ నత్తరుణిఁ జూచి

ఆ. తగినవరున కిచ్చి తజ్జనకుండు వే  
 దోక్తవిధి వివాహ మొనరఁజేసి  
 నంతఁ గొన్ని దినము లరిగినపిమ్మట  
 దైవనిహతిఁ జెందె దానిమగఁడు.

88

వ. అంత.

89

మత్తకోకిల—

వాలుగన్నులు వల్లచన్నులు వట్టువైనపిలుందు నీ  
 లాలకంబులు కెంపుమోవియు నబ్జరాగకరాంఘ్రులుం  
 బాలచంద్రునిబోలు చక్కనిఫాలదేశముఁ గల్గి యా  
 బాలికామణి యొప్పె నప్పుడు భావజాస్త్రము కైవడిన్. 90

క. కామాస్త్రంబుల కోర్వక  
 కామిని నిర్లజ్జ యగుచు గతశేముషి యై  
 కాముకులఁ గూడి నిరతముఁ  
 గామకీడలఁ జరించె గామాతుర యై.

91

శా. ఆవిశ్లేస్త యనంగ సంగరవినోదాంచద్భుజంగాలితో  
 గ్రీవాశ్లేషణచుంబనాదిసురతకీడావిశేషంబులం



దావ ర్తింపంగఁ గాలకర్తగతి సంతర్పత్నియై యున్నచో  
నావామాక్షీఁ బరిత్యజించిరి తదీయజ్ఞాలిబంధుప్రియుల్. 92

క. అంతట నక్కులటయు దే  
శాంతరముల నుండఁ ధనికుఁ డగు నొకవృషలుం  
డెంతయు నయ్యింతిం గని  
బ్రాంతిం గొని చనియొఁ దనదుభవనంబునకున్. 93

ఆ. శూద్రనాథుఁ గూడి సుతభోగాసక్తి  
నహరహంబు బంధనాదిగతుల  
మద్యపానములను మాంసభక్షణములఁ  
గాల మొక్కరీతిఁ గడపుచుండె. 94

క. తరుణి యొకరేయి మధుమద  
పరవశ యై మేషమాంసభక్షణపరతం  
గరవాలముఁ గొని చనియెను  
గోతీయలు వత్సంబు లున్న గోష్ఠంబునకున్. 95

క. చని తామసమున నాదు  
రవ్వింతయు మేషం బటంచు నత్సము ఖండిం  
చిన నది యాక్రోశింపంగ  
విని శివశివ యనుచు నుడివె విహ్వలమతి యై. 96

మ. కులటాగ్రేసరి యీగతికొ మదమునం గోవత్సముం జంపి దో  
హలభావం బెసంగకొ దదర్ధతనుమాంసాహారముం జేసి చం  
చలతం జిక్కినభాగ మట్లునిచి హా శార్దూల మేతెంచి యి  
క్కిలఁదికొ వత్సముం జంపె జంపె నని యాక్రోశించి  
చాపక బురిన్. 97

క. దాని విని పౌరులందఱు

నానిశి యేతెంచి వత్స మారసి తథ్యం

బౌ నని తలఁచుచు విస్మిత

మానసులై మరలఁ జనిరి మంచితములకున్.

98

న. ఇవిధంబున నాకాంత గొంతకాలం బాహూద్రనాయకుం  
గూడి యథేచ్ఛావిహరంబుల వర్తించి కాలవశంబునఁ  
గృతాంతుపురంబునకుం జనిన సమవర్తియు దానిదుష్కృతం  
బులు చిత్రగుప్తువలన నెఱింగి దుర్గతిఁ ద్రోయించిన నదియును  
కాలసూత్రాసీపత్ర దారుయంత్ర తప్తపాపాణ శూలారోహణ  
వైతరణీకుంభీపాకమహారౌరవాదిఘోరనరకంబు లనుభవించి  
దండధరుశాసనంబునఁ గ్రమ్మర మర్త్యలోకంబునందుఁ జం  
దాలయోనింబుట్టి జాత్యంధయుఁ గుప్తరుజాక్రాంతయుఁ  
గ్రిమిసంకులవ్రణయును బంధువిహీనయు ట్టుత్పిపాసాతు  
రయు సుచ్ఛిష్టాన్నభోక్త్రీయునై భిక్షుటనంబు సేయుచు  
సంచరింపుచుండె నని యా చండాలి పూర్వజన్మవృత్తాం  
తంబుఁ జెప్పిన విని యాశ్చర్యంబు నొంది యాశివకింకరులం  
జూచి యే నిట్లంటి.

99

క. ఏయేకర్తంబులచే

సీయింతికి సంభవించె నీదురవస్థల్

యేయనువున నిష్కాలకు

శ్రీయుత మగుశివపదంబుఁ జేరం గలిగెన్ ?

100

వ. అని యడిగిన నవ్వుహాత్తు లిట్లనిరి.

101

సీ. అన్న దానవిహీన యైనదోషంబున

టుత్పిపాసార్త యై సుక్కుచుండె

కామాంధ యై కన్ను గాననికతమున  
జాత్యంధ యై థాత్రి సంభవించె  
గోవత్సమాంసనిషేవణంబున జేసి  
దా సుద్భవించె జండాలయోని  
వైర్విణి యై యథేచ్ఛావిహారము సల్పు  
ఫలమున నయ్యె దౌర్భాగ్యురాలు

తే. విధవ యై జారవిద్యల వెలసె గాన  
గుప్తరోగాదిపీడలఁ గుందుచుండె  
వృషలసంపర్కమునఁజేసి విషమవృత్తి  
దద్రణక్రిమిబాధలఁ దగిలియుండె.

102

శా. హాలాపానము మాంసభక్షణము నత్యాసక్తి గావింప హృ  
చ్ఛాలాదిప్రరుజావ్యధ ల్లలిగి విఠోభింపుచున్ థాత్రి జం  
డాలత్వంబు భజించె సువ్రతము లిష్టాపూర్తముల్ లేమియా,  
నీలాంగారకవర్ణ యిట్లు తిరిగె నిర్భాగ్యురాలై ధరన్. 103

సీ. శ్రీకరం బగుమాఖకృష్ణచతుర్దశీ  
దిన మిది శివరాత్రి యనఁగఁబరఁగు  
నీపుణ్యదినమున నీహీనకులజకు  
నశనదూరతయు బిల్వార్చనంబు  
సంఘటించెను గాన జన్మాంతరాజిత  
దోషసంఘంబు నిశ్శేషమయ్యె  
నది యటులుండఁ బుణ్యక్షేత్ర మగునీస  
లంబున విడిచె బ్రాణంబు గాన

తే. బహుతరామేయపుణ్యవైభవముఁ జెంది  
భద్రకరమైన కైవల్యపదము నొందె

దేవదేవునికరుణచే నీవిమాన

మెక్కణగా నర్హురాంలయ్యె నివ్వఁదూటి.

104

మ. అలగోవత్సముఁ ద్రుంచుచో శివశివా యంచు న్నహాభీతిచే  
బలికెం గావునఁ దన్తహామహిమచే బాపాత్మురాలైన ని  
ర్మలకైవల్యము నొందె నీశ్వరుకృప నైసీంద్ర యద్దేవు ని  
శ్చలభక్తి భజించుమర్తులకు మోక్షప్రాప్తిగాకుండునే?

వ. అని యాచండానిపూర్వవృత్తాంతం బంతయు నెఱింగించి  
యాశివకింకరు లాక్షణంబున నయ్యింతి నద్దివ్యవిమానంబున  
నెక్కించుకొని శివలోకంబునకుం గొనిపోవుచుండ నది  
యును ననేక దివ్యాంబరాభరణభూషితయు హరిద్రా సు  
గంధవిలేపితాంగియు ఘమంఘుమితామోదపుష్పదామయు  
దివ్యతేజోవిరాజమానయు నై భూతంబులైన జన్మంబులు  
దలంచి తలంచి చండాసంబంధం బైనదుష్కళేబరం బెందుఁ  
బోయె నీదివ్యశరీరం బేరితి బ్రాహ్మం బయ్యె నోహో పు  
షేశ్వరుమహిమంబుఁ దెలియ నశక్యం బమృతానుభావుండు  
పత్రమాత్రసంతుష్టుం డై మత్పూర్వ కృతంబులైన దురి  
తంబులం బరిహరించి నిజసాయుజ్యం బొసంగె నని యాశ్చ  
ర్యంబు నొందుచు గంధర్వగానంబు లాకర్ణింపుచు విద్యాధర  
కీర్తనంబు లాలోకింపుచుఁ బరమానందంబున విమానా  
రూఢ యై శివలోకంబునకుం జని యాశ్వరసాన్నిధ్యంబున  
సుఖంబుండె నని చెప్పిన విని గౌతమమహామునీంద్రునకుఁ  
గల్తాపపాదుం డి ట్లనియె.

106

క. నిటలాత్నుడు శంభుడు ప్ర

స్ఫుటముగ నత్యంతభక్తులభుడు దలఁచె

జటివర యిక శివలోకం

బెటువంటిది తెలియబలుకు మిద్ధచరిత్రా.

107

### శి వ లో క ప్ర భా వ ము

చ. అనిన మునీంద్రుఁ డిట్లనియె నజ్జనవల్లభుఁ జూచి భూవరా  
వినుము విపజ్జరామరణవేదన లాఁకలి దప్పు లాశలున్  
ఘనతరశోకమోహములుఁ గట్టము లెవ్వియు లేక సమ్మదం  
బున పసియింపఁగల్గుఁగృతపుణ్యులకున్ శివలోకమెన్నఁగన్.

మ. ఇనచంద్రాగ్నితటిత్ప్రభాపటల మెందేనిం బ్రకాశింపదో  
మునులున్ సిద్ధులు యోగు లెచ్చటను సమ్మోదంబుతో నుం  
దురో, జనసందోహము లెందుఁ జేరిన బునర్జన్మంబు లేకుండు  
నో, యనపాయస్థితి నుండు నెద్ది యదియే యాశంభులోకం  
బగున్.

109

క. గురుభక్తులు విమలాంతః

కరణులు సాధులు పరోపకారులు కరుణా

పరులును బరతత్త్వజ్ఞులు

చిరకాలం బుందు రదియె శివలోక మగున్.

110

ప. అని తెలియబలికి యారాజుం జూచి నీవింక నాలస్యంబుచేయ  
వలవదు సత్వరంబుగా గోకర్ణక్షేత్రంబునకుం జనుము నీ  
దుష్కృతంబు లడంగు నైహికాముష్మిక ఫలంబులం బొందె  
దవు భవిష్యత్కాలంబున భవదన్వయంబున భగవంతుం డైన  
నారాయణదేవుండు శ్రీరామనామంబున నవతరింపంగఱు  
దానంజేసి భవదీయవంశంబునకుఁ బునరావృత్తి రహితం బయిన

బ్రహ్మలోకవాసంబు సిద్ధించు నని యానతిచ్చి తాపసోత్తముండు  
నిజాశ్రమంబునకుం జనియె నంత. 111

శా. ఆకల్తాపపదుండు గౌతమముసీంద్రాజ్ఞాప్రకారంబున  
గోకర్ణంబున కేగి యందు విగళదోరాఘసంవాహుడై  
శ్రీకంఠు శివు నద్రిజారమణుని సేవించి తా గ్రమ్మర  
సాకేతంబున కేగుదెంచి నిజరాజ్యం బేలె ధరస్థితిన్. 112

క. కువలయనాథుం డీగతి  
ప్రవిమలమతి రాజ్యమేలి భక్తిపరుం డై  
శివుఁ దలఁచుచు నంతంబున  
శివలోకంబున వసించె సిద్ధనుతుండై. 113

క. గోకర్ణమహిమయుత మగు  
నీకథ నెవరైన విన్న నెవరు జదివిన  
బ్రాటవిభవాన్వితులయి  
శ్రీకంఠనిపదమునను వసింతురు వారల్. 114

వ. అని యిట్లు సూతుండు శౌనకాదిమహామునులకుం జెప్పిన  
విని సంతోషభరితాంతఃకరణులయి క్రమ్మర సూతున కిట్లనిరి.

క. సుజ్ఞానివి నిఖిలపురా  
ణజ్ఞుండవు రోమహర్షాణతనూభవ నీ  
ప్రజ్ఞాబల మతివిస్తయ  
మజ్జాలు దెలియరు భవన్తహత్వము తలఁపన్. 116

క. స్ఫురితంబులు బహుసంప  
ద్భరితంబులు శుభకరములు భర్జితనానా

దురితంబులు పరమేశ్వరు

చరితంబులు వినిన జన్మసాఫల్య మగున్.

117

వ. అని యడిగిన యమ్మునులకు సూతుం డి ట్లనియె.

118

### దీపకళికా ప్రదాన ప్రభావము

తే. అసితసితపక్షములఁ జతుర్దశులయందు

దీపమాలిక లర్పించు ధీమతులు

మహితసుజ్ఞాను లగుచు సామ్రాజ్యపదముఁ

జెందియుందురు శ్రీసాంబశివునికృపను.

119

వ. ఇందులకు వక్తృశ్రోతృమనోరంజనం బయినయొక్కయితి

హాసంబు గలదు దానింజెప్పెద నాకర్ణింపుం డని సూతుం

డమ్మునుల కి ట్లనియె.

120

### దాశరాజు చరిత్రము

తే. జనమనోహర మగుచు నిషాద మనఁగ

నొక్కదేశంబు మహితమై యొప్పుచుండుఁ

దద్విషయ మేలుచుండును దాశరాజ

నామధేయంబు గల్గిన నరవరుండు.

121

తే. ఆనిషాదాధినాథుండు హర్ష మెసఁగ

హరిణనయన కుముద్వృత్తి యనఁగఁ బరఁగు

రాజకన్యక వరియించి తేజ మలర

లీల నిజదేశ మెలమి బాలింపుచుండె.

122

శా. ఆదాశక్షితిపాలుఁడెంతయునుభక్త్యభక్త్యులోలుండుమ

ర్యాదాతీతపథ ప్రవర్తనుండు శిష్టాచారహీనుండు స

దేవదప్రాక్తబహుక్రియారహితుఁడున్ స్వేచ్ఛావిహారుండునా  
నాదుద్భూతికులాంగనారతుల నానందించు నెల్లప్పుడున్. 123

చ. మఱియును భూవరుండు శివమందినగోపురమండపంబులున్  
స్థిరమతితో రచించి హితచేష్ట సహస్రఘటాభిషేకముల్  
సురుచిరదీపమాలికలు సొంపుగ బిల్వవళార్చనంబులున్  
సరసమహాత్మవంబులును సల్పు మహేశ్వరభక్తియుక్తుడై.

క. ఈరీతిని వర్తింపగ  
నారాజుం జూచి సంశయాత్మక యగుచున్  
ధీరమతి దత్తశత్రు  
బీరసమున నిట్టు లనియె నేకాంతమునన్. 125

క. భూపాల దురాచార  
వ్యాపారము గల్గి నీవు వర్తింపుచు గౌ  
రీపతిచంద్రకళాధరు  
శ్రీమహేశ్వరుని భక్తి సేవింతు వాగిన్. 126

సీ. జననాథ వినుము భూజననింద్య మగుదురా  
చారంబు నీ కెట్లు సంభవించె  
నటమీఁద మూఢుల కతిదుష్టభం దైన  
యీశ్వరభక్తి నీ కెట్లు కలిగె  
నేవేళలందైన నిల నైకమత్యంబు  
గలుగునే దీపాంధకారములకు  
నటుగాన సువివేక మవివేకమును రెండు  
నొకచోట నీయంద యునికెఱిగి



తే. యిది విచిత్రం బటంచు నా మదికిఁ దోచె  
దీనికలరూపు జెప్పి సందేహ ముడుపు  
మనుచుఁ బ్రార్థించి యడిగిననాత్మమహిషి  
యగుకుముద్వతితో నిట్లు లనియె విభుడు. 127

క. విసు నే పూర్వభవంబున  
ముసు పంపానగరమందు మునిముదిల్పర్క  
శునకము నై చరియింపుదు  
ననిశంబును ట్టున్ని వారణాసక్తమతిన్. 128

క. ప్రతిగృహము నెప్పుడు దిరుగుచు  
నతిశయజనభక్తశేష మాతురమతిన్  
గతుకుచు వీధుల నుండుచు  
గతిపయనంవత్సరములు గడపెతి నచటన్. 129

తే. అంత నొకమాసశివరాత్రియందఁ బౌరు  
లాశ్రితావసుఁ డగు విరూపాక్షుగుడికి  
నరిగి యమృతాభిషేకంబు లొనరించి  
దీపమాలిక లొసంగిరి తేజ మెసంగ. 130

క. దిక్కులఁ గల సకలజనుల్  
మక్కువతో నరిగి దీపమాలిక లొసంగె  
ముక్కుంటిభవన మప్పుడు  
చుక్కలమండలమురితి శోభిల్లె గడున్. 131

వ. ఇట్లున్న సమయంబున. 132

మ. బలిపీఠస్థిత మైనతత్కబళమున్ భక్షింపఁగాఁ బోయి ని  
శ్చలతేజంబున నుండుదీపవితతుల్ సంప్రీతి నీక్షింపుచున్

విలసన్నామసహస్రపాతరవముల్ వేదధ్వనుల్ వించు నే  
నిలువఁ గాంచి మహీసురుల్ కుపితులై నిందించి దండింపగన్.

క. అచ్చోటు వాసి చనిచని

యచ్చుగ బలికబళభక్షణాతురమతి నై

వచ్చుచుఁ బోవుచు నుండఁగ

నచ్చటి బాలకులు గొండ అత్యుదధతు లై.

134

మ. కరుణాహీనత తాలలువ్వఁగను నైకై శబ్దముల్ సేయుచుఁ  
మరలఁ బాలుచుఁ గ్రమ్మఱం జనఁగ దుర్తార్థప్రచారుల్ ధను  
ర్రవీరుల్ ననుఁ గాంచి శాతశరసంధానంబుఁ గావించి భీ  
కరలీలఁ బడనేసి రప్పడు శివాగారప్రదేశంబునన్.

135

వ. మహేశ్వరనివాసం బైనయప్పుణ్యక్షేత్రంబునఁ గృష్ణచతుర్దశీ  
ప్రదోషపుణ్యకాలంబున నిరశనత్వంబు నొంది విరూపాక్షు  
సాన్నిధ్యంబున దీపమాలికాలోకనం బాచరింపుచు మృతిఁ  
బొందుటంజేసి నికృష్టం బైనశ్వానకశేబరంబు విడిచి దివ్య  
దేహంబుఁ దాల్చి విమానారూఢుండ నై కొంతకాలంబు  
స్వర్గభోగంబు లనుభవించి క్రమ్మఱ నిషాదదేశంబునకు  
రాజునై జన్మించితి యిది నాపూర్వవృత్తాంతంబు నాకుఁ బ్రియ  
పత్నివి గావున నీరహస్యంబు నీకుఁ దెలియ ననుగ్రహించితి.  
కుముద్వతీ! నీవును నపురమేశ్వరు భజియింపు మద్దేవుండు  
మహానుభావుండు భక్తవత్సలుండు పరమపురుషుండు భోగ  
మోక్షప్రదుండు మృత్యుంజయుండు సర్వభూతదయా  
పరుండు నీకు నిహపరసౌఖ్యంబు లొసంగునని చెప్పిన నాళ్లు

రథంబు నొంది క్రమృత ప్రాణవల్లభుం గనుంగొని యక్కా  
మిని యిట్లనియె. 136.

ఆ. భూవరేంద్ర నీకుఁ బూర్వజన్మజ్ఞాన  
మెట్లు కలిగె ననిన నింతి కనియె  
నభవదీపమాలికాలోకనంబున  
జ్ఞానసిద్ధి నాకు సంభవించె. 137

చ. పరకృతదీపమాలికలు బాగుగఁ జూచుటఁజేసి చయ్యనక  
నిరుపమదివ్యబోధమహానీయుండ నైతి నికృష్టమైన కు  
ర్కురతనువుం ద్యజించి నృపకుంజర దేహముఁగంటిగాన శం  
కరునకు భక్తిపూర్వకముగా నొనరించితి దీపమాలికల్. 138

క. అని నుడివిన నిజవల్లభుఁ  
గనుంగొని యిట్లనియె నతనికాంతామణి యో  
జననాథ త్రికాలజ్ఞుండ  
వసుపమసుజ్ఞానివగుట యంతయుఁ దెలిసెన్. 139

క. భూపాలక! నీపూర్వ  
వ్యాపారముఁ దెలియఁ బలికినట్లుగఁ గృపతో  
నాపూర్వజన్మవృత్తం  
బీపట్లను దెలియఁ బలుకు మేకాంతముగన్. 140

వ. అని యడిగిన కుముద్వృత్తికిఁ దత్ప్రేరణవల్లభుం డిట్లనియె. 141

ఉ. ఓగజగామినీ! వినవె యొప్పుగఁ బూర్వభవంబునందుముఖ  
శ్రీగిరికూటమందు విహరింతువు నీవు కపోతివై యదృ  
చ్ఛాగతమాంసఖండము రయంబునఁ గొంచుఁ జనంగ  
నంతలో, డేగయు వచ్చె నొక్కటి కడిందిబలంబున నామి  
హరియె. 142

శా. రౌద్రాస్యం బగుదానిఁ జూచి నిధనత్రాసంబు సంధిల్లఁగా  
 రుద్రాగారము చుట్టునుం దిరుగుచుఁ గ్రోధంబుతో శేష్యనమ  
 త్సుద్రంబై వెనువెంటనంటి తలుమఁ శోషించి పోలేక శీ  
 తాద్రిస్వామిసుతామనోహరుధ్వజ స్తంభంబుపైవ్రాలినన్. 143

క. శేష్యనం బత్యంతకృపా

హీనత గలబుద్ధితోడ నేతెంచుచుఁ ద

త్పాణము హరించి మగుడం

గా సరిగె నిజేచ్చ మాంసఖండముఁ గొనుచున్. 144

క. పురహరమందిరవరగో

పురములకుఁ బ్రదక్షిణముగఁ బోవుటకతనఁ

ధరణీశకన్యవగుచును

దరుణీ! జనియించి తీవు తత్సుకృతమునన్. 145

క. పంకజముఖి! నీవిక సహి

కంకణు జగదీశు నీలకంఠు నుమేశుఁ

శంకరు నారాధింపుము

సంకటము లణించి సకలసంపద లొసఁగున్. 146

ప. అని యివ్వధంబునఁ దనపూర్వజన్మవృత్తాంతం బెఱింగించిన  
 విని యాశ్చర్యంబునొంది యాకుముద్వతి పరమానందం  
 బున నిజమనోహరుం డైన దాశరాజున కిట్లనియె. 147

శా. నీలగ్రీవమహోత్సవార్చనముల న్నిత్యంబుఁ గావింపుచుఁ  
 గాలజ్ఞానముఁ గల్గియుండుదువు నీకంటెఁ ఘనమండెవ్వడీ  
 భూలోకంబున నట్లుకావునమనస్ఫూర్తిఁ దగఁవేడెదఁ  
 హాళిఁ నాకెఱిగింపఁగాదగు భవిష్యజ్ఞన్మ వృత్తాంతముల్.

ప. అనిన నమ్మానవతికి యారాజేంద్రుం డిట్లనియె. 149

- క. దేవీ! నీమృదుభాషలు  
భావింప సుధారసములు పరు లెవ్వారు  
నీవలె నడుగ నేరరు  
భావిభవంబులను దెలియఁ బలికెద వినుమీ. 150
- తే. పద్మదళనేత్రి యాగామిభవమునందు  
సింధురా జన ధాత్రిఁ బ్రసిద్ధిఁ గాంతు  
సృంజయేశ్వరపుత్రివై చెలఁగి నీవు  
నన్నుఁ బతిగాఁ గ్రహించెదు నన్ను తముగ. 151
- క. ఆరయఁ దృతీయభవమున  
సౌరాష్ట్రాధీశుఁ డనఁగ జనియింతు భువి  
గూరిమి గళింగరాజకు  
మారిక వై నను వరించి మనియెదు తరుణీ! 152
- క. బంధురచతుర్థభవమున  
గాంధారప్రభుని నన్ను ఘనమాగధివై  
గంధగజయాన ప్రేమము  
సంధిల్లఁగఁ గూడె దీవు సరసతమీరిన్. 153
- చ. వనజదళాక్షి పంచమభవంబున నేను నవంతిరాజ నై  
జననము నొంది బాహుబలసంపదఁ బెంపునహించియుండ నీ  
వనుపమలీల భూసుతదళార్ణవమహీపతికూర్చిపుత్రివై  
నను వరియింపఁగాఁ గల వచారతమోహపరితచిత్త వై. 154
- మ. మరలఁ పృష్ఠభవంబునందుఁ దగ బ్రహ్మనర్తదేశంబునఁ  
ధరణీనాథుండ నై జనించి చెలువందం ధాత్రిఁ బాలింపుదు  
దరుణీ నీవు యయాతివంశమునఁ గన్యారత్న మై పుట్టి మ  
త్కరపద్మగ్రహణం బొనర్పఁగల వత్సంతాసురాగంబునన్.

సీ. పద్మాక్షి వినుము సప్తమజన్మమున నేను  
 బాండ్యరాజని ధాత్రి బ్రబలుచుందుఁ  
 బద్ధవర్ణాభిఖ్యం బరంగి దానయోత్ర  
 సాహసదై ర్యాదిసద్గుణములఁ  
 బద్ధమిత్రప్రభ భాసిలుచుండుదు  
 వైదర్భివై నీవు వన్నె కెక్కి  
 వసుమతి యనుపేర వర్ణిల్లి భోగసౌం  
 దర్యాతిశయములఁ దనరుచుందు

తే. వంత సకలార్థవిదులు దేశాధిపతులు  
 వచ్చియుందురు నీస్వయంవరమునకును  
 జెలువుమీఱంగ దమయంతి నలునిమాఁక్కి  
 నను వరింతువు రాజనందనుల విడిచి.

156

మహాస్రగర—

అంతః గాంధారసాశ్వాద్యఖిలనృపతులున్ హైహయ  
 ల్తాగధాంధ్రుల్, కుంతప్రాసాంకుశోద్యద్గురుతరకరులై ఘోర  
 సంగ్రామకాంక్షం, బంతంబు ల్చీట భేరిపటుపటహాలసద్భాం  
 కృతుల్లిన్న ముట్టన్, దంతిప్రాముఖ్యసేనాతతి గొలువ  
 మహాద్వాములై వత్తు రల్కన్.

157

శా. చండాటోపతః జుట్టుముట్టిన పరత్వైపాలురన్ దీప్తకో  
 దండజ్యోప్రవిముక్తతీవ్రశరసంధానార్తులం జేసి వే  
 దండస్యందనఘోటకాదుల మహాద్యద్ధోర్బలస్ఫూర్తిచే  
 ఖండిభూతులఁజేసి తెత్తు నినుఁగ్గార్థావముల్లోయంగన్.

తే. అంత నగరంబునకు వచ్చి హర్ష మెసంగఁ  
 బ్రేమ శుభలగ్నమున నిన్నుఁ బెండ్లియాడి

యశ్వమేధాదియాగంబు లాచరించి  
బ్రాహ్మణుల కిత్తు విత్త మపారముగను.

159

ప. ఇద్విధంబున సకల ప్రజానురంజనంబుగా బహువర్షంబులు  
రాజ్యంబుఁ బాలించి యనంతరంబున నిజనందనునకుఁ  
బట్టంబు గట్టి తపోవనంబునకుం జని యచ్చట నగస్త్యమహా  
మునిం గాంచి వినయంబునం బ్రణమిల్లి యష్టహస్తానివలన  
నాత్మవిజ్ఞానంబు వడసి కొంతకాలంబునకు దేహంబులు  
విడిచి పునరావృత్తిరహితంబైన శివలోకంబున శివసాయు  
జ్యంబు నొంది యుండుదుము అటుమీదట జన్మంబు లేదని  
భవిష్యత్కాలవృత్తాంతంబులు చెప్పిన విని యాకుముద్వతి  
మహాశ్చర్యంబునొంది పరమేశ్వర ప్రభావం బింత యొప్పునే  
యని యగ్గించి నిజవల్లభుం డైనదాశరాజుం బూజించి  
యితండు సర్వజ్ఞుం డని తలంచి వెండియు నమ్మానవతి  
యి ట్లనియె.

160

క. శ్వానం బెక్కడ విమల  
జ్ఞానంబు వహించి సకలసామ్రాజ్యంబుల్  
దానొంది శివపదంబున  
నానందముతో వసించు టద్భుత మరయన్.

161

ప. అని పలికి తదనంతరంబున నాదంపతులు మహాదేవుం డైన  
శ్రీవిరూపాక్షు నారాధింపుచు ననేకసంవత్సరంబులు  
సౌఖ్యంబు లనుభవించి మఱియు సప్తజన్మంబులు రాజ్యంబు  
పాలించి యంత్యంబున శివసాయుజ్యంబు నొంది రని చెప్పి  
సూతుం డి ట్లనియె.

162

క. సదమల మగునీచరితము

జదివిన వ్రాసినను వినిన జనములు బహుసం

పద లనుభవించి శాంకర

పదమున వసియింతు రెపుడు భద్రాత్మకులై.

163

క. శివుడే దేవుడు జీవుడు

శివుడే బంధుడు గురుడు శివుడే పరుడు

శివుడే రక్షకు డరయంగ

శివుడే తారకుడు సకలజీవులకెల్లన్.

164

ఆ. శివున కర్పితముగఁ జేసినధర్మంబు

స్నానదానయుగము జపము తపము

గొంచె మైన నదియు కోటిశతాధిక

గుణిత మగుచు మిగులఁ గోర్కు లొసగు.

165

ఆ. సిద్ధభక్తితోడ శివున కర్పించిన

పత్రపుష్పమూలఫలజలాదు

లల్పమైన సది యనల్పఫలం బిచ్చు

సంశయంబు వలదు సత్య మరయ.

166

క. తనసుతునందు సుపార్జిత

ధనమందును గలుగుప్రీతిఁ దనరంగ శివపూ

జన మాచరించువారల

కనిశము నిష్టార్థసిద్ధి యగు టబ్బురమే ?

167

సీ. శంభుఁ బూజించుహస్తంబు హస్తంబులు

శిలికంఠకథ విన్న శ్రుతులు శ్రుతులు

శివవందనము చేయుశీరంబు శీరంబు

ప్రమథేశుఁ గీర్తించురసన రసన



చిత్తజారి భజించు చిత్తంబు చిత్తంబు  
దేవదేవు నెలుంగు తెలివి తెలివి  
భవునకు వలగొన్న పదములు పదములు  
ద్రిపురాంతకుని చూచుదృష్టి వృష్టి

తే. భూతనాథునిపైఁ గలబుద్ధి బుద్ధి  
భగ్గుమహిమల నుడివినపలుకు పలుకు  
విశ్వనాథుని దెలిపెనువిద్య విద్య  
హరునియెడ భక్తిగలిగిననరుడు నరుడు. 168

చ. పురుషులు పండు లంగనలు పుల్కనహూణకరూశకాదినం  
కరజనశీలవృత్తు లడుగఁ బనిలే దెవరైన పార్వతీ  
శ్వరుభజనం బొనర్చిన నవారితసంస్మృతిబంధముక్తులై  
దురితవిదూరులై ముదముతోవసియింతురు శంభుని ధన్.

క. అని ముసులకు సూతుం డి  
ట్లను నీయర్థంబునకు మహద్భుతము సనా  
తన మగునొకయితిహాసము  
వినుపించెద వినుడు మీరు వీనులు దనియన్. 170

### చంద్ర సేనమహారాజుచరిత్రము

ఉ. సజ్జనసంశ్రితంబు బలశాసనవట్టణానన్ని భంబు సం  
పజ్జలజేక్షణామణినివాసము శాత్రవరాడ భేద్యమై  
ముజ్జగమందుఁ బేరుగ సమున్నతగోపురభర్తహర్త్యమై  
యుజ్జయినీపురంబు దగ నొప్పుచు నుండు వసుంధరాస్థలిన్.

ఉ. ఆనగరంబునందు గుసుమాస్త్రసమానుడు లబ్ధసత్తనం  
తానుడు మార్గశాలయనిధానుడు శాత్రవవాహినీతమో

భానుడుభవ్యకాంతిహిమభానుడుదుష్కులుపాటవీబృహ  
ద్భానుడుచంద్రసేనుడనుపార్థివుడేలుచునుండునెప్పుడున్.

క. ఆభూపతి నిజరాష్ట్రము

వైభవమున నేలుచుండ ఎసుమతి గ్రహపీ

డాభీలమహోత్పత

క్షోభంబులు లేకయుండె సుస్థిరలీలన్.

173

ఉ. బంగరుకొండధైర్యమున భవ్యపయోధిగభీరమందు సా  
రంగధరుండురూపమునరాముడుబాహుబలంబునందుఁజం

ద్రాంగదుఁ డంబికాధవపదాంబుజనిశ్చలభక్తి నొర రా  
సింగము చంద్రసేననృపశేఖరుఁ బోల్పంగలేరు ధారుణిన్. 174

తే. ఆనృపాలుండు సతత మభ్యాగతులకు

యోగులకు సిద్ధులకును వైరాగులకును

నర్థికులకును గోరినయర్థవిత్తి

నిండువేడుక నొసఁగుచు నుండునంత.

175

ఉ. సారవిభూతిలేపనము శారమృగాజినశాటిదండముం

గారుడలింగము నైఋత్యుఁగా శివయోగికులావతంసుఁ డౌ

ధీరుడు మాణిభద్రుడరుదెంచెమహేశ్వరపాదభక్తియు

ప్సారంగఁ జంద్రసేనజనపాలుని జూడ దయార్థచిత్తుడై.

మాణిభద్రుండు చంద్రసేనమహారాజునకు జింతామణి

నిచ్చుట

ఉ. వచ్చినయోగివర్మనకు వందనకృత్యము లాచరింపుచున్

మచ్చిక మాటలాడుచును మజ్జనభోజనపానశయ్యలన్

హెచ్చుగ బ్రీతినేయుచు నభీష్టగతిం దనరార నాత్మలో

మెచ్చియొసంగెరాజునక మేయమునూత్న ముదివ్యరత్నమున్.

తే. ఇట్లు శివపారిషదముఖ్యుఁ డీధ్యయశుఁడు  
మాణిభద్రుండు దీప్తమా మణియొసంగి  
చంద్ర సేననృపాలు హస్తంబు పట్టి  
యిష్టసల్లాపములతోడ నిట్లు లనియె. 178

క. సంతతము దాల్చు మిది య  
త్యంతశుభంబులు నమేయధనము లొసఁగుశ్రీ  
మంతం బని యానృపునకు  
జింతామణిమహిమ జెప్పి శివయోగి చనెన్. 179

క. ఆరాజు దివ్యమగుచిం  
తారత్నము గళమునందు ధరియించి మహా  
దారుడు కౌస్తుభధరుఁ డగు  
నారాయణు నట్లు వెలిఁగె నరసుతుఁ డగుచున్. 180

చ. రవినిభ మైనయమ్మహితరత్నము సోఁకినయంతమాత్రనే  
ప్రవిమలకాంచనంబు లగుఁ బన్నగ సీసకతామ్రలోహశా  
ష్టనము లటుండనిమ్ము మునిసత్తములార తదీయసుప్రభా  
లవపరిమి శ్రవస్తువులు లాలితహేమమయంబులొఁ దగన్.

ఆ. ఆనృపాలచంద్రు నంతఃపురంబున  
గలుగునట్టివేదికాకవాట  
సౌధకుడ్యభాండశయనాసనద్వార  
చయములెల్ల హేమమయము లయ్యె. 182

క. క్షేత్రాహారం డభవుఁడు  
వ్యాళవిభూషణుఁడు నై నవరదునకు మహా  
కాళేశ్వరునకును మహా  
కాళికి నారాజు సేవఁ గావించు దగన్. 183

ఉత్సాహ.—

చంద్రశేఖరోల్లసత్ప్రసాదలబ్ధరాజ్యంజయై  
చంద్రసోదరికటాక్షజాతభోగభాగ్యంజయై  
చంద్రచంద్రికాపతీరసౌమ్యకిర్తిసాంద్రంజయై  
చంద్రసేనుఁ డుర్వియేలె సమృదంబు వర్ధిలన్. 184

ఉ. సాంద్రయశోవిశాలుఁడును సత్యవిరాజితభారతీహరి  
శృంగుండ్రుండుకార్తికేయనిభశౌర్యఁడుమందరతుల్యధైర్యని  
స్తంధ్రుఁడు నైనయానృపతిసత్తమువైభవమేమిచెప్పయ  
క్షేంద్రమహేంద్రసంపదలకెక్కుడునై విలసిల్లు నెంతయున్.

తే. ఇవ్విధంబున సామ్రాజ్యమేలుచుండ  
దేవలబ్ధానుభవమని తెలియలేక  
నతనివిభవంబు సర్వంబు నపహరింత  
మని తలంచిరి యన్యదేశాధిపతులు. 186

శా. సౌరాష్ట్రాంగకలింగవంగకురుపాంచాలాంధ్రగాంధారసౌ  
వీరావంతకరూశకేకయశకాభీరాదిభూపాలకు  
ల్వీరాగ్రేసరు లొక్కమొత్తమున పృథ్వీభాగ మల్లాడఁగాఁ  
దారేతెంచిరి చంద్రసేనవిజయార్థంబుద్ధతాటోపులై. 187

చ. ధరణితలంబు గ్రక్కదలఁ దారలు డుల్లఁ జమూపరాగ మం  
బరమణిగప్ప భూమిధరపజ్జీ చలింప దిశామతంగ  
జోత్కరములు మ్రొగ్గనప్పుడుగదాముసలతురికాసికాధను  
శ్శరధరులై తడియు లగునైన్యపతు ల్చనుదెంచి రుద్ధతిన్.

వ. ఇట్లు వచ్చి. 189

క. కట్టల్కు నమృహీశులు  
ముట్టడి గావిత మొక్క మొగి నుజ్జయినీ

పట్టణమున కని సేనల

దిట్టముగాఁ బనిచి రపుడు ధీరోధతులై .

190

క. అత్తటి నాజనపతి యీ

వృత్తాంతము విని పురంబువెలుపల బరభూ

భృత్తులు చేరుట కెంతయు

జిత్తంబున భయము దోడఁ జింతిలుచుండెన్ .

191

ఉ. ఈసరనాథయాధపు లనేకులు వీరలతోడ సంగరం

జే నొసరింపఁజాలఁ బరమేశ్వరుడే యింక నాకు ది క్కటం

చానగరంబువాఁకిట మహారథుల న్నియమించి యంతటఁ

సూనశరానికిఁ శరణుజొచ్చె దృఢీకృతచిత్తవృత్తియై .

192

చ. కమలభవుండు సారథిగఁ గర్బురశైలము కార్జుకంబుగా

క్షమయరదంబుగాఁధరణిచంద్రులుచక్రయుగంబుఁగాఁగవే

దములు తురంగమంబులుగ దానవవైరిశరంబుఁగా భుజం

గమపతిమార్విగాఁదగుమృగాంకధరుంద్రిపురారిగొల్పెదన్ .

వ. అని నిశ్చయించి.

194

క. శూలాయుధుఁ డైనమహా

కాశేశ్వరుగుడికిఁ జేరి ఘనమతి నభిషే

కాలంకారక్రియలను

మాలూర దళార్చనము లమర్చును భక్తిన్ .

195

చ. మఱియు సుగంధధూసములు మానితగోఘృతదీపమాలికల్

సురుచిరభక్ష్యభోజ్యములు చోష్యఫలాద్యమృతోపహారము

ల్నిరుపమ మంత్ర పుష్పము లనేకములై నప్రదక్షిణంబులున్

గురుతరవందనంబులును గోరియొనర్చెను జంద్రమాళికిన్ .

వ. మఱియు నమ్మహీనాథుండు నిజమంత్రపురోహితసామంత  
విద్వజ్జనభూసురపరివృతుండై మహోత్సవంబుగా \*శివపూజ  
నంబులు సేయింపుచుండ నద్వైతతాలయంబు నిరంతర బ్రహ్మ

\*నహారాత్రంబు లనన్యమానసుండయి శివారాధనానందభరితుండయి  
యందు నట్టి సమయంబున.

- క. ఆపురిఁ గాఁపురముండిన, గోపవధూవిధవ యొకతె గొడుగును మేఘ  
టోపునిఁ బంచాబ్జంబుల, పాపని దయ నెత్తికొనుచుఁ బ్రముదితమలియై.
- వ. అమృతాదేవుదేవాలయంబులోఁగలికిం జని యం దొక్కచోట.
- లే. నిలిచి యాదేవదేవుని నీలకంఠ, భక్తవత్సలఁ బార్వతీ ప్రాణనాథు  
శ్రీమహాకాళదేవునిఁ జేరి భక్తిఁబూజ కావించుధాత్రీతుఁ బొంచి చూచి.
- వ. అప్పు డవ్వల్లవవల్లవాధరి మఱియు నారాజమూర్ధన్యుండు ధన్యుండయి  
యధరాధరధమధరు నీశ్వరు వివిధోపాయంబుల ధ్యానంబున నారాధనంబు  
సేయు తద్విధానంబు సర్వంబునుం గనుంగొని మనంబున బెనంగొను  
సంతసంబున నచ్చటిముక్కుంటికి మ్రొక్కి యక్కొడుకుం దానును  
నిజశిబిరంబునకుం జనుచుంచి యుండునంత.
- క. ఆగోపస్త్రీమతుఁ డను, రాగంబున భక్తితోడ రాజేంద్రుఁడు త  
ద్భోగివిభూషణాపూజలు, బాగుగఁ జేయుటలు చూచి భావములోనన్.
- క. పలుమఱుఁ దద్విధమంతయుఁ, దలంచుచు నబ్బొలకుండు దాతృర్యమునఁ  
బలుపుగఁబువ్వులుబ్రతియుఁ, జేలువుగనవియెల్లఁజెచ్చి శివుఁ బూజింపన్.
- వ. ఇట్లు తనకు మనోహరంబు లయినపత్రపుష్పంబులు దెచ్చుకొని భుక్తి  
ముక్తిప్రదాయకం బగుశివపూజ సేయ నుద్దేశించి.
- ఆ. తడయ కపుడు వాడు దనయింటిచేరువ, కన్నాపాడుగుడిసె నూడ్చి యలికి  
యందులోన హృద్య మగునొకశిలఁ జెచ్చి, దివ్యలింగముగఁ బ్రతిష్ఠచేసి.
- ఆ. ఆపుడు వేడ్కతోడ నభిషేక మొనరించి, వస్త్రభూషణములు వరుస గంధ  
మఘతలు నొసంగినట్టివాడై పత్రపుష్పములను బోసగఁ బూజసేసి.
- వ. ధూపదీపనైవేద్యతాంబూలాదు లాత్మఁ గల్పించి సమర్పించినవాడయి  
యప్పుడు.

ఘోషంబులును, భేరిభాంకరణంబులును, శంఖకాహళ  
ఘంటాఘణఘణాత్కారంబులును, బహువిధమృదంగడమరు  
డిండిమనాగస్వరపటహ వేణువీణావిహృద్యవాద్యంబులును,  
నర్తకధిమిధిమిధాన్యంబులును, గాయక గానరవంబులును,  
క్షైత్రపాఠకవిరావంబులును గలిగి పౌరజనసంకులంబై  
కృష్ణాగురుగుగ్ధులుదశాంగాదివాసితంబును, గర్భూరనీరా  
జనాలంకృతంబును నై భాసురం బైయుండె నివ్వీధంబున  
నమ్మహాదేవునకు మహోత్సవంబుఁ గావింపుచు మహీ  
నాథుండు నిశనప్రతుండును, నిశ్చలభక్తియుక్తుండును,  
దృఢమనస్కుండును, గించిదున్నీలితలోచనుండును, దదేక  
నిష్ఠాగరిష్ఠుండును నై యద్దేవదేవు నిట్లని స్తుతియించె. 197

చ. జయజయ పార్వతీరమణ! చంద్రకళాధర! నీలకంధరా!  
జయజయ ఫాలలోచన! గజాసురభంజన! మానిరంజనా!  
జయజయ భద్రకేతన! భుజంగవిభూషణ! భక్తపోషణా!  
జయజయ వామదేవ! దనుజాంతకసాయక! లోకనాయకా!

సీ. భువనంబులకు నుపద్రవముఁ గావించిన  
హాలాహలంబెల్ల నాహరించి  
లోకభయంకరాలోకనంబులు గల్గు  
త్రిపురదానవుల నిర్జించి మించి  
యమరకంటకు లైనయంధకాసురగజా  
సురులను ఖండించి సురలఁ బ్రోచి  
తాపసానీకసంత్రాణనార్థంబుగా  
వ్యాఘ్రాసురధ్వంస మాచరించి

తే. యఖిలజగములఁ బ్రోచు నయ్యష్టమూర్తి  
 చారుతరమూర్తి గీర్వాణాచక్రవర్తి  
 దుర్బదాహితకోటులఁ దొలఁగఁ ద్రోచి  
 చిరకృపాదృష్టి మమ్ము రక్షించుఁగాత. 199

క. పురహర భవహర గిరిశ  
 స్థరహర మృత్యుహర శైలజావర శంభో  
 హరహర యగుచును బలుమలు  
 నరనాథుఁడు సన్నతించె నరవాహసఖున్. 200

క. అని మఱియును బహువిధముల  
 వినుతులు గావింపుచును బవిత్రచరిత్రుం  
 డనఘుఁడు ధరణీకాంతుం  
 డనయముఁ జింతింపుచుండె హరుపాదములన్. 201

క. అచ్చటివేడుకఁ జూడఁగ  
 విచ్చలవిడిగాఁగ వీధివీధులవెంట  
 వచ్చుచుఁ బోవుచు నుండిరి  
 యచ్చుగ నాబాలవృద్ధ మప్పురిజనముల్. 202

ఉ. అంతటఁ బంచహయనవయస్కుని బాలకు నెత్తికొంచు న  
 క్కంతువిరోధిఁ జూడఁగ నొకానొకవిప్రియగోపకాంతయా  
 చెంత వసించి యచ్చటివిశేషములన్ బరికించి ధారుణీ  
 కాంతుఁడు చేయుపూజఁ గనిక్రమమనఁగెగుటీరవాటికిన్. 204

ప. అని చెప్పి సూతుం డిట్లనియె.

### గోపబాలునిచరిత్రము

సీ. వినుఁడు సుయములార విస్తయావహ మైన  
 యొకవార్త వినిపింతుఁ బ్రకటలీల



నావల్లవాంగన కాత్త సంభవుఁడైన  
బాలకుం డారాజు భవునిపూజ  
సేయ యథాక్రమస్థితులు దప్పక యుండ  
భావించి చూచి యేర్పడ గ్రహించి  
తనకుటీరంబుముందట నుండు నొకశూన్య  
దేశంబునందు శుద్ధిగనొనర్చి

తే. యచటిశిలఁ దెచ్చి శివలింగమనుచు భక్తి  
యమర గృతిమగంధాక్షతములుపత్ర  
పుష్పఫలములు నైవేద్యములు నొసంగి  
చిత్త మలరంగ శివపూజ సేయుచుండె.

205

తోటకము.

సగపతిముందట నాట్యముఁ ద్రొక్కున్  
గగనశిరోజుని గానము సేయున్  
భగవంతునిపదభజన మొనర్చున్  
జగదీశ్వరుసంస్తవముఁ బఠించున్.

206

వ. ఇష్టిధంబున నాగోపబాలకుండు బాలక్రీడావినోదంబున  
నానృపాలుం డాచరించువిధంబున దానును శివార్చనంబు  
సేయుదు నని సంకల్పించి యాకృతకలింగంబునకు ఖోడశో  
ఽచారవిధులును నమస్కారంబులుం జేయుచు గొంతప్రాద్దు  
గడపి భోజనవాంఛానిరతుండయి నిశ్చలభావంబున బర  
మేశ్వరధ్యానంబు సేయుచు నిమిలితలోచనుండును  
బద్ధాంజలిపుటుండును ననన్యమనస్కుండు నగుచు సమాధి  
నిష్ఠాతిశయంబున స్థాణురూపంబున నుండునంత.

207

సీ. ఆబాలకునితల్లి యరుదెంచి మమతచే  
 భుజియింప రమ్మని పుష్ట్రుఁ బిలువ  
 మునిపోల్కి సున్నయాముద్దలపాపని  
 పలుమాటుఁ జీరినఁ బలుకకున్న  
 డగ్గర నేతెంచి తాడనంబులునేయ  
 స్థానిపుపగిది నిశ్చలతనుండ  
 నతినిష్ఠురోక్తుల నదలించి బెడరించి  
 కోపంబు దీపింప గోపికయును

తే. మారుమాటాడకున్న కుమారు దిట్టి  
 కొట్టి చాలించి యచ్చోటఁ దిట్టమైన  
 పూజయంతయు జెరిచి దుర్బుద్ధి యగుచు  
 దూరముగ నశ్చలింగంబుఁ బాటవైచె.

208

క. కొంతవడికి నాబాలకుఁ  
 డెంతయుఁ గనుదెఱచి చూచి యిదియేమియొకో  
 వింత యటంచును మదిలోఁ  
 జింతింపుచు రోదనంబు నేయఁ దొడంగెన్.

209

వ. ఇవిధంబున నాగోపబాలకుండు కొంతప్రాద్దునకు విగత  
 శోకుం డై యిక్కార్యంబు మదీయజననికృతంబు గావ  
 లయు నని మనంబున నిశ్చయించి తద్దోషపరిహారార్థంబుగా  
 నప్పరమేశ్వరుని ధ్యానం బొనరింపుచు నిట్లని స్తుతియించె.

క. పరమేశ్వర శివ శంకర  
 కరుణాకర నీలకంఠ గజచర్మధరా  
 గిరిపుత్రి కామనోహర  
 పురహర ననుఁ బ్రోవు మఖిలభూతశరణ్యా.

211

మ త్తకోకిల. —

తాను జేసినశంభుపూజ యుదగ్రమై తమతల్లి య  
జ్ఞానియై పడఁద్రోచిపోయెను శంకరా ననుఁ గావు మో  
దీనరక్షక భక్తవత్సల దేవదేవ దయానిధి  
మానిసన్నత యంచు నేడ్చుచు మైయెటుంగక మూర్ఛిలెన్.

ఆ. అంత బాలకుండు నవనిపైఁ బడియుండి  
బుద్ధి దెలిసి కొంత ప్రొద్దునకును  
మూర్ఛఁదేరి లేచి ముందట నొక్కదే  
వాలయంబు గాంచె నద్భుతముగ. 213

ఉ. శ్రీరమణీయ ముజ్జ్వలవిచిత్రమణీవిలసద్ధిరణ్ణయ  
ద్వారకవాటతోఁగము వజ్రవిదూరజమాక్తీకప్రభా  
పూరితవేదికాస్థలము భూరితరస్ఫటికాభిరామసౌ  
ధోరునవీనహేమకలశోన్నత మైనశివాలయంబునన్. 214

తే. దివ్యచింతామణిప్రభాదీవ్యమాన  
భద్రపీఠంబునందుఁ బ్రభాతకాల  
భానుకోటి ప్రకాశమై పరగునట్టి  
భవ్యలింగంబుఁ గాంచె నాబాలకుండు. 215

వ. కనుంగొని తదీయమహాప్రభావంబునకు వెలుగుపడి విస్మిత.  
స్వాంతుండును బులకాంకురితగాత్రుండును హర్షాశ్రుమిళిత.  
నేత్రుండును నై గర్లదస్వరంబున నిట్లని స్తుతియించె. 216

సీ. జయభక్తసముదాయ సంరక్షణోపాయ  
జయకాలకూటభక్షణవినోద  
జయవిష్ణుకాండకాంచనశైలకోదండ  
జయపద్మజాండభాస్వత్ప్రిచండ

జయశైలజాచి త్తజలజాతరోలంబ  
 జయరక్షితాపన్నజనకదంబ  
 జయజహ్నుకన్యకాజలసిక్తవరజూట  
 జయజయహల్లకసఖకిరీట

తే. జయరజితభూధరాంచితస్థలనివాస  
 జయవృషతురంగ రాజీవశరవిభంగ  
 జయకృతాంతకమృత్యుభంజనవిలాస  
 జయకృపాపాంగ ధవళాంగ శంభులింగ. 217

శా. స్వామీ నీదుమహాత్వము లైలియఁగాశక్తుండ నేఁగాను వి  
 ద్యామూఢుండను గోపబాలకుండ వీతప్రజ్ఞుడ౯ దేవ నీ  
 సామర్థ్యంబు విరించి ముఖ్యవిబుధు ల్చర్చింపఁగా లేరు లీ  
 లామూర్తిం బ్రభవించు టద్భుతము నీలగ్రీవవిశ్వేశ్వరా.

క. మాతల్లి నిను ద్రిలోక  
 ఖ్యాతునిఁగాఁ దెలియలేక కఠినాత్మకమై  
 వీతప్రజ్ఞతఁ జేసిన  
 పాతకములు పరిహరించు పరమాత్మ శివా. 219

వ. అని యివ్వధంబున బహుప్రకారంబుల వినుతులు నేయు  
 చున్న సమయంబున. 220

తే. సరసతరపద్మనీధివాసంగమంబు  
 నేసి తద్దోషపరిహారసిద్ధికొఱకు  
 స్నాన మొనరింపఁగాఁ బోవుచందమునను  
 పశ్చిమాంబుధిలోఁ గ్రుంకె భాను డపుడు. 221

వ. ఆసమయంబున గోపబాలకుండు భోజనేచ్ఛావిరహి  
 తుండై యమృతాప్రదోషకాలంబున మహాదేవుపూజనంబు

గావించి యత్యద్భుతకరం బయినయీవృత్తాంతంబు తమ  
తల్లికిం దెలియ బలుకవలయు నని మనంబున నిశ్చయించి  
యతిత్వరితంబుగా నిజగృహంబునకు జనుడెంచె నంత. 222.

క. నవరత్న హేమమయమై  
యవిరళధనధాన్యయుక్త మై సాంబసదా  
శివుకృపచే నాగోపి  
భవనము వెలసెను గుభేరభవనము మాఝిన్. 223.

క. రయమునఁ జని నిజమందిర  
శయనస్థలమునను జేరి జననీ లెమ్మా  
జయము శుభంబులు వెలయఁగ  
దయతో నీశ్వరుఁ డొసంగె దగువిభవంబుల్. 224.

క. అని నిదురలేపి చెప్పిన  
జననియు నిజమందిరంబు శయ్యాతలముం  
గనుఁగొనఁగ రత్నకీలిత  
కనకమయం బగుటఁజేసి కడువెఱఁగంచెన్. 225.

తే. మణివిభూషిత మగునిజతనువుఁ జూచి  
మహితధనరాశిచే నొప్పు గృహముఁ జూచి  
స్వర్ణమణిదీప్త మైన ఖట్వంబుఁ జూచి  
యిది యపూర్వం బటంచు నెమ్మది చలంచె. 226.

వ. అప్పుడు. 227

శా. మాతందోఁడ్కొనివచ్చితత్సతుఁడుశుంభరత్న సౌధంబుపైఁ  
జేతస్తోమదమై సువర్ణకలశశ్రీమంతమ్మై కాంతమ్మై  
శీతాహార్యసమున్నతం బగుచు లక్ష్మీమందిరం బైనయా  
భూతేశాలయ మొప్పుజూచెనచటాబూర్ణప్రమోదంబునన్.

క. గోపికయు వెఱుగు నొందుచు  
భూపాలునికడకుఁజేరి పురహరభవన  
వ్యాపారము నిజతనయా  
లాపంబులు విన్నవించె లాలితఫణితన్. 229

సీ. ఆవార్తవిన్నంత యాశ్చర్యమును జెంది  
శంభుపూజామహోత్సవము విషిచి  
శీఘ్రింబుగాఁ జంద్ర సేనమహారాజు  
పరివారసహితుడై యరుగు దెంచి  
దివ్యమాణిక్యదేదీప్యమానంబైన  
యంబికారమణు దేవాలయంబు  
నందుఁ గాంచనమయం బగురత్న వేదికా  
స్థలమునఁ బీఠమధ్యమున వెలసి

తే. బాలభానుస్ఫురత్కాంతిపరిఘల్ల  
నఖిలజనచిత్తలోచనాశ్లోద మగుచుఁ  
బూర్ణవిభవాభిరామ మపూర్వమైన  
కనకమణిమయదివ్యలింగంబుఁ గాంచె. 230

క. దాని విని పౌరులందఱు  
మానుగఁ జనుదెంచి హర్ష మగ్నాత్మకులై  
యానూతనశివలింగము  
నానిశి వీక్షించి రద్భుతాదృతమతులై. 231

తే. ఇట్లు వీక్షించి సాష్టాంగ మెరఁగి భక్తి  
పూర్వకంబుగ నభిషేకములను బిల్వ  
పూజనంబులు కీర్తనంబులును జేయు  
చుండి రారేయి భూపాలయు క్తముగను. 232

వ. ఇష్టిధంబున నితరవ్యాపారంబులు మాని పౌరజనపరి  
వారసమేతంబుగా నమృతహింస భుండు ప్రహృష్టాంతరం  
గుండై భుజంగభరణం బైన యమృతహింసంబునకు  
బూజామహోత్సవంబు సలుపుచుండె నంత. 233

క. ఆనరపతికిని దత్తర  
భూనాయకులకును సంధి బోసఁగించుటకై  
తా నరుగు దెంచెనో యన  
భానుడు దోతెంచె నపుడు బ్రాగ్భాగమునన్. 234

ఉ. కూరిమి చంద్ర సేనసృపకుంజరుపట్టణమందు నొక్కయా  
భీరకుమారుఁ డాటలకు భీమసమర్పన జేయుచుండ ని  
ష్కారణలీల గన్పడియె శంకరుమందిర మంచు నాస్యపుల్  
జారులు దెల్పఁగావిని భృశంబుగ విస్తయమంది రందఱున్.

ఉ. ఈవిభుసంగరంబున జయింపఁగరాదు మహానుభావుఁడున్  
దైవబలాభిరాముఁడును దారయశుం డని నిశ్చితాత్మలై  
యావసుధేశులందఱు రహస్యమునన్ గుమిగూడి వీనితో  
నేవిధివైన నిష్టమతి నేర్పడ నుండుద మంచు నెంచుచున్.

క. ధీరుల నతిగంభీరుల  
సారసయానయవచోవిచారులను మహా  
దారుల జారుల గనుగొని  
యారాజకుమారు లిట్టు లని రతిమైత్రిన్. 237

క. శ్రీహరుఁడు సాక్షిగను మా  
వాహనములు నాయుధములు వర్జించి మహా  
స్నేహమున భవత్పురికిన్  
సాహసకృత్యములు మాని చనుదెంతు మొగిన్. 238

- క. ఈవృత్తాంతము మీ రా  
భూవిభునకుఁ జెప్పి రండు పాం డని పనుపం  
గా వచ్చి రపుడు చారులు  
వేవేగమె చంద్ర సేనవిభుసన్నిధికిన్. 239
- ఉ. వచ్చి నృపాలచంద్రునకు వందనకృత్యము లాచరింపుచున్  
మచ్చికఁ జారు లిట్లనిరి మానవనాయక యుద్ధకాంక్షులై  
వచ్చినరాజవర్యులు శివాలయగోపకదర్శనార్థమై  
వచ్చినవారు వాఁకిటికి వారలవాక్యము లాదరింపుడీ. 240
- క. శ్రీహరుఁడు సాక్షిగను మా  
వాహనములు నాయుధములు వర్జించి మహా  
స్నేహమున భవత్పురికిన్  
సాహసకృత్యములు మాని చనుదెంతు మొగిన్. 241
- క. అని చారముఖంబున నుడి  
విననృపవచనముల కలరి విభుఁ డతిమైత్రిన్  
జననతుల వేగ రమ్మని  
తనభృత్యులఁ బంపె నతిముదంబు సెలంగన్. 242
- క. ఆదూతవరులు చని యపు  
డాదేశాధీశ్వరులకు ననుమతి యొసంగన్  
మోదంబునఁ జనుదెంచిరి  
నాదరతను చంద్ర సేనుసన్నిధి కరయన్. 243
- వ. ఇట్లు పురంబులోనికిఁ జనుదెంచిన యారాజసత్తములకు  
నత్యంతవిషయంబునం జంద్ర సేనమహీనాథుం డెదుర్కొని  
వందనాల్పింగనాదినత్కారంబుల వారల నాదరించి  
తోడ్కొని తెచ్చి వారులం దానును నత్యంతమిత్రభా



వంబు మెఱయ హేమరత్నమయం బైన నూతనశివాల  
యంబునకు వచ్చి యవ్వహదేవుదత్తనంబు గావించి  
సాష్టాంగదండప్రణామంబు లాచరించి యందఱు సభాస్థర  
ణంబుల సుఖాసీనులై మృదుమధురసల్లాపంబు లొనర్చుచుఁ  
బరమానందంబున సుఖవృత్తి నుండి రంత. 244

క. ఆభూమిశ్వరు లపు డా  
యాభీరకుమారు గుణగణాలంకారుం  
బ్రాభవరేఖాకారున్  
శోభితశంకరవిచారుఁ జూచిరి ప్రీతిన్. 245

శా. వాత్సల్యంబున బాలకుం బిలిచి సంభావించి యాభూషణుల్  
స్వోత్సంగంబుల నుంచి తద్గుణగణోద్యోగ ప్రచారంబులం  
దత్తామృత్యముచందన్ దృఢతయున్ దర్శించి యూహించియ  
త్యుత్సాహంబుననిచ్చిరప్పడు ప్రభాయుక్తార్హ భూషావళుల్.

ఉ. కొందఱు ఘోటకంబులను గొందఱు భద్రగబోత్కరం  
బులన్, గొందఱు చామరంబులను గొందఱు భవ్యసితాత  
పత్రముల్, గొందఱు భేరికాదులను గొందఱు రత్న కిరీట  
కేతువుల్, గొందఱు రాంకవంబులను గోపకుమారున కిచ్చి  
రాన్యపుల్. 247

వ. మఱియును. 248

క. గోపతి విభవము మెఱయఁగ  
గోపకులంబునకు నెల్ల గురుఁ డగు నంచున్  
గోపాధ్యక్షుని జేసిరి  
గోపార్థకు నచటఁ గలుగుగోత్రాధిపతుల్. 249

**హనుమంతుడు రాజులకుఁ బ్రత్యక్షులై  
గోపబాలునికథఁ జెప్పుట.**

శా.అంతఁ సర్వధరాధినాథులు ప్రమోదాయత్తులై మాడశ్రీ  
మంతుం డుజ్జ్వలకీర్తిమంతుఁ డతిధీమంతుండు డైతేయదు  
ర్ద్రాంతుం డంచితరామనామజపమంత్రధ్యానసంతోషిత  
స్వాంతుం డాహనుమంతుఁ డయ్యెడను సాక్షాత్కారుఁ  
డయ్యెన్ గృహన్. 250

క. ఊత్యధినాయకు లందఱు  
నత్యుజ్జ్వలతేజః డై నహనుమంతునకున్  
బ్రత్యుత్థానము మొదలుగ  
శ్రుత్యుపచారము లొనర్చి శోభిల్లి రొగిన్. 251

క. ఆక్షితిపులమధ్యంబున  
నమోసురదమనుఁ డై నయనిలజః డొప్పెన్  
నక్షత్రమండలంబున  
నక్షత్రశర్వరునికరణి నభినుతుఁ డగుచున్. 252

వ. ఇట్లు రాజసభామధ్యంబున గూర్చుండి యమ్మరున్నందనుండు  
గోపకుమారు నుద్దేశించి యష్టహీనాథులతో నిట్లనియె.

క. ఈవల్లవబాలుఁడు ధర  
జైవాత్మకుఁడై యశోవిశాలుం డగుచున్  
బావనచరితుం డగుచును  
శ్రీవెలయఁగ బేరు గాంచు శ్రీకరుఁ డనఁగన్. 254

ఆ. అరయ నితనికులజః డష్టమపురుషుండు  
నందుఁ డన జనించునందనుండు

నతఁడు గోపకులకు నధినాథుఁ డగుచును  
ధారుణీతలమున బేరు వెలయు.

255

శా. ఆనందుం డతిథార్తి కాగ్రణి సమస్తాభీరనాథుండునా  
దానయోత్రపరుండునా దగి యశోదాభర్తయై యుండఁ ద  
త్సానుత్వంబున బాలకేళి విహరించుం దన్ని వాసంబునన్  
శ్రీనారాయణుఁ డార్తరక్షకుఁడు శ్రీకృష్ణావతారంబునన్.

క. ఉభయత్రయోదశులయం

దిభచర్తాంబరునిపూజ లెడపడకుండన్  
శుభమతి జేసిననరులకు

విభవంబులు చెందు లోకవిఖ్యాతముగన్.

257

చ. ప్రవిమలకృష్ణపక్షమున భద్రకరంబు శనిత్రయోదశీ  
దివసముగాన నందు సుమతిన్ శివపూజన మాచరించుమా  
నవులు మహేశ్వరసత్కరుణ నాగతురంగరథాధిరాజ్యవై  
భవములుచెందియుందురు నృపాలకులారభజింపుఁ డీశ్వరున్.

క. ఈగోపకుమారుని కీ

యోగము చేకూరు శనిత్రయోదశి యగుటన్

శ్రీగౌరీశార్చనమున

వేగమె సమకూరె భవ్యవిభవస్ఫూర్తుల్.

259

క. అని పలికి గోపబాలున

కనుపమశివమంత్రములు శివాచారవిధుల్

పనుపడ నుపదేశించియు

హనుమంతుఁడు చనియె నప్పు డంతర్హితుడై.

260

ఆ. చంద్రకీర్తి యైనచంద్ర సేనసృపాలుఁ

డఖిలభూవతులకు హర్ష మొదవ

భూషణాదికములఁ బూజించి పనిచెను

మగుడ వారివారిసగరములకు.

261

వ. తదనంతరంబున నాచంద్రనేన మహిపాలుండును శ్రీకరుం  
డును మహేశ్వరాధనతత్పరులై యనేకవర్షంబులు భూలోక  
మున నపరిమితసామ్రాజ్యభోగము లనుభవించి యంత్యమున  
సిద్ధగంధర్వవిద్యాధరజేగీయమానులై శివలోకమునకుం జని  
తత్సాయుజ్యము నొంది రని చెప్పి సూతుం డి ట్లనియె. 262

ఉ. మానివరేణ్యులార మతిమంతులు శాంతులు దాంతులైనన  
న్తానవు లెవ్వరేని నియమంబున కై వకథాసుథాపయః  
ఘనము శ్రీనిధానమును వేదసమానము నైనయీయుపా  
ఖ్యానమువిన్న వారలకుఁ గల్గుఁజిరాయువుభోగమోక్షముల్.

క. అని చెప్పినయాసూతుం

గనుఁగొని యిట్లనిరి శౌనక ప్రముఖమునుల్

ఘనమతి వగునీవలనను

వినఁగంటిమి కై వకథలు విస్మయపదముల్.

264

ఆ. అమృత మారగింప నరుచి లేనట్లు శ్రీ

సాంబశివునికథలు సంతతమును

వినఁగవినఁగ మాకుఁ దనివి లే దెంతయుఁ

దెలియఁ బలుకుమయ్య తేటపడఁగ.

265

వ. అనిన సూతుం డి ట్లనియె.

266

ఉ. తాపసులార మీరు కడుధన్యులు విశ్రుతు లెవ్వరేనియు  
మీపగిది సదాశివసమృద్ధకథల్ పలుమారు వేడఁగా  
నోపరు ఫాలనేత్రుఁడు మహాక్షతురంగుఁడుభక్తలోకసం

తాపహరుండుశంకరుడుదారుడు పూజ్యుడుముజ్జగంబులన్.

క. తరమే ప్రదోషమహిమల

నెఱిగింపంగ నెవ్వఁ డోపు నింద్రాదిసురుల్

పరమేశ్వరు నేవింతురు

నిరతము దత్సమయమునను నిశ్చలమతులై.

268

చ. భవభయరోగతాపబహుపాపనితాంతవిపజ్జరామహా

ర్ణపవనిమగ్నమర్త్యులకు నావ గదా పరమేశ్వరుండు నా

శివుభజనంబు నిశ్చలత చేయుమహాత్ములు ఘోరశాస్త్రవా

హవఫణిశైలమధ్యగతులయ్యునుబాధలఁజెందరెన్నఁడున్.

క. ఈయర్థమునకు నొకకథ

పాయక వినుపింతు నదియుఁ బాపవినాశం

బాయుక్కుర మారోగ్యము

శ్రేయస్కుర మగుచు నుండు సిద్ధం బరయన్.

270

### సత్యమహారాజుకథ

చ. సరసవిదర్భదేశమున సత్యరథుం డనుభూవరుండు భా

సురతరధర్తశీలుఁడు యశోధనుఁ డాశ్రితరంజనుండు నై

నిరతము ధారుణీతలము నీతిపథంబున నేలుచుండఁగా

సరిగె ననేకవత్సరము లానరపాలునకుఁ సుఖంబుగన్. 271

ఉ. అంత కృతాంతతుల్యులు మహాబలవంతులు దుర్మదాంధుల

శ్రాంతజయాభిలాషులు సనై న్యులునై చనుదెంచి శత్రుభూ

కాంతపరు ల్విదర్భకటకంబున దన్నగరంబుచుట్టు న

త్యంతపరాక్రమంబు వెలయ న్విడియించిరి సర్వసేవలన్. 272

క. ఆసత్యరథుండు నిజనే

నాసహితముగాఁగ నరిగి నానారిపుని

త్రాసనుఁ డగుదుర రణు

తో సంగర మపు డొనర్చె దోర్బల మెసంగన్.

273

క. సింధురవాజిసృందన

బంధురసైన్యద్వయంబు పాతాళమునన్

గంధర్వపన్నగులక్రియ

సంధిల నని నేసి రపుడు శౌర్యం బెసంగన్.

274

క. ఆసంకులసమరంబున

నానత్యరథుండు నిహతుఁ డయియుండ మహా

త్రాసమున గదనరంగముఁ

బాసి పరాభవము నొంది పరచెం బలమున్.

275

వ. ఆసమయమున దుర్ఘ్నప్రధానప్రముఖు లావిదర్భనగరం

బాక్రమించి చొచ్చిన యవసరమున యప్పురము ప్రణప్త

రాజకమును ప్రక్షోభితబాలవృద్ధజనమును ప్రథావితపౌర

లోకమును ప్రభూతకోలాహలంబునై యుండె నంత.

276

మ. అరివీరుల్ పురిలోనఁజొచ్చిన దదీయారావమాలించి యా

ధరణీపాలునిపత్ని పూర్వమున సంతర్వత్తియై యుండి త

న్నొరులెవ్వార లెటుంగకుండ నతిమాత్రోద్భీతయైయంతస

త్వరయానంబుననే గెబ్బిమహరిత్యాంతారమార్గంబునన్.

తే. ఇట్లు కాంతారపథమున నేగి యేగి

యచట నొక్కసరోవరం బమరఁ గాంచి

తత్తటంబున నుండుశీతలవటంబు

క్రింద నిలిచె శ్రమంబులు డిందుపడంగ.

278

తే. తరుణి యవ్వేళ శుభముహూర్తంబునందు

లలితసామ్రాజ్యలక్షణలక్షితాంగు

నోక్కసుతుఁ గాంచి యచ్చోట నునిచి చనియె  
సలీలపానాభికాంక్షఁ గాసారమునకు.

279

క. అమ్మదిత పిపాసాతిశ

యమ్మనఁ జని నీరు ద్రావ నపు డొకకుంభీ  
ర మ్మేగు దెంచి పట్టిహ  
దమ్మన దిగమ్రుంగె నపుడు ధరణీశసతిన్.

280

సీ. అంత నాబాలకుం డభ్యుదితుం డైన

భాస్కరుం డన మహాప్రభ వెలుంగ  
తుత్పిపాసార్తుఁ డై స్రుక్కి భూతలమున  
వసియించి రోదనధ్వని చెలంగ  
నేడ్చుచు బిత్తమాతృహీనుడై యున్నచో  
నాస్థలంబునకు భిక్షురీ యగుచు  
నుమ యనఁబరగిన యొకవిప్రభామిని  
యేకహయనసుతు నెత్తుకొనుచు

తే. నిరత మూరూగు దిరుగుచు సరిగి యరిగి

విమలమతి వచ్చె దైవయోగమునఁ జేసి  
యంత నాడింభకునిఁగాంచి యావధూటి  
మదిని జింతించి చాలవిస్తయము నొందె.

231

ఉ. లాలితరూపకాంతిశుభలక్షణలక్ష్మితదివ్యదేహుడై

నేల వసించినాడు జననీజనకు ల్దలపోయ నెవ్వరీ [యున్నచం  
బాలుడువిప్రుడో నృపుడో వైశ్యుడో సూద్రుడో కాక  
డాలుడో వీనినంటుట కొడంబడ దెంతయునామనంబొగిన్.

క. వీ డెవ్వడోకో వీనిం

జూడఁగ నచ్చిన్ననాభిమాత్రుం డహహ

నేఁ డెంతవెంట గనుపడె

నీడింభకుఁ గన్న తల్లి యెం దఱిగినదో.

283

క. ఈయస్థకుచే నంటక

పోయెద ననియెడుతలంపు పుట్టదు మదికిఁ

వేయేల వీని గొని చని

నాయంటను బెంచుచుండు ననవరతంబున్.

284

ఆ. అనుచు నిశ్చయించు నాత్మలోఁ జింతించు

సన్నతించు మగుడ సంశయించు

నట్టు లిట్టు చనక యావీతభర్తృక

శిశువుమీఁదిభ్రాంతి జెందియుండు.

285

వ. ఇట్లు డోలాయమానమానసయై విచారించుచున్న సమ  
యంబున.

286

క. విచ్ఛలవిడి నాక్షణమున

వచ్చె నొకానొకఁడు భిక్షువర్క్కు డచటికిఁ

మచ్చిక నాబాలకుని

జెచ్చెర కరుణింప వచ్చుశివుఁడో యనఁగన్.

287

చ. లలితమృదూక్తి భూసురకులాంగనఁ గన్తోనిభిక్షుఁడ్లిన్దెన్  
వలవదు సంశయించుగ నవశ్యము నీశిశువున్ భరింపు ని  
శ్చలమతితోడ నీ వధికసమృద్ధిల శుభంబు లందఁగాఁ  
గలవనిచెప్పియాఘనుఁడు క్రమృదాజనియెన్దరయంబునన్.

తే. అప్పు డాభిక్షువర్క్కునియాజ్ఞ శిశువు

నెత్తుకొని వేగ నాలేమ యేకచక్ర

పురమునకు వచ్చి తనయింటఁ గరుణ నునిచి

చిత్తమలరంగ వాని బోషింపుచుండె.

289



సీ. తనపుత్రుతో పాటు చనుబా లొసంగుచు  
 గూరిమితోఁ బెంచె గొన్నినాళ్లు  
 బాగుగా నింటంట భైక్షాన్నములు తెచ్చి  
 కుడువఁబెట్టుచు సాకె గొన్నినాళ్లు  
 సతతంబు దేవతాసంతర్పణంబులఁ  
 గొమరొప్పు బోషించె గొన్నినాళ్లు  
 అవసీసురులయిండ్ల హవ్యకవ్యము లైనఁ  
 గోర్కులు సమకూర్చె గొన్ని నాళ్లు

తే. ఆత్మసుతుఁ డంచు బరసుతుఁ డంచు మదిని  
 భేద మింతయులేక సమ్మోదమునను  
 బ్రేమ నిరువుర నొకరితిఁ బెంపుచుండె  
 నొర యాయమసాటి యెందైనగలరె.

290

క. ఇమ్ముగ భూసురజనముల  
 సమ్మతిఁ జొలోపనయనసంస్కారంబుల్  
 సమ్మదమునఁ గావించె శు  
 భమ్ముగ నమ్మానవులకుఁ బ్రాభవ మెసఁగన్.

291

ఉ. బోలెలు చంకలం దిడి కిశోరకభావము లుప్పతిల్లఁగా  
 ఫాలమునందు భూతికలపంబులుపూయుచు బ్రహ్మచారులై  
 బాలకు లిర్వు రెప్పు డిరుపార్శ్వములఁ జనుదేర నేగి గ్రా  
 మాలయసీమలందిరిగియాయమభైక్షముఁదెచ్చు నిత్యమున్.

క. ఈరీతి సబాలకయై  
 యూరూరును దిరుగుచుండి యొకనాడు విధి  
 ప్రేరణమున నొక్కశివా  
 గారమునకుఁ జనియె నుమయుఁ గౌతుక మొదవన్.

293

ఆ. అచట వృద్ధు లగుమహర్షి సంఘంబులు  
 పౌరజనులు జాఫపదులుఁ గూడి  
 శివమహోత్సవంబు నేయుచు నుండ న  
 యుత్సవంబుఁ జూచుచుండె నంత.

294

శా. మాండవ్యాదిమహామునీశ్వరసభామధ్యస్థుడై చండమా  
 ర్తాండప్రోజ్జ్వలతేజః డంచితశివధ్యానై కపారీణుడు  
 ఖండిభూతసమస్తకల్పఘడు లోకఖ్యాతచారితుఁ డౌ  
 శాండిల్యుండనుమకానియిట్లనియెనాశ్చర్యంబు సంధిల్లఁగన్.

చ. స్థితరమైనదైవగతి చిత్రమగున్ నిజకర్తృపాక మె  
 వ్వరికి దురత్యయంబు జనపాలకనందనుఁ డివ్వధంబునన్  
 బరసతి నాత్మమాత యని భావనచేయుచు మానహీనతం  
 దిరిగెడు బైక్షవృత్తి నిరతిం బ్రతిగేహముఁదప్పకుండఁగన్.

క. అని పలుకుచున్న మానిం  
 గనుఁగొని యావిప్రవనిత కౌతుకమిమ్మై  
 వినయమ్మున నమ్మునిపడ  
 వనజంబుల కెరఁగి కలరవంబున ననియెన్.

297

ఆ. ఓమహానుభావ యీమాణవకుఁ డెవ్వఁ  
 డెవరు తల్లిదండ్రు యెద్దికులము  
 పుత్రుపగిది నితని బోషించి పెంచితిఁ  
 దెలియఁబలుకు వీనికలతెఱుంగు.

298

క. భిక్షార్థ మరుగుచో నొక  
 వృక్షసమీపమున బోరు వెట్టుచు నుండన్  
 వీక్షించి సంశయింపక  
 భిక్షు నియోగమున దెచ్చి పెంచితిఁ గరుణన్.

299

వ. మునీంద్రా యీబాలకుజన్తంబు సవిస్తరంబుగాఁ దెలియ  
ననుగ్రహింపవలయు నని ప్రార్థించిన నావిప్రభామినిం-  
గటాక్షదృష్టిం జూచి యమృహాత్ముండు. 300

క. తజ్జనకునిరణమృతియున్  
దజ్జన్మప్రకరణంబు నక్రమువలనం  
దజ్జనని మరణ మొందుట  
తజ్జాతియుఁ దెలియఁజెప్పె దభ్యముగాఁగన్. 301

సీ. అని యానతిచ్చిన యమృహామునిఁ గాంచి  
వెండియు ద్విజకాంత విన్నవించె  
నేమికారణమున నీయర్భకునితండ్రి  
సమరరంగమున బంచత్వ మొందె  
నేదుష్కృతంబున నీసౌబగునితల్లి  
కర్మశ్రాహసంగ్రస్తయయ్యె  
నేకర్తమునఁజేసి యారాజసుతునకుఁ  
జేకూతె భిక్షున్ జీవనంబు

తే. ఇది మహాద్భుత మనుచు నామదికిఁ దోచె  
తాపసోత్తమ కరుణామృతాంబురాశి  
వరయ సర్వజ్ఞమూర్తి వట్లగుటఁ జేసి  
యన్నియునుఁ దెలియఁగాఁబల్కు మిధచరిత. 302

వ. అని యడిగిన యాతాపసవర్ణం డాభూసురాంగన  
కి ట్లనియె. 303

చ. విను విలపాండ్యరాజునఁగ వీనిగురుండు భవాంతరంబునన్  
దనరి ప్రదోషపూజనముదప్పకచేయుచునుండె నంతయున్  
ఘనమతి నొక్కనాడు శితికంఠసమర్చన సేయునట్టివే

- శనుదుములంబుగాఁ గలకలార్భటులుప్పతిలెఁబురంబునన్.
- శా. ఆకోలాహల మాలకించి శివపూజాసక్తి వర్జించి భీ  
మాకారంబున రాజు వచ్చి విశిఖామధ్యంబున న్నిల్వఁగా  
నాకాలంబున దత్త్రాధానుడు గృహీతారాతియై వచ్చితా  
సాకల్యంబుగ దెల్పె దద్రచితచంచద్దష్క్రియారంభముల్.
- శా. చండక్రోధముమీఱఁ బాండ్యవిభుఁ డాశత్రుక్షమావల్లభుఁ  
ఖండీభూతశిరస్కుజేసి దురహంకారంబు దీపింప ను  
ద్దండప్రాభవ మొప్పు వచ్చి నిజసౌధంబందు మృష్టాన్నతృ  
ప్తుండై కోమలపుష్పతల్పముననువుండయ్యెమూఢాత్మతన్.
- తే. పంచవక్త్రునిపూజ వర్జించినట్టి  
దోషమున జేసి సామ్రాజ్యదూరుఁ డయ్యె  
బద్ధుఁ డగువైరిఁ జంపినపాపమున ని  
కృత్తమస్తకుఁ డయ్యె నాన్యపవరుండు. 307
- ఉ. ఆనరపాలనందనుఁ డహంకృతి మున్నుఁ బ్రదోషకాలమం  
డానగజాకళత్రుని సమర్చన మాని భుజించి యంతటఁ  
దా నటు నిద్రఁ జెందినకతంబున నీజననంబునందు భి  
క్షునియతాత్మకుం డగుచు శైశవభావమున నైలంగెడున్.
- క. ఆరాజుపత్ని సవతికి  
ఘోరవిషాన్న మిడి చంపె గుత్సితమతిఁ ద  
త్కారణమున నిప్పుడు కుం  
భీరముఖగ్రస్తమయ్యె భీతాత్మకయై. 309
- క. పరమేశ్వరుఁ బూజింపని  
నరులకుఁ బేదటిక మొదవు నగజారమణుఁ  
ధరఁ బూజించినజనులకు

జితరసంపదలు చెందు సిద్ధం బరయన్. 310

వ. అని యావిదర్భరాజకుమారు పూర్వవృత్తాంతంబు సవిస్తరంబుగాఁ దెలియఁజెప్పి యాభూసురాంగనతో వెండియు శాండిల్యమహామునీంద్రుం డి స్థనియె. 311

ఉ. సారము వేదసప్తతము సత్యము భద్రకరంబు రావదు  
ధారక మైనవాక్యము హితంబుగ నే వచియింతు ఘోరసం-  
సారపయోధిమగ్ను లగుజంతుకణంబుల కీశ్వరాంఘ్రిపూ-  
జారతిదప్ప వేటొకటి సాధన మేమియు లేదు చూడఁగన్.

చ. ఎవరు మహాప్రదోషమున నీశ్వరపూజ యొనర్పకుందురో  
యెవరు విశిష్టభక్తి గిరిజేశనమస్కృతు లాచరింపరో  
యెవరు నిరంతరంబుఁ బరమేశ్వరుసత్కథ లాలకింపరో  
భువి సతిమూఢభావమునఁ బుట్టుదు రామనుజు ల్బరిద్రులై.

ఉ. ఏనరు లైనగాని నిటలేక్షణుఁగూర్చి యనన్యచిత్తులై  
పూని ప్రదోషకాలమున పూజ లొనర్చినవార లెప్పుడు  
భూసుతభోగభాగ్యజయపుత్రకళత్రసుహృత్సమేతులై  
దీనతలేక యుందురు సుధీజనమానితులై ముదంబునన్. 314

సీ. కైలాసగిరిమీఁదఁ గాలకంఠుడు దివ్య  
హాటకరత్న సింహాసనమున  
నదిజ నుంచి మహాప్రదోషంబున  
సకలదేవరులు సన్నుతింప  
వాణీమహాదేవి వీణ మీటుచునుండ  
గమలసంభవుఁడు దాశములు వైవ  
దానవాంతకుఁడు మృదంగవాద్యము సల్పు  
శ్రీలక్ష్మి గానంబు నేయుచుండ

- తే. వాసవుడు వైణవోన్నతస్వరముః గూర్ప  
గరుడగంధర్వయక్షకిన్నరపతంగ  
సిద్ధవిద్యాధరాధిపు లేచిరి కొలువ  
హస్త మిగురొత్త దాండవం బాడుచుండు. 315
- ఆ. ఆప్రదోషమునను హరుఁ డొక్కరుఁడు దక్కఁ  
బూజ్యు లెవరు లేరు భూతలమున  
ఆమహానుభావుఁ డర్చితుం డైనఁ బ్ర  
సన్ను లగుదు రెపుడు సకలసురులు. 316
- మ. వనితా నీతనయుండు పూర్వమున విప్రశ్రేష్ఠుడై యాత్మజీ  
వనరక్షార్థము దుష్ప్రతిగ్రహత యావజ్జీవపర్యంతమున్  
దనరం గాలముఁ బుచ్చి దాన రహితత్వం బొందుటంజేసిభై  
క్షునితాంతసితి నుండె నీభవమునన్ సంపత్కళాహీనుఁ డై.
- క. కావున నీతనయుని నీ  
భూవరసుతు నీప్రదోషపూజాపరులం  
గావింపుము సంచితదో  
షావళి నశియించు భాగ్య మబ్బెడు నెలమిన్. 318
- చ. అనవిని యాధరామరవరాంగన యష్టునిసార్వభౌమునిం  
గనుఁగొని తత్పదంబులకుఁ గ్రమ్మర వందన మాచరించి యి  
ట్లనియె ముదంబు మీఱగ మహాత్మ సదాశివపూజనక్రమం  
బును వివరింపఁగావలయుఁ బూర్ణకృపారసభావ మేర్పడన్.
- వ. అని యడిగిన నాభూసురభామినికి శాండిల్యమహాము  
నీంద్రుం డి ట్లనియె. 320

### శివపూజావిధానము

తే. ఉభయపక్షంబులందుఁ ద్రయోదశులను

దినమునందు నిరాహారదీక్షుఁ డగుచు  
నస్తమయపూర్వఘటికాత్రయంబునందు  
స్నానసంధ్యాదికృత్యములుపవలయు.

321

సీ. తదనంతరంబున దరుణేందుశేఖరుఁ

జితరథభక్తిఁ బూజింపవలయు

నిగ్ధలస్థలమున నిబిడగోమయమిశ్ర

జలముల నచ్చోట నలుకవలయుఁ

బంచవర్ణములుగాఁ బద్మకాదివిచిత్ర

రంగవల్లుల నొనర్పంగవలయు

ఆమీఁద నవపల్లవామేయఫలపుష్ప

వృతమంటపమ్ము నిర్మింపవలయు

తే. నచట నవరత్నఖచితభద్రాసమున

నంచితంబుగ శివమూర్తి నుంచవలయు

గంధపుష్పాదిపూజోపకరణవస్తు

సంగ్రహము చేసి మునివృత్తి సలుపవలయు.

322

తే. ఆగమోక్తప్రకారమంత్రాభియుక్తి

నమరపీతంబు నావాహ్నిసము నొనర్చి

నాత్మసంశుద్ధి భూతశుద్ధ్యాదివిధుల

నొప్పఁ గూర్చుండవలయు ధీరోత్తముండు.

323

క. ధీమంతుఁ డైనశ్రేయ

స్కాముండు ముమ్మారు నుడువఁగాఁ దగుఁ బ్రాణా

యామంబులు నిశ్చలుఁ డై

కామాద్యంతర్విపక్షఘండనమతి యై.

324

మ. కలుషాభీలదురంతరోగభవదాఃఖంబు న్నివారించి యు  
జ్జ్వలకల్యాణపరంపరాన్వితునిగా సౌభాగ్యవర్ధిష్ఠఁగాఁ  
గలితశ్రీనిధిగా నొనర్చు మని సంకల్పంబుఁ గావించి యిం  
పలరారణ శివపూజ చేయఁదగు నిష్టార్థంబు లీడేరఁగన్. 325

వ. ఇట్లు సంకల్పంబు గావించినబిందుకంబు లయిన బీజవర్ణంబు  
లతో నంతర్దాతృకాధ్యానము ద్రాధారణంబు లొనర్చి నిజ  
హృదయకమలకర్ణి కామధ్యంబున దక్షిణోత్తరప్రదేశంబుల  
గణపతిగురుసమేతంబుగా సాంబసదాశివుని బ్రతిష్ఠించి  
యమృతహాదేవుండు చంద్రకోటి ప్రతీకాశుండును జంద్రార్క-  
వహ్నిలోచనుండును జంద్రశేఖరుండును బిశంగజటా-  
జూటుండును నీలకంఠరుండును నాగేంద్రకుండలుండును  
నాగకేయూరహారకంకణము ద్రికావలయ విరాజితుండును  
వ్యాఘ్రచర్తాంబరుండును బ్రహ్మాంద్రాపి సమర్చిత పాద  
పద్మండును రత్నసింహాసనాసీనుండును మృత్యుంజయుం  
డును వృషభధ్వజుండును నీలలోహితుండును అష్ట  
మూర్తియు శూలపినాకహస్తుండును జగదీశ్వరుండును  
భగవంతుండునుగా మనంబునం దలంపుచు దద్వామ  
భాగంబున జపాపుష్పసంకాశవర్ణయు నుదయార్కప్రభాభాస  
మానయు విద్యుత్సమానాంబరయు బాలేందుశేఖరయు  
సుస్నిగ్ధనీలకుంచితకుంతలయు రోలంబనీలాలకయు మాణిక్య  
ఖచితకుండల భ్రాజిత ముఖాంభోజయు సింధూరతిల  
కాంచితఫాలభాగయు హరిద్రాగంధవిలేపితకపాలదర్ప  
ణయు మందహాసవిరాజితశోణాధరబింబయుఁ ద్రిరేఖా  
యుతకంబుకంఠియుఁ బద్మకోశసీకాశకుచయుగ్ధయుఁ జతు



ర్భుజయుఁ బాశాంకుశధనుర్బాణధారిణియు సువర్ణమణి  
మయమేఖిలాపరిశోభితనితంబబింబయు రంభాస్తంభప్రతి  
మానమృదుారుయుగ్ధయుఁ గందర్పతూణీరసమానజంఘి  
కయు దేవగంధర్వకామినీసమర్చితపాదకమలయు నిందీవ  
రేక్షణయు మందారపుష్పదామవిరాజద్వేణియు మహా  
స్త్రీపురసుందరియు జగదంబయు నైనగిరికన్యక నాశ్చలోఁ  
దలంచి తదనంతరంబున బాహ్యపూజాపరుండయి సవ్యాప  
సన్యంబుల గురుగణేశులఁబూజించి యీశాన్యాద్యష్టదిగ్భి  
గంబుల క్షేత్రపాలక వాస్తోష్ఠితి సరస్వతీ పార్వతి ధర్మజ్ఞాన  
వైరాగ్యైశ్వర్యంబుల నమోంతంబులుగాఁ బూజనంబులు  
గావించి ఇంద్రాద్యష్టదిక్పాలకులను సప్తమాతృకలను నణి  
మాద్యష్టసిద్ధులను ధర్మాధర్మంబులను దత్తదేవతాకంబు  
లయిఁముండ్రింబుల సమర్చితులం గావించి నందీశ్వర  
చండీశ్వర భృంగీశ్వర కుఁహారవీరభద్రసమేతుండును  
దేబోమయుండును నైనసాంబసదాశివస్వామిని న్యాస  
పూర్వకంబుగా రుద్రశూక్తంబుల పోడశోపచారవిధులం  
బూజింపవలయు.

326

- సీ. ధ్యానంబు త్రిజగదాధారచిహ్నార్తికి  
నావాహనము శైలజాధిపతికి  
నవరత్నసింహాసనము దేవదేవున  
కర్ణుంబు త్రిపురసంహారునకును  
బాద్యంబు త్రైలోక్యపాలనశీలున  
కాచమనంబు ఫాలాక్షునకును

అక్షో—3

అభిషేకములు నిర్జరాపగాధరునకు  
వస్త్రయుగ్మంబు దిగ్విసనునకును

తే. యజ్ఞసూత్రంబు బహువిధయజ్ఞపతికి  
గంధపుష్పాక్షతములు శ్రీకంతునకును  
పరిమళోపేతధూపంబు పశుపతికిని  
దీప నిడఁ దగు బ్రహ్మాండదీపకునకు. 327

చ. సలలితకోఘృతాక్షగుడశౌర్యమిశ్రితభక్ష్యభోజ్యముల్  
ఫలములుకందమాలములుపాయసముల్కలమాన్నసూపశీ  
తలజలదుగ్ధమస్తు దధితక్రముఖప్రధితోపహారము  
త్వేలయ నొసంగి కప్పురపునీటిక లీదగుఁ జంద్రమాళికిన్.

వ. తదనంతరంబున. 329

క. కైరవహితశేఖరునకు  
గౌరీహృదయారవిందకమలాఘ్ననకున్  
శ్రీరంజిల్లంగ నుత్తర  
నీరాజన మొసంగవలయు నిర్మలభక్తిన్. 330

క. గీష్పతికమలావరవా  
స్తోష్పతిముఖదేవనినుతశుభపాదునకున్  
బుష్పాయుధసంహరునకుఁ  
బుష్పంజలి యొసంగవలయు బుధులు నుతింపన్. 331

ఆ. ఉక్షవాహునకుఁ బ్రదక్షిణత్రయనమ  
స్కారపంచకంబు సలుపవలయు  
సిద్ధసేవ్యుఁడైన శ్రీసదాశివమ్రొల  
నృత్యగీతవిధులు నెరవలయు. 332

సీ. జయ చంద్రకోటిర జయ భక్తమందార  
 జయ గరళాహర సర్పహర  
 జయ పోషితాజాండ జయ జనార్దనకాండ  
 జయ మేరుకోదండ సవనఖండ  
 జయ నిర్జితాంగ జయ సత్కృపాపాంగ  
 జయ సుధాధవళాంగ జయకురంగ  
 జయ దేవతాధ్యక్ష జయ మదాసురశిక్ష  
 జయ శ్రీవిరూపాక్ష సాధురక్ష

తే. జయ గగనకేశ సంసారభయవినాశ  
 జయ భుజగనాయకోష్ఠీష సత్యభాష  
 జయ కరాంచితశూల దుర్జనవిఫాల  
 జయ శుభప్రదనామ భాస్కరసుధామ.

333

శా. ఆధివ్యాధిసమాన్యతుండ భవభారాధీరుండఁ దీరుండఁ  
 బాధాయుక్తుండ నేనకించనుండ దుష్పాపాకులస్వాంతుండఁ  
 గ్రోధాద్యావృతుండఁ జడుండశత్రుండఁ గ్రూరుండఁగట్టుండ  
 నో, వేధస్సన్నత దేవదేవ కరుణస్వీక్షించి రక్షింపవే.

334

క. శరభావతార శంకర  
 శరభా హేమారంభజనక చంద్రవతంసా  
 శరభార్కచంద్రపాండుర  
 శరభంగావికమహర్షి సన్నతచరితా.

335

తే. శరణు శ్రీపార్వతీనాథ శరణుశరణు  
 శరణు కైలాసగిరివాస శరణుశరణు  
 శరణు వృషభేంద్రవాహన శరణుశరణు  
 శరణు సర్వమహాదేవ శరణుశరణు.

336

క. రక్షింపుము పరమేశ్వర

రక్షింపుము ఫాలనేత్ర రమ్యచరిత్రా

రక్షింపు భక్తవత్సల

రక్షింపు విపన్నజనశరణ్యా మహాత్మా.

337

తే. నిఖిలలోకైకనాథ మహాసీంద్రవంశీ

మించి నే జేయతప్పు సహించి ప్రోవు

మనుచు బ్రార్థన మొనరించి హృష మొనవ

శివకథాకర్ణ్యనంబు దా జేయవలయు.

338

క. అనయంబు సాధకుడు ని

ర్థనుడైన మహాధ్యుడైన దద్దయుఁ బ్రీతికొ

వినయమున శంకరుని బ్రా

ర్థనచేయగవలయు భక్తీతాత్పర్యమునన్.

339

మ. జుహోమంబులొనర్చిసాధకుడు సచ్చాల్యన్నదానక్రీయా

ద్యుపచారంబులభూసురేంద్రులకు సంతోషంబుగావించిమా

న్యపరీతుండగుచు దదీయవిఘ్నసాన్నప్రాశసంధై యుమా

ధిపు నేవించిన జెందు సంపదలు భక్తిజ్ఞానవైరాగ్యముల్.

చ. ప్రమథగణేశు శంకరుని బన్నగహారు మహాప్రదోషకా

లమున నితాంశభక్తి విమలాత్ములు పూజలొనర్చి భోగభా

గ్యముల సుఖంబు గాంతురు జగద్విదితంబుగ నట్టివారిదే

హములను లేము లంటవు సహస్రభవంబులకైన మానినీ.

మ. ధరణీభాగమునందు మర్త్యులు శివద్రవ్యావహరక్రీయా

దురితంబొక్కటింకక్కదక్కినమహాదేవ్యాపముల్ ద్రోచిబం

ధురభాగ్యోన్నతి జెంది మిత్రజనబంధుశ్రేణులుందాము సు

స్థిరులైయుండు ప్రదోషకాలమునభక్తి శంభుబూజించినన్.

శా. ఆయుష్యంబు సుపుత్రపౌత్రసముదాయప్రాసణం బంచిత  
శ్రేయోవర్ధన ముత్తమనతము దారిద్ర్యక్షయం బుజ్జ్వల  
శ్రీయోగంబు నభిష్టభోగవిభవక్షేమంకరం బైన యీ  
సాయంకాలశివార్చనామహిమ యెంచ శక్యమే యేరికిన్.

వ. ఆట్లుగావున నీవింక నీబాలకులచేత మహాప్రదోషనతంబు  
సేయింపుము ఆట్లు గావించిన వీరలకు దారిద్ర్యంబులు  
దొలంగి మహాదైశ్వర్యములు సిద్ధించునని యాశతిచ్చిన  
యమృహమునిచనమ్ము లాకరించి యానిప్రభామిని బాల  
కులుం దాచును సమృహక్షునిపాపములకు సాష్టాంగదండ  
ప్రణామంబు లాచరించి ముకుళితహస్తయై యిట్లనియె. 344

క. ముననాథ నీప్రసాదం  
బురుజేసి కృతార్థనైతి బుధసన్నత మ  
క్షణములుగా నీ యిరువుర  
ననయము నొకరితఁ బెంచి యరసితి వీరిన్. 345

తే. వసుధ మత్పుత్రకుండు శుచివ్రతఁ డనంగఁ  
బేరుచడిస్వైవాండు నీధారుణీశ  
సంపన్నుండు ధర్మగుప్తుఁ డనంగ వెలసె  
నింక నీమువ్వరము భవత్కింకరులము. 346

వ. మునీంద్రా! యీమహాఘోరదారిద్ర్యపారావారంబున  
మునింగియున్న మమ్మనరింప నీవ యహ్మండపు అనన్యశరణ్య  
లమై యున్నమమ్ముం గడతేర్పు మని దైవ్యరసంబుఁ దోచు  
బలికిన యాభూసురభామిని గటాక్షించి యమృతోప  
మానంబు లగువాక్యముల నూరడించి యాబాలకులకు

మహేశ్వరారాధనపరం బయిన మంత్రవిద్య నుపదేశించిన  
వారును ప్రహృష్టాంతరంగులై యష్టహర్షిస త్తమునకుఁ  
బ్రణమిల్లి తదనుజ్ఞాతులై యమ్మువ్వరు నిజమందిరమునకుఁ  
గ్రమ్మఁ జనుచెంచిరి శాండిల్యమహామునీంద్రుండును నిజ  
తపోవనమునకుం జనియె సంత. 347

క. మునివరునుపదేశ క్రమ

మున నయ్యిరువురు బ్రదోషపూజాపరు లై  
యనుదినమును వర్తింపఁగ

జనియె న్నాసములు నాల్గు సప్తదలీలన్.

348

సీ. అంతట నొక్కనాఁ డాబాలు రిరువురు

మాధ్యాహ్ని కన్నాన మాచరింప

బోయి సదీతటంబున విహారము సల్పు

చుండ నం దొకచోట నుత్కటముగ

నిర్ఘాతపాతవినిర్గతం బగుధన

నిక్షేపమొక్కటి నేత్రములకు

నగుపడఁ జూచి యత్యాశ్చర్యమును బొంది

మనము రంజిల దానిఁ గొనుచు వచ్చి

తే. అంబ! వీక్షింపవస్తు శ్రీసాంబశివుని

మానితానుగ్రహం బీనిధానకుంభ

రూపమునఁ గానఁబడియె నిర్బుష్టముగను

సత్వరంబుగ మనయదృష్టము ఫలించె.

349

క. అని చెప్పిన బాలకులం

గనుఁగొని యాయమయు హర్షకలితాత్మకయై

తనయుల కిట్లనె మీ రి

- ధనము విభాగించికొనుడు ధర్మస్థితిగన్. 350
- వ. అని పలికిన రాజకుమారుం డిట్లనియె. 351
- తే. తల్లీ! నీతనయుండె యీధనముఁ గొనుట  
కర్తుఁ డగుఁగాని యేను గా నట్టులగుట  
నీశ్వరుం డింక నేమైన నిచ్చెనేని  
దాని నే భక్తిఁ గొండుఁ దధ్యంబుగాఁగ. 352
- క. అని పలికి ధర్మగుప్తుడు  
మునుపటిచందమున నభవుఁ బూజించుచుఁ బా  
వనమతి నుండఁగ్గఁ గాలము  
చనియెన్ సంవత్సరంబు సంపూర్ణముగన్. 353
- తే. ఇట్లు వై దర్శనందనుం డింపుమీఱ  
ద్వాదశాబ్దవయస్కుడై మోద మలర  
విమలభక్తి గురూపదేశమునఁ జేసి  
సంతతంబును శివపూజ సలుపుచుండె. 354
- ఉ. అంత నలిప్త కాశితదిగంతము వర్ధితశాతకామరా  
ట్కుంతము తోషితాఖిలశకుంతముకై టభజిత్కుమారసా  
మంతము భృంగమార్గణశమంతము సర్వమసంధరాస్థలా  
క్రాంతము పాంథజీవనదురంతముదోచెవసంతమయ్యెడన్.

### వసంతముతువర్ణనము

- క. కలకంఠశుకపికావళి  
కలకలరవముల నెసంగెఁ గాననభూముల్  
జలజేందీవరహల్లక  
కలితములై యొప్పుచుండెఁ గానారంబుల్. 356

వ. ఇ స్త్రీఖిలజనచిత్తానందకరంబును సమస్తమంగళాయతనంబును  
 సశేషవృక్షవాటికాజీవనౌషధమును రతరాజవిజయకార  
 ణంబు నైన యవ్వసంతసమయమున నా బ్రహ్మక్షత్రియ  
 సంపద లిరువురు వినోదార్థముగా వనమునకుం జని  
 యథేచ్ఛావిహారముల వర్తింపుచున్నంత సతీదూరంబునఁ  
 గ్రీడించుచున్న గంధర్వకన్యలం జూచి తద్విలాసాతీతయ  
 ములకుఁ దనమనంబున విస్తయము దీరింప శుచివ్రతుం  
 జూచి ధర్మగుప్తుం డి స్థనియె. 357

శా. అన్నా కన్యోనుమివ్వనాంతరమునం దత్యంతసౌందర్యసం  
 పన్నా కారము లొప్ప దివ్యవనితల్ భాసిల్లుచున్నారు ద  
 త్సన్నిధ్యంబున కేగి చూతము విలాసార్థంబుగా నీవు ర  
 మ్యన్నౌభూసురనందనుండనియెసాంత్యాలాపపూర్వంబుగన్.

చ. బుధులము బ్రహ్మచారులముపూర్ణ వయస్కులమైనితాంతవా  
 న్నధురిమముం జలత్కృపటమానసికంబులు గల్గుస్త్రీలస  
 న్నిధిఁ జరియింపఁ బోవఁ దగునే మనకిప్పుడు గ్రమ్మరంగన  
 త్యధికరయంబునన్ని జగ్రహంబునకేగుటయు క్తమాయన్.

క. నావిని రాజతనూభవుఁ

డావిప్రకుమారుతోడ నటులైనఁ దగ్గ

నీవిచట నుండు మిప్పుడు

వే వచ్చెద ననుచుఁ బలికి వేడుకఁ జనియెన్.

360

శా. ఆరాజన్యకుమారుఁ డొక్కరుండ యుద్యానప్ర దేశంబునం  
 దారామామణులం గనుంగొనఁగ నత్యానందభావంబునఁ  
 జేరన్వచ్చినచో నొకానొకవస్త్రీరత్న మా రాసుతున్  
 శ్రీరంజిల్లంగఁజూచి యద్భుతముగాఁ జింతించెఁజిత్తంబునన్.



- శా. మారుండోనలకూబుండోవిధుడోమారుష్య దేహంబునం  
జేరక వచ్చె నిజేచ్ఛతో నిపు డహో చిత్రంబు చర్చింప నీ  
తారుణ్యస్థితి యీమరస్థితము నీదైర్ఘ్యంబు శౌర్యంబు ము  
న్నే రాజస్యకుమారత్వములయం దీక్షింపలే దెన్నడున్.
- చ. కమలసళాయలేక్షణుడనకంబుగభ్రండుతిగ్గ బాహుడున్  
సమదగజేంద్రయానుడన విశాలసువత్సుడననుంధరాననుం  
డమలనునర్ణవర్ణుడగునట్టిగుణోన్నతునంబుజాననుం, డమర  
స్యజించెనొరయహాహాయసుచుంపలయూచుమాటికిన్.
- ఉ. ఈసరనాథచంద్రుడనమహేంద్రకుమారనిభుండుగావునన్  
వీని పరింప నామదకి వేడ్క జరించె నటంచు నుండ నా  
లోన సతండు చచ్చి పిమలోత్పలనేత్ర మరాళగామినిం  
భూసుతు డైనచిత్రరథపుత్రికయై తగుదాని గన్గొనెన్.
- మ. కనియిక్కిమలిదేవతాయువతయోగంధర్వరాట్కన్యయో  
దనుజేట్టుత్తయై నాగకామినియైసిద్ధాత్యమోలోకమో  
హినియై తోచె నటంచు రాసుతుడుదానీక్షించెనీలాలకన్  
కనకాంగిం గరిరాజగమిని శరత్కంజాతవత్రేక్షణన్. 365
- ఆ. ఆదియు సృష్టకుమారుహావభావవిలుం  
విభ్రమములఁ జూచి వేడ్కతోడ  
నచటఁ జెలుల నునిచి యారాజసుతునకు  
నెదురువచ్చి ప్రితి నిట్టు లనియె. 366
- క. ఓరాజతనయ భవదా  
గారంబున కేగు మిపుడు గార్యార్థముగా  
నీరేయి గడపి క్రమఁ  
వేరమ్ము ప్రభాతమునను వెలయు శుభంబుల్. 367

వ. అని పల్కి యాగంధర్వరాజకన్యక సఖీజనసమీపంబునకు  
మరలం జనియె నంత నారాజకుమారుండును భూసుర  
నందనుం డున్నయెడకు వచ్చి గృహంబునకుంజని తమతల్లికి  
మనఃప్రియంబు గావింపుచు నారేయి గడపి మరునాఁడు  
ప్రభాతకాలంబున ద్విజపుత్ర కసహితంబుగా వనంబుఁ  
బ్రవేశించి పూర్వనిర్దిష్టం బైనప్రదేశంబునకుం జని. 368

క. కనుగొనె నాబాలకయుగ

మనుషమతేజోభిరాము డగుచిత్రరథుం

దనయాయుతుడై యతఁడును

గనె నంతఁ గుమారకుల వికాసితముఖులన్.

369

చిత్రరథుం డను గంధర్వరాజు ధర్మగుప్తనకుఁ దన  
కూతు నిచ్చి వివాహం బొనర్చుట.

ఆ. కాంచి మోదమలర గంధర్వనాథుండు

సాదరముగ వారి సన్నుతించి

లలితవృక్షమూలతలమునఁ గూర్చుండి

నృపకుమారుతోడ నిట్టు లనియె.

370

సీ. భూపాలసుత విను పూర్వదినంబున

జనియుంటి కైలాసశైలమునకు

నాస్థలంబున గంటి నార్యాసమేతుడై

వెలయుమహాదేవు విశ్వనాథు

నంత నదేవేశుఁ డఖిలసుపర్వులు

విసఁగ నాతో నిట్టు లనుచుఁ బలికె

ధర్మగుప్తుం డనుధరణీశనందనుఁ

డొకఁడు వర్తించు నీయుర్వియందు

ఆ. సతః డకించనుండు హతబాంధవుండును

భ్రష్టరాజ్యం డగుచుఁ బరఁగుచుండు  
సరసభావ మలర గురువాక్యమునఁజేసి  
చెలఁగి నన్నుఁ బూజ సేయుచుండు.

371.

క. హతబంధుం డగునాతని

పితరులు నాలోకమునను బ్రియముగ పౌఖ్య  
స్థితినున్న వారు తగఁ ద  
త్యూతపూజామహిమఁ జేసి కీర్తి చెలంగెన్.

372

ఉ. నీవు వివేకశాలి వతినిశ్చలచిత్తుడ వట్లు గావున

న్నే వచియించెదన్ వినుము నిర్మలసద్గుణగణ్యుఁడైనయా  
భూవరనందనుండు పరభూషతుల స్వధియించి రాజ్యసం  
భావితవృత్తి నుండ ననపాయసహాయత చేయు మేర్పడన్. 373.

క. అని యానతిచ్చిన నుమే

శునియాజ్ఞ మదీయ మైనశుభగృహమునకుం  
జనుదేరఁగ నంతట మ  
త్తనయాప్రార్థితుడ నైతిఁ దద్దయుఁ బ్రీతిన్.

374.

సీ. అటుగాన నీశ్వరునాదేశమంతయుఁ

దెలిసి మదీయపుత్రికను గొనుచుఁ  
జనుదెంచినాడ నివ్వనమున కేనిప్పు  
డతిమైత్రితోడ మత్సుత గ్రహింపు  
మటుమీఁద భవదీయకుటిలశాత్రవరాజ  
సముదయంబుల నెల్ల సంహరించి  
నీడసామ్రాజ్యంబు నీ కీర్తు శివునాన  
ప్రేమ నీకనకాంగిఁ బెండ్లియాడి

తే. వైభవము మీఱఁ బదివేలవత్సరంబు  
 లధికకల్యాణసౌఖ్యంబు లనుభవించి  
 యంత క్షిప్తరయక్షవిద్యాధరాది  
 సేవ్య మగుశివహంమును జేరఁగలవు.

375

క. అని పలుకుచు గంధర్వుఁడు  
 తనపుత్రిక నొసఁగి రాజతనయునకును ద  
 ద్విసమధ్యమున వివాహం  
 బొసరించె యథోక్తవిధి మహోత్సవ మెసఁగన్.

376

ప. ఇవిధంబున గంధర్వనాయకుం డారాజనందనునకుఁ బర  
 మోత్సవంబుగా నిజతనూజం బాణిగ్రహణంబు సేయించి  
 పారిబర్హంబుగాఁ గనకరత్నమయంబు లైన యమేయ  
 దివ్యాంబరాభరణంబులును భాసమానంబులగుముక్తాహారం  
 బులును చంద్రసన్నిభం బైనఁబోరత్నంబును దశసహస్ర  
 భద్రగజంబులును సీలవర్ణంబు లైనతూరంగనియుతంబులును  
 అనేకసహస్రసంఖ్యాతంబు లైనకాంచనస్యంధనంబులును  
 మఱియు నొక్కదివ్యరథంబును దివ్యకాన్తుకంబును దివ్యాస్త్ర  
 మంత్రస్త్రయోగోపసంహారంబులును అక్షయసాయకంబు  
 లును దూణీరయుగళములును అభ్యేదం బయినధర్మ  
 వర్తంబును శత్రుమర్దనం బైనఖడ్గంబును అమోఘం  
 బయిన శక్తియును దుహితృపరిచర్యార్థంబుగా దాసిజన  
 సహస్రంబు నొసంగిన నారాజకుమారుండు మహాదైశ్వర్య  
 సంపన్నుండై సజభాగ్యాసమేతంబుగాఁబరమానందంబును  
 జెందియుండె నంత నాగంధర్వుండు నానందతుల వీడ్కొని  
 విమానారూఢుం డై క్రమఘట నిజలోకంబునకుం జనియె

సంత నారాజనందనుం డయ్యమాపుత్తుం డయిన శుచి  
వ్రతున కి ట్లనియె. 377

తే. సమరమున వైరిపీరుల సంహరించి  
యస్త్రదీయమహీరాజ్య మాక్రమించి  
మిమ్ము రావెంటు నని పల్కె సమ్మతించి  
చనియె ద్విజనందనుం డాత్మసదనమునకు. 378

ప. తదనంతరంబు. 379

ధర్మగుప్తమహారాజు తనశత్రు వైనదుర్మర్షుని వధించి  
తనరాజ్యంబు మరలఁ గైకొనుట.

మ. కృతకృత్యుండగుధర్మగుప్తవిభుఁడీరీతిగృతోద్వాహుఁడై  
చతురంగంబులుగొల్వఁగాఁజని ద్విషత్త్రైవ్యంబులం ద్రుంచి  
యుద్ధతదుర్మర్షునిఁబోరిలోశ్వశురదత్తంబైనయాశక్తీచే  
హతునిఁజేసిపునఁబునఁబొచ్చెనిజమిత్రామాత్యయుక్తంబుగన్.

శా. భేరివాద్యము లుల్లసిల్లఁ బరమప్రీతాత్ముఁడై వైభవ  
శ్రీరంజిల్లఁ బురంబుఁ బొచ్చి విలసిల్లినహాసనాసీనుఁ డై  
గౌరీనాథుకృపాకటాక్షమున దోర్దర్శనంబు దీపింపఁగా  
దా రాజ్యం బొనరింపుచుండెను సమస్తారాతిసంహారుఁడై .381.

సీ. ఏవిప్రసతి మాతృహీనుని దనుఁ దెచ్చి  
మచ్చిక చేసి చన్నిచ్చి పెంచె  
జాతకర్తాదిసంస్కారంబు లొనరించి  
శ్రీగురుకారుణ్యసిద్ధుఁ జేసె  
సతతప్రదోషసుతతశీలు గావించి  
పరమేశుపూజనాపరుని జేసె

ఘోరదారిద్ర్యాంధకారంబు లేడఁబాపి  
 భాసురై శ్వర్యసంపన్నుఁ జేసె  
 తే. స్థితియాభాసురాంగన సపుడు తనయ  
 సంయుతంబుగ రప్పించి జననిమాఝ్మిఁ  
 దనదు శుద్ధాంతముననుంచి దయ దలిర్ప  
 నిజనధూయుక్తుడగుచు మన్నింపుచుండె. 332

క. ఆరాజదంపతుల తన  
 కూరిమి రంజిల్లఁగాను గోడలుఁ గొడుకుం  
 గా రహి భావింపుచు నతి  
 గారాబము చేయుచుండె గాంభీర్యమతిన్. 333

వ. ఇవ్విధంబున. 334

మ. జనకుం జంపినవైరము స్మరలఁగా సాధించి దుర్మరణుం  
 జనితామరణుం బోరిలోఁడునిమిరాజ్యంబేలేదాఁగ్రమ్మరక  
 జచసంస్తుత్యుడు ధర్మగుఱ్ఱుడు శివాచారంబు దీపింప న  
 జ్వననాథాగ్రణిసాటిగాఁగలరెభూచక్రంబులోఁ బార్థివుల్.

క. దశవర సహస్రంబులు  
 పశుపతిపూజావినోదపారీణం దై  
 భృశతరసామ్రాజ్య శ్రీ  
 వశుఁ డయి నిష్కంఠకముగ వసుమతి నేలెన్. 336

వ. ఇట్లు ధర్మగుఱ్ఱుడు జన్మాంతరకృతం బయిన ప్రదోషశివ  
 పూజావమానదోషంబున బాల్యకాలమునఁ దాదృశం  
 బగుదైన్యం బనుభవించి క్రమ్మఱ మహేశ్వరారాధనతత్ప  
 రుండయి తత్కృతమున నిజభార్య యైన గంధర్వకన్యక  
 తోడం గూడి పితృవైతామహం బయిన రాజ్యమున నఖండ

సామ్రాజ్యభోగము లనుభవించి యంత్యమున ననంతతేజో  
విరాజమానం బయినశివలోకమ్మన సుఖం బుండె నని చెప్పి  
సూతుం డిట్లనియె. 387

సీ. వినుడు తాపసులార విఖ్యాతిగఁ బ్రదోష  
కాలంబునందు శంకరునిపూజ

గావింప ధర్మార్థకామమోక్షములకు  
సాధకంబై యుండు సత్యముగను  
నేకాలమొ దయిన నీయుపాఖ్యానంబు  
వినియెడి సజ్జనవిత్తకెల్ల  
భవబంధములు వాయు భవశతములనైన  
దారిద్ర్యమనుమాట దలచరాదు

తే. అట్లు గావున పుణ్యాత్ము లైనవారు  
శివసమారాధనముఁ జేసి చిరత్తరముగ  
భుక్తిముక్తులు గాంతు రప్పురుషవరుల  
పాదరజములు జగముఁ బావనముసేయు. 388

పంచవర్గరహితము.——

హరిశర శివ సర్వేశ్వర  
సురసేవ్య హలాహలాశ శూలవరశయా  
సురవైరివీరసంహర  
శరహంసయశోవిలాస శైలావాసా. 389

ఉ. గోపతిముఖ్యదేవమునిగోటిసమర్చితపాదపీఠ తా  
రాధవాహినీజలవిరాజితమస్తక భానునందనా  
టోపవిభేదకారణముస్ఫుటకాంచనశైల కార్దుకాం  
బాపురపార్థివేశ్వర విపన్నజనాపన లోకపావనా. 390

కవిరాజవిరాజితము.——

భవహార శంకర భక్త శివశంకర భక్తనశంకర పాపహారా  
భువనసుజీవన పోషితరావణ భూతివిలేపన సౌఖ్యకరా  
సవనవిదారణ సన్నతచారణ శాస్త్రవమారణ శోలధరా  
సువసితభూధర సోమకళాధర శోషితసింధుర దైత్యనరా.

గద్యము. ఇది శ్రీమద్రామభద్రకనుకాకటాక్షవీక్షణసమాలంబ  
గీర్వాణాంధ్రభాషాకవిత్వ కళాధుంధర ఒడగలనాటి  
కన్నడవంశపయఃపారావారరాకాసుధాకర ఆశ్వలాయన  
సూత్ర భారద్వాజసగోత్ర శ్రీధరమల్లె అయ్యనార్యతనయ  
సూరిజనవిధేయ వేంకటరామనామధేయ ప్రణీతం వైన  
బ్రహ్మోత్తరఖండం బసుమహా పురాణమునందు కల్పాపపాదు  
చరితమును గోకన్తమహాత్మ్యమును జండాచీకథనమును  
దీపమాలికాప్రదానశలమును శివయోగి యైనమాణి  
భద్రుండు చంద్ర సేనమహారాజునకుఁ జింతామణి యొసం  
గుటయుఁ దత్కారణమున నకలదేశాధిపతులు దద్విభవము  
సహింహజాలక యుజ్జయిననగరముచుట్టు విడియుటయు  
శంకరసమర్చనమును శ్రీకంఠోపాఖ్యానమును హనుమ  
ద్దర్శనమును దేవాధిపతులు చంద్ర సేనమహారాజుతో  
మైత్రిఁ గావించి క్రమ్మఱు దమతమ నగరములకుఁ జను  
టయు ధర్మగుప్తజననమును శాంఘ్యమహాముని యను  
గ్రహము వడసి ప్రదోషపూజనము నేయుటయును దత్ప్ర  
భావమున గంధర్వపతి యైనచిత్రరథపుత్రిం బొణిగ్రహ  
ణము గావించి చతురంగబలసమేతుం డయి దురద్రుణుం  
జయించి పితృవ్యం బయినరాజ్యంబు వడయుటయు నను  
కథలుగల ద్వితీయాశ్వాసము.



# తృ తీ యా శ్వా స ము



- క. శ్రీ దేవదేవ సాంబ మ  
హాదేవ గిరిశ భాస్వదంబాపురథా  
శ్రీ దేవార్చిత శంకర  
వేదాంతమయాంగ పార్థివేశ్వరలింగా. 1
- వ. దేవా యుగధరింపు మఖిలపురాణకథాకథనరక్షుం డయిన  
సూతుం డమ్ముసుల నవలోకించి యి స్టనియె. 2
- శా. నిత్యానందము నిర్వికల్పము సదా నిర్వాణసౌఖ్యప్రదం  
బత్స్యంతాఘహరంబు నిర్మలమనాద్యంతంబు నిర్దుష్టమున్  
సత్యజ్ఞానమయంబు సారమును సంసారాద్భిహితంబునున్  
శ్రుత్యైకంబగునై వత్తత్త్వమెవఁడెంచున్వాడె ధీరుండిలన్. 3
- ఉ. ఓమునిచంద్రులార వినుఁ డొప్పుగ మానవులెవ్వరేని ని  
మ్మామనచిత్తులైన నకామసులైన నఖండభక్తిచే  
గామవిపక్షు శూలిఁ గరకంధరు నాశ్రితపారిజాతమా  
హైమవతీమనగప్రియు నహర్నిశమున్ భజియింపఁగాఁదగున్. 4
- క. భవచక్రోచ్ఛవు లగుమా  
నవులకు శరణంబు శంభునామమె తలఁచున్  
భువిలో లేడు తదన్యము  
శివభజనము సర్వసౌఖ్యసిద్ధి యొసంగున్. 5
- క. ధనకనకవస్తువాహన  
వనితాసుతభోగమోక్షవాంఛాపరు లై

మనసిజహరు సేవించిన

జనులకుఁ దత్కామితార్థసంసిద్ధి యగున్.

6

మ. ఆలరక్ సాంబశివుండు కాలమనసంహారుండు సర్వాత్మకుం  
డలయుప్రాభవుఁ డట్లు గావునఁ దదీయారాధనాంకవ్రతం  
బులు నశ్రాంత మకాలమృత్యుభయము లోర్వ ద్రోయుటా  
శ్చర్యమే, తొలఁగుం దారుణకాలమృత్యువు దదత్యుగ్  
ప్రభావంబునన్.

7

### సోమవారవ్రతప్రభావము

క. వ్రతములలోన మహేశ్వర

వ్రతములు ముఖ్యములు సోమవారవ్రత మా

వ్రతములయందు విశేష

వ్రతమన శోభిల్లుచుండు వసుమతిలోనన్.

8

చ. విమలమనస్కుడై నరుండు విశ్రుతభక్తి సెలంగ సోమవా

రములఁ బ్రదోషకాలముల రాజితమంటవమధ్యపీఠిక

హిమగిరిపుత్రికారమణు నిందుకళాధరు పోడశోపచా

రములను బూజచేసిన దురంతవిపశ్చయమొందఁడెన్నఁడున్.

9

చ. అనిశము సోమవారదినమం దుపవాసము సల్పి శంభుపూ

జనమొనరింపఁగావలె ద్విజన్తనృపాలకవై శ్యకూద్రులం

దును నెవరైన నాశ్రమచతుష్టయవర్తులు నెవ్వరైన స్త్రీ

జనములు నెవ్వరేనియును నీశుభజించుట యుక్తమారయన్.

క. క్షీతి నీయర్థంబున కొక

యితోహసము గలదు దాని నెఱిగింతు వినుం

డతిమోదంబున నేత

దన్వ్రతమహిమలు దోచినంత వర్ణింతుఁ దగన్.

11

వ. అని చెప్పి వెండియు నిట్లనియె.

12

చిత్రవర్తమహారాజుచరిత్రము

మ. అమలాచారధరామరేంద్రకలితార్యావర్తదేశంబునన్  
సమదేభాశ్వుశతాంగవీరభటభాస్వప్రాజసంసేచ్యమై  
కమలేందీవరహంసకోకవిలసత్కాసారకేళీననీ  
కమనీయం బగురాజధాని వెలయుం గాళిందితీరంబునన్. 13

ఉ. అపురమేలు సంతతనయప్రతిసాలితధన్వుఁ డుల్లస  
ద్రూపజితేక్షుధన్వుఁడు విరోధినరేశ్వర కాలధన్వుఁ డ  
హ్రోదచిత్రధన్వుఁడు విశాలసుశన్వుఁడు చిత్రవన్దుఁ డన్  
భూపతిశేఖరుండు పరిపూర్ణకృతాధ్వరపూర్ణకన్దుడై. 14

సీ. కామణ్యసుప్రభాకలితవిద్యావాహ్ని  
గమలాక్ష కమలాప్త కమలభవుల  
నరభోగసౌందర్యవాగ్విశేషంబుల  
జిష్ణు జిష్ణుకుమార జిష్ణుగురుల  
భూతిప్రతాపసగపూర్ణవైభవముల  
భగ్గ భర్గాత్తజ భగ్గసఖుల  
ఘనబుద్ధి సత్కళాగాంభీర్యగుణముల  
జంద్రనంసనచంద్రచంద్రగురుల

తే. సహసిండు నటించు దిగంతరముల  
సకలజనములు వినుతీంప సమృద్ధమున  
రాష మేలుచు నుండె నురక్షితముగఁ  
జిత్రనర్తుండు పార్థివశ్రేష్ఠు డగుచు. 15

క. శరణాగతరక్షణమును  
హరిహరభక్తియును భూసుగారాధనము

- న్నిరతం బరినిగ్రహమును  
సరసానుగ్రహముఁ గలిగి జనపతి వెలయున్. 16
- తే. ధర్మరతుఁ డైనయాచిత్రవర్మనృపతి  
కాశ్య ముదమందఁ గలిగెఁ బుత్రాష్టకంబు  
సంతఁ జిరకాలమునకుఁ గల్యాణధన్య  
సకలజనమాన్యయొక్కకన్యక జనించె. 17
- ఆ. చిత్రవర్మ తనదుపుత్రిక నీక్షించి  
యార్ఘ్యఁ గనిన యాహిమార్గికరణి  
సంతసిల్లి యపుడు సంపూర్ణకాముండ  
వైతి నే నటంచు నాత్మఁ దలంచె. 18
- వ. అంత. 19
- మ. అలఘుప్రాభవుఁ డానృపాలకుఁడు కన్యారత్న ముంగాంచి యు  
జ్జ్వలతేజోవిభవంబుమీఱ నమితోత్సాహైకచి త్తంబు రం  
జిలఁగా జాతకలక్షణజ్ఞుల మహాసిద్ధాంతులన్ వేదవే  
త్తల రావించి బహుకరించి యడిగెన్ దల్లగ్న భావంబులన్.
- శా. ఓవిప్రోత్తములార మీరలు మదియొక్తీ నివ్విచారింపుఁడీ  
మావంశంబున రాజకన్యకలు సామ్రాజ్యాభియోగార్హులై  
శ్రీ వర్ధిల్లఁగ సుండు రీశశువు వారింబోలి యశ్రాంతమున్  
దేవబ్రాహ్మణపూజనాభిరత యై దీపించునో చెప్పరే. 21
- క. నావిని యానైధ్ధాంతికు  
లావసుధేశ్వరుని జూచి హర్షముతో సు  
భావించి పలికి రప్పుడు  
ప్రావీణ్యముతోడ శాస్త్రఫణితులు మెఱయన్. 22

క. ఈమానిని యాగర్భ  
శ్రీమతి మై సత్కళావిశేషాత్మక మై  
సీమంతవతిమణి మై  
సీమంతిని యనగ ధరఁ బ్రసిద్ధి వహించున్.

23

సీ. శరధికన్యకరితి సౌభాగ్యవతి యగు  
భారతిగతిఁ గళాప్రౌఢి మెఱయు  
మహినారిసతిమాడ్కి మాంగల్యవతి యగుఁ  
జొలోమికరణి సంపదలు చెందుఁ  
దమయంతీలీల సౌందర్యంబు వహించు  
రోహిణినలె మించు రుచిరకాంతి  
నయ్యరుంధితిపోల్కి నాచారవతి యగు  
సావిత్రికైవడి సాధ్వీ యగును

తే. విభునితోఁ గూడి తాఁ బదివేలయేండ్లు  
నఖిలసామ్రాజ్యభోగంబు లనుభవించి  
యష్టపుత్రుల నొక్కకన్యకను గాంచు  
పుణ్యచారిత్ర సీపుత్రి భూవరేంద్ర.

24

వ. అని యివ్విధంబున నిజపుత్రి కాజాతకఫలంబులు చెప్పిన  
నైధాంతకజనంబుల సుధారసోహమానంబు లైనభాషణంబు  
లాకర్ణించి పరమానందకందళితాంతరంగుండై యాధూ  
పాలుండు వారల సనేకమణిమయభూషణాంబరంబులం  
బూజించియున్న సమయంబున.

25

తే. అంత నొకధూర్తభూసురుం డద్భుతముగ  
దైనగతిని జతుర్దశాబ్దంబునందు  
పతివియోగంబుఁజెందు నీబాలికయని  
రాజునకుఁ దెల్పు మది విచారంబుదోష.

26

- క. అమ్మాట నజ్ర పాతని  
భమ్ముగ నాలించి నృపతి బహుతరచింతా  
సమ్మార్చితేంద్రియత డెం  
దమ్మన నోక్కింత ప్రాప్త తల్లడమందెన్. 27
- వ. తదనంతరంబున బ్రాహ్మణవత్సలుం డైనయమ్మహిపాలుండు  
గ్రమ్మట ధైర్యం బవలంబించి సర్వంబు నైవాధీనం బని  
మనంబున నిశ్చయించి నిశ్చంకుండై యా బ్రాహ్మణుల నిజ  
నివాసంబులకుఁబోవంబనిచి తానును నభ్యంతరమందిరంబు  
నకుంజని భార్యారూపమేతంబుగా నతీప్రేమంబున నక్కనన్యకా  
రత్నంబు ననుసినంబు నుపలాలనంబునెయుచు నుండె నంత. 28.
- శా. ఆసీమంతిని పౌరజానపదనేత్రానందసంధాత్రియై  
శ్రీసౌందర్యవిలాసయై వివిధధాత్రీవర్ధమానాంగియై  
హాసోల్లాసముఖాబ్జయై తరుణరాకాధీశచేఖాకృతిన్  
భాసిల్లెన్ బిత్తబంధవాదులును సంభావిం నానాఁకిన్.
- ఉ. ముద్దుమొగంబుమానికపుమోవియుండేటపెట్టుంగుంగన్ను  
లు, న్నిద్దపుమేల్చిసొమ్ములును నీలకచంబును జెక్కుటద్దము  
లైద్దటికంపుసుద్దులును బిన్నతనంబును మీఠి యుండఁగా  
ముద్దియయొప్పెబాల్యమునమోహనరూపముగానుపింపఁగన్.
- సీ. చెలికత్తెలను గూడి సీమంతినీకన్య  
తైశవక్రీడాప్రసక్తి దగిలి  
బొమ్మలపెండ్లిండ్లు సమ్మోదమునఁ జేయు  
గురుమైత్రి గుజ్జనగూళ్లు వండుఁ  
దులలేనిబంగారుతూగుటుయ్యల నూగు  
నుద్యానవనముల నొప్పు దిరుగుఁ

బుష్పవాటికలలోఁ బొలుపొంద విహరించుఁ  
బంతంబు మెఱసి చేబంతులాడు

తే. దాయములనాడు నోమనకాయలాడుఁ

బాటలనుబాడు బెరిగాయలాటలాడు

మున్ను మున్నుగ డాగురుమూత్రలాడు

నాసుశీల జగన్తోహనాంగి యగుచు.

31

ప. ఇవ్విధంబున నారాజకన్యక బాల్యక్రీడావినోదంబులం  
గొంతకాలంబు గడపి పంచమవర్తంబున గురుజనంబులవలన  
నక్షరస్వీకరణాదికృత్యముల బహువిధశాస్త్రగ్రంథపరిశీలనము  
గావించి సమస్తవిద్యాప్రవీణయు నత్యంతమేధాధురీణయుఁ  
బ్రోఢభాషావిజృంభమాణయు నై యుండె నంత.

32

ఉ. భూవరుతోడ బాల్యమున భూసురవర్యుఁడు పన్నినట్టి త  
ద్భావిఫలప్రచారము యథాస్థితిగా నొకనాటిరేయి ప్ర  
స్తావముగాఁగఁ జెప్పిన నిజప్రియదూత కథానులాపనం  
బావసుధేశికన్య విసె నంతయు నాత్మసఖిముఖంబునన్.

33

క. విని యాభూవరనంపిన

ఘనతరసంతాపశోకకర్షిత యగుచున్

మనమునఁ దహతహ జెందుచుఁ

జనియెం గురుపత్ని యున్న సపనంబునకున్.

34

ఉ. ఆయవనీశకన్య చని యాత్మగృహంతరపీఠమధ్యం

స్థాయిని శుభ్రకేశసముదాయని భగ్రఫలప్రదాయినిన్

శ్రీయుత యాజ్ఞవల్క్యమునిశేఖరహర విధేయి ఘైనమై

త్రేయిని గాంచె సువ్రతపరిశ్రమతుష్టవృషాంకపాయినిన్.

35

- క. కని తత్పదాబ్జములకుఁ  
దనఫాలము సోక మ్రొక్కి తల్లి వినుమా  
నిను నే శరణము సొచ్చితి  
మనమునఁ గరుణించి నన్ను మన్నింపఁదగున్. 36
- క. ఏసత్కర్త మొనర్చిన  
భాసురసౌభాగ్యవదము ప్రాపించి శుభో  
ల్లాసముగ నుండఁగలిగెను  
నానువ్రత మెఱుంగఁ బలుకు మహారాగమునన్. 37
- ప. అదియునుంగాక దుష్కర్తభయాకులస్వాంత నై భవదేక  
శరణ్యనై యున్ననన్ను గరుణించి దీర్ఘ సుమంగలి యగు  
నట్లుగా ననుగ్రహింపవలయు నని పాపంబులకుఁ బ్రణమిల్లి  
యున్న యక్కవ్యకారత్నంబు నత్యంతకారుణ్యదృష్టిం  
జూచి తద్గుణశీలంబు లింత యొప్పునే యని యగ్గించి యా  
శుభాంగికి మనఃప్రియంబుగా మైత్రేయి యిట్లనియె. 38
- క. ఓరాజకన్య విను శ్రీ  
గౌరిని శాంకరిని నీలకంఠయుతముగా  
నారాధింపుము భక్తిని  
ఘోరాపద్భయము లడఁచి కుశలము లొసఁగున్. 39
- అ. సోమవారమునను సురుచిరభక్తితో  
నుపవసించి స్నాన మొనఁజేసి  
ధౌతవస్త్రయుగ్మధారణం బొనరించి  
శివు నుమేశుఁ బూజ నేయవలయు. 40
- చ. శమనమయుక్తులై విమలసౌమ్యమహస్కులునై సదాశివా  
గమనియమజ్జులై విగతకైతవభావముఁ గల్గి సోమవా



రములు బ్రదోషకాలముల రమ్యతమిఱుగ పోడశోపచా  
రములను బాహ్వతీశ్వరుల రంజిలబూజలొనర్పఁగాడగున్.

క. పూజానంతరమున స్వజ

భోజన మొనరించి మఱియు భూసురసతులం

బూజించి హరిద్రాంజన

రాజితసుమకంచుకాంబరము లీయఁడుగున్.

42

క. ఎటువంటియాపదలు సం

కటములు బ్రాపించినను జగన్నత మగుధూ

ర్జటిపూజ విషువఁగూడదు

పటుమఱి గావించినను శుభం బగు నీకున్.

43

వ. అని చెప్పి యమృతహామనిపత్ని సీమంతినిజూచి యే నిమృతహా  
స్తతఫలంబు వివరించెన సావధానంబుగా నాకర్ణింపుమని  
యిట్లునియె ఆభిషేకంబున బాహ్మయంబును పీతపూజనంబున  
సామ్రాజ్యంబును గంధమాల్యాక్షతార్పణంబులవలన ననేక  
సౌభాగ్యసౌఖ్యంబులును ధూపదానంబున సౌగంధ్యంబును  
దీప్తప్రదానంబున గాంతివిశేషమును నైవేద్యమున మహా  
భాగ్యమును దాంబూలదానమున సంపత్సమృద్ధియు నమస్కా  
రంబున ధర్తార్థకామమోక్షప్రాప్తియు మంత్రజపంబున నణి  
మాద్యమైశ్వర్య సిద్ధులును హోమంబున సర్వకోశాభి  
వృద్ధియు బ్రాహ్మణ భోజనంబువలన సమస్తదేవతాసంతు  
ష్టియు సువాసనీపూజనంబున దీర్ఘసుమంగలిత్వమునుం గలుగు  
నట్లుగావున నీ నిమృతహాస్తతంబు గావించి భవానీశంకరుల  
నారాధింపుము తత్ప్రసాదంబున నాపత్నముద్రంబు నిస్తరించి  
విప్రియత్వంబునుం జెందక సుఖమున నుండుదువు శివపూజా

మహాత్మ్యమువలన మహాఘోరసంకటములైనఁ దొలంగు నని  
సోమవారవ్రతప్రభావము దెలియఁ జెప్పిన నారాజకన్యక  
సంతుష్టాంతరంగ యై యమైత్రేయికి పునఃపునఃప్రణామంబు  
లొనరించి తదనుజ్ఞాత యై క్రమ్యుఁ నిజసౌధంబునకు నచ్చి  
తదాజ్ఞాప్త కారమున నమ్మహావ్రతం బాచరించుచుండెనంత. 44

సీ. చంద్రమండలనిభాస్యంబు గల్గుటఁజేసి  
కమలాక్షి శ్రీలక్ష్మీకరణి వెలయుఁ

గాతిన్యచక్షోజగౌరవంబు నెలంగి  
గిరిరాజపుత్రి కాకృతి వహించుఁ

బ్రాహ్మోక్తీచాతుర్యపాటవంబులు గల్గి  
వాగ్దేవిసాటి యై వన్నె కెక్కు

లలితసౌందర్యకళావిశేషము గాంచి  
యలరువిల్లునిసతి యనఁగఁ బరఁగు

తే. విశ్వకర్తృకృతామూల్యవివిధరత్న  
జాలనిర్మితభర్తృసాంచాలి యనఁగ  
వెలసె సంప్రాప్తతారుణ్యవిభవ యగుచు  
నిఖిలగుణపేటి సీమంతినీవధూటి.

45

క. ఆరాజకన్య యభిరవ  
తారుణ్యవిలాసరేఖఁ దనరెడు సానల్  
దీరినమరుశరమఁ గ్రొ  
క్కారు మెటుంగనఁగ వెలసె గాంతిస్ఫురణన్.

46

చిత్రవర్త సీమంతినికి వివాహం బొనర్చుట

ఉ. లాలితరూపకాంతిశుభలక్షణలక్షితగాత్రి యైనయా  
బాలికఁ గాంచి యాహుజనబాంధవమంత్రి పురోహితప్రథా

నాళినమేతుఁడై మమహర్షము మీఱఁగఁ జిత్రవర్తభూ  
పాలకుఁడాత్మపుత్రికివివాహముసేయఁదలంచె వేడ్కతోన్.

క. ఆరాజనందనమహా

దారప్రాభవగభీష్మై ర్యాతిశుభా

చారంబులు విని వచ్చిరి

ధారుణిలోఁ గలుగురాజతనయులు వేడ్కన్.

48.

సీ. నరవరోత్తముఁడైనవలచక్రనర్తికి

దమయంతికిని గూర్చి తనయుఁడగుచుఁ

జెలుపు గాంచినయింద్రనేషమహారాజ

తనయుఁడై మదనసౌందర్యుఁడైన

చంద్రాంగదుని శరశ్చంద్రచంద్రాతప

చందనామృతతయశ్చంద్రయశుని

బిలిపించి యతనికిఁ బ్రియపూర్వకంబుగా

సకలబాంధవసమక్షంబునందఁ

తే. బరమహీనాథసుతులను బరిహరించి

తనదుస్ప్రియసుత నిచ్చి యుద్వాహమొప్పుః

జేసె నత్యంతసంతోషచిత్తుఁడగుచుఁ

జిత్రవర్తక్షమాపాలశేఖరుండు.

49

ఉ. ఆనిషధేంద్రసూనుండు మహామతిమంతుండు చంద్రశేఖర

ధ్యాసపరాయణుండుపరతత్త్వవిదుండుగృహీతభార్యుఁడై

యానలినాక్షిఁ గూడి కుసుమాస్త్రజయంతవసంతసంతత

శ్రీనిధియొప్పెనప్పుడుశచీవిభుఁడైనమహేంద్రుకై వడిన్.

50.

క. ఆచిత్రవర్తగృహమున

వాచస్పతినదృశనీతివర్తనశీలుం

డాచంద్రాంగదుఁ డుండెను

ధీచతురుం డగుచుఁ గొన్నిదినములు నెచ్చిన్. 51

మ. అమితోత్సాహముతోడ రాసుతుఁడు బాహ్యరానువాటివి  
హా, సముగావింపంగ నోడయెక్కిచను దేరం దైవయోగంబు  
నన్, యమునాతోయమునందు నాతఁడె డదీయామాత్య  
సేనాసమూహముతోఁగూడ మునింగె భూజనులు హాహా  
కారముల్పేయఁగన్. 52

క. కొండలు జలముల మునిగిరి

కొండలు గ్రాహ్యోన్మములఁ గూలిరి మఱియుం

గొండలు తీరముఁ జేరిరి

కొండలు గనుపించునైరి కుశవేగమునన్. 53

సీ. యమునాజలనిమగ్నుఁ డయ్యెఁ జంద్రాంగదుం

డనుభవోన్మత్తాంత మాలకించి

బంధుమిత్రామాత్యపరివారయుతముగా

శీఘ్రంబ చనుదెంచి చిత్రవర్త

దత్తరమున నిల్చి దానరాశోకాభి

సంతప్తచిత్తుఁడై వంతనొంది

యానదీపలిలమందాఁ సీ రాసుతుఁ

గానక ఒహుదుశిఖికలితుఁ డగుచు

అ. హా మహానుభావ హా రాజనందన

హా యశోనిధాన హా కులీన

యెంతపావకన్య మేఁ డెసీ యుంటినో

యెడలు వాపె మనల నీశ్వరుండు. 54

క. ఏఱితిని నీమంత్రిని

నూరాన్తు నహో భవద్వియోగాతు తా  
భీరుల మీతలిపండ్రుల  
నారయ నే నెట్లు నేర్తు నవనీశసుతా.

55.

ఆ. పూర్ణిమాసుధాంశు బోలుసీనెమ్మైము:

గనులచూడకున్న ధనము లేల  
జీవనంబు లేల శ్రీవై భవము లేల  
ననుచు వగచుచుండె నవనివిభుండు.

56.

వ. ఇట్లు శోకవ్యాకులమానసుం డై యష్టహీపాలుండు నితర  
వ్యాపారంబులుమాని బహుప్రకారంబుల విలపింపుచుండు  
నంత పౌరజానపదజనంబు లాబాలవృద్ధులుగా వచ్చియన్న దీత  
టంబున బడి హాహావముల శోకింపుచుండి రయ్యవసరంబున.

మ. గృహసమ్రాజ్యసభేచుదోహనశిశుక్షీరాంబుపానక్రియా  
దహనప్రజ్వలనప్రదీపజనసంధ్యాస్నానదేవార్చనా  
రహితం బయ్యెను జిత్రవస్త్రపురవర్మం బాదినంబందు దు  
స్సహచంద్రాంగవిప్రయోగభవశుక్లంతాపితప్వంవ్వమై. 58.

నీ. పరదేశముననుండి పతి యేగుదెంచిన  
సంతోషభావ మొక్కింత లేదు.  
కడపటి కొకమంచికొడుకు గలిగిన నైన  
సంతోషభావ మొక్కింత లేదు.  
బహుచినంబుల బ్రాణబంధుండు వచ్చిన  
సంతోషభావ మొక్కింత లేదు.  
ధనవిహీనునకు నిధానంబు దొరికిన  
సంతోషభావ మొక్కింత లేదు.

తే. ఏమిచెప్పంగ నచ్చు నయ్యింద్రనేన  
 నందనువియోగభరమును జెంది కుంది  
 చిత్రవర్తమహిషాలుసీమఁ గలుగు  
 సకలజనుములు నవగతోత్సాహు లైరి.

59

ప. అంత నచ్చట నిషధదేశాధ్యక్షుం డగు నాయుండ్రనేన  
 మహిరాధుండును జారులవలనఁ గన్గళూలాయమానం  
 బగునిజతనయవృత్తాంతం బొకర్ణించి యనేకప్రకారంబులం  
 బ్రలాపించుచుండె నంత నన్నగరంబునం గల సమస్తప్రజ  
 లును దద్వియోగదుఃఖంబు సహింపంజాలక మహాఘోషం  
 బుగాఁ బరిచేసనంబులు చేయువారును శిరోజబంధంబులు  
 వీడ శిరస్సొనంబులు చేసికొనువారును వక్షస్తాడనములు  
 చేసికొనువారును పరమేశ్వరుం డింత దయ దప్పవలయునే  
 యనువారును జంద్రప్రియదర్శనుం డగుచంద్రాంగద  
 కుమారుముఖావలోకము లేని యిచ్చోట నుండవలయునే  
 యనువారును బ్రాగ్జన్మంబుల నెక్కితనములు చేసితిమో  
 యనువారును నై నిద్రాహారసుఖంబు లనుభవింపక యున్న  
 యెడ సప్తవముఁ జిత్రవర్తపురమునుం బోలె నత్యంత  
 కోలాహలసమన్వితం బై యుండె నంత.

60

తే. సుతవియోగాభితప్తుఁడై స్రుక్కి స్రుక్కి  
 యడలుచున్నఁ దడియదాయాదు లొకట  
 నతని బాధించి తద్రాజ్య మపహరించి  
 తిగిచి యాయుండ్రనేను బంధించి రంత.

61

ప. అంత నిక్కడ.

62

మ. బలుశోకంబునఁ జిత్రవర్తధరణీపాలుండు వర్తించి ని  
శ్చలవైజ్ఞానికు లైనచ్యుజను లాశ్వాసించి తత్త్వోక్తులం  
దెలియం జెప్పంగ నెట్టికేలకు మహాధీరాత్ము డై లేచి ని  
శ్చలభావంబుననాత్మమందిరముఁ జేరె వచ్చెదాగ్రన్తుటన్.

తే. భూతలాధీశ్వరుండు జామాత కప్పు  
ఙ్గాధ్వదై హికకృత్యంబు లాచరింప  
భూసురులఁ బంచి యాత్మీ యపు త్రికకురు  
దత్సమయకార్యముల నరెచ్చె దధ్యమరుచు. 64

ఉ. అంతటఁ దంత్రి గేహమున నమ్మునిపత్నియనుజ్ఞఁ జేసి నీ  
మంతిని రాహుదప్తశశిమండలసంయుతపూర్ణి మానిశా  
కాంతవిధంబునం దనరి క్రమ్మట నాస్తతమాచరింపుచున్  
గంతువిరోధిభక్తి మదిఁ గల్గి మెలంగెను ధీరచిత్త మై. 65

క. ఈరీతి నావధూమణి  
గౌరీశంకరులపూజ గావింపుచు వి  
ప్రారాధన మొనరింపఁగ  
నారయ నటు వత్సర త్రయముఁ గడవె భువిన్. 66

వ. అని చెప్పి సూతుండు వెండియు నవ్వుహామురుల కిట్లనియె.  
శా. కాళిందీసలిలాంతరాళవినిమగ్నస్వాంగుఁ డై విస్ఫుర  
వైచిత్ర్యేంద్రాత్మభవేశభక్తిరుఁడౌచంద్రాంగదాఖ్యక్షమా  
పాలుండై త్రిటి నాప్రాసంబున జలవ్యాస క్తల యావన  
శ్రీలాలిత్యల నాగకన్యకలఁ గాంచెం దైనయోగంబునన్. 67

ఉ. మానితమందహాసు నవమన్మథరూపవిలాసు శ్రీశివ  
ధ్యానపరుఁ శుభోజ్జ్వలగుణాకరు రాజకుమారుఁగాంచికుం  
భీనసరాజకన్యకలు విస్తయమానమనస్కులై ఫణి  
స్థానమనోహరం బగురసాతలలోకముఁ జేర్చి రంతటన్. 68

సీ. ఆరసాతలమునం దత్యంతరమ్యంబు  
 మణిచీపకోటిసమన్వితంబు  
 భగ్గమిత్రమహేంద్రభవనంకాశంబు  
 ఘణిఘణారత్నవిభ్రాజితంబు  
 వజ్రముక్తాఫలవైడూర్యరాజీశ  
 ప్రాసాదసాహస్రభాసురంబు  
 దపనీయతోరణద్వారకవాటంబు  
 చంద్రకాంతోపలస్థలయుతంబు

తే. మంజులం బైననోకదివ్యమందిరమున  
 నంచితం బైనరత్నసింహాసనమున  
 బన్నగేంద్రులు కొల్వె గూర్చున్న ఘనుని  
 దక్షకుని గాంచె జంద్రాంగదప్రభుండు.

70

ప. వెండియు నమ్మహానాగేంద్రుండు ఘణాశతసముజ్జ్వలుండును  
 దివ్యాంబరధరుండును దివ్యరత్నకిరిటకుండలమండితుండును  
 నానామణిగణప్రభావిభాసురవిగ్రహుండును సౌందర్య  
 యశావనవిలాసాతిశోభనుండును దివ్యాభరణభూషితుండును  
 దివ్యచందనచర్చితుండును కాలాగ్నిసంకాశతేజుండును  
 అనేకఘ్నగకుమారసేవ్యమానుండును పన్నగేంద్రకన్యకా  
 సహస్రపరివృతుండును దుర్నిరీక్ష్యుండును నైన తక్షక  
 మహాఘనీంద్రుం గనుంగొని యారాజనందనుం డమ్మహాత్ము  
 దుస్సహతేజుంబు చూడంజాలక నిమిలితలోచనుం డయి  
 యుండి క్రమ్మట ధైర్యం బవలంబించి సభాస్థలంబున  
 సాష్టాంగనమస్కారంబు గావించి కృతాంజలి యై యున్న  
 గంధర్వసుందరుం డగునారాజకుమారుం జూచి తక్షకుండు  
 తనమనంబున గొంతతడ వాలోచించి.

71



- క. ఈరా జెవ్వఁడు వీనికి  
జేరేసుయొ యెచట నుండుఁ బెంపుగ వీనికొ  
మీ రిచటికిఁ గొనితెచ్చిన  
కారణ మే మనుచు నాగకన్యల నడిగెన్. 72
- వ. అని యడిగిన దక్షకునితో నాగకన్యక లి స్టనిరి. 73
- తే. యమునలోన జలక్రీడ లాడుచుండ  
సీరముననుండి యచటి కేతేరఁ జూచి  
యిచ్చటికి మేము దెచ్చితి మింతెకాని  
ఇతనికులగోత్రనామంబు లెఱుంగ మధిప. 74
- క. అనవుడు నాతడుకుఁ డి  
ట్లనియెన్ రాసుతునితోడ నతిసుందరయా  
వనశాలివి నీ వెవ్వఁడ  
వనవుడు నతఁ డిట్లు లనియె నాతనితోడన్. 75
- సీ. భుజగేంద్ర వినవయ్య భూతలంబునఁ బ్రసి  
ద్ధం బైననిషధదేశంబునందు  
దమయంతివల్ల భుం డనఁ జేరు గాంచిన  
నలమహారాజున కగ్రతనయుఁ  
డింద్ర సేనుం డవ్వుహీనాభుతనయుండఁ  
జంద్రాంగదాభిఖ్య జగతి వెలసి  
వరసవోధుండ నై శ్వశురాలయంబున  
మక్కుచతోనుండి యొక్కనాడు
- తే. లీలఁగా నావయెక్కి వాహ్యళి వెడలి  
యమునలో రాగ దైవయోగమునఁ జేసి  
నీట మునిగినఁ జూచి మన్నించి యచటి

సతులు దెచ్చిరి నీసభాస్థానమునకు.

76

చ. పాలుపుగఁ బూర్వజన్తమునఁ బుణ్యము లెన్నియొనర్చినాఁ  
డనో, సలితదానధర్మములు సద్గురుసేవలు చేసియుంటి నో  
వెలయఁగఁ దీర్థయాత్రలును విప్రసపర్యలు సల్పినాఁడనో  
తలఁపఁగఁ దావకీనమగుదర్శనమబ్బె భుజంగనాయకా. 77

క. ధన్యుడ గుణగణ్యుడ జన  
మాన్యుడ నైతిని మహాత్మ మామకభాగ్యం  
బన్యులకుఁ గలదె ఫణిరా  
జన్యకృతార్థుండ నైతి సత్యము గాఁగన్. 78

క. మాపెద్దలు చైవల్య  
ప్రాప్తితులై రదియుఁగాక భవదీయకృపా  
కూపారము వెల్లువఁగా  
నాపైఁ బ్రవహించె నే మనం గలవాఁడన్. 79

వ. అని పలికి మఱియు నిట్లనియె మహాత్మా నీవు మహానుభావుం  
డవు నిఖిలసురాసురగంధర్వచారణ ప్రస్తూయమానుండవు  
శరణాగతరక్షకుండవు గావున భవన్యహామహిమంబులు  
దెలిసి వర్ణింప నే నెంతటివాఁడ నన్నుఁ గటాక్షించి  
రక్షింపవలయునని బహువిధంబుల సన్నతంపుచు వినయ  
వినమితశిరస్కుండయి ముకుళీకృతకరకములుండై యున్న  
యారాజనందనుమృదుమధురగంభీరభాషణంబులవలన సంతో  
షితస్వాంతుండయి తక్షకుండు క్రమ్యుఁ నక్కుమారున  
కి ట్లనియె. 80

ఉ. ఓవసుధాధినాయకకులోద్వహా నీ కభయం బొసంగుదున్  
గేవల భక్తి నాత్మఁ బరికింపుచు ముప్పదిమూడుకోట్ల దే

వావలిలోన మానసిక వాచిక కాయక శుద్ధిగల్గి యే  
దేవుని బూజనేయుదువు ధీరుడ వై వచియింపు మేర్పడన్.

అ. అనిన నాతఁ డిట్లు లనియెఁ దక్షకునకు  
విను భుజంగ రాజ విమలతేజ  
యీ ప్రపంచమునకు నెవ్వఁ డీశ్వరుఁడు మా  
కతఁడు పూజ్యుఁ డయ్యె మతిఁ దలంప. 82

క. ఏదేవుఁడు సురలందు మ  
హాదేవుం డనఁగఁ బరఁగు నట్టియుమేశు  
న్వేదాంతవేద్యు నభవుని  
సాదరమున భక్తిఁ బూజ సలుపుదు మెప్పుడున్. 83

ఉ. ఎవ్వనిరాజసంబునఁ బ్రజేశ్వరుఁ డీజగముల్ సృజించునో  
ఎవ్వనిసాత్వికంబున రమేశుఁడు పోషణచేయుచుండునో  
ఎవ్వనితామసంబును వహించినరుద్రుఁడు సంహరించునో  
ఎవ్వఁడచింత్యుఁడట్టిపరమేశ్వరునిఁ భజియింతుమెప్పుడున్. 84

తే. ధాతలకు నెల్ల ధాత యై దనరు నెవఁడు  
గారణంబున కెప్పుడు కారణంబు  
దేజములకెల్ల నెవ్వఁడు తేజ మరయ  
నట్టియభవుఁడె మాకుఁ ది క్కగుఁ దలంప. 85

క. తా నంతట నుండియు సు  
జ్ఞానవిహీనులకు దూరసంచారుం డై  
కానఁబడ కుండు నేవిభుఁ  
దానిర్తలఘాముఁ డయినహరుఁ బూజింతున్. 86

మ. ధరణీవారికృతానుమారుతవియత్తద్యోతచంద్రాగ్నిమ  
త్పురుషోపేతముగాఁగ నేవిభునకు న్నూర్త్యప్తకం బయ్యెభా

- స్మరచంద్రాగ్నులు నేమహాత్మునయనాకారంబు లైయొప్పిర  
పురమాత్ముం డగుశంకరుండు మునిసంభావ్యుండు పూజ్యుం
- క. కొందలు తే త్రజ్ఞుం డనఁ [డగున్. 87  
గొందలు పరమాత్ము డజుండు కూటస్థుం డనం  
గొందలు సాక్షి యనంగను  
గొందఱభిన్నుం డన వెలయుఁ గుశలుఁ దలంతున్. 88
- క. ఏదేవుననుగ్రహమున  
భేదంబులు లేక బుధులు గిరిభేదిబ్ర  
హ్మదిపదంబుల నైనను  
సాదరమతిఁ గోర రట్టిసామి భజింతున్. 89
- సీ. ఎవ్వనిరూపంబు నేవేళలందైన  
వేదాంతమృగ్యమై వెలయుచుండు  
నెవ్వనినామంబు లేప్రాద్దు నుడివినఁ  
దాపత్రయంబులు దలఁగిపోవు  
నెవ్వనిశిరమునం దెప్పుడు సురనది  
పుష్పదామాకృతిఁ బొసఁగుచుండు  
నెవ్వనిగేహిని యీజగత్త్రయమున  
జగదంబ యనఁగఁ బ్రశస్తిఁగాంచె
- లే. నెవ్వనికిఁ గుండలంబు లై యెసఁగుచుండు  
వాసుకియుఁ దక్షకుండును భాసురముగ  
నట్టిఖండేందుధరుండు మహామహుండు  
శివుండు పూజ్యుండు మాకుఁ బ్రసిద్ధముగను. 90
- సీ. ఏదేవుడపద్య మెలమితో నిగమాంత  
చూడామణిసూక్తి సొంపు మెఱయు

నేగిరిశునిమూర్తి యోగీంద్రసభలలో  
 ననవరతంబు ప్రఖ్యాతిఁ గాంచు  
 నేమహామహాదివ్యసామర్థ్యమహిమల  
 సర్వేశ్వరత్వంబు సంఘటించు  
 నేపురుషశ్రేష్ఠుఁ డేకరూపంబున  
 జగదంతరాత్మ యై సంచరించు

తే. నట్టిమృత్యుంజయుండు మహానుభావుఁ  
 డప్రమేయుఁ డచింత్యుఁ డనంతఁ డభవుఁ  
 డాదిమథ్యాంతరహితుఁ డనాదిపురుషుఁ  
 డయినపశుపతి పూజార్హుఁ డహితులేంద్ర.

91

ప. అని యివ్వధంబునం బలికినఁ జం ద్రాంగదుభాషణంబు లాక  
 ర్ణించి ప్రమోదమానసుం డయి మహాదేవభక్తితత్పరుం  
 డగుతత్కుండు గ్రమ్మట రాజనందను నవలోకించి యి  
 ట్లనియె.

92

క. జలజభవాదుల కైనను  
 దెలియనియర్థంబు మాకుఁ దెలియంగ నహో  
 తెలిపితివి శైవతత్త్వము  
 గలరే నీవంటిఘనులు గాంభీర్యనిధీ.

93

మ. ఇది పాతాళము దుర్జరామరణరాహిత్యంబు దేవాసుర  
 ప్రదరాభేద్యము విశ్వకర్తరచితప్రాసాదయుక్తంబు సం  
 పదుదారంబును బన్న గాలయము భాస్వద్రత్నదీప్రప్రభా  
 స్పద మీభోగవతీపురంబునమహోత్సాహంబుతోనుండుమీ.

ఉ. ఇచ్చటిపాదపాళి దగ నెన్నఁగఁ గల్పితపుప్రభావమా  
 నిచ్చటిదీర్ఘ కాజలము లెప్పుడు దివ్యసుధారసంబు లె

నిచ్చటినాగకన్యక లహీనవిలాసిను లట్లుగాన నీ  
విచ్చటనుండి సౌఖ్యము లనేకములందుము నిర్భయుండవై.

క. అని పలికిన యాతక్షకుఁ

గనుఁగొని రాజన్యసుతుఁడు గ్రమ్మఱ బలికె  
వనజాతాసనపత్ని

ఘనమణిమంజీరనాదకలనార్ఘటులన్.

96

శా. ఆకర్ణింపుము నాదువిన్నపము సర్వాధ్యక్షభోగాగ్రర  
త్నాకల్పాంగమదేక పుత్రకులునై నాతల్లియుండం డ్రియు  
శోకప్రాప్తినిగుందుచుండుదురుసంతోభించుమత్పత్నియు  
వీకన్వారలకు న్తనఃప్రియము నేఁగావించెదన్ గ్రమ్మఱన్.

చ. అదియునుగాక నాహీతులున త్తయుమామయు బంధుకోటు  
లున్, హృదయములందుఁ జింతిలుచు నెప్పుడు శోకభరంబు  
జేంది యుండుదు రటుశాన బాలుఁడ జడుండను మిమ్మైక  
తేను వేడెదన్, సదయత నన్ను మీ రిపుడు చయ్యన  
వారలఁ జేర్పఁగాఁ దగున్.

98

క. మావారలు నన్నవగత

జీవుం డని తలఁచి చింతఁ జేకురి యీలో

దైవవశంబున బ్రతికిరా

చావునకుం దెగిరా యేమిచందము తెలియన్.

99

వ. అట్లుగాన బహుదినంబు లిచ్చటనుండుట నాకు ధర్మంబు  
గాదు మర్త్యలోకంబునకుఁ బోవునట్లుగా ననుగ్రహింప  
వలయు నని ప్రార్థింపుచున్నయన్నర దేవనందనువాక్యం  
బులకు సంతసిల్లి తక్షకుం డట్ల సేయుదు నని కారుణ్య  
కటాక్షవీక్షణంబుల నతని నాదరించి.

100

క. దివ్యమణిభూషణంబుల

దివ్యాంబరదామగంధతిలకాదులచే

దివ్యసమానుని రాసుతు

భవ్యమతిం బూజచేసె బన్నగపతియున్.

101

చ. హరియును దక్షకుండు బహుమానముగానొకకామయాన

మా, తురగముఁజంద్రహాసమును దూణయుగంబునొసంగి

క్రమృణ్, నిరుపమరత్నభూషణమణి ప్రకరాంబరవాహనా

గము ధురబలునొక్కరక్కసునిదోడ్పడఁబంపెఁగృపారసం

బునన్.

102

క. అప్పుడు రాజకుమారుని

దప్పక వీక్షించి పలికె దక్షకుఁ డొగి నీ

వెప్పుడు మదిలోఁ దలఁచెద

వప్పుడ నే వత్తు ననుచు నభయము నొసఁగెన్.

103

ఉ. వెండియుఁ దక్షకుండు ప్రతివీరమహాబలసామజాధిరా

ణ్ణండలకేసరిన్ నిజకుమారుని ధీరుని జూచి పల్కె నా

ఖండలవాజినన్నిభము కామగ మైనహయంబు నెక్కి భూ

మండలి కేఁగుమా నృపకుమారసహాయుడవైరయంబునన్.

వ. అని యిట్లు వీడుకొల్పిన నమ్మువ్వరుఁ దక్షకునకుఁ బ్రదక్షిణ

నమస్కారంబు లాచరించి యష్టహస్తానియనుజ్ఞ వడసి

యక్షణంబ.

105

క. ప్రమదంబున నమ్మువ్వరుఁ

బ్రమథాధిపపాదపద్మభజనోత్సుకు లై

యమునాజలముల వెలువడి

నిమిషంబున వచ్చి రపుడు నిశ్చలమతులై.

106

శా. కాళిందీతటసీమ వాయుజవకంఘాణాధిరూఢస్థితీ  
 లీలోద్యానవిహారముల్ సలుపుచున్ నిశ్చింతఁడై యుండఁగా  
 నాలో వచ్చె సఖిమణుల్లోలువ స్నానార్థంబుగా సత్కియా  
 శీలంబొప్ప ధరాసురాంగనలతో సీమంతినీసాధ్వయున్.

సీ. ఆనదీతీరంబునందు దర్శకుమాడ్కి

నతిమోహనాకారుఁ డైనవాని  
 నర రూపు లైనవన్నగదానవులఁ గూడి  
 విహరించువాని భూవిభకుమారు  
 దివ్యాభరణదీప్తదేహంబు గలవాని  
 మొలకనవ్వులు గలమోమువాని  
 సుమమాలికాగంధఘమఘుమామోదంబు  
 దశదిగంతంబుల కొసఁగువాని

తే. లసదపూర్వాకృతివిలాస మొసఁగువాని

గాంచి విస్తృతచిత్త మై కంబుకంఠి  
 సాధ్వీ సీమంతినీకాంత సద్వికాస  
 లోచనంబుల నాతనిఁ జూచుచుండె.

108

శా. ఆరాజేంద్రుఁడుకంతసూత్రరహితంద్యక్తాంజనాపాంగిశృం  
 గారప్రాభవహీనగాత్రి గళితగ్రైవేయహారాదిక  
 దూరిభూతశుభాంగరాగతిలక దుర్వారశోకార్దిత  
 సారాచారపరాయణం గనియె నాసాధ్వీ విచిత్రంబుగన్.

ఆ. కాంచి దృష్టపూర్వగా నిశ్చయముచేసి  
 హయము డిగ్గి యాలతాంగి బిలిచి  
 కువలయేశ్వరుండు కూర్చుండ నియమించి  
 యింపుమీఱ సతికి నిట్లు లనియె.

110



క. వనితా నీవెవ్వరు నీ  
జనకునివే రేమి యెవరిసతి వేమిటి కై  
ఘనశోకము బాల్యంబున  
జనియించెను దెలియఁబలుకు సత్యముగాఁగన్. 111

క. అని సన్నేహముగాఁ బలి  
కిన యావిభూ జూచి యశ్రుకీలితనిజలో  
చన యై లజ్జిత యగుచును  
వనజేక్షణ యూరకుండె వచనరహిత యై. 112

ఆ. అంతఁ దద్వయస్య యారాజనందను  
గాంచి మధురవచనగారవమున  
యావధూటిచరిత మాద్యంతయుతముగాఁ  
దెలియఁబల్కె నపుడు దేటపడఁగ. 113

సీ. ఓమహాత్మక విను మీమానిసీమణి  
సీమంతిని యనంగఁ జెలుపుగాంచు  
నీకాంతజనకుండు లోక ప్రసిద్ధిగాఁ  
జిత్రవర్త యనంగ ధాత్రి వెలయు  
నింద్ర సేనుడు మామ చంద్రాంగదుడు భర్త  
నిషఢాధినాథుడు నిక్కముగను  
ఈవధూమణిపతి దైవయోగంబున  
యమునాజలనిమగ్నుఁ డయ్యె గాన

తే. నతనిరాజ్యంబు దాయాదు లపహరించి  
తల్లిదండ్రులఁ బట్టి బంధన మొనర్చి  
రట్లు గావున నీయింతి యధికశోక  
తప్త యై యుండ వత్సర త్రయము గడచె. 114

- తే. సోమవారంబునందు నీసుదతి యిపుడు  
సమృతంబుగఁ బార్వతీశర్వరులపూజ  
నేయుఁ గావున నిపు డభిషేచనార్థ  
మరుగుదెంచె దృఢవ్రత యగుటఁజేసి. 115
- వ. అని చెప్పి సూతుం డి ట్లనియె నట్లు సఖముఖింబునఁ దన  
వృత్తాంతంబు సర్వంబు దెలియఁజెప్పి క్రమ్యుఁ నారాజ  
కుమారునిఁ జూచి నీమంతిని వారి కి ట్లనియె. 116
- క. శ్రీరంజిల నవమదనా  
కారుండవు కిన్నరుండవో గంధర్వుండవో  
చారణుండవో మానుజుండవో  
వారెవ్వరు నీదుపార్శ్వవర్తులు దలఁపన్. 117
- క. ఇతైఃఁగునఁ బలుమఱు నా  
వృత్తాంతము నడిగె దీవు విశదంబుగ లో  
కోత్తర సన్నేహముగా  
నిత్యతీ ననుఁ జూచినావొ యెన్నఁదైనన్. 118
- క. ఈవార్తఁ దెలియఁ బలుకం  
గావలయు సవిస్తరముగఁ గారుణ్యముతో  
నేవేళనైన బుధులు మృ  
షావాక్యము లాడఁ జనరు సకలవిధములన్. 119
- వ. అని యిద్విధంబున నారాజపుత్రిక యన్నరేంద్రనంద  
నుతో సల్లాపంబు లొనరింపుచు బాష్పపూరితలోచనయు  
గద్గదకంఠయు మోహమూర్ఛాపరవశయు నై ధరణీతలము  
పయిం బడియున్న నిజకళత్రంబు నీక్షించి చంద్రాంగ  
దుండును శోకాకులితమానసుం డై మానంబున ముహూ

ర్తంబుండి తదనంతరంబున నమృతోపమానంబు లగుభాష  
ణంబుల నయ్యింతి నూరడిల్లం బలికి తత్పాణిగ్రహణంబు  
గావించి యిట్లనియె. మేము కామగమనంబునఁ బ్రకా  
శించుసిద్ధులము నీభర్త సురక్షితుండై యున్నవాఁడు  
నొక్కయెడ మే మిరువురము నైక్యంబుగా నుండుదుము  
అతండును రెండుమూఁడుదినంబులకు నిందు రాఁగలండు.  
నీవును నతండును గలసి సకలసామ్రాజ్యసుఖము లనుభ  
వించెదరు శ్రీసదాశివుపాచంబు లాన నామాట నిజమ్ముగా  
నమ్మి శోకంబు మాని యుండు మని పలికిన నతనిమధుర  
వచనములకు నూరడిల్లి విస్తయంబు దీపింప సంభ్రమో.  
ద్భాగ్రితనయనంబుల నారాజనందనుం దప్పక చూచుచు  
దన మనంబున నిట్లని వితర్కించె.

120.

మ. ఇతనిం జూడ మదీయభర్త యగుఁగాదేనికామహాప్రేమసం  
గత మై యుండునె నామనం బదియునుంగాక న్నిజాకారశీ  
లత నేతెంతురె యన్యలోకగతు లేలా తోచె నాబుద్ధి కా  
యతసౌందర్యుఁ డితండు ధూర్తజనుఁడో యత్నుండా  
గంధర్వుఁడో.

121

మ. శమనాగారముఁ జేరియున్న పతి సాక్షాత్కారుఁడయ్యెన్నతి  
భ్రమమో మోహమో స్వప్నమో యిదియథార్థంబోవిచా  
రింపని, క్కముగా నే నొనరించునట్టినిలసద్ధారిత పూజావిధా  
నము సార్థంబొ నిరర్థకంబొతలఁపక నాభాగ్య మెట్లున్నదో.

సీ. మునిపత్ని వాత్సల్యమున నుపదేశించె

రంజిల్ల సోమవార వ్రతంబు

నైటువంటియాపద లేతెంచి యున్నను

శివపూజ దృఢభక్తి జేయు మనుచు  
 సమృతంబుగఁ దదాజ్ఞాప్రకారంబున  
 విడువక వ్రతము గావించు గానఁ  
 బరఁగ నుమామహేశ్వరులు సంతాంగల్య  
 సిద్ధిగల్గఁగఁ గృప జేసి రొక్కొ

ఆ. యదియుఁగాక నాకుఁ బనివేలవర్షంబు  
 లధిపుతోడ సౌఖ్య మబ్బునట్లు  
 ద్విజులు పల్కుటెల్ల నిజమయ్యెఁ గాఁబోలు  
 నీశ్వరుండు దక్క నెవ్వఁ డెఱుఁగు.

123

మ. లలితాకారపయగి ప్రమారసుగుణాలాపస్వరవ్యంజనం  
 బుల నీతండు మదీయభర్తకరణిం బొల్పారె సంభావ్యభా  
 వ్యలఘ్నశ్రీఫలనిశ్చయంబులు ఖగవ్యాహరగౌళీవచగ  
 కలనాదంబులు వామలోచనభుజాకంపంబులుం దెల్పెడిన్. 124

ఆ. ఫాలలోచనుండు పార్వతీనాథుండు  
 శంకరుండు దగఁ బ్రసన్నుఁ డయినఁ  
 బ్రాణధారు లయినమానవావళులకు  
 భూమిలో నసాధ్య మేమి గలదు?

125

వ. అని వితర్కింపుచు డోలాయమానమానస మై యా  
 సీమంతినీసతి కరగ్రహణమాత్రపులకీకృతాంగియు గళద  
 శ్రుసన్నిశ్రితాపాంగయు లజ్జానమ్రముఖయు నై యున్న  
 యాశుభాంగి కర్ణదేశంబునఁ గించిద్రహస్యంబుగా నీవు  
 విషాదంబుజెందవలదు నీవల్లభుంగూడి సుఖంబున నుండఁ  
 గలవు ఏను దజ్జననీజనకులకు నతనికుశలవార్త యెఱిం  
 గింపం బోయెద నని పలికి క్రమ్మట తురంగాధిరూఢుండై

తనసహాయులంగూడి తక్షణంబున నిజపురోహకంతవనము  
నకువచ్చి యచ్చట నిలిచి తక్షకపుత్రుఁ డయిన యశ్వ  
నేనునిం బిలిచి నీవు మదీయజ్ఞాతులకడకుం జని వారలకు.  
మదాగమనం బెఱింగింపవలయుఁ బోయిరమ్మని పనిచిన  
నతండును వల్లెయని. యతిత్వరితమ్మునఁ జనుదెంచి తత్సభా  
నీనులై యున్న వారలం గని యిట్లనియె. 126.

సీ. యమునాజలనిమగ్నుఁ డైనచంద్రాంగదుం  
డహిలోకముననుండి యరుగుదెంచి  
పునసమీపమున భాసురశౌర్యధుర్యుఁ డై  
యుపవనంబున నిల్చి యున్న వాఁడు  
భానుతేజుని నింద్రనేనమహారాజు  
బంధముక్తునిఁ జేసి పనుపవలయు  
శీఘ్రంబుగా రాజసింహాసనము మీరు  
విడుపుడు చక్కఁగా విడువరేని

తే. యాన్యపాలతనూభవుఁ డరుగుదెంచి  
తక్షకాపీంద్రదత్తదుర్ద మకృపాణ  
ధార భవదీయశిరములు ధవళిఁ గూల్చి  
లీల నిజరాజ్యపదము పాలింపగలఁడు. 127.

ఉ. అంగజసుందరాంగుఁడు మహాహితసైన్యవిభంగుఁ డైనచం  
ద్రాంగదరాజనందనుఁడు తక్షకుచే బహుమాన మంది సా  
రంగధరావతంసుకృపఁ గ్రమ్మరవచ్చె ధరిత్రి. కాత్త ను  
ప్పొంగుచు నేపీంద్రవరపుత్రుఁడమిత్రతదత్సహాయుఁడన్.

క. అని చెప్పిన దాయాదులు  
విని యంత భయంబుఁజెంది విస్తయమున వా

రనుకూలవృత్తి మే లే

లని పొగడిరి చలితవృద్ధయు లై విభ్రాంతిన్. 129

శా. అంతః సత్కరితంబుగా నరిగి వా రయ్యింద్ర నేనక్షమా  
కాంతుః స్వీయసతీసమేతుః గని వేగన్తుక్తునిం జేసి య  
త్యంతప్రేమ దదీయపుత్తుకథ నాద్యంతంబుగాఁ దెల్పినఁ  
సంతోషార్ణవమగున్నలైరి మది నాశ్చర్యంబు సంధిల్లఁగన్.

క. ఆక్షణమునఁ బురజనులు సు

రక్షితుఁ డై వచ్చినట్టిరాజతనూజు

స్వీక్షించి సంతసిల్లిరి

నిక్షేపము గన్నభంగి నిర్మలమతు లై. 131

తే. మదనసన్నిభుఁ డైనకుమారుఁ డపుడు

లీలఁ జనుదెంచె ననువార్త లాలకించి

రాజపత్నియు రాజు హర్షాతిరేక

పరవశతచేఁ బ్రపంచంబు మఱచి రంత. 132

ఉ. అప్పుడుమంత్రులొప్పజనులార్యపురోహితభృత్యసంఘముల్

దప్పుకవచ్చి రాసుతుని దర్శన మేర్పడఁజేసి కౌతుకం

బుప్పతిలంగఁదోడ్కొనిశుభోజ్జ్వలతూర్గరవంబుమ్రోయమే

లొప్పఁగవచ్చిరందఱుమహోన్నతరాజగృహంబుఁ జేరఁగన్.

ఉ. పల్లవపాణు లాడుచును బొడుచు లాజలు నక్షతంబులున్

జల్లుచు రాఁగఁ బొరజనసంఘము చుట్టును గొల్వ ధారుణీ

వల్లభనందనుండు విభవం బలరం జనుదెంచి తండ్రికిం

దల్లికి సాగిమ్రొక్కఁగనుదమ్ములబొప్పజలంబులొల్కఁగన్.

వ. అంత.

135

క. చంద్రాంగదునభినవమణి

చంద్రాంగదుఁ గౌఁగిలించి స్వస్తి యొసఁగి రా  
చంద్రార్కము వర్ధిలు మని  
చంద్రార్కసమాఖ్యు లతనిజననీజనకుల్.

136

శా.నష్టం బైనమహాధనంబు హృదయానందంబుగాఁ గ్రమ్మఱు  
దృష్టంబైనవిధంబున న్నరల నేతెంచె న్నరేంద్రాత్మజుం  
డమైశ్వర్యధురంధరుం డగుచు నాహా యెంతపుణ్యాత్మ లీ  
శిష్టాచారునితల్లిదండ్రులని హర్షించెం జనం భంతయున్.

137

క. ఆనిషధపురంబునఁ గల

మానవులు ప్రమోదమానమానసు లగుచున్  
శ్రీనిలయుని జంద్రాంగదు  
భానుప్రభుఁ గనిరి నేత్రపర్వముగాఁగన్.

138

క. గరుడుని గన్నమహాహాల

కరణిని గ్రహరాజుపజ్జగ్రహములరీతిన్  
బరన్మృతములు చంద్రాంగద  
నరపతికడ మెలఁగి రపుడు నమ్రత్వమునన్.

139

ప. అయ్యవసరమునం బరమేశ్వరుక్రపాకటాక్షమునఁ బునః  
ప్రాప్తనిజసూనుం డయిన యింద్రసేనుండు పరమాహ్లాదం  
బున రుద్రాభిషేకములును సమస్తదేవతామహోత్సవము  
లును నఖండదీపారాధనములును భూసురసమారాధనమును  
అపరిమితసువర్ణదానములు గావించి నిజకుమారబంధుజనసమే  
తముగా మృష్టాన్నపానములం బరితృప్తిఁజొంది యిష్టాను  
లాపములం బొద్దుగడపుచు సుఖిగోష్ఠికుండె నంత.

140

క. మరునాఁ డరుణోదయమున

సరసతరాహ్నికము దీర్చి జగతీపతి భూ  
సురబంధుమిత్రయుతముగఁ  
బరువడిఁ గూర్చుండెఁ దత్సభామధ్యమునన్.

141

శా. కాళిందీసలిలాంతరాళమున నాగస్థానమున్ జేరి ర

త్నాలంకారచయంబు తక్షకమహానాగేంద్రుచేఁ గొంచుని  
చ్చాలీలం జనుదెంచి నేడుమరలకజంధ్రాంగదుండంచు నీ  
లీలం బంపెను జిత్రవర్తకడకున్ లేఖార్థసంవాహలన్.

142

సీ. సప్రాణుఁ డైయున్నచంద్రాంగదునివార్త  
చిత్రంబుగా విని చిత్రవర్త  
సంతతచింతావిచారంబులను మాని

సకలబాంధవమిత్రసహితముగను  
బౌరులు సంతోషపారవశ్యమునొంది  
సొంపు దీపింపఁ జాటింపఁ బనిచె  
లేఖార్థవాహకాళికే బ్రీతి మృష్టాన్న  
రాజితాభరణాంబరంబు లొసఁగి

తే. యపుడు నిజపుత్రి రావించి కృప దల్లిర్పఁ  
బూర్వభూషితనవరత్న భూషణములు  
మేన శృంగార మొనరించి మేరుధీరుఁ  
డతఁడు హర్షాంబునిధి నోలలాడుచుండె.

143

వ. ఆసమయంబున.

144

మ. యమునాస్నాన మొనర్పఁబోవునెడ నశ్వారూఢుడైవచ్చినె  
య్యముతోమత్కరమంటికొన్ని హితవాక్యంబుల్పొసంగించిచ  
న్నమహాత్ముడెమదీయభర్తయనియానందించెఁ జంద్రాంగద  
ప్రమదారత్నముశాంకర వ్రతమహత్త్వంబొత్తభావింపుచున్.



- ఉ. నెవ్వని జిత్రవర్తధరణీపతి శంకరశాంకరినివా  
సమ్ములయందు నుత్సవము సల్పుటకై తగువారిఁ బంచి చి  
త్తమున బ్రేమదోషుగ హితముగ నల్లునిఁ జూచువాంఁఁగి  
ఘన్మున నేగి తోడుకొనిరాఁబనిచెన్ని జమంత్రివర్గమున్.
- వ. ఇట్లు పంపిన వారలు నతిత్వరితంబున నిషధనగరమునకుం జని  
చంద్రాంగదసమేతుం డై యున్నయింద్ర సేనమహావల్లభుం  
గాంచి పరమానందకందభీతహృదయారవిందులై యారాజున  
కి ట్లనిరి. 147

- తే. ఇంద్ర సేనమహీశ దేవేంద్రవిభవ  
చిత్రవర్తధరాధిషఠేఖరుండు  
తనదుజామాతఁ జూడఁ జిత్తమునఁ దలఁచి  
నెవ్వి మఱుఁ బంపె నీదుసాన్నిధ్యమునకు. 148

- క. కైరవహితురాకకును జ  
కోరంబులు తరుణిరాకకును గోకంబుల్  
గోరుచు నుండువిధంబున  
నీరాసుతురాక కలరు నెల్లజనంబున్. 149

- క. కావున నీక నాలస్యము  
గా వలవదు సత్వరంబు గాఁ బనుపు మనకా  
భూవరుండు సమ్మతంబుగ  
వేవేగమె యాజ్ఞ యొసఁగె వేడ్క చెలంగన్. 150

- వ. ఇట్లు చంద్రాంగదుండు నిజజనకుచేత ననుజ్ఞాతుం డై తల్లి  
దండ్రులకుఁ బ్రణామంబులు గావించి భూచురాశీర్వాదం  
బులు భీరిభాంకారరవంబులు చెలంగఁ దక్షకాపీంద్రదత్తం  
బైనయశ్వరత్నంబు నెక్కి తత్కుమారుం డైనయశ్వసేనుండు

దనకు నర్తసఖుండుగా ననేక సేనాసమేతుం డై బహువిధజన  
పదఘనారణ్యపర్వతనదీనదంబులు గడచి కలిపయదినములకుఁ  
జిత్రవర్తపురమునకుం జేరవచ్చె నంత.

151

సీ. ఆభేరికారావ మప్పు డాకర్ణించి

పారులు సంతోషభరితు లగుచుఁ

జనుదెంచి యెదురేగి సాధువాదంబుల

నభినుతి గావించి శుభము లెసఁగ

వందనాశ్లేషణస్వస్తిభాషణములు

గడుమైత్రి మెలఁగిరి ఘనత మెఱయ

నప్పురవీధి పుణ్యాంగనాజనములు

నవరత్న నీరాజనంబు లొసఁగఁ

తే. గమలనేత్రులు సౌధభాగములనుండి

సరభసంబుగ సేసలు చల్లుచుండ

భవ్యమైసమ హేంద్రవైభవము దనర

వచ్చె జంద్రాంగదుడు చిత్రవర్తసభకు.

152

వ. ఆసమయంబున.

153

శా. ప్రాఢోక్తిప్రతిభాష నింద్రుఁ డఖిలప్రత్యర్థిసేనామద

వ్యూఢోగద్విషసింహుఁ డంధకవిషఙ్గోదగ్రపూజాక్రియా

బాధప్రజ్ఞాడు చిత్రవర్తధరణీపాలుండు చంద్రాంగదుఁ

గాఢాలింగితుఁగానొనర్చినపుడుత్కంఠాయితస్వాంతుఁడై.

క. భానుప్రభుఁ డగునిషధ

క్షానాభుండు చిత్రవర్తమహితపదములఁ

సానందాశ్రుజలంబులఁ

దా నప్పుడు గడిగె వినమితశిరస్కుం డై.

155

తే. అత్తలకు మ్రొక్కి వెండియు నార్యులైన  
బాంధవులకును హితులకు బ్రాహ్మణులకు  
వందనము లాచరించిన వార లతని  
గాంచి జయవాక్యములను దీవించి రంత.

156

### సీమంతినిపునర్వివాహఘట్టము

మ. పునరుద్వాహము సేయఁగాఁ దలంచి యాభూషాలచంద్రుం  
డు భూజనసన్నామ్యులు భూసురోత్తములు రాజశ్రేష్ఠులుం  
దాను శాస్త్రనిరూఢక్రియ నిశ్చయించి విలసత్సేదం బలం  
కారశోభన మై యుండ నొనర్చె నప్పుడు సుహృద్బంధు  
ప్రజ లైచ్చుంగన్.

157

క. భూసురభామినులు మహా  
ల్లాసంబున భద్రగీతలలితో క్తులతో  
సేసలు చల్లంగ రత్నమ  
యాసనమున రాకుమారుఁ డటు కూర్చుండెన్.

158

సీ. కమనీయతరశరత్సమయరాకాచంద్ర  
బింబంబుక్రియ ముఖాబ్జంబు వెలయఁ  
బ్రాభాతవేళావిరాజత్సరోజాత  
సామ్యంబు లైనలోచనము లలర  
వర్షావసరవిభాస్వత్తటిద్వల్లి కా  
మానితం బగుచు నెఱ్ఱేను దనరఁ  
దిమిరబంధునిశీధినిదారకలమాడ్కి  
వేణీఖచితపుష్పవితతు లమర

తే. విశ్వకర్త వినిర్మితవిధరత్న  
చిత్రితసజీవసాలభంజిక యనంగ

- వచ్చి కూర్చుండె జీవితేశ్వరునిపజ్జ  
నిర్మలాపాంగి సీమంతినీలతాంగి. 159
- క. శృంగార శేఖరులకును  
మాంగల్యధురీణులకును మానధనులకుం  
బంగారుపల్లెరంబుల  
మంగళహారతుల నిడిరి మంజులవాణుల్. 160
- క. ఆభోగయావనులకును  
భ్రాభవధుర్యులకు సురభిభరతైలమునకొ  
శోభనములు పాడుచు హే  
మాభలు దల లంటి రపుడు మంజులఫణితినో. 161
- క. కంకణరాజత్కరులకుఁ  
బంకజనేత్రులకు పుణ్యభాగులకు నుమా  
శంకరభక్తుల కప్పుడు  
సుంకులు చల్లిరి శశాంకసుందరవదనల్. 162
- క. పన్నగజాతీరససం  
పన్నంబుగఁ దలలుఁ బులిమి మందోష్ఠం బొ  
పన్నీట జలకమార్చిరి  
కన్నియకును రాసుతునకుఁ గామిను లంతన్. 163
- ఆ. సుందరాంగులకును శుభచరిత్రులకును  
రాజదంపతులకుఁ దేజ మలర  
ధౌతవస్త్రములను దడియార్చి రప్పుడు  
హరిణనయన లధికహర్ష మునను. 164
- సీ. కట్టంగనిచ్చిరి కనకాంబరంబులు  
గమనీయసుందరాకారులకును

లలితార్థశిఫాలఫలకంబులను దివ్య  
 తిలకము దీర్చిరి ధీరులకును  
 ఘుమఘుమామోదగంధము లలందిరి మేన  
 గుణరత్న నిధులకుఁ గొమరు మిగులఁ  
 బుష్పదామములు సొంపుగ నలంకారంబు  
 గా వ్రేసిరతివలు ఘనయశులకు

తే. హరికుండలమణికంకణాంగదాది

భూషణంబులఁ దొడిగిరి బుధనుతులకు  
 దీపితంబుగఁ జెక్కిట దృష్టిచుక్క  
 లింపుగ నొనర్చి రా రాజదంపతులకు.

165

వ. ఇవ్విధంబున నవ్వధూవరు లత్యంతశృంగారాభిరాము లై  
 యాక్షణమున భేరిమృదంగాదితూర్యరవంబులును ననేక  
 బ్రాహ్మణపుణ్యాహఘోషంబులును పుణ్యాంగనాసహస్ర  
 మధురగీతనిస్సవములును వందిమాగధస్తవనాదములుం  
 జెలంగఁ గల్యాణవేదికాతలమున నొదుంబరభద్రపీఠంబునఁ  
 గూర్చున్న సమయంబున.

166

శా. అన్యక్షత్రియగర్వపర్వతసుపర్వాధీశ్వరుం డైనరా, జన్య  
 శ్రేష్ఠుడు చిత్రవర్తవిహితాచారంబు దీపింపగా, ధన్యం  
 బయ్యె మదన్వయం బని పయోధారానుపూర్వంబుగా  
 గన్యాదానమొనర్చె నైషధునకుఁ గల్యాణలగ్నంబునన్.

క. జాంబూనదాంబరంబులు

గంబళములు భూషణములు గౌశేయకము  
 ల్లాంబూలము లాదిగ మో  
 దంబున విపుల కొసంగె ధరణీశుఁ డొగిన్.

168

మ. కలమాన్మంబులు పాయసంబులును శాకానీకము ల్లోఘృతం  
బులు పచ్చళ్లుపదంశకాళిమధురాపూపంబులుం జారులున్  
జలము త్రేనియ లానవాలు పెరుగు ల్సంతృప్తిగా బంధుమం  
డలితోభవ్యముగా భుజించిరివిశిష్టప్రీతినాదంపతుల్. 169

తే. భోజనానంతరమునఁ దాంబూలసురభి  
గంధమాల్యాద్యలంకారకలితుఁ డగుచు  
మిత్రబాంధవభృత్యసమేతముగను  
సరససల్లాపముల నుండుసమయమునను. 170

ఉ. హల్లకగంధు లంతఁ బరిహాసము లొప్ప వరాన్వితోల్లస  
త్ఫుల్లకుసుంభకింశుకసుపుష్పరసంబులు మేనులందు రం  
జిల్లఁ బరస్పరంబుగను జిమ్మనగ్రోవుల నించి తొంపిగాఁ  
జల్లుచు బాంధవంబున వసంతము లాడ్చిరి సంభ్రమంబుగన్.

శా. రూపస్తుత్యుఁడు ధర్మరక్షణవిచారుం డైనచంద్రాంగద  
త్సపాలుండు నిజాంగనామణికి మున్జ త్సుశ్రీవస్వామిచే  
దా పాతాళమునందుఁ దెచ్చినమహోద్యద్దివ్యభూషామణీ  
లేపస్రగ్వసనాదికంబు నొసఁగెన్ లేనవ్వు మోమొప్పుగన్.

క. అంతట మణిభూషణహరి  
దంతఘ్నమంఘ్నమితగంధదామాన్విత యై  
యెంతయుఁ దేజంబున నీ  
మంతిని విలసిల్లె సర్వమంగళపగిదిన్. 173

వ. అంత. 174

మ. శరజస్తప్రతిమ ప్రతాపనిధి యాచంద్రాంగదుండంత భా  
స్వరజాంబూనదచంద్ర కాంతమణిరాజత్కుండ్య భాగంబుబం  
ధురనీలామలవ జ్రవేదికము కస్తూరీవిలిప్తంబు భా

- స్కర తేజోమణిదీప్త మైనశయనాగారంబుఁ జేరెన్వెసన్.
- ఉ. కల్పతరుప్రసూనఫలగంధశుభ్రాక్షతసంయుతంబు సం  
కల్పభవప్రతాపజనకం బగులాలితహంసతూలికా  
తల్పమునందు రాసుతుఁడు దర్పకరూపధరుం డమోఘుసం  
కల్పుఁడు విశ్రమించె శితికంతపదాంబుజభక్తియుక్తుడై.
- క. అంత భవానీపదయుగ  
చింతామృతపానపరవశీకృతవిమల  
స్వాంతంబున నచటికి నీ  
మంతిని జనుదెంచె రతిసమాకృతి వెలయన్. 177
- క. ఈవీరపతి వ్రతయును  
దైవవియోగమునఁజేసి తనపతిఁ బడసెం  
గావున నీపుణ్యాంగన  
సావిత్రికిఁ బ్రతి యటంచు జనులు నుతింపన్. 178
- మత్తకోకిల—  
వచ్చియున్న తలోదరిక శుకవాణిఁ జూచి కరంబులక  
గుచ్చి కౌగిటఁ జేర్చి మిక్కిలి కూర్చి జెక్కిలి నొక్కుచుం  
మచ్చిక ల్దనరార దీయనిమాటలాడుచుఁ బ్రేమతోఁ  
బచ్చవిట్టునికేళి కప్పడు పైకొనెం దమి మీఱఁగాన్. 179
- ఉ. రాజకుమారుఁ డంతఁ బరిరంభణచుంబనబంధనంబులక  
రాజితదంతఘాతనఖరక్షతముఖ్యవిమర్శనంబులక  
రాజమరాళయానమధురాధరనీరదనీలవేణి నా  
రాజతనూజఁ గూడె రతిరాజవినోదము లుల్లసిల్లఁగన్. 180
- వ. ఇవ్విధంబున నాదంపతు లనోన్యన్యప్రేమాతిశయంబులం  
గొంత ప్రాద్దు సురతానుభోగములఁ దృప్తిబొంది తత్పార

వశ్యమున సుఖనిద్రం జెంది ప్రభాతకాలమున మేల్కొంచి  
 గౌరీశర్వరథాన్యనపరాయణులై మంగళస్నానాదికృత్యంబులు  
 శివపూజావిధానంబు లాదిగాఁ గల కాల్యకరణీయంబులు  
 నిర్వర్తించి తదనంతరమున మధురాహారంబుల సంతృప్తిం  
 జెందియుండి రంత కతిపయదినంబులకుఁ జంద్రాంగదుండు  
 నిజకళత్రసమేతంబుగాఁ గ్రమ్మఱ నిజరాజధానియగు నిషధ  
 పురమునకుంబోవ సమకట్టి యున్న యన్న రేంద్రనందను నభి  
 ప్రాయం బెఱింగి. 181

క. విశదయశుండు తదీయ

శ్వశురుం డగుచిత్రవర్త జామాతకు ధీ

కుశలునకు నరణ మిచ్చెను

దశసాహస్రాశ్వగజరథ ప్రకరంబుల్.

182

క. మున్నుగ నాత్మతనూజకు

మన్నించి యమూల్యవస్త్రమణిభూషణముల్

చెన్నలర నిచ్చె నప్పుడు

గన్నుల నానందబాష్పకణములు దొరంగన్.

183

ఆ. మఱియు వివిధగంధమాల్యమృగీమద

కుంకుమాంజనార్ద్రసాంకవములు

దగ సహస్రదాసదాసీజనంబులు

గ్రామశతము లొసఁగె గరుణ వెలయ.

184

వ. ఆసమయంబున.

185

చ. తగుగునాజ్ఞఁజేసి నిషధ ప్రభునందనువెంట వచ్చిత

జ్జనకకళత్రబౌంధవుల సన్నిధిఁ జేర్చి యతండు సాదరం

బున మరలింప నాభుజగవుంగవనందనుఁ డాక్షణంబునం



జని దనుజాన్వితంబుగ రసాతలలోకముఁ జేరె గ్రమ్మఱన్.

వ. తదనంతరమునఁ జిత్రవర్తమహీపతిచేత ననుజ్ఞాతుం డై నిజ కళత్రం బగుసీమంతిని దోడ్కొని చంద్రాంగదుం డనేక సేనాపరివృతుం డై కతిపయదినములకు నిజనగరమునకువచ్చి శుభముహూర్తమునఁ దూర్యరవములు భూసురాశీర్వాద నాదములు చెలంగ శుద్ధాంతప్రదేశము గావించి జననీజనకు లకు గురుబంధుజనములకుఁ బ్రణామంబు లాచరించి వారల యాశీర్వాదములు గైకొని పరమానందమున సుఖింబుండి రంత.

187

సీ. అంత శుభాచార మైనసీమంతిని

యత్తమామలకును హర మొదవ

బంధువర్గములకు బ్రాహ్మణోత్తములకు

నతిభక్తి వందనం బాచరింప

నాపతివ్రత నంద తాశీర్వాదించిరి

సతతంబు సౌభాగ్యవతియుగాఁగ

మఱియును దద్వ్రతమాహాత్మ్యమునకును

లాలిత్యమునకు సుశీలతకును

తే. వినయగాంభీర్యధైర్యవివేకములకు

సకలజనములు చూచి విస్తయము నొంది

రట్ల శ్వశురులు కోడలి నభినుతించి

యిది సురాంగన యని మది నెంచి రపుడు.

188

ఉ. మింటను సిద్ధచారణులు మేదినియందు మనుష్యులున్విని

మృంటకపుష్పాశీల సుభగత్వము గల్గినదీని కల్ల ము

కృంటివధూటి సాటి యగుఁ గాని తదన్యులు గారటంచుతే

గంటలకై వడిం బొగడఁగా నుతికెక్కి జగత్ప్రసిద్ధిగన్. 189

తే. లలన యారీతి యాత్మవల్లభునిఁ గూడి  
భయము నయమును బ్రియమును భక్తి గలిగి  
స్నానజపపానభోజనశయనములను  
సంతతంబును సంతృప్తి సలాపుచుండె.

190

ఉ. రాజతనూజ మద్వ్యతపరత్వమునం బతిఁ గంటినంచు వి  
బ్రాజితసోమవారముల రాజకళాధరుఁ బార్వతిం జగ  
త్పూజితులం భజింపుచును భూసురదంపతులన్ ముదంబునన్  
బూజలు నేయుచుండె నిజపూర్వభవార్జితపుణ్యవైఖరిన్. 191

వ. అంత.

192

సీ. నిషధదేశం బేలునిర్మలాచారుండు  
భానుతేజం డింద్ర సేనవిభుండు  
ఆరాజనందనుం డయ్యెఁ జంద్రాంగదుం  
డతనిపట్టపుదేవి యనంగ వెలసి  
సీమంతినీమణి సీమంతిని యనంగ  
దీపించు నీధరిత్రీతలమున  
సోమవారంబుల సోమశేఖరు సోముఁ  
బూజించి దంపతిపూజ సల్పి

తే. కామధేనువుకై వడిఁ గామితార్థ  
జాలము లొసంగు ననుచును సకలదిశల  
యందుఁ బేరయ్యె నపుడు రాకేందువదన  
వనజదళనేత్రి యాచిత్రవర్చపుత్రి.

193

వ. అంతఁ గొంతకాలమునకు నయ్యింద్ర సేనమహీనాథుండు  
నిజరాజ్యభోగసుఖములయందు విరక్తుం డయి తదనంత

రంబున నిజకుమారుడైనచంద్రాంగదునకు బట్టముగట్టి  
సకలసామ్రాజ్యభారధురంధరుంగా నియమించి భార్యాసమే  
తుండయి వనమునకుం జని యచ్చట వానప్రస్థాశ్రమమున  
మహాఘోరతపం బొచరించి దేహము విడిచి భార్యాసమేత.  
ముగా దివ్యవిమానారూఢుండయి సిద్ధచారణులు నేవింప  
శివలోకమున శివసాయుజ్యము నొందిరిని చెప్పిన విని పర  
మాశ్చర్యము నొంది శౌనకాదిమహామునులు క్రమ్మట.  
సూతున కి ట్లనిరి. 194

క. మామనములు రంజిల్లంగ

హైమవతీశ్వరపదార్చనాసాదితమా

సీమంతినీప్రభావం

బేమైనను గలిగెనేని యెఱిగింపు మొగిన్.

195

క. కొననుండి చెలుకు మొదటికి

దినదినగా మధుర మైనతెఱగున నిటలా

తునిదివ్యచరిత్రంబులు

వినవినగా మాకు మిగుల వేడ్క జనించెన్.

196

వ. అని యడిగిన నమృహామునులకు సూతుం డి ట్లనియె.

197

ఉ. వింతలు దస్తహత్వములు విప్రియమై వ్రతనిష్ఠ సల్పుచున్

గంతువిరోధిసత్కరుణ గ్రమ్మట లబ్ధనిజేశ యయ్యె నా

నెంతపవిత్రతాతిలక మెంతటినిశ్చలచిత్త యార సీ

మంతినిసత్ప్రభావగరిమంబు గణింప దరంచె యేరికిన్. 198.

తే. అమృహాపుణ్యసాధ్వీ మహత్త్వ మొక్క

చిత్రకథ జెప్పెద వినుండు మైత్రివెలయ

నదియు గల్యాణదాయకం బది మనోజ్ఞ

మది సమస్తాఘహరణమై యలరుచుండు.

199

వ. అది యెట్టిదనిన జెప్పెద నాకర్ణింపుడని సూతుం డి ట్లనియె.

క. శ్రీరాజరాజవిభవా

ధార మగు విదర్భరాజధానీమణికి

జేరువయే భూరమణీ

హారం బన నొక్కయగ్రహారము వెలయున్.

201

క. అందు వరమిత్రుఁ డస నిం

పొందంగ సారస్వతుఁ డన భూసుతయశులై

యుందురు భూసురు లిరువురు

సందేహము లేక సకలశాస్త్రజ్ఞులునై.

202

### సుమేధసోమవంతుఁడచరిత్రము

క. వరమిత్రునిఘనతనయుఁడు

ఘరగు సుమేధుం డనంగ భాసురకీర్తి

స్ఫురణుఁడు సారస్వతునకు

వరపుత్రుఁ డొకండు సోమవంతుఁ డనంగన్.

203

శా. అవిప్రోత్తమసూనులొండొరులుఁడుల్య ప్రాయులై సూక్ష్మమే

ధావిభ్రాజతులై కృతోపనయనోద్యత్సర్వసంస్కారులై

తైవాచారకళాధురంధరులునై చంద్రార్కసంకాశులై

శ్రీవిద్యాధికులైరి వారలు విపశ్చిన్ముఖ్యులొ నాజనుల్. 204

క. అకుటిలమతు లయ్యిరువురు

సకలపురాణేతిహాసశాస్త్రాగమము

ల్పకటముగ నభ్యసించిరి

యకలంకవచోవిభూతి నార్కులు మెచ్చున్.

205

వ. ఇవ్విధమునంబెరుగుచు సమస్తవిద్యాప్రవీణులును వివాహ సమయోచితతారుణ్యాధురీణులును నైన కుమారులం గనుం గొని తజ్జనకు లిట్లనిరి. 206

ఉ. పుత్రకులార మీరు పరిపూర్ణవయస్కులు గాన నిప్పు డి ధ్ధాత్రిఁ బరిభ్రమించి వసుధాతలనాథుల నాశ్రయించి సు తే త్రపరిగ్రహార్థముగఁజేయుఁడుయత్నముమీకు నుత్తమ శ్రోత్రియు లంచు నిత్తురు వసుప్రకరంబులనమ్మహీపతుల్. 207

క. పదపడి పరవాదములకు  
నెదురెవ్వరు లేకయుండ నింపు దలిర్పన్  
జనివితిరి వేదశాస్త్రము  
లిది సమయము యాచకమున కేగుఁడు మీరల్. 208

తే. కైశవం బాదిగా సర్వసంస్కృతులును  
వ్రతము లొనరించితిమి బహుశ్రుతుల మైతి  
మిపుడు వృద్ధుల మైతి మే మెంచి చూడ  
శక్తులము గాము దేశసంచారమునకు. 209

క. మీరలు పదియేడేండ్లకు  
మారులు విద్యాప్రసంగమహిమ విదర్శ  
క్షారమణు నడిగి యర్థం  
బారూఢిగఁ దెచ్చి పెండ్లియాడుఁడు వేగన్. 210

వ. అని పలికిన నిజజనకులవాక్యములకు సమ్మతించి బ్రహ్మచారులైన యయ్యిరువురు విదర్భరాజుసముఖమునకుం జనిన నమ్మహీనాథుండును బ్రత్యుత్థానపూర్వకంబుగా వారలం బూజించి యథార్హపీఠంబులం గూర్చుండ నియోగించి యుండనంత. 211

శా. ఛందోవ్యాకరణ ప్రతర్కఘనశిక్షాజ్యోతిషప్రక్రియా  
సందర్భంబు లుపన్యసింపుచును రాజశ్రేష్ఠు మెప్పించి సా  
నందస్వాంతునిగా నొనర్చివివిధామ్నాయోక్తమంత్రాలిచే  
సింధూర ద్రవమిశ్రితాక్షతఫలాశీర్వాదముల్ చేసినన్. 212

క. మెచ్చి నరపాలుఁ డప్పుడు  
మచ్చికతో ననియె నాకుమారవరులతో  
నిచ్చటికి మీర లిరువురు  
వచ్చుటకును హేతు వెద్ది వచియింపుఁ డనన్. 213

ఆ. వార లిట్లు లనిరి వసుధేశు గనుఁగొని  
విత్తవిరహితులము విప్రవరుల  
మట్లుగాన నిచటి కస్తద్వివాహార్థ  
మరుగు దెంచితిమి ధనాభి కాంక్ష. 214

క. అని వారు దెలియ నుడివిన  
విని యాన్యవకుంజరుండు విప్రాత్తజులం  
గనుఁగొని యిట్లుని పలికెను  
ఘనహాస్యరసంబు బాహ్యాకము కాకుండన్. 215

శీ. విప్రనందనులార వినుఁడు నావచనంబు  
విపులార్థసంసిద్ధి వెలయు మీకు  
సదమలచారిత్రి చంద్రాంగదునిపత్ని  
సీమంతిని యనంగఁ జెలుపుగాంచి  
సోమవారంబున సోమశేఖరుపూజ  
లాచరింపుచును నిరంతరంబు  
దంపతిపూజ లత్యద్భుతంబుగఁజేసి  
తుష్టిగా నొసగు నభీష్టధనము

తే. గాన మీలోన మీర లొక్కరుఁడు యువతి  
యొకఁడు పురుషుండుగా వేష మొనర దాల్చి  
పోయి యాసాధ్యమందొరంబున భుజించి  
ధనము గొని రండు మత్సన్ని ధానమునకు.

216

చ. అని వచియించిన న్విని మహాభయ మందుచువిప్రసూనులి  
ట్లనిరి నరేంద్రచంద్ర తగునా మిముబోంట్లకు నిట్టులాడఁగా  
జనకులపట్ల దేవతలసన్నిధి సద్గురులందు రాజులం  
దునుగపట ప్రయత్నుఁ డగుదుర్త తిదాఁ జెడు సాన్వయంబుగన్.

ఉ. ఎన్నఁగ మేముభూసురకు లేంద్రులముఖబహువేదశాస్త్రసం  
పన్నుల మిట్టికాపటికభాషణ మర్హ మె మాకుఁ గైతవ  
చ్చన్నమనుష్యసంతతికి సాధ్యసముఖ గలుపంబువైరముఖ  
బన్నుగ నిందయుం గలుగు బార్ధివశేఖర సత్య మారయన్.

వ. నరేంద్రా భవదీయశాసనమున నిషధపురమున కెట్లు పోవ  
నేర్తుము కౌటిల్యమార్గమున సంచరింపుచున్న మ మైవ్వరే  
నియు నెఱింగిన దండనార్హుల మగుదుము కులశీలవిద్యా  
గుణములఁ బ్రయోజనము లగులజ్ఞాభిమానములు  
దొలంగుఁ గావున నే మిట్టి కార్యమునకుం బోవుట  
యర్హంబు గా దని పలికిన నవ్విప్రకుమారులవచనంబు  
లాకర్ణించి వెండియు నాభూవరుం డిట్లనియె.

219

క. దేవ గురు జనక జననీ  
భూవరశాసనము గడచు పురుషులు గలరే  
యేవిధమున కర్తవ్యము  
గావున నాయాజ్ఞ మీఱఁగారాదు సుమీ.

220

క. శుభమైన నశుభమైనను

ప్రభువులు వచ్చియించినట్టిపలుకులు వినినక

విభవంబు లబ్బు నిజముగ

నభయము సమకూలు నమ్మహాత్ముల కెప్పుడున్.

221

క. మీరెల్ల మదీయాజ్ఞా

ధారకులై యుండవలయు దధ్యం బనినక

ధీరమతి సమ్మతించిరి

వా రపుడు విదర్భరాజువచనంబులకున్.

222

వ. ఇట్లు సమ్మతించి యావిప్రకుమారుల యభిప్రాయంబెఱింగి

యాభూవరుండు.

223

క. సారస్వతసుతుఁ డాగమ

పారజ్ఞం డైనసోమవంతున కెలమి

న్నారీవేష మొనర్చెను

హరిద్రాంజనవిభూషణాంబరమణులన్.

224

సీ. కటిభాగమున దివ్యకౌశేయము ధరించి

నుదులుఁ గుంకుమరేఖఁ గుదురుపఱిచి

ప్రచురతాళంబుల గుచమండల మమర్చి

సాగసుగా మృదులకంచుకముఁ దొడిగి

నీలవస్త్రమునఁ బెన్నెరివేణిగ నొనర్చి

ప్రవిమలం బైనపుష్పములు దురిమి

రాణింప మొలను నొడ్డాణంబు బిగియించి

చెక్కిళ్ల మకరిక ల్చుక్కఁ దీర్చి

తే. కరములను రత్నకంకణాంగదము లమరఁ

గర్జములయందుఁ బాజులకమ్మ లొప్పు



గంతసూత్రాదిభూషణకలితుఁ డగుచు  
సోమవంతుఁడు కృత్రిమభామ మయ్యె.

225

క. క్షీతిపతియాజ్ఞావిధమున  
నతిశయసౌందర్యవంతు లావిప్రులు దం  
పతివేషంబులు దనరఁగ

రతికుసుమాయుధులమాడ్కి రంజిల్లిరొగిన్.

226

వ. ఇట్లు రాజానుశాసనంబున నాబ్రహ్మచారులిరువురు కృత్రిమ  
దంపతివేషంబులు ధరియించి కాఁగలయర్థంబు లవశ్యం  
బుగా ననుభోక్తవ్యంబులని ధైర్యం బవలంబించి కతివయ  
దినప్రయాణంబులఁ జని యభ్రంకషమణికాంచన  
సౌధప్రాకారగోపురంబును నిజవైభవపరాభూతగోపురంబును  
నగునిషధపురంబుం బ్రవేశించి తత్పట్టణవిలాసంబు లాలో  
కింపుచు రాజమార్గంబున నరుగుదెంచి యచ్చట నానాదేశ  
సమాగతబ్రాహ్మణవధూవరులం గాంచి వారలుం దామును  
రాజమందిరద్వారంబు చేరువ నుండునంత.

227

క. ఆవేశ సోమవారము

గావున సుస్నాత యగుచుఁ గౌతుకమున నా

భూవరపత్నియును మహా

దేవాగారంబు సొచ్చె దేజం బలరన్.

228

క. ఆసమయంబున నచటికి

భూసురముఖులును మఱియు భూసురవనితల్

హాసోల్లాసముఖంబుల

నాసాధ్వీమణిని జేర నరిగిరి వరుసన్.

229

తే. మేదురంబుగ వాదిత్రనాదములును

ప్రహ్లా—12

వేణువీణారవంబులు వేదనాద  
ములును ఘంటాఘణత్కారములును శంఖ  
నిస్స్వనంబులు దిక్కుల నిండె నపుడు.

230

సీ. కదలికా స్తంభసంగతచతుర్ద్వారంబు  
పల్లవతోరణభ్రాజితంబు  
హరితరాంకవవితానాలంకృతంబును  
బహురంగవల్లికాభ్రాజితంబు  
ఫలపుష్పమంజరీపరిమళోపేతంబు  
దేదీప్యమానప్రదీపకంబు

... ..

తే. మణిమయం బైనకల్యాణమంటపమున  
బృథులసౌవర్ణమయరత్నపీఠమునను  
వెలయుఁ గూర్చుండి నిషధభూవిభునిసాధ్వి  
చిత్తమలరంగఁ బూజలు సేయుచుండె.

231

సీ. ధ్యానంబు గావించె దరుణేందుమకాలికి  
నావాహన మొనర్చె దైవపతికి  
భద్రాసనం బిచ్చె బార్వతీధవునకు  
నర్ఘ్యం బొసంగె గాలాంతకునకు  
నభిషేకములు జగత్ప్రభునకు నొనరించె  
వస్త్రయుగ్మము కృత్తివాసునకును  
శ్రీగంధతిలకంబు శివునకు నలరించె  
నక్షతంబులు జగద్రక్షకునకు

తే. గుండమందారబిల్వమాకందవకుళ  
చంపకాశోకపున్నాగజలజములను

బూజ లొనరించె రవికోటితేజానకును  
సొరిది సీమంతినీభామ సుగుణధామ.

232

క. సౌరభ్యధూప మొసఁగెను  
వారిధితూణీరునకును వైభవ మలరణ్  
నీరాజన మిచ్చెను క  
ర్పూరముతోడను భుజంగభూషణధృతికిన్.

233

క. ధిషణావతియై మణిమయ  
చపకంబున మధురభక్ష్యశాలోదనమున్  
నిషధేంద్రపత్ని శివునకు  
వృషభేంద్రతురగనకు నివేదన మొసఁగెన్.

234

క. లక్షణవతి యగు నాసతి  
నక్షత్రపుహారతిచ్చె నవరత్నములన్  
రక్షితలోకత్రయునకు  
దక్షసుతాసహితునకు నతత్రాణునకున్.

235

తే. వంశపావని యాచిత్రవర్తపుత్రి  
పుష్పములు దోయిట ఘటించి బుధులు దాను  
మంత్రపుష్పంబు లొసఁగిరి మహితవృత్తిఁ  
జంద్రమౌళికిఁ గారుణ్యసాంద్రమతికి.

236

క. మేరుశరాసనునకు బృం  
దారకవినుతునకు సచ్చిదానందనకున్  
గూరిమి బ్రదక్షిణనమ  
స్కారంబు లొనర్చె నపుడు గజగామినియున్.

237

చ. దురితవిపదశావ్యసనదుస్సహతాపభయాశుభాళి బం  
ధురతరసంస్మృతిప్రకటదోషముల నివృదళించి ప్రోవుమీ

- స్థరహర చంద్ర శేఖర భుజంగవిభూషణయంచు భక్తి న  
పురమపతివ్రతామణియు భావములోను దలంచె నీశ్వరున్.
- చ. శరణు గిరింద్రజారమణ చంద్రకళాధర కాలకంధరా  
శరణు మహాత్మ హేమగిరిచాప మహేశ్వర భక్తవత్సలా  
శరణు విరించివిష్ణుముఖసన్నత భద్రఫలప్రదాయకా  
శరణు వియన్న దీధర భుజంగవిభూషణ దీనహాషణా. 239
- చ. జయజయ రక్తబీజదనుజాధిప శుంభనిశుంభమర్దనీ  
జయజయ ఖడ్గభేటశరచాపగదాంకుశశూలధారిణీ  
జయజయ భోగభాగ్య జయ శాశ్వతభద్రఫలప్రదాయినీ  
జయజయ యోగిమానసవశంకరి శాంకరి విష్ణుసోదరీ. 240
- క. భువనత్రాణసుధాకర  
ధవళాంగకర త్రిశూలధారణ శంభో  
శివ శంకర మృత్యుంజయ  
భవహర మాం పాహి పాహి భర్తనిధానా. 241
- క. జపమంత్రవ్రతనిష్ఠా  
తపములు సలుపంగ నోహ దభ్యముగ భవ  
తృప్త సప్తియుండెదను నా  
యపరాధంబులు సహింపు మార్తశరణ్యా. 242
- వ. అని బహుప్రకారంబులం బ్రార్థింపుచు శంఖకాహళఘంటా  
రవంబులు చెలంగ ననేకఛత్రచామరకుముదాదిరాజోపచారం  
బులం గొంతప్రాద్దు నేవ గావించి తదనంతరంబున శివ  
మంత్ర పారాయణమును శివపురాణశ్రవణమునుం గావింపు  
చున్నంత. 243
- తే. ఇవ్విధంబున నాపార్వతీశ్వరులకు

నురుతరంబుగఁ బూజామహోత్సవంబు  
లింపుతోఁజేసి మఱి విప్రదంపతులకు  
సొంపు మీఱగఁ బూజ కావింపుచుండె.

244

ఉ. రాజనిభాస్య యానిషధరాజకుటుంబిని భక్తి మీఱి వి  
భ్రాజదుమామహేశులుగ భావన జేయుచు నై జమాభసాం  
భోజమునందు నిశ్చలత భూసురదంపతిపట్టి కెంతయుం  
బూజలొనర్చెభస్మమయపుష్పసుగంధములంబి యంబునన్.

క. ఆనమయంబునఁ గృత్రిమ  
భూసురదంపతు లటంచు బుద్ధిఁ దెలిసి సో  
త్పాసము మనమునఁ దోఁపగ  
నానీమంతినియు వారి నారాధించెన్.

246

క. ఒకరుని భవానిగను వే  
ఱొకరుని శంకరుని గాఁగ నూహింపుచుఁ దా  
నకుటిలమతిఁ బూజించెను  
శుకవాణి దరస్తి తాస్యశోభిత యగుచున్.

247

క. వనజాక్ష యిట్లు బ్రాహ్మణ  
జనములకును ఖోడశోపచారంబులఁ బూ  
జనము లొనరించె మణికాం  
చనభాజనభోజనములు సరవి నొనర్చెన్.

248

సీ. శాలోదనంబులు సద్యోఘృతంబులు  
మొలక బేడలవప్పు మోదకములు  
గలవంటకంబు లప్పుడములు వడియంబు  
ఁతిరసములు వడ లామవడలు  
పరమాన్నములు దేనె ఫలరసప్రకరణు.

లిడ్డెన ల్పులగంబు లడ్డవములు  
నూరుబిండులు నల్ల నూరుగాయలు నావ  
పచ్చళ్లు పెరుగులు పానకంబు

తే. లాదిగా గలుగుభక్త్యభోజ్యము లొసంగి  
భూసురేంద్రుల కపుడు దాంబూలములును  
దక్షిణ లొసంగి యంతః బ్రదక్షిణముగ  
వందనము లాచరించె నవ్వనరుహాక్షి.

249

శా. శిష్టాచారము తప్పకుండఁగఁ దదాశీరక్షతౌఘంబులున్  
హృష్టస్వాంతముతోడఁగైకొని శుభశ్రీకామయై యంతటన్  
మృష్టాన్నంబులఁ దృప్తింజెందినధరిత్రీ దేవతాశ్రేణికిన్  
స్వేష్టార్థంబు లొసంగిపంపె మరలన్ హేమాంగి లీలాగతిన్.

క. తదనంతరమున నాసతి

ముదమున మృష్టాన్న పానములఁ బరితుష్టిం  
బొదలుచుఁ బతికి హితంబుగ  
సదమలమతి నుండె నపుడు సఖులుం దానున్.

251

వ. అంత దేశాంతరసమాగతబ్రాహ్మణప్రకరంబు లారాత్రి  
యచ్చట వసియించి మరునాఁడు నిజనివాసములకుం జనిరంత  
నాకృతిమదంపతులు పరజనసందర్శనభీతులై యపరాత్రం  
బున మేల్కొంచి గృహములకు సత్వరప్రయాణమునఁ జను  
చుండి రాసమయంబున.

252

శా. శ్రీరంజిల్లఁగఁ బూర్వరాత్రమున నాసీమంతినీదేవి దా  
గౌరీశంకరులంచుఁ జిత్తమున సంకల్పించి వూజించుటం  
దారుణాకృతిభూసుకుండు పురుషత్వంబు న్విసర్జించి కాం  
తారూపంబు ధరించినైవపు డత్యాశ్చర్యముం దోషుగన్.

- క. ఈరీతిని బ్రభవించిన  
తారుణ్యవతీలలామ దర్పకవిశిఖా  
సారాహతి బరవశయై  
మీటి రతిప్రీతి నల సుమేధుని జీరెన్. 254
- ఆ. నిలువు నిలువు రమణ నీవు పోవగ నేల  
పుష్పఫలవితానపూర్ణమైన  
యీవనంబు జూడు మిచ్చోట వసియించి  
కామకేళి నన్ను గారవింపు. 255
- ఆ. అని వచింపుచుండ నయ్యింతి వలుకుట  
హాస్య మనుచు దలచి యాద్విజుండు  
పడుచుదనమునుద్దు లుడిగి హానంబున  
రమ్మటంచు సత్వరముగ నరిగె. 256
- ఉ. వల్లభ నిల్వమంచు జెలువంబుగ నడ్డము వచ్చు ద్రోవకు  
నైల నె మాటలాడు దమి మించె దిరంబుగ నాదువాక్యము  
ల్లలు గావటంచు బిగి కొగిట జేర్చును మోవి యాను నా  
పల్లవపాణి పంచశరభల్లహతి న్నిలుపాప కెంతయున్. 257
- క. ఈ లెఱుగున నాకామిని  
చేతోజాతప్రయుక్తచేష్టలు వెలయక  
భూతము పోకినరీతిని  
గోరికి శివమెత్తినట్లు కొంత నటించెన్. 258
- వ. ఇట్లు కామోన్మాదంబున బ్రవర్తించునయ్యింతి గనుంగొని  
సుమేధుండు నిజకృతం బయినరహస్యకార్యము ప్రకాశం  
బగునో యనుతలంపున భయమును జెంది యిట్లనియె. 259
- మ. తగునే యిట్లు కుచేష్టలం బడగ నిత్యజ్రహ్మచర్యుడవై

- తగ సారస్వతవిప్రనందనుడవై తర్కాగమామ్నాయపా  
రగమేథానిధివై జితేంద్రియుడవై రంజిల్లునీవిల్లు దు  
ర్భగకాంతాకృతి సంచరింప నగరే బంధుద్విజగ్రామణుల్. 260
- చ. పురుషుడవెంచిచూడ ననబోడివిగావు విగర్హితోక్తులన్  
సరసము లాడఁగాఁజనదుచయ్యన బోవుదమన్న నింతి భూ  
సురసుతుజూచి పల్కెఁబురుషుండనుగాను వధూటి గానిన  
న్నరయుము నేనుసోమవతినంచునుజూ పెనిజాంగకంబునన్.
- వ. ఇట్లు చూపిన. 262
- మ. తరుణీరూపవతన్యథార్థవిలసద్ధమ్నిల్లతుంగ స్తనిన్  
హరిణీలోచన జంద్రబింబవదనన్ హర్యక్షమధ్యాంచితన్  
హరినీలాలకవిద్రుమాధరగరియశ్శోణి నత్యంతసుం  
దరి నాసోమవతి స్తనుంగొనియె నద్ధాత్రీసురుం డంతటన్. 263
- క. కని యత్యాశ్చర్యంబును  
ఘనతరభీతియును దోడ గంపితగాత్రం  
డును నతిచంచలచిత్తం  
డును నై యతఁ డూరకుండె దుర్ముఖు డగుచున్. 264
- వ. ఇవ్విధంబున నేమియుం దోచక వెఱుగుపడి యున్న  
యాద్విజకుమారుని గాంచి నిజానురాగంబున గామో  
న్మాదంబు దోడ నవ్వారాఠోహ వెండియు నిట్లనియె. 265
- సీ. మదనసుందర సీవు మానముద్ర వహించి  
చిత్తంబు వెలయ భాషింపవేమి  
దైవకృతం బిది తప్పింప వచ్చునే  
యనుభవింపకతీర దజానకై న  
వంచకుఁ డైనభూవరుని జేరగనేల



దంపతివేషము ల్దాల్చ నేల  
మనము వల్లనక సమ్మతమంది రానేల  
యమ్మానినిసమక్ష మరుగనేల

తే. యాపతి వ్రత యిది సిద్ధ మగునటంచుఁ  
జిత్తమున నెంచి యిట్లు పూజింపనేల  
నంతమాత్రన యిటులౌట యద్భుతంబు  
లింతయుఁ బురాకృతం బని యెఱుంగవలయు. 266

క. భువిలోన ధూర్తమానవు  
లెవరైనను గాని పరులయెడలను నతికై  
తవ మొనరించినమాత్రన  
నవితథముగ థాత్రి నశ్యు లగుదురు వారల్. 267

క. మనమందిరమున కిప్పుడు  
మన మరిగిన బురుషభావ మగపడకున్న  
స్తనవారియనుమతంబున  
మన మిద్దఱమును వివాహ మాదము నెవ్విన్. 268

ఆ. చింతసేయవలదు శివునిపాదము లాన  
సమ్మదముగ నుండు నెమ్మనమునఁ  
గాఁగలట్టివసులు గాకమానవటంచుఁ  
బలికి యంత వలపు నిలువలేక. 269

ప. వెండియు నమ్మహీసురకుమారునితో నమ్మానిని యిట్లనియె.

చ. జనరహితంబు పుష్పఫలసంయుతమంజునికుంజపుంజరం  
జనము మయూరకీరపికషట్పవముఖ్యసమస్తపక్షిని  
స్వనితముఁ గామినీపురుషసంగమ ధోగ్యనివాస మైనదీ  
వనమిటు చూడుమిందు రతివల్లభకేళి చరింత మొప్పగన్.

వ. అని పలికి.

272

ఉ. అంగజఁ డేయుపుష్పవిశిఖాహతి కోర్వంగలేక యాత్మ ను  
పొంగుచు లజ్జ బోవిడిచి మోహభరంబును జెంది యప్పుడ  
య్యంగన ప్రాణనాథుమధురాధరమున్సునిపంటనొక్కియా  
లింగన మాచరించె దరలేకృతచిత్తము తత్తరింపగన్. 273

వ. ఇవిధమున నతిశయప్రేమాతిరేకంబునం బయిం బడి  
యున్నయమ్మానిని నాభూసురసుతుండు సాంత్యవచనమ్ముల  
నెట్టకేలకు ననునయిం చె గ్రమ్మట నవిప్రమిథునంబు నిజ  
గృహములకుం బోవుచు నహో నీమంతిసీప్రభావంబు  
మహాశ్చర్యకరంబని మనంబునం బొగడుచు జనిరంత. 274

క. గృహమున కేతెంచిన తన

దుహితను వీక్షించి కినుక దోప గురుండు

స్తపితారూపం బేమని

యహితోక్తుల నడుగఁ జెప్పి రాద్యంతంబుల్. 275

క. విననంతమాత్రలో న

జ్ఞనకులు సక్రోధు లగుచు సరభసముగ నా

జనపతికడ కరు దెంచిరి

తనయాన్వితు లగుచు మదిని దత్తరపడుచున్. 276

వ. అంత నాభూవరుం జూచి సారస్వతుం డి ట్లనియె. 277

శా. శుద్ధశ్రోత్రయు మత్కుమారు గతదోషున్దామినీవేషస  
న్నధుం జేసినకారణంబున దగ న్నారీస్వరూపంబు దా  
సిద్ధంబయ్యెఁ దదేకపుత్రకుడనై జీవింప నెట్లొర్తు నీ  
యధ్ధారంబిటులయ్యె నీవు కపటోద్యోగుండవుర్విశ్వరా.

క. మాంజీవండకమండలు

రంజితపటుచర్య లుడిగి రమణీమణియై  
మంజుతరభూషణహరి

ద్రాంజనసిందూరకాదు లమర ధరించెన్.

279.

క. సుతహీనులైనవారల

పితరులు పరికింప లుప్తపిండోదకులై

సతతము నిరాశు లగుదురు

క్షీతివర మద్గతికి నేమి చెప్పెదో చెపుమా.

280.

తే. స్నానసంధ్యాదివిధులును జపతపములు

వేదపారాయణంబులు నీటఁ గలిపి

నాతిచందంబుఁ దొల్చిన నాదుసుతున

కెట్లు గతిగల్గు రాజ నీ వెఱుంగఁ బలుకు.

281

వ. అని. బహుప్రకారంబుల నిష్ఠురభాషణంబు లాడుచున్న  
సారస్వతునివాక్యంబు లాకర్ణించి యాభూషాలుం డతివిస్తయ.  
మానమానసుండయి తనమనంబున నిట్లని వితర్కించె. 282

మ. పరిహాసార్థముగాఁగ నీద్విజసుతుఁ భామాకృతికబంపినం.  
బురుషత్వంబుఁ బరిత్యజించి సతియై పొల్పొంద విచ్చేసె గ్ర.  
మృత నౌరా గిరిజామహేశ్వరులసామర్థ్యంబుఁ దదృక్తభా  
సురమాహాత్మ్యములెంచిచూడభువిలోఁజోద్యంబులై కన్పడున్.

క. సీమంతినీప్రభావము

లేమని వర్ణింపఁ బురుషుఁ డెంతయుఁ దలఁపక

సీమంతినియై నిలిచెను

నామగువతపంబు లెన్న నజునకు వశమే.

284.

సీ. అని వితర్కింపుచు నావిదర్భాధీశుఁ

డాప్తమంత్రులు దాను నాక్షణమున

దామోత్తము భరద్వాజుని రప్పించి  
 యమృహమునినాథుననుమతమున  
 నావిప్రు లిరువురు నాత్మజయుతముగాఁ  
 దనవెంట రా నతిత్వరితగతుల  
 నంబి కాదేవిగృహంబున కేతెంచి  
 యారాత్రి గౌరీసమర్చనంబు

తే. జేయ సమకట్టి యమృహీనాయకుండు  
 విగతభోజనపాననివేశు డగుచు  
 ధీరమతి నమ్మునీంద్రోపదేశమునను  
 విహితనిష్ఠాసమాధిఁ గావింపుచుండి.

285

దండకము. శ్రీమన్మహాదేవురాణీ నతేంద్రాణి రుద్రాణి శర్వాణి  
 కల్యాణి దాక్షాయణి శూలపాణి పృథుశ్రోణి ధూమాక్ష  
 సంహారిణి పారిజాతప్రసూనాంచితస్నిగ్ధవేణి లసత్కిరవాణి  
 భవానీ శివా శాంకరీ రాజరాజేశ్వరీ గౌరి శాకంభరీ కాళి  
 కంకాళి రాజీవనేత్రీ సుచారిత్రి కల్యాణగాత్రీమహాదైత్య  
 జైత్రీ నగాధీశపుత్రీ జగన్మాత లోకైకవిఖ్యాత గంధర్వ  
 విద్యాధరాదిత్యకోటీరకోటీస్ఫురద్దివ్యమూళిక్యదీప ప్రభా  
 త్యుల్ల సత్పాదకంజాత కేయూరహారాంగదాది జ్వలద్బుద్ధ  
 పణవ్రాతకౌమారి మాహేశ్వరీ నారసింహీరమా వైష్ణవీ  
 శాంభవీ భారతీ భైరవీ దుర్గ కాయాయనీ పార్వతీ నీదు  
 సామర్థ్య మెన్నంగ బ్రహ్మదులుక్ శేషభాషాదులుక్ బాల  
 రేసెంతవాడక్ బ్రహ్మసింహ నేతజ్జగజ్జాలనిర్దాణసంరక్షణా  
 రంభసంరంభకేరీవినోదంబులుక్ గల్గి వర్తింతు వెల్లప్పుడో  
 యాచితక్ పరంజ్యోతి నారాయణీ భద్రకాలీ శుకశ్యా

మలా భ్రామరీ చండికా లక్ష్మీవిశ్వేశ్వరీ శాశ్వతైశ్వర్య  
సంధాయినీ యంచు నిన్నెంతయున్ సన్నుతు లేనయులో  
కాళికే సంతతాఖండదీర్ఘాయురారోగ్యసౌభాగ్యసంసిద్ధి  
గావించు వశ్రాంతమున్ రక్తబీజాదిదైతేయులన్ ద్రుంచి  
బృందారకశ్రేణి రక్షించు వీవెప్పుడున్ నారదాగస్త్యశాం  
డిల్య మాండవ్యమైత్రేయ జాబాలికణ్వాదిమానీంద్రు  
లత్యంతనిష్ఠాగరిష్ఠాత్ములై హృత్సరోజంబులన్ ధ్యానము  
లేనయుచున్ బూజంగావించు రంతర్ముఖత్వంబునం జంద్ర  
ఖండావతంసా భవద్దివ్యరూపంబు బ్రహ్మాండభాండంబుల  
న్నిండి వెల్గొందు నేతత్ప్రపంచంబు సర్వంబు నీవై ప్రవ  
ర్తించు వీసూర్యచంద్రాదులున్ భూజలాకాశవాతాగ్ని  
జీవాత్ములు నీవ నీకంటె వేతైన దింతైనయున్ లేదు  
యుష్మత్కూటాక్షుల్గు లై నట్టివార ల్గుడున్ ధన్యులై  
మాన్యులై పుణ్యులై గణ్యులై యుందు రీధాత్రిలో నేను  
మూఢుండ గర్వాధిరూఢుండ దుశ్చిత్తుడన్ మత్తుడన్  
జ్ఞానహీనుండ దీనుండ నేజేయు నేరంబులం గాంచి రక్షిం  
పగా భారమే తల్లి సద్భక్తమందారవల్లి నమస్తే శరచ్చంద్ర  
బింబాననాయై నమస్తే శశాంకారుణప్రజ్వలత్కుండలాయై  
నమస్తే పరిత్రాతభూమండలాయై నమస్తే విపద్ధ్వాంతభాను  
ప్రభాయై నమస్తే పరిధర్మస్తతాపత్రయాయై నమః కామ  
దాయై నమో ముక్తిదాయై నమశ్చండికాయై నమస్తేఽంబి  
కాయై నమస్తే నమస్తే నమః.

కవిరాజవిరాజితము.—

జయజయ పార్వతి శంభుకుటుంబినిచారునితంబిని కంబుగళే

జయజయ విద్రుమబింబఫలాదరి చక్రసహోదరి పీనకుచే  
జయజయ శాంకరి సాధువశంకరి శత్రుభయంకరి మానినులే  
జయజయ శుంభనిశుంభనిషూదని సత్యవినోదిని శాంతిరతే.

తే. అనుచు వినుతులు చేయుచు నన్న రేంద్రుఁ  
డుపవసించెను దద్విప్రయుతముగాఁగ  
మూఁడహోరాత్రములు మానముద్రఁదాల్చి  
భక్తి వెలయంగ నంజలీబద్ధుఁ డగుచు.

288

వ. ఇట్లున్న సమయంబున.

289

సీ. రాకేందుబింబవిభ్రాజితాస్యముతోడ  
ధవళాంబుజాతనేత్రములతోడఁ  
గటిభాగశోభితకనకాంబరముతోడ  
డమరుత్రిశూలఖడ్గములతోడ  
గళవిరాజన్తణిక్రైవేయములతోడఁ  
జంద్రావతంసమస్తకముతోడ  
సౌదామిసీఘంజసన్నిభప్రభతోడ  
మహితలావణ్యవిగ్రహముతోడ

తే. హారమంజీరకటకకేయూరముఖ్య  
భూరిభూషణరాజివిస్ఫూర్తులాలయ  
నిర్భరకృపాప్రితోడ విదర్భపతికి  
నంబికాదేవి యపుడు ప్రత్యక్షమయ్యె.

290

తే. ఇట్లు సాక్షాత్కరించినయిందుమాళి  
నేహినికి వంశవముచేసి కేటుదోయి  
ఫాలభాగంబున ఘటించి ప్రముదితాత్ముఁ  
డగుచునూరకయూరదై నయ్యవనివిభుఁడు.

291

- వ. ఇట్లు వినయవినమితశిరస్కుడై యున్నయారాజున కంబి  
కాదేవి యిట్లనియె. 292
- క. ఏమిటికై ప్రార్థించితి  
వేమి భవత్కామితంబు లెఱిగింపుము నీ  
కామోదంబున నొసఁగెద  
నామాట నిజంబుగాఁగ నమ్ము మధీశా!. 293
- చ. అనిన ధరాధినాథుఁ డను నంబికతో జగదేకరక్షణీ  
వినుము ద్విజేంద్రనందనులువేడుకఁ గృత్రిమదంపతిత్వముం  
బనుపడ నైషధేంద్రుసతిపాలికిఁ బోయిన నావధూటిని  
న్తనమలరం భజించుకతనన్ లలనామణియయ్యెన్మోక్కడనున్.
- క. దేవీ సారస్వతునకు  
నీవిప్రుఁ డొకఁడె పుత్రుఁ డీయెలనాగన్  
భావింప మరలఁ బురుషుని  
గావింపు మటున్న రాజుఁ గనుఁగొని పలికెన్. 295
- క. ఈవరముదక్క మఱియొక  
ఁజేవరమైనం దలంప నిత్తు నిజముగా  
భూవర వేడు మఱుంచన  
నావసుధేశుండు పలికె నయ్యంబికతోన్. 296
- ఉ. నీకిది యేమిభారము గణింపఁగ నోజగదంబ తొల్లియి  
త్యోకునహోదరిం. బురుషున త్తముఁగాగ ననుగ్రహింపవే  
లోకులు నన్ను బుద్ధిచపలుం డని నింద యొనర్పకుండఁగా  
నీకమలాక్షికి న్నరల నిచ్చులు బుంస్తవ్వి మొసంగు శాంకరీ.
- క. కపటాత్మకుఁ డితఁడని న  
న్నపవాదము చెందకుండ నరయుచు మఱి నీ

- కృపకుం బాత్తుని జేయుము  
కపిలాదిమునిస్తుతాంఘ్రికమల భవానీ!.
- 298
- సీ. అనుచుఁ బ్రార్థించిన నాన్మపాలుని జూచి  
యంబికాదేవి యిట్లనియె మరల  
వినవయ్య నరనాథ వినిపింతు నొకవార్త  
సోమవార వ్రతస్ఫూర్తిజేసి  
యాపతివ్రత తనయాత్మలో భావించి  
భజనం బొనర్చె దంపతులటంచు  
ముదితసంకల్ప మమోఘంబు కావున  
నది మాన్పు నలవిగా దజునకైన
- తే. నట్లగుటఁజేసి వీరల కతిముదమున  
నెవ్విఁ గావింపుఁ డిపుడు పాణిగ్రహంబుఁ  
భాస్వరఖ్యాతి యైనసారస్వతునకు  
నుద్భవించుఁ గులోద్ధారుఁ డొకసుతుండు.
- 299
- క. అని యానతిచ్చి త్రిభువన  
జనని తిరోధాన మొందె సారస్వతుండు  
దనమనమున వెఱిగించుచు  
జనితానందుండు నిర్విచారుం డయ్యెన్.
- 300
- ఆ. గాఢభక్తి నంబికాదేవి మెప్పించి  
వాంఛితంబు దీర వరము వడసి  
భూసురోత్తములను పూర్ణ కాములఁజేసి  
చనియె నృపతి తనదు సదనమునకు.
- 301
- క. పరివారవిరహితుండై  
హరుపత్ని వరంబునకుఁ గృతార్థుం డగుత



న్నరపతిచే నర్చితుడై

యరిగె భరద్వాజమాని యాశ్రమమునకున్.

302

మ. జనము లేలనగా జగజ్జననికిఁ సద్భక్తితో మ్రొక్కి పా  
వనశీలుం డగుతాపనేంద్రుని భరద్వాజుఁ బ్రశంసింపుచుఁ  
మునిసంకాశుని నావిదర్భనృపతిఁ మన్నించి దీవించుచుం  
జని రాభూసురు లాత్మ గేహములకుఁ సంతుష్టచేతస్కులై.

ఆ. ఆసుమేధునకును నాసోమవతి నిచ్చి

పెండ్లిఁ జేసె గురుఁడు ప్రీతి యలర

నావధూరమణులు నత్యంతసౌఖ్యంబు

లనుభవింపుచుండి రనుదినంబు.

304

వ. తదనంతరంబున.

305

క. సారస్వతునకు వంశో

ధారకుఁడును సత్కళానిధానుం డగుచుఁ

గౌరీప్రభావమహిమను

భూరిగుణోదారుఁ డొకసుపుత్రుఁడు పుట్టెన్.

306

క. ఈసోమవారసువ్రత

భాసురకథ విన్నపుణ్యపరులకు విజయ

శ్రీసౌభాగ్యశుభంబులు

శ్రీసాంబశివుం డొసంగు జీరతరకరుణన్.

307

వ. అని యివ్విధంబున సీమంతినీ ప్రభావంబును శంభుమాహాత్మ్యం  
బునుం దెలియం బలికిన విని యమృతహామునులు పరమప్రహృష్ట  
హృదయులై సూతుం బ్రశంసించి మఱియును శివభక్తలక్ష  
ణంబు లెఱింగింపుమని యడుగుటయును.

308

## ఆశ్వాసాంతము

క. శరణాగతసంరక్షణ

శరణీకృతరజత్నశైల శంకర కరుణా  
వరుణాలయ మహితాంబా

పురమందిర పార్థివేష భువనాధీశా.

309

పంచ:—ధరాధరేంద్రకన్యకానితాంతహర వర్ధనా

చరాచరాత్మకప్రపంచజాలరక్షణక్షమా

సురాసురప్రసేవ్యమానశోభితాంఘ్రిపంకజా

పరాపరాత్మవామదేవ భానుకోటిభాస్కరా.

310

మా:—కుజసఫణిమయూరా కుంభిదైత్యప్రహారా

భుజగనికరహారా పోషితాజాండవారా

వృజిసముసలమీరా విశ్వరూపిచారా

రజితగిరివిహారా రాజయోగప్రచారా.

311

గద్యము. ఇది శ్రీరామభద్రకరుణాకటాక్షవీక్షణసమాలభ్య  
గీర్వాణాంధ్రభాషాకవిత్వకళాధురంధర బడగలనాటి కన్నడ  
వంశపయఃపారావారాకాసుధాకర ఆశ్వలాయన సూత్ర  
భారద్వాజసగోత్ర శ్రీధరమల్లె అయ్యవార్యతనయ సూరిజన  
విధేయ వేంకటరామనామధేయప్రణీతం బైన బ్రహ్మోత్తర  
ఖండం బనుమహాపురాణంబునందు సీమంతినీ వివాహంబును  
జంద్రాంగదుండు యమునాజలాంతరాళంబున నాగలోక  
మునకుం బోవుటయు నందు దక్షకువలన బహుమానప్రాప్తం  
డై కృష్ణుని సుధపురమునకు వచ్చుటయు సీమంతినీప్రభావ  
కథనమును ననుకథలం గల తృతీయాశ్వాసము.



# చతుర్థాశ్వాసము



శ్రీకలితాంబాపురసద

నాకంధినిషంగధరణ నానావిద్వి

శ్రీకరశూలమశ్వథ

నాకాధిపపూజ్యచరణ నాగాభరణా.

1

వ. దేవా యవధరింపు మశేషపురాణకథాకథనదత్తుం డయిన  
సూతుం డవ్వుహామునుల నవలోకించి వెండియు నిట్లనియె. 2

చ. వినుడు మునీంద్రులార పృథివీస్థలి నెన్నఁగ శ్రీమహేశపూ  
జనము లొనర్చుమానవుల సద్చరితెంబులు భుక్తిముక్తిసా  
ధనములు జన్మదైన్యభయతాపహరంబులు సర్వలోకరం  
జనములు నై యశేషకలుషంబు లడంచును విన్నవారికిన్. 3

క. ఘటనాఘటనసమర్థులు  
నిటలాత్తునిభక్తు లతివినిర్మలహృదయుల్  
ఘటికాసిద్ధులు వారల  
షటుతరమహిమంబు లెన్న బ్రహ్మకు వశమే.

4

క. వరధేనువులకుఁ దృణమును  
జైత్రుకుల కుదక మిడినట్లు శివభక్తుల కా  
దరణ మొనర్చిన జనులకు  
నరయఁగ నది కోటిమడుగు లై ఫల మొసఁగున్.

5

వ. అట్లు గావున శివభక్తుల సామర్థ్యంబులు దెలియుటకుం గా  
నొక్కయితహాసము గలదు దాని జెప్పెద సావధానమతుల  
లై వినుండని సూతుం డిట్లనియె.

6

### సుందరుండను బ్రాహ్మణునిచరిత్ర

- చ. సురుచిర హేమరత్న గృహశోభితమైనయవంతికాపురాం  
తరమున నొక్కవిప్రుడు సదావిషయాభిరతుండు సత్యశౌ  
చరహితుడంగనారతుడు చంచలచిత్తుడు దుర్బదుండు మం  
దరుడను పేరుగల్గి సతతంబును గాఢపురముండు నచ్చటన్ . 7
- ఉ. అంగదహారకుండలముఖాభరణంబులు దాల్చి గంధసా  
రంగమదప్రలిప్తరుచిరాంగము శోభిల నాపురంబునం  
బింగళనాఁ బరంగి కడుఁ బేర్చి వహించినదాని నొక్కవే  
శ్యాంగనగూడియుండునతఁడంగజతం త్రములనైలంగుచున్ . 8

ఋషభయోగి మందరుం

### డనుబ్రాహ్మణగృహంబునకు వచ్చుట

- తే. స్నానసంధ్యాద్యనుష్ఠానహీనుఁ డగుచు  
జాతిమాత్రోపవీతియై సంచరింప  
నతనిగృహమున కొక్కనాఁ డరుగుదెంచె  
విషమనేత్రకృపాభోగి ఋషభయోగి.

9

వ. అంత.

10

- సీ. సిద్ధనేత్రుడు సదాశివమూర్తి యైనట్టి  
కృతపుణ్య ఋషభయోగింద్రుఁ గాంచి  
వేశ్యాసమేతుఁడై విప్రవంశజుఁ డంతఁ  
దగ నెదురేగి పాదముల కెఱుగి  
యర్ఘ్యపాద్యాదుల నర్పించి ముద మొప్పు  
విమలహిరణ్యపీఠమున నునిచి  
మృష్టాన్న పానసంతుష్టుని గావించి  
తాంబూల మిచ్చుచుఁ దల్పమందుఁ

తే. బండఁ జేసియుఁ దాను తత్పాదపద్మ  
యుగము లొత్తుచు నారాత్రిపగలు భక్తి  
సేవ గావింప సంతృప్తచిత్తుఁ డగుచుఁ  
జెలఁగె నవ్వేళ నాయోగిశేఖరండు.

11

క. ఈవిధమున నాఋషభుం  
డావిటదంపతులచేత నర్చితుఁ డగుచున్  
దైవగతినుండి క్రమ్మఱ  
నావేకువ సరిగె నమృతమహుఁ డంతన్.

12

క. ఈలీలనుండు నాద్విజు  
మూలం బెఱిఁగింతు వినుడు పూర్వంబున దు  
శ్శీలుండై నిజదాసీ  
లోలత గలయాయజామిళుం డితఁ డరయన్.

13

వ. అని చెప్పి వెండియు సూతుం డిట్లనియె నివ్విధంబున నా  
విప్రుండును దదీయవేశ్యయుఁ గొంతకాలంబు వర్తించి  
తదనంతరంబున విగతప్రాయులై కాలవశతంబొంది రంత  
నవ్విప్రుండును నిజకృతకర్మానుభవంబునకై పునర్జన్మ  
మందుటకొఱకు దశార్ణదేశాధీశ్వరుం డగువజ్రబాహుఁ  
డనురాజున కగ్రమహిషి యైనసుమతి యనుదానిగర్భంబు  
నాశ్రయించి యున్నంత.

14

క. దుర్భరభారాన్వితయై  
గర్భిణియై యున్న సుమతిఁ గని పైఁచక నా  
విరూఢతకై తవంబున  
నిర్భరగరళాన్న మిడిరి నెలఁతకు సవతుల్.

15

తే. ఘోరతరమైనతద్విషం బారగించి

సుమతి మృతిదప్పె దైవయోగమునఁజేసి

యంత సంతాపదుస్సహం బొనవస్థఁ

జెందియుండె మదేభేంద్రమందగమన.

16

శా. ఆలోనొక్కదినంబునందుఁ దనయుం డారాజ్ఞికింబులైనను

ద్వేలాక్రందనఘోషణాన్వితుఁడు దుస్తేజుండునై దుస్సహ

త్వేళ, ప్రాప్తమహాప్రణాళి సతివిచ్చిన్నాంగుడైయుండెనా

బాలుండట్లనయుండు తజ్జననియున్ బాధాపరీతాత్మయై. 17

క. ఆరాజునిజకళ త్రకు

మారులకు విషాపహరణమంత్రైషధన

త్కారంబు లాచరించిన

నారోగ్యత లేకయుండి రతిదుఃఖతులై.

18

తే. ఇట్లహోరాత్రములు రోద నేచ్ఛఁ దగిలి

యున్నఁ జొచి యసహ్యత యొదవుచుండ

బంధుమిత్రపురోహితప్రముఖజనులఁ

గాంచి నరపతి పల్కి నిష్కరుణుఁ డగుచు.

19

క. ఈరమణీసుతు లతివి

స్తారాంహోజాతరోగతాపవ్యధితు

ల్వీరలకతమున నిద్రా

హారంబులు దూరమయ్యె ననవరతంబున్.

20

క. నరకాలయులై యిచ్చటి

కరుదెంచినవారు వీరి సతిదూరముగాఁ

బరవెద దేశమువెడలన్

జరతరరోగార్తులను విశీర్ణాకృతులన్.

21

వజ్రబాహుండు తనజ్యేష్ఠభార్యయైన నుతుని  
పుత్రసహితంబుగా నరణ్యంబున కనుచుట

వ. అని నిశ్చయించి యాభూనాథుండు కనిష్ఠపత్నివ్యాస  
కుండు గావున నిజసారథిం బిలిచి నీ విక్రమినిదీంభకుల  
నరదంబుపై నిడుకొని మనదేశంబు వెడలునంతకుంగొని  
పోయి విజనప్రదేశంబున వారలం డించి రమ్మని పంచిన  
వాడును “వల్లె” యని రాజశాసనప్రకారంబున బహు  
యోజనవిస్తారం బయినదూరంబు గొనిపోయి యచ్చట. 22

శా. క్రూరవ్యాళభయానకంబు బహురక్షోగుహ్యాకాభీలముకొ  
వీరచ్ఛన్నము నైనకాటడవి దుర్వృత్తిన్విసర్జించి ని  
ష్కారుణ్యుండగుసూతుడేగినమహాత్మకంపంబుదీపింపగా  
నారాజాంగన యంతటంజనియెఁగొండారణ్యమార్గంబునన్.

క. ఘోరవ్యాఘ్రమృగాదన

వారణగవయాచ్ఛభల్లవానరర్హిల్లీ

దారుణ మగుకాననమున

దారకు నెత్తుకొని చనియెఁ దరళేక్షణయున్.

24

వ. ఇట్లు వాతాతఃపదుర్గమంబును నిర్మనుష్యంబును వేత్రకీచక  
వేణుకంటకపాదపలతాకీర్ణంబును నైనయమృతహరిణ్యమార్గం  
బునంబడి యారాజభామిని ధిల్లీరవంబులకు సులుకుచు  
కంకకాకగృహ్రిలూకఘూత్కారంబులకు భయంబు నొందు  
చు వనమదేభంబులం గాంచి పలాయనంబు నొందుచు  
వరాహ మహిష జంబుక మాజ్ఞాలాది క్రూరమృగసంచా  
రంబులకు వెఱచుచుం జనుచున్న సమయంబున గమనా  
శక్తయు త్పృష్ఠాసాతురయు శీతవాతాతపక్లాంతయు

తురాశ్శకంటకప్రచ్ఛిన్నపాదయు ముక్తకేశీయు భయ  
భ్రాంతచిత్తయునై ప్రాగ్జన్మదురితకర్తంబుల నిందించుకొనుచు  
నిట్టూర్పులెగయ ధరణీతలంబునం బడుచు లేచుచు మంద  
మందగమనంబుల నరుగుచున్నంత. 25

మ. ఒకచో వ్యాఘ్రమహావంబు లోకచోనుద్దండభల్లూకగం  
డకసారంగవృకస్వనంబు లోకచోటన్ భూతబేతాళగు  
హ్యకశబ్దంబులు నొక్కతావున మహోద్భద్భిష్టారక్షాపిశా  
చకహంకారము లాలకింపుచు నికుంజవ్రాతము బ్ధూరుచున్.

క. దుర్గమకాంతారమహీ

మార్గంబులు దప్పి మరల మరలం జనుచు

న్నిర్గతసకలసుఖమై

దుర్గంబు లతిక్రమించి తొయ్యలి యంతన్.

27

శా. ఆరాజాంగన బాలు నెత్తుకొని ఘోరారణ్యదేశంబులన్

ధీరప్రజ్ఞ సతిక్రమించి హయదంతిస్యందనాక్షీర్ణమున్

దూరిభూతభయంబు సర్వజనసందోహాన్నితం బైనకా

శీరామేశ్వరసత్పథం బొకటి గాంచెన్ దైవయోగంబునన్.

నుమతిదైవవశంబునఁ బర్తాకరుం డనువైద్యునిపట్టణంబుఁ జేరి  
యతనిచే మన్ననలఁ బొందుట

క. నరనాథకుటుంబిని యా

తెరువునఁ జని కొంతవడికి దృఢమతి నానా

వరనారీశోభితమై

ఋరువగునొకవై శ్యాపురము ముందటఁ గాంచెన్.

29

క. హటకరత్నధనంబులఁ

గోటికిఁ బడగెత్తినట్టికోమటు లొప్పు



బాటతలంబున వెలసిన

వేటఁ బ్ర వేశించె నపుడు ప్రియము దలిర్పన్.

30

సీ. ఆవై శ్యాపురమున కధినాథుడై యుండు

పద్మాకరుం డనుభద్రయశుడు

గురుకృషివాణిజ్యగోరక్షణరతుండు

ధనవంతు డత్యంతథార్తికుండు

అతనిమందిరదాసి యరుదెంచి యారాజ్ఞి

నీక్షించి యడిగె నీ వెవ్వరనుచు

నడిగినయింతితో నారాజమహిషియుఁ

దనదువృత్తాంత మంతయు వచించె

తే. నంత నాపార్త యాలేమ యరసి వచ్చి

సంభ్రమము దోషుగా నిజస్వామితోడ

విన్నవించిన నతఁడు సవిస్మయముగ

నావధూమణి రప్పించి యావరించి.

31

క. తనవృత్తాంతం బడిగిన

విని యాసతి దనకు సవతి విష మొసఁగుటయుం

దనబాలకునియవసయుఁ

దనదుపరిత్యాగమును యథాస్థితి జెప్పెన్.

32

తే. అంత నారాజ్ఞి వచనంబు లాలకించి

యావణికృతి దనమది నహహ యొంత

కష్టమొందె నటంచును గాఢచింత

నొంది తలయూచి కారుణ్యయుక్తుడగుచు.

33

ఉ. అన్దుదిరేక్షణ న్నిజగృహాంతికసీమ రహస్య వైనగే

హమ్మున నుంచి దివ్యశయనాసనభోజనపానవస్త్రమా

లక్ష్మణుల నౌషధక్రియల నాదరణం బొనరించి మాతృసా  
మ్యముగఁబూజసేసెబుధమాన్యుడువైశ్యవిభుండునెన్నితోన్.  
ఉ. ఆనిలయంబునందు వసుధాధిపగేహిని యాత్మసూనుఁడుం  
దాను వసించి యుండ నిరతంబును వైద్యులఁ బిల్వబంచి స  
న్మానమొనర్చి వైశ్యపతి నవ్యవిషాపహరౌషధంబు లె  
న్నేని యొసంగె వారలకు నిష్కపటంబుగ ధర్మకాంక్షియై.

క. ఎన్నిచికిత్స లొనర్చిన

నున్నతముగఁ బూదిలోనిహోమం బగుచు

న్నెన్నాళ్లకు రుజమానక

క్రన్నన నాశిశువు చనియె గతజీవుం డై.

36.

మృతుం డైనకుమారునిం గూర్చి సుమతి విలపించుట

వ. ఇట్లు విగతప్రాణుండై పడియున్న నిజకుమారుం గాంచి  
యారాజపత్ని హాహాకారంబులు సేయుచు నత్యంతవిషా  
దంబునఁ బరిచేవనం బొనరింపుచున్న సమయంబున నయ్యా  
క్రందనధ్వని విని పురంబునం గలవైశ్యస్త్రీజనంబు లచ్చ  
టికిం జనుదెంచి బహువిధంబు లగుసాంత్యనాలాపంబుల  
నూరడింపుచుండ నయ్యంతియుం దద్దయు ఖేదంబున నా  
బాలకునుదేశించి.

37

క. హా రాజసన్నిభానన

హా రాజకుమార ధీర హా సుకుమారా

హా రవిసన్నిభతేజా

హా రమణీయాంగ యనుచు నాక్రందించెన్.

38

ఉ. పాపము లెన్ని చేసినొ బాలక పూర్వభవంబునందు న  
త్యాపదఁ జెందెనిప్పు డహహా విషవేదనచే నితాంతసం

తాపముఁ జెందుఁగాని మరణంబు లభింపకయుండ వ్రాసె నే  
కాపురుషుండు బ్రహ్మయెటుగానికదాఁ టెదదగిఖవారిధిన్. 39  
సీ. తనసపత్నుల కేరికిని లేక నావంటి

పాపిష్ఠి కేల గర్భంబు గలిగె  
గలిగిన నేమాయెఁ గాఢ్యమునఁ గాంత  
లీరితిని విషాన్న మిడఁగఁ దగునె  
ఇడినమాత్రన ప్రాణ మెడలకుండఁగ నేల  
బహుతాపవేదనాభార మొదవె  
నొదవెనే నిజభర్త యదయుఁడై మనమున  
నడవులపాలుగా విడువనగునె

తే. విడిచెఁబో భైత్యవృత్తి జీవింపకుండ  
దైవ మీచందమున దయఁ దప్పదగునె  
యిన్నిటికి మత్పురాకృతం బింతచేసె  
గాక వేటొందు గలదె యోరాకుమార.

40

క. పతిసంత్యక్త ననాథను  
గతబాంధవఁ గృపణవిపులకలుషాత్తక న  
న్న తిదుగిఖాంబుధిఁ ద్రోయుచు  
సుత యెక్కడఁ బోతివనుచు శోకించునెడన్.

41

ఋషభయోగి సుమతికిఁ దత్వోపదేశంబు చేయుట

తే. ఆవధూతివిషాదంబు నపనయింప  
శక్తు లెవ్వరు లేకున్న సమయమునను  
వచ్చెఁ దచ్చోకదుర్వ్యాధివైద్యుఁ డగుచు  
బూర్వవర్ణితశివయోగిపుంగవుండు.

42

ఉ. అక్షసరంబుపాదుకలు నంచితభూతివిలేపనంబు రు

- ద్రాక్షలు యోగదండమువిరాజితలింగమునొప్పుచుండుఁ బ్ర  
త్యక్షశివావతారుఁ డన దైవగతిం జనుదెంచె యోగిహ  
ర్యక్షుఁడుశైవదీక్షుఁడుమహాత్ముఁడునాఋషభుండులీలతోన్
- ఉ. వచ్చినయోగివర్యునకు వైశ్యవిభుం డెదురేగుదెంచి తో  
డైచ్చి మహాఘ్రిపాద్యము లతిప్రియభక్తిసంగెనంతనా  
సచ్చరితుండు రాజసతిసన్నిధికిం గరుణార్ద్రచిత్తుఁ డై  
వచ్చి సుధాసమంబులగువాక్కుల నిట్లనిపల్కె నెవ్వితోన్.
- సీ. భూపాలసతి నీవు భూరిశోకంబునఁ

బొరల నేటికి మూఢబుద్ధి వగుచు  
నెవ్వఁడు జనియించు నెవ్వఁడు మృతి బొందు  
దెలియఁబల్కుము నాకు తేటపడఁగ .

నీదేహసంఘంబు లెంచిచూచిన జల  
బుద్బుదంబులక్రియ బోవుచుండు  
సత్త్వాదిగుణము లచ్చపుమాయతోఁగూడి  
సకలశరీరము ల్సంభవించు

- తే. సాత్త్వికంబున సురలు రాజసమువలన  
మనుజులు మహోగ్ర మైనతామసమువలన  
మృగచయంబులు పుట్టు దన్తిశ్రములను  
దలఁప బహుజంతుకులములై వెలయుచుండు.

45

- క. గురుసంసారభ్రమణుల  
కరుడే తమపూర్వజన్మకర్తానుభవం  
బిరవాందుసురలకైనను  
నరు లనఁగా నెంతవారు నలినదళాక్షి.

46

- శ. కొందఱు కాలం బనుచును .

గొందఱు కర్తృం బటంచు గుణము లటంచుం

గొందఱు పంచాత్మక మని

యందురు తనుకారణములు హరినిభమధ్యా.

47

ఆ. జనన మయ్యె ననుచు సంతోషమందరు

మృతిని జెందె ననుచు వెతలబడరు

ధీరు లైనవారు దేహంబు వీక్షించి

భ్రాంతి నొంద రెపుడు పద్మనేత్రి.

48

క. అవ్యక్తమున జనించును

నవ్యక్తమునంద యణగె నామధ్యమున

సువ్యక్తముగా నెనయును

భవ్యమతీ తనువు నిమిషభంగుర మరయన్.

49

క. ఎప్పుడు గర్భగతుం డగు

నప్పుడ యాదేహి నాశమందుట సిద్ధం

బొప్పగ విధివశగతి నగు

నుప్పతిలుట చచ్చుటయు మహాత్పలగంధీ.

50

ఉ. కొందఱు గర్భదేశములఁ గొందఱు సంభవమైనమాత్రనే

కొందఱుయావనంబుననుగొందఱువార్ధకతాదశక లయం

బందుదురెల్లజంతువులు నాత్మభవాంతరకర్త రీతులం

జెంచి సుఖాసుఖంబులు ప్రసిద్ధముగాభుజియింతురందఱున్.

51

క. పితృమాతృసురతసమయో

ద్గతతేజోరక్తమిశ్రతాజనితంబై

వితతంబై తను వలరును

సతి యనఁగాఁ బురుషుఁ డనఁగ పండుఁ డనంగన్.

52

ఆ. సుకృతదుష్కృతములు సుఖదుఃఖములు మహా

విద్య తీర్థములును విభవములును  
ఆయువును శుభంబు లజ్ఞుడు వ్రాసినయట్లు  
యనుభవింపుచుండు రఖిలజనులు.

53

క. అనతిక్రమ మగుకర్తము  
ఘనతరకాలంబు గడవఁ గారాదు భువిన్  
దనువులు శాశ్వతములుగా  
వనయము శోకింప దగునె యబలా నీకున్.

54

ఆ. నిక్క మనరు జనులు నెలత స్వప్నంబులు  
సత్య మగునె యింద్రజాలవిద్య  
యాకశేబరంబు లెన్ని భంగుల నైన  
శాశ్వతంబు లొనె చంచలాక్షి.

55

సీ. నీకు జన్మంబు లనేకంబు లైయుండ  
నిప్పు డీవ్యామోహ మెట్లు గలిగె  
నెక్కడ జనకుండు నెక్కడ జననియు  
నెక్కడ నందనుం డెంచిచూడ  
నెక్కడ పల్లభుం డెక్కడ ప్రియురాలు  
దైవమాయాకల్పితములుగాక  
నిజదేహజమలంబు నీక్షించి సుతఁ డంచు  
కించిడ్ జ్ఞ వగుచు శోకింప దగునె

తే. రక్తమాంసపురీషమూత్రాస్థినిచయ  
పూయమేదోపసాశుక్ల హేయ మగుచు  
నస్వతంత్రం బశాశ్వతం బయినయట్టి  
తనువువై గాంక్ష సేయుట ధర్మమగునె?

56

క. తపముల విద్యల బుద్ధిని

జపముల మంత్రైశ్చధముల సత్క్రియల మహా  
నిపుణతల నెంతవారికి

విపులం బగుమృత్యుభయము విడుచునె చెపుమా. 57

ఆ. మేనినీడపగిది మృత్యువు వర్తింప

జనుల కెట్లు సుఖము సంభవించు

వ్యాఘ్ర మెదుటనుండ వనమృగంబులకును

హస్త మగునె మేత లారగింప. 58

వ. అని చెప్పి వెండియు నమృహాత్ముం డి ట్లనియె. 59

శా.ధీరోదాత్తుండనై వచింతు విను సాధ్వీ సంచితాగామిక

ప్రాధ్ధాభములెల్లఁ బాయుటకు నశ్రాంతంబు సద్భక్తితో

నారాధింపుము నీమనంబున విరూపాక్షున్ జగద్రక్షకున్

గౌరీవల్లభ నీలకంఠ నభవున్ గంగాధరున్ శంకరున్. 60

క. అని యానతిచ్చి యింక నీ

మనమున శోకోపశమన మయ్యెనొ లేదో

వినుపింపు మనిన యోగిం

దునిఁ గనుఁగొని యింతి పలికె దుఃఖితమతియై. 61

మ. వరయోగింద్ర భవత్కటాక్షమఃస భాస్వన్ముక్తి చేకూతె నే

నరయన్బాంధవభర్తృపుత్రకులఁ బాయం ద్రోచియేకాంగినై

గరళక్షిప్తశరీరనైతి నిక శోకవ్యాకులన్తాన్పఁగా [యల్.

మరణోపాయము దక్క నొండు గలవే మంత్రైశ్చధప్రక్తి

వ. అట్లు గావున నేను నీబాలకసహితంబుగా నరిగెద మరణో

పాయం బెఱిఁగింపవలయు నని దైన్యరసంబు దోషం బలికిన

యారాజపత్ని వాక్యంబు లాకర్ణించి కారుణ్యరసార్ద్రచిత్తు

డై యమృహానుభావుండు సకలధర్మజ్ఞుండును గృతజ్ఞుండును

గావున బూర్వోపకారంబు దలంచి మృతుం డయినశిశువు.  
సమీపంబునకు వచ్చి. 63

**ఋషభయోగీశ్వరుండు మృతుం డైనరాజకుమారుని**

**బ్రతికించుట**

ఉ. భూవినుతప్రభావుఁ డగుపుణ్యుఁడు నాఋషభుండుమంత్రసం-  
భావిత మైనభూతి కరపద్మమునకా ధరియించి దీర్ఘని-  
ద్రావశుఁ డైనబాలుఁ గని తన్ముఖమం దిడి క్రమ్మఱంగ సం-  
జీవితుఁ జేసె నప్పు డతిచిత్రముగాఁ జనులెల్లఁ జూడఁగన్.

క. మెల్లనె కన్నులు విచ్చుచు  
బల్లవితేంద్రియుండు నగుచు బాలకుఁ డంతం  
దల్లిఁ గనుంగొని మది రం-  
జిల్లఁగ నాక్రందనంబుఁ జేయంపొడఁగెన్. 64

క. చచ్చినబాలుండు గ్రమ్మఱ  
విచ్చేయుట దలప నెంతవీంత యనుచుఁ దా-  
రచ్చటినగరేశాదికు  
లచ్చెరువుగఁ జూచి రపుడు హర్షము వెలయన్. 65

ఉ. క్రొన్నెలవంటినెన్నుదుటఁ గుంతఃసుల్వైలయంగనున్నయా-  
చిన్నికూమారుఁ గాంచి మది చెన్నెసలారఁ దదీయమాతఁదాఁ-  
గన్నులహర్ష బాష్పములుగ్రమ్మగ బాలకునెత్తిప్రేమతోఁ  
జన్నులు సేప బాలాసంగి సాధుజడాకృతి నుండ నయ్యెడన్.

చ. పరమతపోబలాధ్యుఁడు కృపానిధియాఋషభాఖ్యయోగియ  
య్యిరువురదేహయుగ్మమున నీశ్వరమంత్రపవిత్రభూతిచే-  
గర మనురక్తి లేసముగా నొనరించినయంతమాత్ర ని-  
ష్ఠురవిషవేదన ల్విడిచి శోభితవజ్రశరీరులై రొగిన్. 66



సీ. ఆరాజపత్నియు నారాజనందనుం  
 డత్యంతరుచిరదేహములు దాల్చి  
 యింద్రవైభవశతం బినుమడించినభంగి  
 నతిశయానందసౌఖ్యంబుఁ గాంచి  
 పాదపద్మములపైఁ బడియున్న యయ్యింతి  
 గనుఁగొని ఋషభుండు కరుణదోహం  
 బలికె నోవత్స నీ విల చిరంజీవివై  
 యుందువు సామ్రాజ్యయుక్త మగుచు

తే. నెంతకాలంబు జీవితం వంతతడవు  
 నీకు ముదిమియుఁ దెవులును లేకయుండు  
 నీతనూజుండు విద్యాసమేతుఁ డయిన  
 దనుక నిచ్చోట నుండుము వనజనేత్రి.

69

క. భద్రాశ్వకృపాపాత్రుఁడు  
 భద్రయుతుం డగు నటంచు బాలకునకుఁ దా  
 భద్రాయు వనఁగఁ బేరిడి  
 భద్రగతిం జనియె యోగపారగుఁ డంతన్.

70

వ. ఇట్లమృహానుభావుం డైనఋషభయోగీంద్రుండు మృతుం  
 డైనరాజనందనుని మహేశ్వర మంత్రపూత భస్మప్రభావ  
 మునఁ గ్రమ్మట సంజీవితంజేసి యథేచ్ఛాగతిం జనియెనని  
 చెప్పి వెండియు నమృహామునులకు సూతుం డిట్లనియె.

71

మ. మునినాథోత్తములార మీరు వినుఁడిముక్కంటిమాహాత్మ్య  
 ము, న్నునునేఁజెప్పినవేశ్య పింగళయనంబొల్పారుపూజాఁడిస  
 జ్జనసంస్తుత్యమహాప్రభావుఁ డగునాచంద్రాంగదత్తాతలే  
 శునిసీమంతినికిం జనించె మరల శ్శుభత్సవర్ణాంగియై.

72

- క. ఆకన్యామణి నిషధ  
 త్వాకాంతునిపుత్రి కీర్తిమాలిని యనఁగా  
 లోకమున వెలసె సౌంద  
 ర్యాకారవిలాసములను రంభ యనంగన్. 73
- క. ఆదాశార్ణమహీపతి  
 గాదిలిపత్నియుఁ దనూభవసమేతముగా  
 మోదమున వైశ్యపురమున  
 సాదరమతి నుండె నపుడు సరసులు వొగడన్. 74
- క. ఆబాలుడు నానాటికి  
 బ్రాబల్యకళావిశేషపారీణుండై  
 శ్రీబాలచంద్రుకైవడి  
 ధీబలయుతుఁ డగుచుఁ బెటిగఁ దేజం బెసంగన్. 75
- క. ఆరాజకుమారునకును  
 భూరిగుణుం డైనవైశ్యపుత్రకుడు మహా  
 దారుడు సునయుం డనువాఁ  
 డారయ సఖుఁ డయ్యె నచట నతిశయమైతిన్. 76
- తే. కాంచనాంగదకుండలకంకణాది  
 భూషణంబులు ధరియించి పొత్తుగూడి  
 బాలక కీడలను జోడువాయకుందు  
 రనుదినము వైశ్యరాజనందనులు బ్రీతి. 77
- కా. ఆవైశ్యప్రభు డంత బాలకులయోగ్యత్వంబువీక్షించిభూ  
 దేవశ్రేష్ఠులచే యథావిధిగ నాదిక్ ప్రాప్తసంస్కారులం  
 గావింపం గురుసన్ని థానమున దత్కల్పంబు లూహింప నా  
 నావిద్యాభ్యసనం బొనర్చిరిప్రయత్నంబొప్పనయ్యిర్వురున్.

క. జననాథ తనయునమఁ ద

జ్జననికి నప్పురిని నిర్విచారత్వమునన్

ఘనమతి నుండఁగఁ గాలము

చనియెం దగఁ బదియు నాఱుసంవత్సరముల్.

79

సీ. చిరతరకీర్తి పూజితసదాశివమూర్తి

జయవర్తి శివయోగిచక్రవర్తి

గతజీవుఁ డగుబాలు బ్రదికించి చనినయా

ఋషభాఖ్యసద్గురుఋషభఁ డంత

నావైశ్యపురమున కరుదెంచె నొకనాఁడు

ఘనతరస్వచ్ఛందగమన మొప్పు

నమ్మహామహఁ గాంచి యమ్మాతృతనయులు

భయభక్తివినయసంభ్రమము దనర

తే. నెమ్మనమ్ముల నాత్మదైవమ్ముగాఁగఁ

దలఁపుచుఁ దదీయపాదపద్మముల వ్రాలి

యున్న వారల నతిమైత్రి నూరడించి

యెలమి నారాజతనయున కీట్టు లనియె.

80

శా.బాలా క్షేమమె నీకు నీజననికిం భద్రంచె నీ వెప్పుడున్

శూలిన్ ధ్యాన మొనర్తువే గురులకున్ శుశ్రూష గావించువే

శీలంబొప్ప వహించువే చదివితే శిక్షాదిక గ్రంథముల్

హాళిన్ మమ్ము దలంతువే సతతమున్ హర్షంబుతో నుండువే.

మ. అనివాత్సల్యము దోహదబల్కఁగసుమత్యజ్ఞాతీయాత్మీయనం

దనుయోగీంద్రునిపాదపద్మములమీఁదన్వైచియాబాలకుం

డనఘా మీతనయుండు శిష్యుఁడుచుదథ్యంబారయన్

వనసంయుక్తఁగఁ జేసినచాఁడపు గురుస్వామీ కృపాంభోనిధి.

క. పతిబాంధవవిరహిత నే

నితరం జేమియు నెటుంగ నీబాలకునికొ

మతిమంతుని గావింపుచు

నతిశయకృప వెలయు మమ్ము నారయవలయున్. 83

వ. అని యివ్విధమునం బలికిన యారాజపత్ని వాక్యంబులకు  
సంతసిల్లి మహామహులం డైనఋషభయోగీంద్రుఁ డారాజ  
నందనునకు సన్తార్థం బుపదేశించి కృతార్థుండేయవలయు నని  
మనంబున నిశ్చయించి యక్కుమారు నుద్దేశించి యిట్లనియె.

ఋషభయోగీశ్వరుఁడు భద్రాయువునకు నష్టాదశపురాణ  
రహస్యంబు లుపదేశించుట

ఉ. శ్రీగురుదేవహేళనము నేయఁగరాదు పురాణవేదశా  
స్త్రాగమధర్మము ల్విడువరాదు మహీసురరాజదేవతా  
జ్ఞాగతి మీఱరాదొగి మృష ల్వచియింపఁగరాదు నిత్య మ  
భ్యాగతపూజ మాని కుడువంజనరాదు నరేంద్రనందనా. 87

క. గురుగోబ్రాహ్మణపూజా

పరత న్వర్తింపు మెపుడు పరధనములకుకొ

బరసతుల కొస జెందకు

నిరతసదాచారధర్మ నియతుఁడ వగుమీ. 86

క. స్నానజపహోమతర్పణ

దానములను విప్ర దేవతాగురుపూజా

మానితకార్యములను నీ

మానసమున నలసవృత్తి మానుగవలయున్. 87

క. కోపము విద్యేషంబును

దానము నాకోశవృత్తి దంభమును దురా

లాపంబులు పై శున్యము

బాపవిచారములు విడువు భద్రగుణాధ్యాయ.

88

క. నిరతము విషయాసక్త

స్ఫురితమనోవృత్తి సాధ్యసూయయు హింసా

పరతయు నాత్మస్తుతియును

బరనింద యొనర్పవలదు పార్థివతనయా.

89

క. అత్యాహార మతిశ్రమ

మత్యాలాపములు మఱియు నతిశయకోపం

బత్యుత్కట మగునిద్రయు

నత్యాకాంక్షయును విడువు మనవరతంబున్.

90

క. జనకశ్వశురసతీగురు

జననీబుధభాషణములు సమృద్ధ మొప్ప

న్విని విశ్వాసింపుము మది

ననయము నిష్కలపచన మది నమ్మ దగున్.

91

క. కృపణు ననాథుల వృద్ధుల

నపరాధవిహీను బాలు నబలను భాస్వ

త్కృప వెలయగ రక్షింపుము

తపనీయాదికము లొసంగి దాక్షిణ్యమునన్.

92

సీ. బంధుమిత్రులయెడ భావంబు నిలుపుము

కృపగల్గియుండు దుఃఖితులయందు

సజ్జనులందు హరంబు గావింపుము

కుజనులవీక్షింపు కోపదృష్టి

శరణాగతుం డైనత్రువునైనను

జంఘగా వలదు నిశ్చయముగాను

యెలమి బాత్రాపాత్ర మెవరైనవేడిన

లేదన కిమ్ము దేహాదులైన

తే. దల్లి దండ్రీయు గురుడు నందనుడు విష్ణుఁ

డాచరించినయపరాధ మది సహింపు

మాత్తరక్షాపరుండవై యనుదినంబు

నప్రమత్తుండవై యుండు మనఘచరిత.

93

క. కీర్తి మహాభూషణ మగు

కీర్తియ లక్ష్మీకరంబు కృతకృత్యతయుం

గీర్తి శుభంబగుఁ గావునఁ

గీర్తి యుపార్జింపు మెప్పుడు కృతపుణ్యుండవై.

94

తే. హయగజాశ్వరత్న హాటకంబులనైన

నపహరింప ధాత్రి నపయశంబు

విడువవలయు దాని గడుసత్వరంబుగఁ

దృఢముగాఁ దలంచి ధీరవర్య.

95

క. గౌరీశ్వర పదభక్తుల

నారాధింపుము ప్రసన్ను లగునట్లుగ సుం

సారపయోనిధిమగ్నుల

నారసి వా రుద్ధరింతు రనవరతంబున్.

96

క. ఆయుర్బలధనవిద్యా

శ్రేయఃకీర్తిప్రతాపశీలంబులు క

ర్షాయత్తత వచ్చినచోఁ

ఖాయక యవి యనుభవింపు భవ్యవిచారా.

97

క. కాలము దేశము శక్తియుఁ

దా లెస్సగ దెలిసి చేయఁదగుకార్యము నా

ర్యాలోచనపూర్వకముగ  
మేలగు నెచ్చోటనైవ మితహితవచనా. 98

క. జపహోమస్నానంబులఁ  
దపములఁ బితృకార్యములను దత్పరమతివై  
చపలత్వ ముడిగి యుండుము  
కపటం బించుకయులేక కలుషవిదూరా. 99

క. దాక్షిణ్యసమేతం బ  
ల్పాక్షర మధికార్థ మశత మతిహృద్యతరం  
బక్షిణ మసందిగ్ధము  
దక్షం బగుపటుకువలుకఁ దగుఁ దధ్యముగన్. 100

క. ఆపదలందును శత్రు  
వ్యాపారములందు భీతి వలవదు నీకుం  
బాపములకు గురువిప్రా  
లాపములకు వెఱచి యుండు లాలితబుద్ధిన్. 101

సీ. పరుల నెవ్వరినైన బాధింపకుండుము  
పరులబాధ లడంపు కరుణ వెలయు  
జోరదుష్టారినివారణం బొనరింపు  
బాహ్యగోహసుషుప్తి బరంగవలదు  
బంధుమిత్రజ్ఞాతిభార్యాసుతాతిధి  
భోజనంబుల సమబుద్ధి వగుము  
విద్యాకథాధర్మవిహితవాక్యోపదే  
శములందు సతతనిశ్చలుడ వగుము

తే. ఏస్థలము సాధువిప్రభూయిష్ట మగుచు  
బుణ్యతీర్థంబు లెచ్చోటఁ జొందియుండు

శివనివాసంబు లేభూమి జెలఁగుచుండు  
నచట నిలువు మవశ్యంబు హర్ష మొదవ. 102

క. కులటావేశ్యాకాముక  
ఖలసంగతదేశముల నొకానొకవేశ  
న్నిలువకుము జగత్ప్రభు వగు  
నలినాక్షుని మది దలంపు మశ్రాంతంబున్. 103

క. ఎప్పుడు శాంతియు దాంతియు  
నెప్పుడును శుచివ్రతంబు నెప్పుడు ధర్మం  
బెప్పుడు జితషడ్వర్గిత  
దప్పక వర్తింపు మీపు ధరణీశనుతా. 104

క. యతులకు విఫ్రలకుఁ బతి  
వ్రతలకు వర ధేనువృషభరత్నములకుఁ బు  
ణ్యతరునదీనిజగ్రహదే  
వతలకు వందన మొనర్పు వాలాయముగన్. 105

ఆ. భక్త్యభోజ్య లేహ్యఫలపుష్పతాంబూల  
వస్త్రభూషణాదివస్తువితతి  
శివసమర్పితంబుఁ జేసి యాపిష్టుట  
ననుభవింపవలయు శునుదినంబు. 106

శా. భద్రాచారపరుండవై నిరతమున్ బ్రాస్తీముహూర్తంబున  
న్నిద్రాసక్తి బరిత్యజించి శుచివై నిష్కల్తపత్వంబునన్  
రుద్రాణీరమణున్ గృహగుణసముద్రున్ శంకరున్ శ్రీమహా  
రుద్రున్ జిత్తమునన్ భజింపు మతిధీరోదాత్తభావంబునన్.

ఆ. నిర్వికల్పముగను నీ వాచరించిన  
స్నానదానహోమజపతపములు



ననుదినంబుఁ దత్ఫలాపేక్ష లుడిగి త  
ధ్యముగఁ జేయు మీశ్వరాస్పితములు.

108

చ. విహరణభాషణశ్రవణవీక్షణభోజనపానదానసం

గ్రహశయనస్థలంబులను రాజకళాధరుఁ బార్వతీపతిఁ  
గుహజనకుఁ వృషధ్వజుని గోత్రశరాసను దేవదేవునిఁ  
మహితవిచారు నీదుమది మానక నిల్చి భజింపు మేర్పడన్.

మ. వరపంచాక్షరమంత్రపాఠకులు శైవాచారపారీణు లీ  
శ్వరభక్తు ల్భూతతత్త్వపండలిసత్ఫలప్రదేశాంచిత  
ల్గురురుద్రాక్షమణిప్రదీప్తకరయుక్తు ల్పూజ్యు లైనట్టియా  
పురుషశ్రేష్ఠులునిల్చియుందురెపుడు భూతేశులోకంబునన్.

వ. అని చెప్పి వత్సా యివ్వధంబున ననేకపురాణంబులయందు  
విస్తరింపబడిన ధర్మసంగ్రహంబు లన్నియు సంక్షేపరూ  
పంబున నీకుం దెలియ ననుగ్రహించితి నింక సమస్తపురాణ  
గుహ్యంబును నశేషదోషహరణంబును బరమపవిత్రంబును  
సకలశుభప్రదంబును సర్వాపద్వినివారణంబును నగు శివ  
కవచం బుపదేశించెద భక్తిపూర్వకంబుగా విను మని  
భద్రాయు నుద్దేశించి ఋషభయోగీంద్రుం డిట్లనియె. 111

ఋషభయోగి భద్రాయువునకు శివకవచం

ఋషదేశంబుచేయుట

క. శివదావ్యాయుఁ డైనసదా  
శివునకు వందన మొనర్చి సేమము వెలయఁ  
శివభక్తుడ వగునీకును

శివకవచ మునన్యసింతుఁ జిత్తం బలరన్.

112

కా.చేతో జాతహరుం బరాత్పరు విధుం జిత్తంబున న్నిల్చి ని

రూతాశుండు జితేంద్రియుండును జితక్రోధుండునై లోకవి  
ఖ్యాతం బైనషడక్షరంబునఁ గరన్యాసంబుఁ గావించి వాం  
ఛాతీతం బగుకై వవర్చమున రక్షాస్వీతుఁడుం గాఁ దగున్.

ఉ. ఘోరవిపత్పరంపరల గుందుచు దైన్యపరీతవృత్తిసం  
సారగభీరకూపమున సైరిభలీల జరించునన్ను ను  
ద్ధారితుఁ జేయుఁగాతఁ బరతత్వమయుం డగుశంకరుండు త  
త్తారకనామమంత్రము సదా దురితంబు లడంచుఁ గావుతన్.

తే. అణువులకు నెల్ల నణు వైనయప్రమేయుఁ  
డధికముల కెల్ల నధిక మైన్యవిభుఁడు  
దనరు జ్యోతిర్తయానందఘనుఁ డజుండు  
చిన్తయాత్ముఁడు నన్ను రక్షించుఁగాత.

115

సీ. భూస్వరూపమున నేపురుషుండు సకలప్ర  
పంచంబు దాన భరించు నెపుడు  
జలరూపుఁ డగుచు నేసర్వజ్ఞుఁ డిలఁ గల్గు  
నరులకు సంజీవనం బొనర్చుఁ  
గాలాగ్ని రూపుఁ డేకల్పంతమునఁ ద్రిలో  
కములెల్ల నెవఁడు దగ్ధములు చేయ  
వాయురూపమున సర్వవ్యాపి యై యుండు  
గగనాకృతిని బూర్ణుఁ డగుచు వెలయు

తే. నట్టిలోకైకనాయకుఁ డష్టమూర్తి  
సచ్చిదానందమయుండు వృషధ్వజుండు  
సలిలవాతాగ్ని బాధలఁ బొలియకుండఁ  
జిరకృపాదృష్టి నన్ను రక్షించుఁ గాత.

116

సీ. తత్పురుషాఖ్యుండు తటిదగ్ని వస్తుండు  
 పరశుహస్తుండు పూర్వభాగమునను  
 ధక్కాక్షమాలాగ్నిధరుఁ డఘోరాకృతి  
 దత్తోధ్వరధ్వంసి దక్షిణమున  
 రాజశేఖరుండు సద్యోజాతుఁ డభవుండు  
 శ్రీసదాశివుండు పశ్చిమమునందు  
 మునివందితుండు చతుర్ముఖుండు త్రినేత్రుండు  
 వామదేవుండు తత్పార్శ్వమునను

తే. శుభ్రదేహుఁ డచింత్యుండు హూలపాణి  
 యుగ్రవిక్రముఁ డీశానుఁ డ్ధాన్వమునను  
 సకలదిశల విదిక్కుల సంతతంబు  
 పంచవక్త్రుండు నన్ను రక్షించుఁగాత.

117

మ. శిరమున్ ఫాలమునేత్రముల్ శ్రవణముల్ జిహ్వనగ్రివలున్  
 గరవక్షోధరకంఠపార్శ్వములు వక్షఃకోశకట్యారులున్  
 జరణంబు లృకలాంగకంబులు మహాజస్కూర్తి రక్షించునీ  
 శ్వరుఁ డర్ధేందుధరుండు శంకరుండు నీశానుండు లీలాగతిన్.

క. శూలాయుధుండు గిరిశుండు  
 కాలాంతకుఁ డైననీలకంఠుండు పగలున్  
 రేలును నను రక్షించును  
 లాలితకరుణాకటాక్షలక్ష్మితముఖుండై.

119

క. చింతితఫలదుండు గౌరీ  
 కాంతుండు పరమేశ్వరుం డగణ్యుండు బాహ్య  
 భ్యంతరదేశంబుల న  
 న్నంతట రక్షించుఁగాత నువరతంబున్.

120

తే. నిలిచి కూర్చుండి శయనించి నిదురఁ జెంది  
 మేల్కొనినవేళలను గాలమృత్యుహరణుఁ  
 డంబికారమణుండు ద్రియంబకుండు  
 ఖండపరశుండు ననువేడ్కఁ గాచుఁగాత.

122

వ. మఱియు నఖిలగిరిదుర్గమమార్గంబులయందు నీలకంఠుండును  
 మహాఽణ్ణ్యప్రవాసంబులవలనఁ ద్రిపురాంతకుఁ డైనమృగ  
 వ్యాధుండును దుర్బతాభీలశాస్త్రవశ్రాహంబులవలన భీష  
 ణాట్టహాసపరికంపిత బ్రహ్మాండకోశుం డైనవీరభద్రుండును  
 గరితురగరథ పదాతిసమేత బహుత రాక్షాహిణీ శతపరివృతు  
 లైన యాతతాయి సమూహంబులవలన ఖండపరశుం డైన  
 మహాదేవుండును చోరాదిగణంబులవలనఁ ద్రిశూలధారుం  
 డైనయంధకాంతకుండును సింహ వ్యాఘ్ర భల్లూక వరా  
 హాదికూరమృగంబులవలనఁ బినాకపాణి యగువామదేవుం  
 డును దుష్టారిష్టవిషమహాత్పాతవ్యాధులవలన జగదీశ్వరుం  
 డగుసాంబశివుండును నన్ను రక్షించుఁగాక యని పలికి  
 మఱియు నప్పరమేశ్వరు నుద్దేశించి శ్రీసాంబ సదాశివ సకల  
 లోకైకనాయకా సకల జగదుత్పత్తిస్థితిలయకారణా చంద్ర  
 కోటిరా భానుకోటిప్రతీకాశా మృత్యుంజయా విరూ  
 పాక్షా వృషభవాహనా నాగేంద్రభూషణా వ్యాఘ్ర  
 చర్మాంబరధరా డమరుత్రిశూలఖట్వాంగ గదా ప్రాసభిండి  
 వాల కరవాలపాశాంకుశా ద్వాయుధపరిశోభిత దీర్ఘ  
 భుజార్ద్రా సార్వకాలంబును మహా బలపరాక్రమ తేజఃకీర్తి  
 సంపన్నుండ నగునట్లుగా ననుగ్రహించి నన్ను రక్షింపుము  
 సర్వవిషబాధల నుపశమనంబు నొందింపుము మదీయచో

రగణంబుల మారణంబుగా విదళింపుము కూశ్మాండ్ మారీ.  
 గణ బ్రహ్మరాక్షస నివహంబులకు సంత్రాసంబుగావింపుము  
 తుత్తృష్ణాతురుండ నగు నన్ను నాప్యాయనంబు నొందం  
 జేయుము దుఃఖార్తుండ నగునన్ను నానందుండ నగునట్లుగా  
 బ్రసాదింపుము మరణభయంబువలన సంజీవితుంగా నొన  
 ర్పుము నరకభయంబులవలన నన్నుద్ధరింపుము శివకవచం  
 బున నన్ను నాచ్ఛాదింపుము సదాశివుండ నైననీకు బహు  
 వందనంబులుగావింతు ననుచు ననేకవిధంబులుగాఁ బ్రార్థింప  
 వలయు నని చెప్పి వెండియు నారాజనందనునకు ఋషభుం  
 డి ట్లనియె.

122

సీ. అవశీశనుత విను మతిరహస్యం బైన  
 కవచంబు నాచేతఁ గలితమయ్యె  
 నదియును బాపత్రయధ్వాంతమిహిరంబు  
 దారుణాపద్వినివారణంబు  
 సకలసౌభాగ్యైకసామ్రాజ్యసదనంబు  
 పశుపతికారుణ్యభాజనంబు  
 నీశైవకవచంబు నేకాగ్రచిత్తులై  
 హితమతిఁ బఠియింతు రెవ్వరేని

తే. వారు శ్రీసాంబశివునికృపారసమున  
 నతిశయవ్యాధిమృత్యుభయంబు లుడిగి  
 చిరతరాయుష్కు లగుచు లక్ష్మీకటాక్ష  
 పాత్రులై బహుసౌఖ్యము ల్పడయఁగలరు

123

క. కాపున భక్తిశ్రద్ధా  
 ప్రాచీణ్యము లొప్ప నీవు పఠియింపుము రా

జ్యోవహూడ వగుదు విష్ణుడు

కైవల్యపదంబుఁ జెందఁగాఁ గలవు తుదన్.

124

క. అని యానతిచ్చి క్రమము

మనుజేంద్రతనూజునకు సమంత్రకముగఁ ద

త్తనువున భస్మోల్లేపన

మొనరించెను యోగిచంద్రుఁ డుజ్జ్వలకరుణన్.

125

క. అగణితవాత్సల్యమునన్

ద్విగుణీకృతపట్నహస్తవివ్యమదేభేం

ద్రగరిష్టబల మొసంగెను

జగతీవరనందనునకు సంయమికరుణన్.

126

ఆ. నిరుపమానకాంతి నిశితభారం బగు

చంద్రహాస మొకటి శంఖ మొకటి

సౌమతేయునకుఁ బ్రసన్నదృష్టి నొసంగి

హితము వెలయ యోగి యిట్టు లనియె.

127

వ. నిఖిలనిగమగుహ్యం బైనచైవకవచం బుపదేశించి నీకు

వాత్సల్యంబున ఖడ్గశంఖంబు లొసంగితిం గావున రాజ

నందనా యేతత్ప్రభావముం జెప్పెద సుస్థిరుండవై వినుము

ఈఖడ్గంబు మంత్రతపస్సంభావితమును సునిశితధారమును

సకలాధినిషాదనంబును నై యుండు దీనిం గాంచినశాస్త్ర

వుండు కృతాంతోపమితుం డయినను విగతప్రాణుం డగు

నేతచ్ఛంఖనినాదంబు వినిన పరిపంథిజనులు సన్న్యస్తశస్త్ర

లును విచేతనులును మూర్ఖాగతులు నై భూతలపతితు

లగుదు రీసాధనంబులు రెండును బరనైన్యవినాశకము

లును స్వపక్షనైన్యలేజశ్శక్తివివర్ధనంబులు నై యుండు నీ

విష్ణుహాశై వకవచమువలనను ఖడ్గశంఖ ప్రభావమువలనను ద్వా  
దశసహస్ర నాగబలమువలనను భస్మధారణ సామర్థ్యము వల  
నను శత్రుభూషణుల బరాజితులంగావించి పితృబంధుని  
భవద్రాజ్యమున కభిషిక్తుండవై యనేకసంవత్సరములు  
సామ్రాజ్యభోగముల ననుభవింపగలవాడ వని యానతిచ్చి  
సమాతృకుం డయిన భద్రాయువు నాశ్వాసించి మహాను  
భావుం డయిన ఋషభయోగీంద్రుండు నయ్యిరువురచేత  
బూజితుండయి యథేచ్ఛావిహారస్తునం జనియె చెప్పిసూతుం  
డష్టహామునీంద్రుల కిట్లనియె.

128

సీ. మునివరోత్తములార వినుఁ డిష్టహాశైవ  
కవచంబు సర్వరక్షకరంబు  
నిర్మలహృదయులై నిరతంబు సద్వృత్తిఁ  
బఠనంబు చేసిన భక్తులకును  
బహుతరైశ్వర్యసంపదలు ప్రాపించినఁ  
గలుషబృందంబులు దొలఁగిపోవు  
సకలశుభంబులు సమకూలు నెప్పుడు  
నిష్టార్థసంసిద్ధి నెఁగుచుండు

తే. బుత్తమిత్రకళ త్రాడిభోగభాగ్య  
సౌఖ్యములు చెందు జేకూలు సమ్మదంబు  
శ్రీసదాశివుకరుణచే సిద్ధముగను  
వారలకు సంఘటించు గైవల్యపదము.

129

ఆ. అన్యపాలనతియు నాత్మజుండును దాను  
రాజకళలు వెలుగ రమ్యవృత్తి  
నదిజాకుమాటు లట్టులఁ జెలువొంది

విగతశోకు లగుచు వెలసి రపుడు.

130

### వజ్రబాహుని మగధదేశపురాజు జయించుట

శా. ఆదాశాన్తకవజ్ర బాహుఁడు స్వరాజ్యం బప్రమాదంబుతో  
నాదిక్షత్రచరిత్ర నేలఁగఁ దదీయారాతిరాజ్యాగధేం  
ద్రాదేశంబున నైనికాగ్రణులు రాష్ట్రక్షోభకార్యంబు బా  
హుదర్పిద్ధతులై యొనర్చిరి జిగీషాయత్తులై యెంతయున్.

చ. పురములు గాల్చి కూపములుపూడిచిపేటలుదోచికోటలుక  
ధరఁ బడఁద్రోచి భూరుహవితానముల నివళించి గోధనో  
త్కరములు సంగ్రహించి వనితామణులం జెరపట్ట నైనికు  
లైరువులు గట్టి భూప్రజనతివ్యధనందఁగఁజేసి రయ్యెడన్.

ఉ. ఆమగధాధిపాథుఁ డగు హైమరథుండు దశార్ణ భూమికి  
సామజఘోటకాద్యఖిలసైన్యముతో రణకాంక్షఁ జేరినక  
భీమచమూసహస్రపరివేష్టితుడై తగ వజ్ర బాహుఁడు  
ద్దామబలుం డెదుర్కొనియె దన్తగధాధిపవాహినీతతిక.

వ. ఇట్లుభయసైన్యంబులుం దలపడి దేవాసురులవిధంబునం  
బోరాడుచున్న సమయంబున.

134

మ. గురుశౌర్యుండగువజ్ర బాహుఁడులసత్తోదండియై కాండియై  
సరథుండై మగధేశుసైన్యముల భాస్వద్భాణవర్షంబులం  
గరిగంధర్వరథాఘమెల్లను విభగ్నంబై ధరం గూలఁగా  
బరపెక దుస్సహతేజుడై సమరభూభాగంబునక వ్రేల్చిడిన్.

మ. జవనాజిహ్వాగవరముల్ గురియు దాశార్ణక్షమాపాలుయు  
ద్ధవిధిస్ఫూర్తి సహింహలేక మగధేంద్రత్యాహ మఱిహిణీ  
నవకం బుద్ధతి జుట్టుముట్టుకొని సేనానాయకోపేతు న  
య్యవనీనాథుని సైన్యముంబొదివె నస్త్రాసారథారాహతిన్.



క. ఘోరారివీరవిశిఖా

సారంబున వజ్రబాహునైన న్యంబున హ  
స్తారోహక యారోహక  
సారధిరధికాదులెల్ల సమసి రనేకుల్.

137

క. వారును బిటుతివియక తమ

పౌరుషములు మెఱయ మగధపతినైన న్యమునన్  
వారణవాజిస్యందన  
వీరభటులఁ గూల్చి రపుడు విస్తయ మొదవన్.

138

మత్తకోకిల. —

ఈతెఱంగున రెండుసేనలు హేచ్చుతగ్గులు లేక వి  
ఖ్యాతిఁ బోరుచు నుండ నందు దశాస్థయోధులు విద్విష  
చ్ఛాతబాణపంపరాహతి జర్జరికృతదేహులై  
భీతులై కకుభాళి కేఁగి రవేతవాహనశస్త్రులై.

139

వ. తదనంతరంబున.

140

క. అలఘుప్రాభవయుతులై

చలమున నమృగధరాజునైన న్యంబులు దో  
ర్బల మెసంగ దశాస్థునితోఁ  
దలపడి పోరాడి రపుడు దర్పిధతులై.

141

ఉ. కొందఱు చాపదండమును గొందఱుకేతువుఁగొందరశ్వము  
ల్గొందఱు సారథిఁ రథముఁగొందఱుఖడ్గము భేటకంబునున్  
గొందలమందఁజేసి ధరఁ గూల్చి పదంపడి వజ్రబాహునిన్  
సంహిఁ బట్టి కట్టిరి భుజాబలశోభితు నాక్షణంబునన్.

142

తే. ఇట్లు బంధించి తెచ్చి నిజేశ్వరునకు

నొప్పగించి తదాజ్ఞచే నుత్సహించి

ప్రక్షా—15

దండనాయకముఖ్యు లుద్దండవృత్తిఁ  
బట్టణంబు చరాచూఱ బెట్టి రపుడు.

143

క. గజవాజిరథోష్ణంబుల  
సజగోమహిషా<sup>(అ)</sup>పికముల సంబరతతులం  
గజగమనల హరియించిరి

రజతస్వర్ణధనధాన్యరత్నావళులన్.

144

ప. ఇద్విధమున నవ్తూగధప్రధానులు రాజభవనముఁ జొచ్చి  
యందు భాండాగారమునం గల యనేకధనకనక మణిభూష  
ణాంబరములును సువర్ణరజతగజదంతమయములయిన శిబి  
కాశయనవాహనములును మొదలయిన సమస్తరాజద్ర  
వ్యము లన్నియుఁ దన్తహిషీసమేతముగా నపహరించి  
నిర్భయత్వముగా నిజనగరమున కేగుచున్న సమయమున  
నద్దేశంబంతయు నరాజకం బయి మగధనైన్య పరిక్షుబ్ధం  
బయ్యె నంత బాలవృద్ధవనితాజనంబులు భయాక్రంద  
నంబు లొనరింపుచుఁ బ్రణష్టధనధాన్య పశుభూషణాం  
బరులయి యథేచ్ఛాగమనములం జనుచుండి రంత.

145

మ. మగధేశుండు దళార్ణదేశముల శుంభద్విక్రమాభీలుడై  
తగసప్తాంగములకొ హరించె ననువృత్తాంతంబు దేశాగతా  
ధ్వగబృందంబు వచింప రాజసుతుడౌ భద్రాయువాలించి  
హ్నుగరాజప్రతిమానరోషమునజన్యాకాంక్షితోద్యుక్తుడై.

భద్రాయువు మాగధుని జయించి తనతండ్రికిమరల రాజ్యము  
నిచ్చుట

మ. గురుదత్తోచితఖడ్గశంఖధరుడై కోదండభృత్పాణి యై  
శరసంపూర్ణనిపంగుడై కవచియై శౌర్యప్రభావాధ్యుడై

సరళుం డై తగవై శ్యనందనుడుదాసారథ్యముంజేయగా  
ధరణీభాగము కంప మొందజనియెదాశార్థకక్షోణికిన్.

చ. ఖగపతి ముక్ సుధాహరణ కాంక్షుదివంబునకేగుచాడునక  
భృగుపతి కా ర్తవీర్యపృథివీశు వధింపగఁ జోవుపోలిక  
మృగపతి కుంభికుంభములమీదికివ్రాటువిధంబువోచుగా  
మగధపతి స్వయింపగఁ గుమారవరుం డరుదెంచె నుద్ధతిన్.

క. చని చని నిజరాష్ట్రంబునఁ  
గనుఁగొనియె నపేతవస్త్రకన్యామణిగో  
ధనమున్ విద్రావితమును  
జనితాక్రందనము నై నసకలజనంబున్.

149

శా.చండక్రోధము మీఱ మాగధులసత్తై న్నయంబు సొత్తెంచి శో  
దండజ్యోరవ మాచరించినకలాస్త్రంబుల్ ప్రయోగించి యు  
ద్దండాటోపముఁ జూపి శత్రుపటల్కథాత్రిసల్కగూల్చెవే  
దండాశ్వధ్వజినీచయంబుల మహోద్యద్విక్రమారంభులన్.

క. వారును గ్రమ్మఱ బహువిధ  
దారుణఖడ్గాదిశస్త్రధారాహతిచే  
నారాసుతు నొప్పించిరి  
సారభుజాశౌర్యదైర్యసంపద వెలయన్.

151

తే. ఇవిధంబున దొడరి వారేయున్బట్టి  
యస్త్రచరంబు నైరించి హస్తీల  
భవ్యతరశైవకవచప్రభావమునను  
సంగరస్థలి ధీరు డై సంచరించె.

152

క. మఱియును ఘాగధబలముల  
గరితురగపదాతిరథనికాయంబుల భీ

కరలీలఁ ద్రుంచి దా నొక  
యరదమును గ్రహించె రథికు హతుఁజేసి తగన్. 153

క. ఆరథమున వైశ్యాత్తజ  
సారథికుం డగుచు సమదశాత్రవవిలస  
త్సారంగమధ్యమునఁ గం  
తీరవగతి మెలఁగె నతిదృఢీకృతతనుఁ దై. 154

వ. ఇట్లు రథారూఢుం డైనయారాజకుమారుం గాంచి మాగ  
ధులు సహింపనోపక చతురంగబలంబులతోడఁ దలపడిన  
సక్రొధుం డయి యాజగజ్జెట్టి శౌర్యోద్రేకంబున భుజ  
గంబులం గాంచిన విహంగవల్ల భుండునుంబోలె వారల  
వెనువెంట నంటం దాకి కమలాకరంబునం గేళిసలుపు కల  
భంబుచాడ్పున నమ్మొగ్గరంబులోనఁ బొచ్చి బ్రహ్మాండపరి  
స్ఫోటితంబుగా సింహనాదం బొనరించి శరాసనంబు సజ్యంబు  
గావించి కఠోరనిర్ఘాత ప్రతీకాశంబు లైనవత్సదంతశిలీముఖ  
భల్లార్ధచంద్రకూర్తనఖరక్షుర ప్రముఖ ఘోరనారాచపం  
వరలఁ బ్రయోగించి నీరసారణ్యంబుల దహించుదవా  
నలంబు తెఱంగున నబ్బలంబులఁ జర్జరీభూతశరీరులం  
గావించి బడలువడం జేయుచున్న సమయంబునఁ గూలెడు  
తురంగంబులును వ్రాలెడుమాతంగంబులును గ్రుంకెడు  
శతాంగంబులును నొరలెడుకాల్బలములును ఖండిభూ  
తము లైనమస్తకంబులును నికృతంబు లయినకటికంత  
ప్రదేశంబులును భగ్నంబులైనజానుజంఘలును తెగిపడిన  
బాహువులును శకలంబు లైనసర్వావయవంబులునుదునియ  
లైనదివ్యాయుధవిశేషములును విభ్రష్టంబు లైనభూషణ

వ్రాతంబులును విచ్చిన్నంబు లయినకేతనఛత్రచామరంబు  
లును విశీర్ణంబు లయినతనుత్రాణంబులును విభిన్నంబు  
లయినమురజమృదంగపటహాకాహళ నిస్సాణాదికంబులును  
వివర్ధమానంబు లయినశోణితనదీప్రవాహంబులును విజృంభ  
మాణంబు లయిన భూతజేతాళ కలకలారావంబులును  
గలిగి సంగ్రామరంగం బత్యంతభీషణం బై యుండె  
నయ్యవసరంబున.

155

క. జన్యంబు సేయ నొల్లక

దైన్యంబును జెంది మదికి దత్తర మొదవక

సై న్యేశులు హరి గాంచిన

వన్యేభము లట్ల చని రవారితభీతిన్.

156

ఉ. హైమవధుండు భీతి జను నాత్మ బలంబుల గాంచి పల్కె నీ

భీమబలోద్ధతుం డెవఁడొ వీనిమదం బణగింతు రండు సు

గ్రామమునందు శూరులు పరాజితు లై చనరా దటంచుడా

సామవచగప్రసంగముల నై నికుల స్వరలింఁచె గ్రమ్మఱన్. 157

వ. ఇట్లు మగధరాజప్రయత్నమున నెట్టకేలకు సై నికులు మరలి

చతురంగబలసమేతు లయి చనుదెంచి యొక్కువ్వుడి

నాభద్రాయువుం జుట్టుముట్టి యనేకవిధమ్ము లయినశక్తి

శూల పరశ్వధ భిండివాల గదా కుంత తోమర తురికా

ముసలాదిసాధనముల నొప్పించిన నతఁ డట్టహాసంబు సేసి

ఋషభయోగింద్రుం దనమరమ్మునందలంచి కరాళమృత్యు

జిహ్వభీలంబును మహోగ్రప్రభాజాలంబును ధగధగయ

మానమ్మును నైనకరవాలముకేల నమర్చి యుళిపించిన దద్ద

ర్భవమాత్రమ్మున శిఖిశిఖాజాలమ్ము డగ్గఱినశలభమ్ములవిధ

మృత్యునఁ బంచత్వము నొందువారును వినమ్రభావమున  
జేంది పాదాక్రాంతు లగువారును మహాభయబ్రాంతు లై  
గంపమునొందువారును నై యున్న సమయమున వెండియు  
నవ్వహాబలుండు రోదనీకుహరపరిపూర్ణముగా శంఖధాన్వనంబు  
జేసినఁ దదీయభీషణఘోషణం బాలకించి యమ్మగధులు  
మూర్ఛాగతు లై రథికసారథినిపాదిసాదిపదాతినహితముగాఁ  
బరిత్యక్తశస్త్రాస్త్రు లయి భూతలమున బడియున్న వారలం  
గని యతండు ధర్తశాస్త్రమర్తజ్ఞుండు గావున మృత  
ప్రాయులు నిరాయుధు లయినపురుషులు వధ్యులుగారని  
వారల విసర్జించి రణాంగణమున బద్ధుం డై యున్న నిజ  
జనకుని బంధముక్తుం గావించినఁ గ్రవ్యుఁ దత్పత్నీ నివహ  
మును దత్ప్రధానబంధుజనపురోహిత ప్రముఖపౌరజానపద  
వర్గమును మఱియును గోవృషాదికమును బంధనిర్ముక్తత  
నొందించి విపాదవ్యాకులచిత్తు లయియున్న వారలనందఱ  
నత్యంతమధురాలాపముల ననునయించి యనంతరంబ మదీయ  
రాష్ట్రభంగంబుఁ గావించి యిద్దురాత్ముల మానభంగంబు  
చేయుట యుచితం బని నిశ్చయించి. 158

మ. మగధాధీశ్వరుఁ డైన హైమరథుదుర్జానంబుఁ దూలించివా  
జిగజస్యందనతత్ప్రధానసఖదాసీబంధువర్గంబుతో [డై  
మగుడక బద్ధునిజేసితో డొనుచుశుంభద్విక్రమోల్లాసుఁ  
నగరద్వారముఁజొచ్చెరాజసుతుఁడనందంబుసంధిల్లఁగన్.

తే. లావుచెడి సంగరమున పలాయమాను  
లైనయోధులు గ్రవ్యుఁ నరుగు దెంచి  
జనకబంధవసచివాదినహితుఁ డైన

రాజపుత్రుని గనిరి హరంబు వెలయ. 160

మ. కని యీపుణ్యుడు సిద్ధుడో ఖచరుడో గంధర్వుడో  
యక్షుడో, వనజాతాసనుడో హరుడో హరియో  
వజ్రోల్లసత్పాణియో, యనుచుకొ సంశయమగ్నచిత్తముల  
నత్యాశ్చర్యముం బొందుచుకొ, జనులెల్ల నివ్వనుతించి  
రప్పుడు మహాత్మాహంబు సంధిల్లగన్. 161

క. మృతసముల మగుడ సంచీ  
వితులం గావించె నితనివిక్రమగుణముల్  
మతిఁ దలఁప నమానుషములు  
జితకాశి యితండు యోగసిద్ధుడో చూడన్. 162

ఆ. ఈమహాత్ముతల్లి హిమశైలకన్యక  
యితనితండ్రి శంభుఁ డెంచి చూడఁ  
గాకయున్న నొంటిగా నవాఁడొహిణీ  
బలము గెలువ నొరుల కలవి యగునె? 163

వ. అని ఒహవిధములం బ్రశంసింపుచున్న యాప్తప్రధాన  
జనమ్ములతోఁ దనవృత్తాంతము యథార్థమ్ముగాఁ దెలియం  
జెప్పి యనంతరంబ విస్తయావిప్రమానసుండును హర్షాశ్రు  
బిందుసందోహలోచనుండును నతిశయప్రేమవిహ్వలుండు  
నగువజ్రబాహుని సమీక్షమ్మునకు వచ్చి. 164

క. తనపాదాంభోజములకు  
వినయంబున మ్రొక్కి యున్న విఖ్యాతయశో  
ధనుఁ గనుఁగొని గాఢాలిం  
గన మొనరించె గురుండు కౌతుక మొదవన్. 165

క. అవజ్రబాహుఁ డిట్లను

నీ వెవఁడవో తెలియఁ బలుకు నిజముగ మాకున్  
 దేవుఁడవో మనుజుఁడవో  
 కీవర్య మదీయభాగ్య దేవతవో తగన్.

166

క. శ్రీమైత్రయ భవత్సఖుఁ డయి  
 భీమాహవరంగమునకు భీతిల్లక స  
 త్రేమంబుగఁ జను దెంచిన  
 యీమందరభైర్యుఁ డెవ్వఁ డేర్పడఁ జెపుమా.

167

సీ. అలఘువిక్రమ నీకుఁ దలిదండ్రు లెవ్వరు  
 నీదేశ మెయ్యది నిశ్చయముగ  
 నీచైర్య మీశౌర్య మీతేజ మీబలం  
 బరయంగ నితరులయందుఁ గలవె  
 దేవాసురమనుష్యదీప్తంబు లైనము  
 జ్జగముల గెలువంగఁ జాలు దీవు  
 నీపూర్వభవకృతానేకపుణ్యంబుల  
 నభినుతిచేయ నా కలవి యగునె

తే. నాదుపత్నుల హితులను నందనులను  
 నాదురాజ్యంబు పురము నంతయును విడిచి  
 నాదుచిత్తంబు నీయంద నాటియున్న  
 దతిశయప్రేమబంధకం బగుటఁజేసి.

168

క. అని యడిగిన భద్రాయువు  
 కనుదమ్ముల హర్ష బాష్పకణములు దొరుగన్  
 గన జలధరగంభీర

స్వనమున దా నిట్లు లనియె జనకునితోడన్.

169

ఉ. ఓయనఘాత్త వీఁడును నయుం డనువై శ్యతనూభవుండు భ



ద్రాఘువు నాదుపేరును మదంబయు నేనును వీనియింట న  
త్రాయతవై భవంబున నహర్నిశము స్వసీయింతు మెంతయున్  
శ్రేయము మీఱ మత్కథయశేషముగా వివరింతుమిదటన్.

ఆ. ఇపుడు పోయివత్తు నే వచ్చుదనుక నీ  
జడుని మగధవిభుని విడువవలవ  
దనుచు విన్నవించి యాక్షణంబున నేగె  
సఖుడొం దాను నాత్మసదనమునకు.

171

వ. అ ట్లరుగు దెంచి.

172

మ. జననీపాదసరోరుహంబులకు శశ్వద్భక్తితో మ్రొక్కి ప  
య్యనఁ దాజేసినకార్యమంతయును నాద్యంతంబుగాఁ జెప్పిన  
న్నిని తన్మాతయు హృష్ట యై నిజసుతున్వేదేడ్క నాశీర్వాదిం  
చెను బద్ధాకరుడంతఁగొఁగిటనుజేర్చె న్నారవం బొప్పగన్.

క. ఈతెఱఁగున భద్రాఘువు  
మాతృసమేతముగ వై శ్యమందిరమున వి  
ఖ్యాతసుఖంబున నుండెను  
జేతోమోదంబు వెలయ శివతత్పరుఁడై.

174

తే. రణములో నొక్కరుండు శాత్రువులఁ గెలిచి  
జయము చేకొనివచ్చె నిర్భయతగాఁగ  
గురుకటాక్షంబుఁ జెందిన కుశలమతుల  
కవని సాధింపరానికార్యములు గలవె?

175

వ. అంత.

176

సూర్యాస్తమయవర్ణనము

తే. ఆదశార్ణక్షమాపాలు ననుగుసుతుని  
చండశౌర్యప్రభావంబు పైచులేక

- భానుడు పలాయమానుడై పరచె ననంగఁ  
జరమశ్చై లంబుమాటుకు జరిగె నపుడు. 177
- క. మాగధుల నిజైశ్వర్య  
త్యాగాపయశం బనంగఁ దనరుచు రోధో  
భాగంబున నల్లిక్కులఁ  
బ్రాగల్భ్యముతోడఁ దిమిరపటలము పర్వెన్. 178.
- క. దేవజ్యేష్ఠుడు రాసుతు  
భావికరగ్రహమునకు నభఃపాత్రమునక  
భావించిన ముత్యము లనఁ  
గా వెలసె విశుద్ధతారకానికరంబుల్. 179
- ఉ. కంతునిమేనమామ శితికంతునియాదలపువ్వు సింధుజా  
కాంతయనుంగుడమ్ముడు జగజ్జనరంజనదర్శనుండు భా  
స్వంతునియుద్ది సత్కలశవారిధిముద్దులపట్టి తారకా [నన్.  
కాంతుడు చందమామ కుతుకంబునఁ దోచెను దూర్పుదిక్కు
- ఆ. సకలభువనజాలసౌధాగ్రతలమున  
వెలుగుచున్న హేమకలశ మనంగఁ  
గానుపించె నపుడు గగనేందిరాకర్ణ  
కుండలంబు చంద్రమండలంబు. 181
- క. భద్రాయువు వరకీర్తి స  
ముద్రము దా వెల్లివిరిసి భువనంబుల ని  
ర్నిద్రగతి నించెనో యన  
భద్రకరజ్యోత్స్న వెలసె బ్రహ్మాండమునన్. 182
- వ. ఆనమయంబున. 183

ఋషభయోగీశ్వరుడు చంద్రాంగదునియద్దీకిఁ జని భద్రాయువు  
నకుఁ గూతునిచ్చి వివాహంబు నేయుమని యుపదేశించుట

క. వృషభధ్వజావతారుడు

ఋషభుం డారాత్రియందు ఋషులు నుతింపక

ధిషణప్రజ్ఞాబలుఁ డై

నిషధేంద్రునిపురికి వచ్చె నెన్ని దలిర్పన్.

184

వ. ఇట్లు విచ్చేసిన ఋషభయోగీంద్రునకుఁ జంద్రాంగదమహీ  
పాలుం డెదుర్కొని యభివందనంబులు గావించి యర్ఘ్య  
పాద్యాదివిధులం బూజించి కనకాసనంబునం గూర్చుండ నియ  
మించి యున్న సమయంబున నన్నరనాథునితో యోగీంద్రుం  
డి ట్లనియె.

185

సీ. విను నైషధేశ్వర వినుపింతు నొకవార్త

దాశాశ్లాపతికి భద్రాయు వనగ

జనియించి నిజమాతృసహితంబుగాఁ దమ

తండ్రిచేతను బరిత్యక్తు డగుచు

నొకవైశ్యపురమున నుండ నంతట గత

ప్రాణుఁ డై యున్నయాబాలు మఱల

సంజీవితునిజేసి శైవధర్మం బుప

దేశించి ధీమంతుఁ జేసినాడ

తే. నతఁడు మాగధుఁ గెల్చి జయంబుఁగాంచి

జనకునకుఁ గ్రమ్మఱంగ రాజ్యంబు నొసఁగె

నట్టిరాజాత్తజనకు నీయనుఁగుపుత్రిఁ

గీర్తిమాలిని నిమ్ము సత్కీర్తి వెలయ.

186

క. అని యానతిచ్చి క్రమ్మఱఁ

జనియెను యోగీశ్వరుండు చంద్రాంగదుడున్  
దనపత్నియైన సీమం

తీని యనుమతివడసి యుండె దృఢనిశ్చయఁ డై. 187

వ. అంత నమ్మహీనాథుండు సుఖనిద్రం జెంది యుండు నాసమ  
యంబున. 188

తే. వాసరాధీశ్వరుండు దా వచ్చునపుడు  
జనుల కెఱిగించు వాద్యనిస్వరము లనగ  
జారచోరుల గుంఠియల్ ఝల్లు మనగఁ  
గొక్కిరోకో యటంచును గోళ్లు గూసె.

189

సీ. పద్మాకరంబులఁ బద్మముల్ వికసించె  
గమనీయతరహల్లకములు మోడ్చె  
బరిమళాన్వితశీతపవమానములు వీచె  
బతులకలకలార్పణులు మించె  
జక్రవాకములకు సౌఖ్యంబు నేకూటె  
వితతకాపోతహంకృతులు మించె  
దధిమథనప్రణాదంబులు వీతెంచె  
వత్సంబు లంభారవముల నెసఁగె

తే. ముదిత భూపాలగౌళాదివిదితరాగ  
గీతములు మ్రోసె దేవతాగేహములను  
వేదపాఠరవంబులు వెలయుచుండె  
లాలితం బైనప్రత్యూషవేళయందు.

190

సీ. యజనాభిరతులు ద్రేతాగ్నులు ప్రణయింప  
మునివరేణ్యులు సాగి మ్రొక్కుచుండ  
అధ్వన్యజనులు దేశాంతరంబుల కేగ

హలికులు కేదారములకుఁ జనఁగ  
ఘూకబృందంబులు కోటరంబులు చేరఁ  
జక్రవాకముల కుత్సచము దనఁగ  
బుష్పజాతులు పరిస్ఫుటములై వికసింప  
సకలజీవులు సంతసమునఁ బొదల

తే. హరిహర బ్రహ్మమయుఁడు సామాదినుతుఁడు

హల్లకారాతి పద్మినీవల్లభుండు

దేవవంద్యుండు భువనప్రదీపకుండు

భానుఁ డుదయించె బూర్వాదిగ్భాగమునను.

191

ప. అంత నిషధభూమండలాఖండలుం డైన చంద్రాంగదనృపా  
లుండు బ్రాహ్మ్యముహూర్తమున నిద్రమేల్కొనిచి మన  
మునం బరమేశ్వరధ్యానం బొనర్చుచు ననంతరంబునఁ  
గాల్యకరణీయంబులు నిర్వర్తించి విప్రసంఘములకు బహు  
విధము లగుదానము లొనర్చించి తదీయాశీర్వాదంబులు  
గైకొని గురువందనము లొనర్చించి తదనుమతే వడసి  
దివ్యాంబరాభరణాద్యలంకృతశరీరుండును దక్షకదత్త  
తురంగాధిరూఢుం డై వందిమాగధస్తవంబు లాకర్ణిం.  
పుచు నిజసందర్శననిమిత్తసమాగతపౌరజానపదవర్గంబుల నెడ  
గలుగం జడియుచు కంచుకీజనంబులు బరాబరులు గావిం  
పుచు ముందట నడువం జనుదెంచి మొగసాలహయావ  
తరణంబు నేసి సభాస్థలమునకుం జని యచ్చట సింహాసనా  
సీనుం డై సమస్తప్రధానసామంతపండనాయక కవిగాయక  
విద్వజ్జనహితపురోహితబాంధవప్రకృతిజనములు బరివేష్టించి  
కొలువం బేరోలగముననుండి యారాత్రి ఋషభ

యోగీంద్రం డానతిచ్చిన వృత్తాంతం బంతయు సవిస్త  
రంబుగా వారల కెఱింగించి తదనుమతంబున నారాజనం  
దనుం దోడ్చేర నుచితజ్ఞు లయినప్రథానులం బిలువం  
బంచి. 192

చంద్రాంగదమహారాజు భద్రాయువును శుభలేఖవ్రాసి  
పిలిపించుట

సీ. శ్రీమత్సదాశివశ్రీపాదరాజీవ  
మధుపాయమానసస్థానసుండు  
తక్షకనాగేంద్రదత్తఖడ్గతురంగ  
భూషణాంబరజాతతోషణుండు  
చంద్రాంగదుండు రాజన్యచూడామణి  
శ్రీయుతుం డైనభద్రాయువునకు  
నాశీర్వాదించి వృత్తాంతంబు వ్రాయించి  
పంపినలిఖిత మేర్పడంగ వినుము

అ. నీకుఁ గూర్చి వెలయ నాపేర్కెనుత నిత్తు  
వైభవమున నీవు వైశ్యపతియు  
బ్రాహ్మణోత్తములును భవదీయజననియు  
నరుగుదెంచి పెండ్లియాడవలయు. 193

చ. అని లిఖించి పంపిన దదాజ్ఞ శిరంబునఁ దాల్చి సత్వరం  
బునఁజనిమంత్రి సత్తములుపొల్పుగవై శ్యపురంబుఁజొచ్చి నే  
వ్వునములు పల్లవింప నసమానబలోజ్జ్వలు వజ్రబాహునం  
దనుఁగనిమ్రొక్కిభద్రలిఖితంబులొసంగుచుఁబల్కిరొక్కటన్

శా. ఆలస్యం బిఁక జేయఁగావలదు కల్యాణంబు సంధిల్లె ను  
ద్వేలప్రాభవధుర్యుఁ డైననిషఢోర్వినాయకుం డాత్మలో

బాలారత్నము నీకు నిత్తుననిసంభావించి మమ్మంపినన్  
హాళిన్వచ్చుతి మిత్తణి న్నెడలు మత్యానందభావంబునన్.

క. ఖ్యాతిగ నీ విపుడు భవ

న్యాతయుఁ బద్మాకరుండు మఱియుఁ దదీయ

భ్రాతృకళత్రసుపుత్ర స

మేతముగా దర్శిరండు మిత్రయుతముగాన్.

196

**భద్రాయువు వివాహార్థమై నిషధపురమునకు వచ్చుట**

సీ. అని విన్నవించిన యాప్ర ధానులపల్కు

లాలించి భద్రాయువపుడు వేడ్కఁ

గనకభూషణవస్త్రగంధానులేపన

సరసాన్నముల వారి సత్కరించె

నంతఁ బద్మాకరుం డధికహర్షంబున

నారాజనందను నభినుతించి

మంగళస్నానంబు సంగతిఁ గావించి

దివ్యభూషణదీప్తదేహుఁజేసి

తే. రథికుఁగానొనరించి తూర్వములు మ్రోయ

జననితోఁగూడ నతని దోడ్కొనుచు వచ్చె

నాత్మసతియునుఁ బుత్రుతో నరుగుదేర

నిఖిలభూసురయుక్తుడై నిషధపురికి.

197

వ. ఇవిధమున నిషధపురముఁ బ్రవేశించిన దశార్ణరాజ

నందను నెదుర్కొని చంద్రాంగదుండు వారల సకలవస్తు

పరిపూర్ణం బైనయొక్కనివేశనంబున విడియించి తత్పురం

బఱిసుందరంబుగా నలంకారంబు గావించిన నదియును

ననేక తోరణమాలికాలంకృతంబును కర్పూరగంధసారమృ

గమదమిశ్రితసలిలసంసి క్తవిపణిమార్గంబును బహువిధరంగ  
వల్లివిచిత్రప్రతిగృహంగణప్రదేశంబును భేరిమృదంగ  
ధక్కావేణువీణావాదిత్రఘోషణంబును దేశాంతరాగత  
చతుర్విధవర్ణాశ్రమజనసంకులంబు నైయుండె నంత నప్పే  
రులు ప్రమోదాయత్తచిత్తులై యారాజనందనుం గాంచి.

క. మనకీర్తిమాలినికి నీ  
మనుజేంద్రసుతుండు దగును మఱియు నితనికికొ  
మనరాజకన్య దగు నని  
మనమున హర్షించి రపుడు మమతదలిర్పన్.

199

భద్రాయువునకు వివాహం బొనర్చుట

సీ. అంతః జంద్రాంగదుం డత్యంతరయమునఁ  
దనకూర్చి పట్టి యుద్వాహమునకుఁ  
గాళ్తీర కాంభోజ కణ్ణాట దాశార్ణ  
మగధ మాళవ మత్స్య మద్రపతులఁ  
గేకయ గాంధార కేరళ నేపాల  
గౌళ చోళాదిభూపాలకులను  
భూసురశ్రేష్ఠుల భువిలోనిజనముల  
నతిమైత్రి రప్పించి యాదరించి

తే. వారియనుమతి వడసి దైవజ్ఞకథిత  
శుభముహూర్తంబునందు విస్ఫురణ మెఱయఁ  
గన్యకాదాన మొనరించె గౌరవమున  
శ్రీయుతుం డై వెలుంగు భద్రాయువునకు.

200

వ. ఆనమయంబున.

201



క. సురవరులు పుష్పవగ్గ ము  
గురిసిరి దివి మొరసె దూర్యహోషణములు కి  
న్నరు లాడిరి యపుడు వధూ  
వరుల కరగ్రహణవేశ వైభవ మెసగన్. 202

తే. సర్వమంగళకరుణచే సంతతంబు  
జగతి దీర్ఘ సుమంగిలి వగుమటంచు  
గట్టె మంగళసూత్రంబు గళమునందు  
నావధూరత్నమునకు భద్రాయువపుడు. 203

క. లలితము లగుముత్తయములు  
నలరులు దోయిల్ల నునిచి యనోన్యముగా  
దలఁబ్రాలు వోసి రప్పడు  
చెలువయుఁ జెలుపుండు హృష్టచిత్తత వెలయన్. 204

క. శంకరుకారుణ్యంబున  
సంకటము లణంగ భూమిచక్రంబు నిరా  
తంకమతి నేలు మని సతి  
కంకణమును గట్టె బ్రియుని కరపద్మమునన్. 205

తే. అఖిలసామ్రాజ్యభోగంబు లనుభవించి  
యర్వివంశాభివృద్ధిగా నుండుమనుచు  
కీర్తిమాలినికరమున గీర్తివెలయు  
గంకణము కట్టె రాజశాంకు డపుడు. 206

మ. కనకౌదుంబరభద్రపీఠగతు లై కల్యాణవేదిస్థలికా [తుల్  
మనముప్పొంగ హుతాశనున్నిలిపి నేమంబొప్ప నాజ్యాహు  
దనర నేర్పి వసిష్ఠమానిసతి సందర్శించి రాదంపతుల్  
వనితల్పాటలు పాడుచుండ విలసద్వాద్యధ్వనుల్తోయగన్.

క. మేదురకుశపుష్పాక్షత

వేదస్వనముల వివాహవేదిక యొప్పె

సాదరణకృతాహతులను

నాదట వహ్నియుఁ బ్రదక్షిణార్చుల వెలిగెన్.

206

వ. తదనంతరంబున.

209

క. నవ్వులు సల్లాపంబులు

నివ్వటిలక బంధుమిత్రనివహంబులతో

బువ్వంబులు భుజియించిరి

దివ్వెలు నలుదిక్కులందుఁ దేజము లెసగెన్.

210

తే. సౌరబలియును నాందీవిసర్జనంబు

కంకణోద్వాసనంబు పర్యంకవిధియు

నాదిగాఁ గల్గు వరవివాహావశేష

కార్యములు దీర్చి రమ్యహృదార్యపరులు.

211

తే. పేర్చి నారాజకన్యకఁ బెండ్లియాడి

శ్రీయుతాకారుఁ డైనభద్రాయువొప్పె

ధన్యయగు దేవనేనను దగ వరించి

మానితుం డై చెలంగునేనానికరణి.

212

వ. ఇవిధంబునఁ బరమోత్సాహంబునం దినచతుష్టయంబు గడపి

సకలదేశాధీశ్వరులం బిలిపించి వారల ననేకమణిభూషణాంబ

రాదినత్కారంబులం బూజింపుచున్న చంద్రాంగదుం గనుం

గొని వజ్రబాహుం డి ట్లనియె.

213

మ. అనఘా యీనరనాథసూనుడు మదీయ ప్రాణసంరక్షణం

బొసరించెన్నును మద్విషక్షజనపాలోద్రేకము న్నాన్చి యీ

ఘనువంశంబును దల్లిదండ్రులను విభ్రాంతంబుగాఁ దెల్పుమీ

వనజంద్రాంగద భూవిభుండు దరహాసాస్యండునై యిట్లనెన్.

చంద్రాంగదమహారాజు వజ్రబాహునకు భద్రాయునుమతు  
వృత్తాంతం బెఱింగించి మరల నొప్పగించుట

వ. నరేంద్రా విను మితండు భవన్నందనుండు శైశవమున విష  
వ్రణరోగపీడితుం డయియుండి విషవ్రణబాధాక్రాంత  
యగుతల్లియుం దానును దదీయక్లేశము సహింప నోహక  
యున్న నీచేతఁ బరిత్యక్తు లగుచు మహారణ్యంబునం బడి  
పోవుచుఁ దెరువెలుంగక పరిభ్రమింపుచు నొక్కయెడఁ  
బూర్వజన్మకృతపుణ్యవిశేషమున నొక్క వైశ్యపురంబుఁ  
గని యచ్చట నావైశ్యనాథునిచేత సురక్షితులై యుండు  
నంతఁ గలిపయదినములకు నబ్బలకుండు మృతుం డయిన  
నచ్చటికి దైవయోగంబున ఋషభుం డను శివయోగీం  
ద్రుండు విచ్చేసి యబ్బలకుం గాంచి దయార్ద్రభావం  
బునఁ గ్రమ్మఱ సంజీవితుం జేసి యమ్మాత్మకుమారుల  
దేహంబులు దివ్యంబు లగునట్లుగా ననుగ్రహించి చని  
కొంతకాలమునకు నయ్యోగీంద్రసార్వభౌముండు మరలం  
జనుదెంచి యక్కుమారు బహుశ్రుతుంగావించి యనంతర  
మున శైవవర్తం బుపదేశించి సకలశత్రుభీకరమ్మలయిన  
ఖడ్గశంఖమ్మ లొసంగి వెండియు భస్మలేపనంబున ద్వాదశ  
సహస్రనాగబలమునుం గలుగునట్లు కటాక్షించి చనినఁ  
గొన్నిదినములకు భవదీయరాష్ట్రక్షోభవృత్తాంతమ్ము విని  
యచ్చటికిఁ జని యక్షగధుల నందఱుం బరాజితులం  
గావించి మిష్టందఱు సుద్ధరించిన మహానుభావుం డిష్టరుష  
శ్రేష్ఠునకు మహాత్ముఁ డయినయాఋషభయోగీంద్రశాసన

మున మదీయపుత్రిక నొసంగి పాణిగ్రహణము గావించితి  
నీ విష్ణు డిక్కుమారు. మాతృసహితమ్ముగాఁ దోడ్కొని  
నిజనగరమునకుం జనుము నీవు శ్రేయోవర్ధనుండవై సుఖమ్ము  
లనుభవింపం గలవని తనజామాత్రువాఙ్మూలమున సవిస్తర  
ముగాఁ దెలియం జెప్పి యక్షణమ్మున. 215

మ. కుముదాప్తప్రతిమాస్యఁగుందరదనంగుంభీంద్రకుంభస్తనిఁ  
సుమనోగంధవిరాజమానచికురఁ సూక్ష్మావలగ్నఁ శర  
త్తమలాక్షీ నృణిభూషణాంబరయుతఁ దాశార్ఙ్గభూభృతృతిఁ  
సుమతిఁ జేమను బిల్వఁబంచె నిషధక్షోణీశుఁ డచ్చోటికిన్.

తే. మేఘనిర్గత మైన క్రొవ్విం చనంగ  
శంబరారాతి యాటవశర మనంగ  
దేవలోకాగతాప్సరస్త్రీ యనంగ  
వారిరుహగంధి యచటికి వచ్చి నిలిచె. 217

వ. ఇట్లు చను దెంచిన. 218

క. పాత్రులు క్షత్రియగోత్రప  
విత్తులు శివభక్తు లైనవీరిరువురు నో  
ధాత్రిశ భవత్పుత్రక  
శత్రుము లని చూపి చెప్ప లలితమృదూక్తిన్. 219

సీ. ఆవార్త యాలించి యావజ్రబాహుండు  
మహితవిస్తయరసమగ్నుఁ డగుచుఁ  
దానుజేసినదుష్కృతము లెల్లఁ దలపోసి  
తనుఁ దాన నిందించుకొనుచు మఱియు  
భవ్యతరానందపారవశ్యము నొంది  
పులకీకృతాంగవిస్ఫురితుఁ డగుచు

నయ్యాత్మజునిఁ బ్రేమ మలరఁ గొఁగిటఁ జేర్చి  
కరుణతోఁ దనపత్ని గారవించె

తే. సంత నిషధేంద్ర పూజితుం దై యతండు  
భార్యయును దాను శృంగారభరితులగుచుఁ  
గొడుకుఁ నోడలి నపుడు దోడ్కొనుచు వచ్చి  
రగణితవిలాసమున నాత్మనగరమునకు.

220

క. హృద్రాడీపస్థాపిత  
రుద్రుని మహిళాసమేతు రుచిరాకారుణ్  
భద్రాచారుని నృపసుతు  
భద్రాయువుఁ గాంచి రపుడు పౌరులు ప్రీతిన్.

221

సీ. ఈవిక్రమాధ్యుండే యెలనాఁగ మాగధ  
బలవితానంబుల భంగపఱిచె  
నీయశస్కాముడే హేమాంగి మును తన  
జనకుని బంధముక్తునిగఁ జేసె  
నీపుణ్యపురుషుడే యింతి యస్త్రధన  
పశుధాన్యములఁ గృపాపరత నొసఁగె  
నీశుభాచారుడే యేణాక్షి ఋషభాఖ్య  
గురుకటాక్షముఁ గాంచి కుశలుఁ డయ్యె

తే. నితనితలిదండ్రులు దలంప నెంతపుణ్య  
లేమి తపమాచరించెనో యితనిసాధ్వి  
యనుచు సతు లెల్ల సౌధాగ్ర వీధినుండి  
వరఁగఁ జొచ్చిరి కన్ను లపండువుగను.

222

మ. శివనామస్తరణంబుతో ద్విజకులశీర్వాదనాదంబుతోఁ  
గవివైతాళికమాగధస్తుతులతో గాణిక్యగానంబుతో

బ్రవిభాస్వత్కరదీపికల్ వెలుగదూర్యధ్వానముల్ మ్రోయగ  
భవనప్రాంగణసీమయందు నిలిచెన్ భార్యాసమేతంబుగన్.

క. భాసురగీతము లెసంగగ

భూసురకామినులు లాజపుష్పాక్షతముల్

సేసలు చల్లుచు రాఁగా

రాసుతుఁడును రాజమందిరముఁ జొచ్చెన్ దగన్. 224

వ. ఇట్లు నిజశుద్ధాంతంబుఁ బ్రవేశించి యనంతరంబునఁ గృహ  
దేవతా ప్రార్థనంబులును బ్రాహ్మణసమారాధనంబులును  
దేవతాగృహమహోత్సవంబులునుం గావించి సుహృద్బాం  
ధవజనసమేతముగా మధురాహారములు భుజియించి  
యాసమయంబున. 225

మ. కమలానందనరూపసుందరుఁడు రాకాచంద్రబింబాస్యవి  
భ్రముఁడున్ భానుసమానతేజోఁడగునాభద్రాయువంతన్నిజ  
ప్రమదారత్నముఁ గీర్తిమాలిని కరాభాతంబు చేపట్టి తా  
సుముహూర్తంబునఁ గేలికాభవనమున్ సొత్తెంచెలీలాగతిన్.

మ. కలితాదర్శనతాళవృంతకనిశాకాశ్చీరకస్తూరికా  
ఫలపుష్పాక్షతగంధయుక్తమగుపూబొన్పందుగూర్చుండిర  
త్యలఘుప్రాభవు లవ్యధూవరులు సౌహార్దంబు సంధిల్లఁగాఁ  
గలకంఠీమణు లూడిగంబులునుశృంగారంబులుంజేయగన్.

వ. తదనంతరంబున. 228

క. శిక్షితశాత్రువుఁడు విరూ

పాతున కర్పితముగాఁగ ఫలములతోడన్

దక్షిణలు వీటికాదులు

దక్షుండై యెఱుఁగె విప్రదంపతు లలరన్. 229

క. గౌరీసమర్పణంబుగ  
హరిద్ర పురీరకుంకుమాంజనముల స  
త్కారము లొనర్చె సతులకుఁ  
గౌరవమున నిషధరాజకన్యక వేడ్కన్. 230

క. కాశికవై భవమున బర  
మేశునికృప గల్గి ధాత్రి యేలుదువనుచుం  
చాశార్ణధరాధీశుల  
కాశీర్వాదము లొనర్చి రాద్విజవర్యుల్. 231

క. మంగళ మని పలుకుచుఁ బు  
ణ్యాంగనలు సీతీమనోహరాలాపములన్  
మంగళహారతు లొసఁగిరి  
సంగీతరవంబు లెసఁగ సతికిం బతికిన్. 232

ఆ. అంతఁ గొంత ప్రాద్దు హర్షంబుతో నుండి  
సకలజనులు వేడ్క సంఘటిల్ల  
భద్రముగఁ గవాటముద్రలు ముద్రించి  
చనిరి వారివారిసదనములకు. 233

మ. స్మరసౌందర్యవిలాసుఁ డంత నిషధక్షౌపాలకన్యామణిన్  
బరమప్రేమభవాప్తి గౌఁగిటను సంభావించ కీలించి ని  
ర్భరసీవిన్ సడలించి కంతకుచనేత్ర ద్వంద్వవక్త్రాదిభా  
సురదేశంబులఁ జుంబనంబు లొసఁగె సూనాస్త్రశాస్త్రజ్ఞతన్.

క. కమలమరందాస్వాద  
భ్రమరముగతి నామృగాక్షి భవ్యవయోవి  
భ్రమమెల్లఁ గొల్లలాడెను  
సమరతుల నృపాలసుతుఁడు చతురతమెఱయన్. 235

తే. పన్నగం బాడ నక్షత్రపజ్జీ వీడఁ  
 జంద్రమండలమున జలస్రావ మొదవ  
 గగన మల్లాడ శైలము ల్గదల నప్పు  
 డువరతి యొనర్చె మరల నయ్యుత్పలాక్షి.

236

వ. ఇవిధంబున నన్న వోధదంపతు లనంగసంగరమ్మనకుం  
 జొచ్చి భుజాబంధననఖిక్షితదంతక్షతాదికంబులను గూర్చ  
 కుక్కుటకుంజరకురంగమార్జలాలాదిబంధవిశేషంబులం బ్రవ  
 ర్తింపుచునుండ నాసురతంబు ప్రభూతపులకోద్ధమంబును  
 బ్రవర్ధితప్రేమానురాగంబును బరిస్త్రస్తధవ్విల్లబంధంబును  
 బ్రభగ్నపత్రభంగంబును బ్రగళితఘర్షబిందుసలిలంబును  
 బ్రసావితకామసలిలంబు నై యున్న సమయంబున నతిశ్రాం  
 తులై సాధజాలరంధ్రసమాగతశీతలపవనంబుల నాప్యాయ  
 నంబునొంది తత్సారవశ్యంబున సుఖసుష్టి జేందియున్నంతఁ  
 బ్రభూతసమయంబునందు బ్రబోధనార్థంబుగా వందిమాగధ  
 వైతాళికాదిజనంబులు చనుదెంచి యనేకవిధంబులం బ్రశం  
 సింపుచు నిట్లని స్తుతియించిరి.

237

మ. జయ మార్తాండకులాభిశీతకర దాశార్ణక్షమాపాలకా [కా  
 జయ హేమాద్రి సమానదైర్య విలసత్సామ్రాజ్యధోరేయ  
 జయ భూనాయక సార్వభౌమవినుతక్షౌపాలసంహారకా  
 జయ భద్రాయురధీశధీనుత మహాశౌర్యప్రభావోజ్జ్వలా.

సీ. సంక్రందనుడు నీకు సామ్రాజ్యము లొసంగు

వైశ్యానరుండు పావనుని జేయు

డందధారుడు నీకు దండనీతి యొసంగు

నసురుండు శత్రుజయం బొసంగు



వరుణుండు నిర్తలస్వాంతుని గావించు  
 బవనుండు నీకు దోర్బల మొసంగు  
 ధననాయకుండు మహాధనవంతుఁగాఁ జేయు  
 నీశానదేవుఁ డభీష్ట మొసంగు

తే. బ్రహ్మవిష్ణుముఖామర ప్రకరములును  
 సంయమిండ్రులు భాస్కరశశధరులును  
 నేమ మారసి నిన్ను రక్షింపుచుండు  
 మిహిరసమతేజ నిద్దుర మేలుకొనుము.

239

క. భవదీయజనకుననుమతి  
 నవనీభారము వహింప నభిషి క్తుడవై  
 యువరాజ్య మేలవలయును  
 బ్రవిమలమతి మేలుకొనుము పార్థివతనయా.

240

తే. అబ్జబాంధవుఁడుదయాద్రియందుఁ దోచె  
 నిదుర మేల్కొంచి పశుపతిపదయుగంబు  
 నాత్మభావించి యాహ్నికం బాచరింపు  
 సకలభూపాలజనగేయ సామతేయ.

241

వ. అని మతీయు బహుప్రకారంబులం బ్రశంసింపుచున్న  
 వైతాళికజనస్తోత్రపఠనారవంబులవలనను మతంగజఘటా  
 ఘింకారంబులవలనను భేరిమృదంగాదివాద్యఘోషంబుల  
 వలనను నన్నరేంద్రనందనుండు మేల్కొంచి మానంబున  
 నొక్కింతడవు దనమనంబున బరమేశ్వరధ్యానం బొన  
 రించి తదనంతరంబున గాల్యకరణీయంబు లాచరించి పితృ  
 మాతృప్రముఖగురుజనంబుల భూసురులకుం బ్రణామంబు  
 గావించి తదాశీర్వాదంబులు గైకొనుచు బరమాష్టాదం

బునఁ బరివృత్తధన్యంబునకు వచ్చి యచ్చట సమస్తప్రధాన  
మిత్రబాంధవ విద్యజ్ఞనపరివేష్టితుం డయి యున్నతమతండ్రి  
సన్నిధానంబునఁ దేజంబు మెఱయ నర్హాసనంబునఁ గూర్చుండి  
తత్సమయోచితంబు లగురాజకార్యంబులు నిర్వర్తింపుచు  
సకలప్రకృతిజనంబులకు సంతోషం బొనరింపుచు బాంధవ  
జనంబులతో మైత్రి నెఱపుచు దీనానాథజనంబులకు వలసిన  
యర్థంబు లొసంగుచు నతిథిసత్కారంబు లాచరింపుచు  
యథేష్టభోగంబు లనుభవింపుచు నిజకళత్రసమేతంబుగాఁ  
బరమానందంబుల సుఖం బుండె నంత.

242

శా. ఆలో నొక్కదినంబునందు మగధత్వైధీశుకారాగృహ  
వ్యాధీధత్వము మాన్పితెచ్చిమధురవ్యాహరపూర్వంబుగా  
నీలగ్రీవపదాబ్జసాక్షికముగా నిర్భీతుఁ గావించి భూ  
మాలంకారము లిచ్చి పంపె నతిసౌహార్దంబు సంధిల్లఁగన్.

తే. ఇవిధంబున యువరాజ్య మేలుచుండి  
యొక్కదినమునఁ గారుణ్య ముప్పతిల్ల  
వైశ్యనాథుని బిలిపించి వరవిభూష  
ణాంబరంబు లొసంగి భద్రాయువపుడు.

244

క. పద్మాకరు బహుమణిధన  
పద్మాకరు మేరుధీరు బాంధవపటలీ  
పద్మాకరహంసోదయుఁ  
బద్మాకరభవను గాంచి పలికెను మైత్రిన్.

245

ఉ. పన్నగరాజహరునికృపాతిశయంబునఁ జేసి మమ్ము నా  
మన్నుల నుద్ధరించితివి ప్రత్యుపకారము సేయనోప నా  
మన్నున యాదరించి నిజమందీరసీమకుఁ బొవ్వుటంచు వి

ద్వన్ను తక్షీర్తిపంపెనటు వైశ్యపతిఁ బహుమాన మొప్పుగన్  
 వ. అంత నావైశ్యనాథుం డైనపద్మాకరుండు భద్రాయువుచేతం  
 గృహీతసత్కారుండై నిజకుటుంబసమేతముగాఁ దదీయ  
 జననీజనకులచేత ననుజ్ఞాతుండై భద్రాయువుం బ్రశంసిం  
 పుచు ఋషభయోగింద్రమహామహిమంబు లెన్నుచుఁ గతి  
 పయ ప్రయాణముల పురంబు బ్రవేశించి యాత్మమందిర  
 మున సుఖం బుండె నంత. 247

చ. జనకునియాజ్ఞఁ దప్పక యజస్రము సద్గురుసేవసేయుచున్  
 ఘనతరఁదైర్యశౌర్యములు గల్గి సమ స్తవిపక్షమండలిం  
 దునుముచు ధర్మమార్గమున దోర్బలవిక్రమశాలి రాజనం  
 దనుడు నిజాప్తమంత్రి సహితంబుగనుండెను నిర్విచారుండై.

క. పదియాఱువత్సరములకుఁ  
 బదపడి నిజపురము జేరి భద్రాయువు దాఁ  
 బదిరెండుహాసనంబులు  
 సదమలమతి నుండెఁ దనదుజనకునిపజ్జన్.

249

### భద్రాయువునకుఁ బట్టముగట్టుట

ఉ. శ్రీయుతదివ్యలక్షణుండు శిష్టజనావనశీలుఁ డంబికా  
 నాయకపాదపద్మభజనారతుఁ డుజ్జ్వలతేజాఁ డైనభ  
 ద్రాయువుఁ గాంచిభూభరధురంధరుఁ జేయఁగ నిశ్చయించెన  
 త్యాగతక్షీర్తిశాలి యగుతజ్జనకుండు మహాముదంబునన్. 250

వ. ఇవ్విధంబున నవ్వజ్రబాహుండు నిజనందనుం డైనభద్రా  
 యువునకు దాశార్ణమహిమండలసామ్రాజ్యధురంధరత్వంబు  
 నకు నభిషేకంబు సేయం దలంచి పురం బతిమనోహరంబుగా  
 నలంకారంబు గావింప దగువారల యొగించి కోసల

కేకయగాంధారకాశ్మీర విదర్భశూరసేన మద్రమగధమాలవ  
 మత్స్యపాంచాలాదిమహీపతులను నిషధాధినాథుం డైన  
 చంద్రాంగదసమేతంబుగా రావించి క్రమ్మట వైశ్యపతియైన  
 పద్మాకరునిం బిలిపించి వారల యనుమతి వడసి బంధుమిత్ర  
 మాత్య పురోహితబ్రాహ్మణ విద్యజ్ఞనకవిగాయక ప్రధాన  
 సామంతదండనాయక ప్రముఖనిఖిలజనబృందములు డెందమ్ముల  
 నానందమ్ము నొందుచుండఁ జతుస్సముద్రోదకములును  
 గంగాదిమహాపుణ్యనదీతీర్థములును సంగ్రహించి భూసు  
 రేంద్రులవలన గ్రహశాంతి యగునట్లుగా హోమమ్ము  
 గావించి దైవజ్ఞనిరీషశుభముహూర్తమునం గీర్తిమాలినీ  
 సమేతంబుగా నొడుంబరభద్రపీఠమునఁ గూర్చుండ నియో  
 గించి యాగమోక్తప్రకారమునమహర్షిసత్తములునుగన్యకా  
 ష్టకమును మఱియు బ్రహ్మక్షత్రియాదిపారజానపదవర్ణమును  
 సమస్తపరివారములును నభిషేకము లొనరింపం జేసినయనంత  
 రంబ మూర్ధాభిషిక్తుం డైనయారాజనందనుండు జాంబూనద  
 పట్టబద్ధఫాలభాగుండును దివ్యదుకూలాంబర ధారణుండును  
 మృగీమదసప్తిశ్రగంధసారవిలేపితదేహుండును బహువిధ  
 పుష్పమాలికాలంకృతుండును హరికిరీటకుండల కంకణాంగు  
 లీయక నూపురాంగదగ్రవేయాది సమస్తమణిస్థగితసౌవర్ణ  
 భూషణభూషితుండును నైత్రిలోకరాజ్య ధురంధరుం డగు  
 మహేంద్రుండునుంబోలె భాసమానుండగుచు నక్షౌహిణీ  
 బలసమన్వితుం డగుస్తామరథుం బిలిపించి ధరియించిన  
 గండపెండేరంబు డాకాలం బ్రకాశింప భేరిమృదంగ  
 పటహ నిస్సాణపణవ గోముఖవేణు వీణాప్రముఖ

చతుర్విధవాద్యరవములు రోదనీకుహరాంతరాళము నిండి  
 నలుదెసలం బిక్కటిల భద్రగజాధిరూఢుం డై చంద్రమం  
 డలప్రతీకాశం బైనశ్వేతచ్ఛత్రమ్ము శోభిల్ల నిరుపార్శ్వం  
 బుల విలాసవతీజనములు వింజామరములు వీవ హయ  
 గజస్యందన భట సముత్తంగమ్ము లగుచతురంగములు పరి  
 వేష్టించి నడువఁ గరదీపికాసహస్రమ్ములు వెలుంగఁ గంచుకి  
 జనములు వేత్రహస్తులై సందడిజనముల జడియంద్రోయుచు  
 బరాబరులుం గావింపుచు ముందట నడువ ధనకనకవస్తు  
 వాహనాద్యుపాయనపాణులై సామంతరాజసంఘము లెదు  
 ర్కొని ప్రణమిల్లుచుం జనుదేర జగన్తోహనాకారవిలాస  
 విభ్రమములు మెఱయ వారకామినీబృందము లెడనెడ  
 నిలిచి మంజీరకింకిణీస్వనమ్ములు చెలంగ మాళవవసంత  
 సౌరాష్ట్ర ఘంటారవభైరవపున్నాగ ముఖారినీలాంబరీప్రముఖ  
 రాగములు పాడుచుఁ దాళక్రియామానంబులు దప్పకుండ  
 కపిత్థకటకాముఖసూచీముఖశుకతుండసర్పశ్చర్ధాచంద్ర శిఖర  
 భ్రమరపతాకాదిహస్తములనభినయింపుచు దండలాస్యాది  
 నృత్యావధానమ్ములు సలుపుచుండఁ బుణ్యాంగనామణులు  
 సౌధాగ్రభాగంబులందుండి పుష్పలాజాక్షతంబులు సేసలుఁ  
 జల్లుచుఁ జూచుచుండ వందిమాగధబృందము లనేకప్రకా  
 రంబుల దాశార్ణదేశాధీశ్వరా భూపాలవంశసార్వభౌమా  
 సుమతీగర్భపయగపారావారరాకాశశాంకా వజ్రబాహు  
 మహారాజనందనా ఋషభయోగీంద్ర కారుణ్యకటాక్ష  
 వీక్షణసమాలభ్య ఖడ్గశంఖాది దివ్యసాధన ప్రకాశమానాద్వా  
 దశసహస్రవేదండజవసమన్వితదీర్ఘ భుజార్ధశా నవాక్షౌ

హిణీబలపలాయనకరణదండ ప్రచండ ప్రతాపా మగధ  
 రాజగర్వనిర్వాపణా భూలోకపురందరా కందర్పసుందరా  
 ధైర్యవిజితమేరుమందరా జయవిజయీభవ యని ప్రశం  
 సింపుచుఁ గైవారమ్ములు సేయ వాహ్యళి వెడలి పరమోత్స  
 వంబునఁ బురవీధులం బ్రదక్షిణముగా విచ్చేయుచుఁ బ్రతి  
 గృహంగణ ప్రదేశనివాళితనీరాజనంబులు గైకొనుచు  
 సకలజనమనోరంజనముగాఁ గ్రమ్మట సభాస్థానమునకుం  
 జను దెంచి రత్న సింహాసనాసీనుండై బ్రాహ్మణాశీర్వాదం  
 బులు గైకొని వారలకు ననేకగోభూహిరణ్యాదిదానంబు  
 లాచరించి సకలబంధుసమేతంబుగా మృష్టాన్న పానములు  
 భుజియించి కఠిపయదినములకు దేశాంతరసమాగతు లయిన  
 రాజులమణిభూషణాంబరవాజివారణాది బహుమానంబుల  
 సంతృప్తులం గావించి క్రమ్మట యథాస్థానములకుం బోవం  
 బనిచి తదనంతరమునఁ గొన్నిదినములకుఁ జంద్రాంగదపద్మా  
 కరులం బ్రియపూర్వకముగా పందనాలింగనాదిసత్కార  
 ములఁ బూజించి వారివారిపురములకుం బోవునట్లుగాననుజ్ఞ  
 యొసంగి యంత దేవీసహితముగాఁ బరమానందంబున  
 రాజ్యపరిపాలనంబుఁ జేయుచున్న నిజకుమారుం డయిన  
 భద్రాయువుం గాంచి వజ్రబాహుండు పరమాహ్లాదంబున  
 సుఖంబున నుండెనని చెప్పి సూతుం డి ట్లనియె. 251

సీ. అంతట మఱికొన్ని హాసనంబులకును

వార్ధక్యదశఁ జెంది వజ్రబాహుఁ

డాత్త విజ్ఞానియై హారుపదాబ్జంబులు

మదిలోన నిల్చి నిర్మలమనీష

నిర్మాణమోహండు నిర్దుష్టచరితుండు  
షడ్వర్గరహితుండు సర్వసముండు  
విజితేంద్రియుండును విగతదోషుండును  
శమదమాదికగుణోజ్జ్వలుండు నగుచు

తే. సంతః బత్ని సమేతుడై యవ్విభుండు  
పావనము లైనపుణ్యతపోవనముల  
ఘోరతప మాచరించి యోగులు నుతింప  
ముక్తిదం బైనశివలోకమున వసించె.

252

ఉ. న్యాయము దప్పకుండ రఘునందనరంతిదిలీపకార్తవీ  
ర్యాయతవిక్రమంబున నరాతుల గెల్చి సమస్తధర్మముల్  
చేయుచుఁ జంద్రశేఖరవశీకరణాచ్ఛమనోబ్జ మొప్ప భద్రా  
యువురాజ్యమేలై బ్రమదంబుగ భూమిజనుల్ను తింపగన్.

క. ద్విజబాహుజవిటూర్చులు  
నిజవర్ణాచారధర్మనిష్ఠాపరు లై  
వృజినరహితు లై యుండఁగఁ  
బ్రజలను బాలించె నపుడు భద్రాయువోగిన్.

254

మ. పరరాష్ట్రంబుల ధారుణీపతులు కప్పంబుల్ సమర్పించి బం  
ధురమైత్రిం దను గొల్వఁగా సుజనసందోహంబు వర్ధిల్లఁగా  
నురగేంద్రద్విపకూర్తశైలములభాగోద్రేకముల్వీడఁగా  
ధరణీపాలనమాచరించె సతఁడుద్యతీర్తిధారేయుండై. 255

వ. మఱియు నారాజపుంగవుండు శరణాగతులకు నభయంబు  
లొసంగుచు వాపీహూషతటాకారామ నిర్మాణ వివాహోపన  
యన దేవతాగృహప్రతిష్ఠాగ్రహారాది సమస్తధర్మంబు  
లాచరింపుచు నశ్వమేధాదిమహాధ్వరంబు లొనరింపుచు

స్వరాష్ట్రంబునకు నీతిబాధలు లేకుండునట్లుగా భూపరి  
పాలనంబు గావింపుచు నిజభార్య యైనకీర్తిమాలినతోడ  
సకలసామ్రాజ్యభోగంబు లనుభవింపుచుఁ బరమానందంబున  
నుండునంత. 256

### వసంతముతువర్ణనము

క. విధుమదనసఖ్యకర మై  
మధుకరశుకపికమయూరమధుకరరసవా  
గ్బధిరీకృతదిక్కుట మై  
మధుమాసము దోచె ధరణిమండల మలరన్. 257

మ. చిగిరించెన్నకలద్రుమంబులును బూచెన్నల్లికావ్రాతముల్  
సెగలై తోచెను మాలతీతతికి రాజీవాకరోద్యానము  
ల్లిగులకహరముదోచు బుష్పరసములైడయ్యె నిర్దేవుమై  
గగనంబెంతయునొప్పెమాధవుడభంగఖ్యాతిదోతెంచినన్.

### భద్రాయువు భార్యతోగూడి వనవిహారంబు సల్పుట

సీ. అంత నాభద్రాయు వతిమనోహర మైన  
యామధుమాసంబునందు వేడ్క

బల్లవమంజరీ ప్రసవాదిహృద్యంబు  
కుంజగుంజద్భృంగరంజితంబు  
కుందవాసంతికాకుసుమసౌగంధ్యంబు  
కోరకితాశోకకురవకంబు

నవఫలభారావనమ్రరసాలంబు  
మాధవీమల్లికామంటవంబు

తే. కిరణారీమయూరకోకిలమరాళ  
ముఖరకలకలరావసముజ్జ్వలంబు



నైసరమ్యవనంబున కరిగి యచట

సతియుఁ దానును వనకేళి సంచరించె.

259

వ. ఇట్లు వనవిహారంబు నేయుచు నన్న రేంద్రనందనుండు నిజ  
కళ త్రంబున కిట్లనియె.

260

మ. వనలక్ష్మిం గనుఁగొంటె పంకజముఖి వర్ణింపఁ దాళీగురు  
స్తనముల్ భాసురపల్లవాధరముఁ గుండస్వచ్ఛదంతంబులున్  
వనపక్షిస్వనభాషణంబులును శశ్వద్భృంగనేత్రంబులున్  
ఘనవల్లీకచముల్ ఫలాభరణముల్ గన్పట్టెఁగాంతాకృతిన్.

ఉ. ఓతరళాక్షి మాధవుసముద్యమ మేమని చెప్పవచ్చు స  
జ్జాతులు వంతనోందఁగ విజాతికుజాతులనెల్ల వైభవో  
పేతులఁ జేసె మూగులకుఁ బేర్చి వచోగరిమంబు నేర్పెమం  
దాతఘఁ డత్యుదగ్రకరుఁడయ్యెదదీయమహాత్వసంపదన్.

సీ. చంచరీకనికాయఝంకారరవములు

ధరణీసురోక్తమంత్రములుగాఁగ

శుకకోకిలమయూరనికరనాదంబులు

సకలవాదిత్రఘోషములుగాఁగ

మహితపుష్పస్రవస్తకరందబిందుబృం

దములు హరిద్రోదకములుగాఁగ

బల్లవమంజరీవల్లకాప్రతతులు

భాసిల్లుతోరణపజ్జీగాఁగ

తే. దనరి మాధవవనదేవతావివాహ

భవనములమాడ్కి శృంగారభావమలర

గన్నులకుఁ బండువై యొప్పె గాననములు

హర మిగురోత్తఁ జూడు మబ్బాయతాక్షి.

263

సీ. మంజులపల్ల వమంజరీపుంజంబుఁ  
 గనుఁగొన నేత్రరంజనముగాఁగ  
 శారికాకలకంఠకీరణోలాహలం  
 బేప్రాద్దు వీనుల కింపుగాఁగఁ  
 జంపకాదికగంధసంపత్తి యశ్రాంత  
 మిష్టమై పూణసంతుష్టి యొసఁగ  
 శైత్యమాంద్యానంతసౌరభ్యమిళితమై  
 కరువలి తనుసౌఖ్యకారిగాఁగ

తే. మేదురమరందఫలరసాస్వాదనంబు  
 మెరసి జిహ్వాకు సంప్రీతికరముగాఁగఁ  
 బరఁగి పంచేంద్రియాహ్లాదపరతఁ దనరె  
 నీవనంబులఁ జూడు మిందీవరాక్షి.

264

చ. తరువులు గోగణంబులు నదంబులు సత్పురుషుల్ ధరిత్రలో  
 నరయ పరోపకారపరులై జనియించినవారు వీరిలోఁ  
 దరువులు సారపుణ్యఫలదంబులు సర్వజనశ్రమచ్ఛిదా  
 కరములు నిత్యసౌఖ్యజనకంబులు గన్గొను మంబుజాననా. 265

మ. ఘనకర్పూరపరాగపై కతములున్ గస్తూరికామోదముల్  
 వనదంతావళకుంభనిర్గళితభాస్వన్నాక్షికంబుల్విట  
 పృథిశస్త్రస్తమరందవర్షములు సీహారాంబుపూరంబులున్  
 గనుఁగొంటే మదహంసయానవిలసత్కాంతారమార్గంబులన్.

వ. అని యివ్విధంబునఁ బ్రశంసింపుచు నుపవనలక్ష్మీసందర్శన  
 కుతూహలుం డయి సపరివారుండై నిజకుటుంబినీసహిత  
 ముగాఁ జని యమృతీనాథుండు కాంతారమ్మలం దిరుగుచు  
 సహకార పనుస కదలి ఖర్జూర ద్రాక్షాదిఫలంబు లార

గింపుచు వాసంతికాకుండకురంటకకరవీరాదికుసుమగుచ్ఛం  
బులు విదళింపుచు మధురఫలరసమ్ములుగ్రోలుచు మరండమ్ము  
లాస్వాదింపుచుఁ గృతకశైలమ్ము లెక్కుచు నికుంజగృహ  
ములం బ్రవేశింపుచు గిరినిర్భరమ్ములఁ దోలుచు సరోవర  
మ్ములఁ గ్రుంకుచుఁ దాపసాశ్రమములు గనుంగొనుచుఁ  
బుండరీక వేదండగండకభల్లూకవరాహాది భీషణమృగముల  
ఖండింపుచు నిట్లనేకవిధముల వనవిహారములు సలుపుచు  
చొక్కయెడ శీతలతరుచ్ఛాయాతలమున విశ్రమించి  
యున్న సమయంబున.

267

### కృత్రిమదంపతీకథనము

తే. ఓమహాబల రాజేంద్ర యురుగుణాధ్య  
మమ్ము రక్షింపు రక్షింపు సమ్మతముగ  
వాడికోటలబెబ్బులి వచ్చె వచ్చె  
ననుచు నాక్రందన మొనర్చె నాద్విజుండు.

268

చ. నరవరుఁ డంత నెవ్వనమునందుఁ గృపారసముప్పతిల్లఁగా  
శరము శరాసనంబునను సంధిలఁ జేసినయంతలోన నో  
హర పరమాత్మ శూలధర హా శివశంకరయంచునేడ్చుభూ  
సురసతిఁ బట్టె బెబ్బులియు సుస్థిరభీషణరోషమేర్పడన్.

269

క. అంతట శార్దూలాముపై  
నెంతయు నిశితాస్త్రతతు లనేకంబులు భూ  
కాంతుఁడు పరపిన నది యా

వంతయుఁ జలియింపదయ్యె నద్రివిధమునన్.

270

తే. ఈవిధంబున నేయ నాభూవరేంద్రు  
బాణములు లెక్కగొనక దోర్బలము మెఱయ

విప్రసతి నీడ్చుకొనిపోయె విసినమునకు

నాక్షణంబున శార్దూల మద్భుతముగ.

271

మ. వికటవ్యాఘ్రనిఘాదితాంగయగుసాధ్వీంగాంచిహాకామినీ  
వికచాజ్ఞేక్షణ విద్రుమాధర లసద్వేదండకుంభస్తనీ  
శుకసంభాషిణి మన్తనః ప్రియకరీ సోమాస్య యంచున్తహా  
నకఘోషంబున భూసురుండువగచెన్నానాప్రకారంబులన్.

సీ. అని విలాపించుచు నారాజు నీక్షించి

యెలమి నాబ్రాహ్మణుఁ డిట్టులనియె

నీగురుం డగుశివయోగి యెచ్చటి కేఁగె

శైవవర్తంబు నేత్రోవఁ జనియె

ద్వాదశసాహస్రవేదండబలమెద్ది

ఖడ్గశంఖంబు లెక్కడ వసించె

నస్త్రమంత్రాదివిద్యాభ్యాస మేమాయె

భవదీయశౌర్య మేభంగి నుడిగె

తే. నిన్నియును గల్గియుండి నీవెంచిచూడ

వనమృగంబును జంపలే వైతి విపుడు

కాన నీపౌరుషంబెల్లఁ గానవచ్చె

వజ్రబాహుకుమార నిర్వహణదూర.

273

క. భీతుల నార్తుల దీన

వ్రాతముల ననాథజనుల వాత్సల్యమునకా

బ్రీతిం బోవని మనుజుఁడు

భూతలమున నెంచి చూడఁ బూజ్యుం డగునే.

274

ఆ. ధనము సంగ్రహించి దానం బొసర్పని

గృహపతికిని వైక్షవృత్తి మేలు

కాకయుండెనేని గరళాశనంబు మే

లగ్నిఁ జొరుట యంతకన్న మేలు.

275

క. శరణాగతుఁ బ్రోవనిభూ

వరుఁ డధమాధముఁడు వాఁడు వసుధాస్థలిపైఁ

జిరజీవి యాటకన్న ను

మరణం బొందుటయు మేలు మనుజాధీశా.

276

క. అని నిందింపుచు శోకం

బునఁ బొరలుచు లేచుచున్న భూసురనాథుఁ

గనుఁగొని యారాజేంద్రుఁడు

దనమనమున నిట్టులని వితర్కించె దగన్.

277

ఉ. మిత్రసమానతేజులును మేరుధరాధరధీరులున్ సుచా

రిత్రులు నార్తరక్షణు లరిందములున్ కలుషోభువల్లికా

దాత్రులు నైనమత్పితృపితామహు లట్లన యివ్వుహీసుర

క్షేత్రముఁ బ్రోచి పుణ్యమునఁజెందక యే నపకీర్తిజెందితిన్.

మత్తకోకిలఁ—

ఈమహీసురుఁ డెంచిమాడ నహీనవివ్యతపోబలో

ద్దామసాహసుఁ డగ్నికల్పుఁ డుదగ్రతేజుఁడు గావునన్

దామసాకృతి మాని సాత్వికతానిరూఢి వహించుగా

నీమహాత్ముని వాంఛితార్థము లెవ్వయైన నొసంగెదన్.

279

వ. అని నిశ్చయించి.

280

ఆ. విప్రుఁ జేరి మొగము వెలవెలఁబొరఁ ద

చ్చరణపద్మములకు సాఁగి మ్రొక్కి

కేలుదోయి నుదుటఁ గీలించి యత్యంత

వినయ మెనుగ నిట్లు లనియె విభుఁడు.

281

క. ఇది రాజ్య మిది కళత్రం  
బిది నాదేహము మహాత్మ యిన్నిటిలో నె  
య్యది నీ కిష్టము దానిన  
పదపడి యే నిత్తుఁ గొనుము బ్రహ్మకులీనా. 282

క. కరుణింపుము దుర్బలుఁడను  
బరతంత్రుఁడఁ దలచు తుత్ర బంధుండను భా  
సురకీర్తివిహీనుండను  
మఱి నాయపరాధ మిపుడు మన్నింపు తగన్. 283

క. అని పలుకుచున్న భూవరుఁ  
గనుఁగొని యావిప్రుఁ డనియొ గాంతాహీనుం  
డనునపవాదము వీడఁగఁ  
దనకు భవత్పత్ని నిష్టు ధర్మసితిగన్. 284

చ. అనిన నరేంద్రుఁ డిట్లనియె నాద్విజసత్తముతోడమీరెఱుం  
గనివరధర్మము ల్గలవె కల్తపదూర భవాదృశు ల్పరాం  
గనల వరింతురే దురితకర్తములన్ భజియించు టర్హ మే  
వినుతతపోధురంధరులు విప్రకులోత్తములెంచిచూడఁగన్.

చ. ధరణితలంబునం గలరు దాత లనేకులు వార లెప్పుడున్  
గరిహయరాజ్యవస్త్రమణికాంచనము ల్నిజదేహ మైన ని  
త్తురు విహితంబుగా మదికిఁ దోచి నిజాంగన నిచ్చునట్టియ  
న్నరవరులెందునుంగలరె నవ్యగుణోదయభూసురోత్తమా.

క. పరభామాసక్తుల కిల  
నరయఁగ నిష్క్రుతులు గలవె యవసీస్థలిలో  
సురపతి మును పరవనితా  
పరుడై యెట్లయ్యెఁ దెలియఁ బలుకు మహాత్మా. 287

సీ. అని పల్కుచున్న యయ్యవనీశువాక్యంబు  
 లాలించి బ్రాహ్మణుం డనియె మరల  
 బ్రహ్మహత్యయు సురాపానంబు గురువధూ  
 పఠతయుం గనకాపహరణ మనెడి  
 యఖిలాఘములకుఁ బ్రాయశ్చిత్తమొనరించుఁ  
 బూని మదీయతపోబలంబు  
 పారదారికవృత్తి పాపం బనఁగ నెంత  
 నిమిషమాత్రంబున సమసిపోదె

తే. కాన మఱుమాట లాడక ఘనతమిఱి  
 నీసతీమణి నిపు డిప్పు నిశ్చయముగ  
 నట్లు గాకున్న శరణార్థులైనవారిఁ  
 బ్రోవనేరని కలుషంబు పొందు నిన్ను.

288

వ. అని యివ్వధంబునఁ బరుషాక్షరంబులుగాఁ బలికిన బ్రాహ్మ  
 ణుని భాషణంబు లాకర్ణించి పాపభయంబునకు వెఱచి  
 యన్నరేంద్రుఁడు దనమనంబున ధైర్యం బవలంబించి  
 యిట్లని వితర్కించె.

289

ఆ. పాప మెడలి పోవ బ్రాహ్మణోత్తమునకు  
 మద్వధూటి కీర్తిమాల నొసఁగి  
 యపయశంబు దొలఁగ నగ్నిఁ బ్రవేశింతు  
 ననుచు నిశ్చయించె నాక్షణంబ.

290

క. స్నానాదికవిహితాను  
 ప్రాసంబు లొనర్చి మానసమునందు గురు  
 ధ్యానముఁ జేయుచు బహువిధ  
 దానము లొనరించె నపుడు దద్దయుఁ బ్రీతిన్.

291

వ. అంత.

292

శా. శౌర్యదార్యగుణార్ణవండు వినుతత్త్వాపాలనాగావలీ  
హర్యతుండగువజ్రబాహుతనయుండారాజచంద్రుండుని  
ధార్యుండై విబుధుల్ను తింప జలధారాపూర్వమానట్లుగా  
భార్యాదానమొనర్చె నాద్విజానకు బద్ధానురాగంబునన్.

ఆ. అటుల దానమిచ్చి యంత వై శ్వానరుఁ  
బ్రజ్వలింపజేసి పార్థివుండు  
దాను వినతుఁడై ప్రదక్షిణంబు లొనర్చి  
యందుఁ జొరంగబోవు నవసరమున.

294

భద్రాయువునకు శ్రీసాంబమూర్తి ప్రత్యక్షంబగుట

సీ. శ్రీపార్వతీపరిష్కృతశరీరముతోడ  
నవసుధాధవళవర్తంబుతోడఁ  
గుండలీకృతమహాకుండలీంద్రులతోడ  
డమరుత్రిశూలహస్తములతోడ  
మందాకినీవినిర్మలకపర్దముతోడ  
రమ్యమౌవ్యాఘ్రచర్తంబుతోడఁ  
జంద్రపాండూరవృషభేంద్రయానముతోడఁ  
గరవిరాజన్మృగాంకంబుతోడ

తే. నారదాదులు సామగానములు చదువఁ  
బ్రమథగణములు సేవింప భద్రయశుండు  
సకలసురచక్రవర్తి శ్రీసాంబమూర్తి  
సౌమతేయున కపుడు సాక్షాత్కరించె.

295

వ. అయ్యవసరంబున.

296

చ. కురిసిరి పుష్పవృష్టి సురకోటులు మింట ననేకభేరికా



మురజమృదంగవాద్యములు మ్రోసె వియచ్చరవారకామినీ  
సురుచిరలాస్యముల్పెలుగె సూర్యసహస్రదగధగప్రభ  
ల్పరగెదిగంతరంబులఁగృపాశుడుశంభుఁడందోచినంతటన్.

క. కద్రూభవభూషణుఁడు జ

గద్రూపకుఁ డైనహరుఁడు గరకంఠుఁడు ని

ర్నిద్రాలాభిముఖుఁ డగు

భద్రాయువుఁ బాణితలముఁ బట్టి మరల్చెన్. 298

వ. అయ్యవసరంబున నింద్రాది లోకపాలకులును నారదాది  
దేవరులును సనకసనందనాది పురాణయోగీంద్రులును గపి  
లాదిసిద్ధులును చిత్రరథాదిగంధర్వులును బ్రహ్మాదిదేవతలును  
మాణిభద్రాది యతులును రంభాద్యప్సరీగణంబులును  
భృంగీశ్వరచండికేశ్వర నందికేశ్వరాది ప్రమథగణంబులును  
విఘ్నేశ్వరకుమారవీరభద్రాదిపుత్రవర్గమునుం జనుదెంచిన  
యంతటం దత్సభామధ్యంబునం గూర్చున్న జగదీశ్వరుండైన  
యంబికారమణునకు నత్యంతహర్షాశ్రు మిళితనేత్రుండును  
బులకీకృతగాత్రుండు నై యన్నరనాథుండు ధరణీతలంబున  
సాష్టాంగదండప్రణామంబు లాచరించి పాణి పంకజంబులు  
ముకుళించి వేదవేదాంతాభిప్రాయకథనంబులుగా ని ట్లని  
స్తుతియించె. 299

దండకము. శ్రీశైలకన్యామనగపద్మసంచారహంసా సురోత్తంస  
దక్షిణధ్వరధ్వంస గంగాతరంగాంబురంగజ్జటాభార హంలా  
హలాహార కర్పూరగౌరా స్ఫటిధ్వరనీహారవాణీశరచ్చంద్ర  
చంద్రాతప్సచ్చుసత్కీర్తివిస్తార సద్భక్తమందార శర్యామహా  
దేవ మృత్యుంజయా నీలకంఠా విరూపాక్ష కోటిర్భక్త

సంకాశతేజా విదౌజప్రధానామరస్తూయమానాంఘ్రిపంకేజ  
 గోరాధ్వజా వామదేవా శివా శంకరా కామసంహార  
 కాలాంతకా వ్యాఘ్రచర్తాంబరా భూతిలిప్తాంగరుద్రాక్ష  
 మాలాధరా శక్తిశూలాసిఖట్వాంగహస్తా సమస్తారి విధ్వస్త  
 లోకప్రశస్తా వియత్కేసభూతేశ విశ్వేశ్వరా శాశ్వతైశ్వర్య  
 సంధాయకా దేవదేవా జగద్రక్ష యుష్మత్ప్రభావంబు  
 వర్ణింప బ్రహ్మాదులు న్నేర రే నెంతవాడ న్నినుం గొల్వ  
 నోచంద్రకోటీరదేవా జగజ్జాలనిర్తాణసంరక్షణారంభకేళి  
 న్విజృంభించివర్తింతువెల్లప్పుడున్ మాలతీమాధవీమల్లికా  
 కుండమందార సౌగంధికాంభోజ పున్నాగసేవంతికా ద్రోణ  
 పుష్పంబు లర్పించి భక్తి భవత్పుజ గావించి సేవించు  
 మర్త్యాళికిన్ మందిరద్వారభూమిన్ హయాందోళికావారణ  
 స్యందనంబుల్ జగన్తోహనాకారలై చంద్రబింబాస్యలై  
 యున్న కాంతామణు ల్సంతతాఖండలాఖండసామ్రాజ్యముల్  
 చెందునంత్యంబున స్తుతి సిద్ధించు ధాత్రీజలవోయమవాతా  
 గ్నులున్ సోమసూర్యాది భాస్వద్గ్రహనీకముల్ దారలున్  
 జంగమస్థావరాత్మప్రపంచంబును స్వీవయై యుందు వోభక్త  
 మందార పూర్వంబునన్ ధారుణీస్యందనంబున్ జతుర్వేద  
 ఘోటంబులున్ బద్ధజక్షత్తయున్నేరుకోదండము నిష్ఠాకాం  
 డంబు శోభిల్లగాఁ ద్రైపురావాసదై తేయులంద్రుంచిసంవర్త  
 కాలానలాభీల మైనట్టిహాలాహలజ్వాలలన్ మ్రింగిశార్దూలదై  
 త్యునివదారించి లోకంబులం బ్రోచిరక్షించుదేవుండ వీవెన్నఁ  
 గాదీనచింతామణీ దైవచూడామణీ వేదవేదాంత వేద్యా

భవవ్యాధివైద్యా శుకవ్యాసకౌండిన్యమాండవ్య శాండిల్య  
మైత్రేయకణ్వాదియోగీంద్రు లెల్లప్పుడు మిమ్ము హృత్పద్మ  
మధ్యంబుల న్నిల్చి యష్టాంగయోగంబులకా థ్యాసము  
లేచి దర్శింపఁగా నొప్పుచున్నట్టి శ్రీదక్షిణామూర్తి శ్రీసచ్చి  
దానందమూర్తి కృపాస్ఫూర్తి నేనెంత వాడన్నియు సన్ను  
తుల చేయ విజ్ఞానహీనుండ నన్ను గటాక్షించి నాతప్పు  
లు నైచి మన్నించు మాపన్నరతా విచిత్ర జగత్ప్రాణ  
దీతా లలాటాక్ష కైలాసవాసా మహోల్లాస తాపత్రయ  
ధ్యాంతమిత్ర సతోద్యానచైత్ర జితామిత్ర బ్రహ్మ  
స్వరూపా త్రిలోకప్రదీపా నమస్తే నమస్తేనమః. 300

ఉ. నీనుతిచేయ నాతరమె నిర్మలబుద్ధిహీనుండ న్నహః  
జ్ఞానుడఁ బ్రాకృతుండ నపచారపరుండను దేవ నీవవా  
జ్ఞానసగోచరుండవసమానుడ వాద్యుడవద్వయుండవా  
త్మానుగుణైకరూపుడవనాదివతీంద్రియమూర్తివెన్నఁగన్ 301

ఆ. నిర్గుణుండవీవు నిష్కారణుండవు  
నిర్వికల్పమతివి నిర్మలుండవు  
నిగమగోచరుండవు నిస్సంశయుండవు  
నిన్నుఁ దెలియఁ దరమె నిటలనేత్ర. 302

వ. దేవా నీవు ప్రధానపురుషుండవు సచ్చిదానందవిగ్రహుం  
డవు స్వయంప్రకాశుండవు జగత్కారణుండవు జగదంత  
రాత్మవు ఆదిమధ్యాంతరహితుండవు సత్యజ్ఞానమయుండవు  
సర్వజ్ఞుండవు విశ్వస్వరూపకుండవు విధ్వస్తమోహుండవు  
క్షేత్రజ్ఞుండవు సర్వసాక్షివి నిర్వికల్పుండవు నిరంజనుండవు

సదాశివుండవు నైన మి మైటింగి వర్ణింప నతిమూఢహృద  
యుండ నగునాకు శక్యం బగునే యట్లుగావున నాకుం  
దోచిన చందంబునం బ్రార్థించి ప్రణామంబు లాచరించెద  
విషన్నుండ నైన నన్నరక్షింపుమని మఱియు ని ట్లనియె. 303

క. శాశ్వతరూప పరాత్పర

విశ్వేశ్వర నీలకంఠ విషమేక్షణ వా

గీశ్వరసుతపదయుగళా

వశ్యధిపతి దేవ నీకుఁ బ్రణతి యొనర్తున్.

304

క. అని నుతియించినరాజుం

గనుఁగొని శంభుండు పలికె గారుణ్యమునం

జనవల్లభ నీనన్నుతి

కిని మెచ్చితి నీవు పుణ్యకీర్తివి ధరణిన్.

305

మ. తలపగ నేను భూసురుండఁ దత్సతి పార్వతి వట్టిమాయ బె  
బ్బులి భవదీయమానసము పాంశికనేర్పడఁ జూడ నీదుతొ  
య్యలినటువేడితిఁ సవినయత్వముదైర్యము చిత్రమయ్యె నీ  
వలచినకోర్కు లిత్తు ననివార్యబలోజ్జ్వల వేడు మిచ్చెదన్.

క. అని యానతిచ్చిన శివుం

గని భూవరుఁ డిట్టులనియె గౌరీశ్వర మ

ద్వనిత యగుకీర్తిమాలిని

కిని నాకును ముక్తి యొసఁగుఁ గృపతో ననిన్.

307

మ. సదయుం డై పరమేశ్వరుం డనియె రాజ్యశ్రీసముల్లాసి వై  
పదివేలేండ్లు ధరిత్రి నుండుము భవద్భార్యాసమేతుండ వై  
తుద సాయుజ్యమునిత్తు మీశనుచు రుద్రుండన్న హర్షంబున  
వృద్ధినుప్పొంగుచుభూవిభుండనియె శుంభదృక్పూర్వంబుగన్.

- క. వరమడిగెను భద్రాయువు  
సరసత మజ్జనకునకును జననికి బద్ధా  
కరునకుఁ దత్పత్తికి ద  
ద్వరసుతునకు ముక్తి యొసఁగవలయు నటంచున్. 309
- తే. కీర్తిమాలిని శ్రీసాంబమూర్తికి జూచి  
యనియె మాతండ్రి యైనచంద్రాంగదునకు  
మణియు మాతల్లి యైనసీమంతినికిని  
నలఘుకై వల్య మొసఁగు మోయభవ యనుచు. 310
- వ. ఇట్లు వేడిన. 311
- శా. అంతః శంకరుఁ డావధూవరులవాక్యంబుల్నమర్చించి య  
త్యంతప్రేమఁ దదీయవాంఛితము లుత్సాహంబుతో నిచ్చి సు  
స్వాంతం బొప్పగ నాక్షణంబున సమస్తాదిత్యవర్గంబుతో  
నంతర్ధానము జెందె శీతగిరిజాతాన్వీతుడై కృష్ణుఁ. 312
- క. భద్రాయువంతటను శ్రీ  
రుద్రునిచే వరములంది రుచిరాననుడై  
భద్రగతిఁ బురము జేరెను  
భద్రేభతురంగముఖ్యబలములు గొలువన్. 313
- వ. ఇట్లవృషీనాథుండు బ్రహ్మాండ్రాదిదేవతలకుం బడయరాని  
సాంబశివప్రసాదంబు వడసి పదివేలసంవత్సరంబులు నిష్కంఠ  
కంబుగా నిజరాజ్యం జేలుచుఁ దురంగమేధావిమహాకృతువు  
లాచరింపుచుఁ బరమేశ్వరసమారాధన లొనర్చుచు నిజభార్య  
యగుకీర్తిమాలినియుం దాను నభీష్టభోగంబు లనుభవింపుచు  
వంశకరు లైనపుత్రులం బడసి పరమాహ్లాదంబున సుఖంబున  
నుండి రంత. 314

సీ. సమయోచితముగఁ బ్రజన్మందు వర్షించె  
 ఫలియించె ముక్కారు పంటపొలఁతి  
 వర్ణాశ్రమాచారవర్తన ల్దప్పక  
 చరియింపుచుండిరి సకలజనులు  
 ఫలపుష్పకోరకపల్లవాన్వితములై  
 యలరుచు నుండె నుద్యానతరువు  
 లభివృద్ధిగా నుండె నాలమందలఁ బాలు  
 ప్రజలు సౌభాగ్యసంపన్నులైరి

తే. యీతిబాధలు మానె ధాత్రీతలమున  
 దేవగృహములు మిక్కిలి తేజరిల్లె  
 ధర్మపద్ధతి వెలయ భద్రాయు వెలమి  
 నవని పాలింపుచున్నట్టియవసరమున.

315

వ. ఇవ్విధమున బహువర్షంబులు ప్రజాపరిపాలనం బొనరించి  
 యనంతరమున నిజనందనునకుం బట్టము గట్టి సకలమహీ  
 రాజ్యభారధురంధరుం గావించి కీర్తిమాలిని సమేతంబుగా  
 వానప్రస్థాశ్రమవిధానంబునకుం జని పరమేశ్వరు నుద్దేశించి  
 మహాఘోరతపం బాచరించి దేహంబులు విసర్జించి దివ్య  
 విమానారూఢులై సిద్ధగంధర్వవిద్యాధరాదులు జయజయ  
 శబ్దంబులం బ్రశంసింప శివలోకమునకుం జని సాయుజ్యము  
 నొందిరిని చెప్పి సూతుం డమృతమునీంద్రుల కిట్లనియె. 316

శా. సౌఖ్యారోగ్యజయప్రదం బఘవినాశం బైనభద్రాయుషో  
 పాఖ్యానంబుఁ బఠించుమానవులు సౌభాగ్యంబుమీఱఁ జగ  
 త్ప్రఖ్యాతంబుగఁ బుత్రపౌత్రధనదీప్తాయుర్యశోవంతులై  
 ముఖ్యం బైనపదంబుఁ జేందెదరు సమ్మాదానుభావంబునన్.

వ. అని చెప్పి.

318

### ఆశ్వాసాంతము

క. లంబోదరగుహజనక చి

దంబరమయ నీలకంఠ హరిణాంకధరా

యంబుజనాభకదంబశు

భాంబాపురవాస దురితహరణోల్లాసా.

319

భుజంగప్రయాతము.—

ప్రియాభూషితార్థాంగ భీమప్రతాపా

జయశ్రీసమాయుక్త సత్యస్వరూపా

వియద్వాహినీసక్తవేణికలాపా

దయాద్రికృపాపాంగ త్రైలోక్యదీపా.

320

పృథ్వీ.—

గిరింద్రవరనందనీకృతవినోదజాతోత్సుకా

విరించిముఖదేవతావినుతపాదపంకేరుహా

చరాచరజగత్పతే శమనగర్వనిర్వాపణా

పరాత్పర మహేశ్వరా ప్రమథనాథ గంగాధరా.

324

గద్యము. ఇది శ్రీరామభద్రకరుణాకటాక్షవీక్షణసమాలభ్య

గీర్వాణాంధ్రభాషాకవిత్వ కళాధురంధర బడగలనాటి

కన్నడవంశపయఃపారావారాకాసుధాశర ఆశ్వలాయన

సూత్ర భారద్వాజసగోత్ర శ్రీధరమల్లె అయ్యనార్యతనయ

సూరిజనవిధేయ వేంకటరామనామధేయ ప్రణీతం వైన

బ్రహ్మాత్తరఖండం బనుమహాపురాణమునందు మందరో


పాఖ్యానమును వజ్రబాహుచరిత్రమును భద్రాయువు

నుత్పత్తియు వజ్రబాహుండు నిజపుత్రకళత్రంబుల దేశము  
 వెడలనడుచుటయు మహారణ్యగమనమును వైశ్యనగర  
 ప్రవేశమును నందు విషవ్రణబాధితుండై విగతజీవుండైన  
 బాలకుని ఋషభుండునుశివయోగీంద్రుండు వచ్చి క్రమ్యు  
 సంజీవితం జేయుటయుఁ బునరాగతుండై ఋషభుండు  
 సన్తార్థం బుపదేశించి శైవవర్తంబు మొదలుగా ద్వాదశనాగ  
 సహస్రబలంబును దివ్యంబులైన ఖడ్గశంఖంబు లొసంగుటయు  
 మాగధులతోడి యుద్ధంబును బరాజితుండున నిజజనకు  
 బంధమోక్షణుం గావించి హైహయరథు మరల బద్ధుని జేయు  
 టయు భద్రాయువివాహంబును మగధపతి బంధవిమోచనం  
 బును దద్రాజ్యాభిషేకమును వనవిహారమును గృత్రిమ  
 దంపతీకథనమును బరమేశ్వరుండు ప్రసన్నుండగుటయు నను  
 కథలంగల చతుర్థాశ్వాసము.

---



## ప ం చ మా శ్వా స ము



- క. శ్రీలక్ష్మీరమణార్చిత  
బాలేందువతంస భక్తపంకజహంసా  
నీలగ్రీవాంబాపుర  
హేలా వనవాస పార్థివేశ గిరీశా. 1
- వ. దేవా యవధరింపు మశేషపురాణకథాకథనదత్తుం డయిన  
సూతుం డమృతమునుల నవలోకించి వెండియు నిట్లనియె. 2

### విభూతిమహాత్వము - వామదేవోపాఖ్యానము

- ఉ. ఓమునులార యాముషభయోగిమహాత్వము వింటిరింకను  
ద్దామతపోబలాధ్యుడు సదాశివతుల్యుడు వామదేవుడా  
శ్రీమహితప్రభావునిచరిత్రము భస్మమహాత్వసంపదకా  
బ్రేమదర్శన దెల్పెన నభిస్మితరీతి వినుండు మీరికన్. 3
- మ. కలఁడత్యుగ్రమహాతపోధనుఁడునిష్ఠాముండునిర్ద్వంద్వఁడుం  
గలుపారణ్యదవానలుండు నిరహంకారుండు కీడుండు ని  
ర్మలచిత్తుం డనవేక్షితాలయకళత్రాపత్యుఁ డైనట్టియు  
జ్జ్వలతేజోనిధి వామదేవుఁడను విప్రశ్రేష్ఠుఁ డుర్విస్థలిన్. 4
- చ. మఱియునతండుశాంతరసమగ్నుఁడుభస్మవిలేపితాంగుఁడున్  
సురుచిరవల్కలాంబరుఁడు శుద్ధపిశంగజటాకలాపుఁడుం  
బరశివతత్వవేదియును భైక్షపరిగ్రహజీవనుండు నై  
ధరఁ జరియింపుచుండ జగదాదరణోత్సుకమానసంబునన్. 5

వ. ఇట్లు భూతలంబెల్లఁ గలయం గ్రుమ్మలుచుండి యొక్క  
నాఁడు. 6

క. అంచితగతి నమ్ముని శివ  
పంచాక్షరజపవిశుద్ధభావుం డగుచున్  
గ్రంచారణ్యపథంబున  
సంచారము జేయుచున్న సమయమునందున్. 7

**వామదేవభక్షణాసక్తిచే బ్రహ్మరాక్షసుండు చను దెంచుట**

తే. అద్భుతాకారుఁ డధికక్షుధాతురుండు  
రూక్షకేశుండు నతిఘోరపీక్షణుండు  
వాయుజవమునఁ జను దెంచె వామదేవ  
భక్షణాపేక్ష నొక బ్రహ్మరాక్షసుండు. 8

క. అత్తటి నయ్యోగింద్రుఁడు  
వ్యాతానను దీర్ఘ కాయు నత్యుగ్రమదో  
న్తత్తుని రక్కసుఁ గనుఁగొని  
చిత్తంబున భయలవంబుఁ జెందకయుండెన్. 9

తే. అట్లు నిర్భయుఁ డై యున్న యష్టహస్త  
మ్రుంగుడు నటంచు వేవేగ మీఁదికురికి  
బాహువులు సాచి బిగబట్టె బాపబుద్ధి  
నాక్షణంబున నా బ్రహ్మరాక్షసుండు. 10

సీ. పరగు చింతామణిస్పర్శంబుచే లోహ  
మతిశుద్ధకాంచనం బైనపిడి  
మానససరసీనిమగ్నమై కాకంబు  
మానుగా రాయలచ ఘ్రానరీతి  
నమృతపానము జేసినట్టిమనుష్యుండు

చెలగి దేవత్వంబు జెందినట్లు

లలితజంబూనదీజల మంటి మృత్తిక

మానితసౌవర్ణ మైకరణి

తే. నవ్వుహాత్తునిదివ్య దేహమ్ము సోకి

నంతమాత్రన చక్కసుం డక్కజముగ

దురితబంధంబు లన్నియుఁ దొలగఁద్రోచి

నిర్మలజ్ఞానహృదయుఁడై నిలిచెనపుడు.

11

వామదేవమహామునియొక్క దేహస్ఫుర్ణనముచే

బ్రహ్మరాక్షసు తనరాక్షసభావము వదలి

పూర్వజ్ఞానముచే స్తుతియించుట

ఉ. తాపసగాత్రలగ్న భసితాంకితనై జశరీరతాస్థితిం

బాపపురక్కసుండు జడభావము వీడి భవాంతరస్త్వతి

ప్రాపణశేముషీబలవిరాజితృ డై మునినాథుభాసుర

శ్రీపదపద్మములనదుశీర్షము సోకఁగ మ్రొక్కి యిట్లనెన్. 12

శా. పర్వప్రాణిభయంకరాకృతి నజస్రతుత్పిపాసార్తుడ

న్లర్వాంధుండను బ్రహ్మరాక్షసుడ దుర్గారణ్యసంచారుడ

దుర్వాసాఘవినిందితాంగుడ మహాదుష్కర్తశీలుండ నో

యుర్విదేవకులావతంస నను ధన్యుఁజేసి రక్షింపవే.

13

క. కరుణింపుము మునినాయక

కరుణింపు మహానుభావ గాంభీర్యనిధి

దురితాబ్ధినిమగ్నుని నను

దరియింపఁగ జేయవలయుఁ దథ్యముగాఁగన్.

14

వ. మహాత్మా భవదీయసందర్శనంబునంజేసి మదీయచిత్తము పరి

పూర్ణప్రబోధాయత్తంబైయున్నయది నన్నుద్ధరింపవలయు

నని ప్రార్థింపుచున్న యా బ్రహ్మరాక్షసునకు వామదేవ  
మహామునీంద్రుం డిట్లనియె. 15

క. నీవెవఁడవు ఘోరాకృతి  
నీవనమున సంచరింప నేటికిఁ దెలియ  
న్నీవృత్తాంతం బంతయు  
భావించి సవిస్తరముగఁ బల్కు మటన్నన్. 16

సీ. ఆ బ్రహ్మరాక్షసుం డనియె నమ్మునితోడఁ  
బొలుపొంద విను మేను పూర్వమునను  
బంచవింశతి యైనభవమున యావన  
రాష్ట్ర మేలుచు నుందు రాజసమునఁ  
జండశౌర్యుండ యథేచ్ఛావిహారుండను  
గారుణ్యహీనుండఁ గలుషరతుండ  
దుర్జయుం డనువాడ దుష్పార్థివుండను  
దుర్బాధాంధుండను దుర్గుణుండ

తే. నగుదు నూతనసతుల నిత్యంబు దెచ్చి  
ప్రతిదినంబున నొక్కొక్కపడఁతిసౌఖ్య  
మనుభవింపుచు నంత గృహంబునందు  
వారి నరికట్టియుండుదు ధీరవర్య. 17

మ. ద్విజరాజన్యపుళిందహూణసతుల నివ్విట్కూర్తకన్యావళికా  
రజకాభీరకవార కాంతలసహస్రంబు ల్వడి నైచ్చి భా  
వజకేళిం జరియింతు రేయింబవలు న్వాంఛాసమాయత్తత  
న్ని జచి త్తంబునుదృష్టిజొంద దెపుడున్ని క్కంబువిప్రోత్తమా.

క. ఈరీతిని వర్తింపఁగ  
దారుణకామానలాభితప్పుడ నగుటన్

ఘోరములగురోగముల శ

రీరము శోషింప దొడఁగె నృథమాంద్యంబై . 19

ఉ. అంతట శత్రుపీడితుడ నై యనపత్కుడ నై దురామయా  
క్రాంతుడ నై విముక్తబలగర్వుడ నై నిజబంధుమిత్రసా  
మంతవివర్జితుండ నయి మత్కృతకర్త ఫలానుభూతికా  
లాంతముఁబొందిఘోరనిరయంబును జెందితిఁబుణ్యహీనతన్ . 20

క. మునివరదుష్కృతకలుషం

బునఁ జేసి మదీయపూర్వపురుషులు స్వర్గం

బుననుండి వచ్చి నరకం

బున వసియించిరి సమస్తపుణ్యచ్యుతు లై . 21

ప. వెండియుఁ గృతాంతకింకరులు నన్నుం గొనిపోయి రేతః  
కుండినరకంబునఁ బడఁద్రోచిన నందుఁ బదివేలసంవత్స  
రంబులు రేతఃపాసంబు గావింపుచుఁ గింకరబాధితుండనై  
యుండి యనంతరంబునఁ బాపావశేషంబునఁ గ్రమ్మి నిర్జనం  
బైనవనంబునఁ బిశాచత్వంబున నుండి నిరంతరంబు  
త్తుత్తృష్ణాసమాకులుండ నై దివ్యవర్షశతంబులుండి యనంత  
రంబి ద్వితీయభవంబున సకలప్రాణిభయంకరం బైన  
వ్యాఘ్రంబు నై జనియించితి మఱియుఁ గ్రమంబునఁ దృతీయ  
భవంబున ఘోరంబైనయజగరంబును జతుర్థభవంబున వృకం  
బును బంచమభవంబున విడ్వాహారంబును షష్ఠభవంబునఁ  
గృకలాసంబును సప్తమంబున సారమేయంబును నష్టమ  
జన్తంబున సృగాలంబును నవమజన్తంబున మృగంబును  
నేకాదశంబునఁ గర్కటకంబును ద్వాదశంబున శశకంబును  
ద్రయోదశంబున నకులంబును జతుర్దశమున వాయున

మును బంచదశజన్మంబున భల్లూకంబును షోడశజన్మంబున  
 వనకుక్కుటంబును సప్తదశజన్మంబున గార్దభమ్మును నష్టాదశ  
 జన్మంబున మార్జాలమ్మును నేకోనవింశతిభవంబున మత్స్యం  
 బును ద్వావింశతిభవంబున మూషకమును ద్రయోవింశతి  
 భవమున నులూకమును జతుర్వింశతిభవమున గజమును  
 బంచవింశతిజన్మమున నివ్వనమున బ్రహ్మరాక్షసుండ నై  
 జన్మించి తుఘార్తుండ నై యుండి మిమ్ముం గాంచి భక్షణా  
 సక్తతం బటతెంచి భవదీయదేహస్పర్శనమాత్రంబున సంప్రాప్త  
 పూర్వజన్మజ్ఞానుండ నై నిర్తలహృదయుండ నైతి నట్లు  
 గావున భవత్ప్రళావంబు దెలియం బలుకవలయు. శరణా  
 గతుం డగు నన్నుద్ధరింపు మని వినయవినమితశిరస్సుం డై  
 ప్రార్థింపుచున్న యా బ్రహ్మరాక్షసునకు యోగీంద్రుం డి  
 ట్లనియె.

22

**వామదేవుండు బ్రహ్మరాక్షసునకు భస్మప్రభావంబు దెలుపుట**

క. భసితత్రిపుండ్రేఖా

లసితాచ్ఛమదీయగాత్రలగ్నాంగుండ నై

యసురత్యభావదూరుండ

వసమానజ్ఞాని నైతి వద్భృతరీతిన్.

23

ఖ. విష్ణుయము లొదవ రోగా

పస్తాచయంబు లడఁచు బావనకరమా

భస్మము దానిప్రభావం

బాస్పరహరునకును దక్క నలవియె తెలియన్.

24

సీ. విను పూర్వమునను ద్రావిడ దేశవాసుండు  
 వసుభామరుండు భవాద్యకుండు

గలఁ డొక్కరుండు సత్కర్త పరిత్యాగి  
చౌర్యవర్తనుఁ డనాచారపరుఁడు  
శూద్రాంగనామణిసురతకేళిఁ జరింప  
నారాత్రి యొకశూద్రుఁ డరుగుదెంచి  
యాయుధప్రహతిచే నావిప్రు వధియించి  
యూరికి వెలుపలఁ బొరవైచె

తే. నంత నవ్విప్రశవముపై నచట నొక్క  
సారమేయంబు వచ్చి భస్మానులిప్త  
పాదములఁ ద్రొక్కి చరియించెఁ బలలరక్త  
ఖాదనాపేక్ష మదికి నాహ్లాదమొదవ.

25

ఉ. ఆసమయంబునందు నరకాలయమందు వసించియున్నయా  
భూసురుఁ బట్టి క్రవ్వుటను బుష్పక మెక్కఁగఁజేసి బల్కిచే  
నాసమవర్తికింకరుల నందఱ మోది మహేశుదూత లు  
ల్లాసముతోడఁ బోవఁగని లజ్జితుడై రవిసూనుఁ డిట్లనున్. 26

మ. కులవిభ్రష్టుడసత్యవాదిజడుఁడు  
చలచిత్తుండు వివేకహీనుఁడు దురాచారుండు నైస్వక్తి యీ  
ఖలునిం దివ్యవిమానమధ్యగతునిం గావించు టర్హంబె ని  
ర్మలకైవల్యపదంబుఁ జేర్చుదురె దుర్దాగుండు వీఁడారయన్.

వ. అని పలికిన శమనునిం గాంచి యాశంకరకింకరు లిట్లనిరి. 28

చ. కనుఁగొను మీర్విజన్తు శవకాయమునందు లలాటవక్షము  
ల్పనుపడఁ గత్తదేశములు భస్మవిలిప్తము లయ్యె గావున  
న్యనసిజవైరిశాసనమునం గొనిపోయెద మోక్షతాంత నీ  
మనమున సంశయింపకుము మాన్యులు గారె త్రిపుండ్ర  
భారణుల్.

29

ఆ. అనుచుఁ దెలియఁ బలికి యాశంభుదూతలు

శమను వీడుకొనుచు సకలజనులు

చూచుచుండ భూమిసురుఁ జేర్చి రప్పుడు

ప్రాకటంపుఁబుణ్యలోకమునకు.

30

వ. అట్లు గాన సమస్తపాపక్షయంబును మహేశ్వరవిభూషణం  
బును నైన భస్మంబు నిరంతరంబు నాచేత ధరియింపంబడు  
చుండు ననిన విని యా బ్రహ్మరాక్షసుండు క్రమ్మఱ భస్మ  
ప్రభావశ్రవణకుతూహలం దై యమ్మునీంద్రున కీ ట్లనియె. 31

క. మునినాథ భవద్దర్శన

మున ధన్యుడ నగుచు నఘవిముక్తుడ నయితిన్

దనరుచు జన్మాంతరకృత

ఘనతరసుకృతప్రభావకారణమహిమన్.

32

మ. అలఘుప్రాభవ పూర్వజన్మమున సస్యారామవాటీలస

త్సలలక్షేత్ర మొసంగితిన్ యవనభూపాలుండనై యొక్క ని

శ్చలచిత్తుం డగుబ్రాహ్మణోత్తమునకున్ సంప్రీతితోఁ గావునన్

గలుషవ్రాతములెల్ల వీడెను భవత్కారుణ్యలేశంబునన్. 33

క. ఇరువదియే నగుభవమున

నురుతరతేజుఁ డగునొక్కయోగీంద్రుకృపన్

దురితంబులఁ బాయుదువని

తరణిసుతుం డానతిచ్చె దధ్యముగాఁగన్.

34

తే. అట్లుగావున నిర్జనం బైనవనము

నందుఁ ద్వత్సంగతి ఘటించె నద్భుతముగ

నింక భస్మంబు ధరియించియేని దురిత

కర్మములఁ బాయువాడ నిక్కము మహాత్మ.

35



సీ. ఈభస్త్రధారణం జేరితి నొసరింతు  
 నెయ్యది తన్తంత్ర మెద్ది ఫలము  
 నెయ్యది దేశంబు నెయ్యది కాలంబు  
 నెయ్యది విధిఁ దీని నెఱుంగఁ బలుక  
 గాఁ దగు మీవంటిఘనులు మహాత్ములు  
 పుణ్యవంతులు సర్వభూతహితులు  
 సదమలచిత్తులు సతతంబుఁ గల్పవృ  
 డ్దముకై వడిఁ బఠోపకారపరులు

తే. గాన దురన్త సహితు విజ్ఞానహీను  
 బాపనిబిడాంధ కారకూప్రప్రవిష్టు  
 నుగ్రకాయునిఁ బతితు నన్నుద్ధరింపు  
 భస్మదానం బొసంగి తాపసవరేణ్యు.

36

వామదేవమహామునిపాపవిముక్తుఁ డగు బ్రహ్మరాక్షసునకు  
 నితిహాసరూపంబున భస్త్రధారణవిక్రమం జెఱింగించుట.

వ. అని బహుప్రకారంబులఁ బ్రార్థింపుచున్న యాబ్రహ్మరాక్షసు  
 నకు విభూతిమహత్త్వంబు సవిస్తరంబుగా నితిహాసరూప  
 మునం జెప్పెద నాకర్ణింపు మని వామదేవమునీంద్రుం డి  
 ట్లని చెప్పందొడంగె.

37

క. పూర్వమున మందరాహ్వయ  
 పర్వతవరశిఖరమునకుఁ బ్రమథులు గొలువక  
 నిర్వాణఫలప్రదుఁ డగు  
 శర్వుం డేతెంచె నొక్కసమయమునందున్.

38

మ. గరుడాభాస్వరసిద్ధచారణమరుద్గంధర్వవిద్యాధరు  
 ల్సురయతోరగసాధ్యరుద్రవసురతో భూతవిశ్వాశ్విను

ల్లరివై శ్వాసరముఖ్యదిక్పతులు సేవార్థంబు గౌరిమనో  
హరుసాన్నిధ్యముఁ జేరవచ్చిరివిమానారూఢులై యందఱున్.

- వ. మఱియును సనకసనందనాదిబ్రహ్మరులును నారదాగస్త్య  
మార్కండేయజాబాలిప్రముఖానేకదేవర్షులును దక్షాది  
ప్రజాపతులును ఊర్వశీపురోగమాప్సరోగణములును జండి  
కాదిమాతృకాగణములును నందిమహాకాళాదిశంకరకింక  
రులును శంఖకర్ణ ఘంటాకర్ణ వీరభద్ర కుంభోదర వృకో  
దర మహోదర కర్ణధామాది భూతనాథులును రక్తనీల  
పాండువర్ణులును ధూమ్రధూపక కర్పూరపాలాశవర్ణులును  
వ్యాఘ్రసూకర భల్లూక దంతావళి సారమేయ సృగాల  
మర్కటోల్లూక సింహశరభ భేరుండగృధ్రముఖులును ఏక  
వక్త్ర ద్వివక్త్ర బహువక్త్రనిర్వక్త్రులును ఏకహస్తద్విహస్త  
చతుర్హస్త బహుహస్తలును ఏకనేత్ర చతుర్నేత్ర బహు  
నేత్రులును దీర్ఘవామనదేహులు నయినభూతగణంబులు  
పరివేష్టింప సింహాసనాసీరుం డయియున్న సమయమ్మున సన  
త్కుమారుం డనుమహామునీంద్రుం డరుగుదెంచి సూర్య  
కోటిసమప్రభుండును బిశంగజటాపటలశోభితుండును నా  
లోలఫాలనయనుండును ఖండేందుశేఖరుండును నీలగ్రీవుం  
డును నాగేంద్ర భూపణుండును వ్యాఘ్రచర్మధారణుం  
డును ఘంటాదర్పణమండితుండును ఖట్వాంగపాశాంకుశ  
త్రిశూలధారణుండును నప్రధృష్యుండును ననిరేశ్యుండును  
గాలాగ్నిరుద్రుండును నయిన పరమేశ్వరునకు నమస్కరించి  
బహువిధములఁ బ్రశంసింపుచుఁ గృతఃజలిబద్ధుండును  
వినయవినుమితశిరస్కుండు నై యమృతదేవులన సకల

ధర్మంబులు ప్రశ్నోత్తరంబులవలన నాకర్ణింపుచుండి వెండియు  
నమ్మహామునీంద్రుం డిట్లని విన్నవించె. 40.

సీ. సర్వజ్ఞ పరమాత్మ స్వర్వలోకశరణ్య  
సుఖరూప విను భవన్తుఖమువలన  
నవవర్గహేతువు లైనధర్మంబులు  
వింటి నన్నియును సవిస్తరముగ  
నేధర్మమార్గంబు లెంచి చూచినను బ  
హ్వాయాసజనకంబు లగుచు నుండు  
నటుగాన నేధర్మ మప్రయాసకరంబు  
నఘనాశనంబు మహాఫలంబు

తే. నాగమోక్షంబు ముక్తిదం బగుచునుండు  
నట్టిధర్మంబు దెలియ నా కానతిమ్ము  
భక్తవత్సల యనిన గృహభుం డగుచు  
నిందు శేఖరుం డవ్వకాని కిట్టు లనియె. 41.

తే. ధర్మములలోన నుత్తమధర్మ మగుచు  
వ్రతములందెల్ల నంచితవ్రతము నగుచు  
నఖిలజంతురహస్యమై యలరుచుండుం  
దాపనేంద్ర త్రిపుండ్రసంధారణంబు. 42

సాంబమూర్తిసనత్కుమారునకు భస్మప్రభావంబెఱింగించుట.

చ. అన విని మాని యిట్లనియె నాజగదీశ్వరుతోఁ ద్రిపుండ్రసా  
ధనమున కెద్ది ద్రవ్యమధిదైవము లెవ్వరు దత్ప్రమాణముల్  
ఘనతరశక్తి యెద్ది కుతుకంబున నన్నియు లోకరక్షణం  
బునకు వచింపగావలయు భూతగణేశ కృపాపయోనిధి. 43.

క. అని యడిగిన మునివతి కి

ట్లనియెక శంకరుడు రౌద్రమన నాగ్నేయం  
 బనంగఁ జను దగ్ధగోమయ  
 మనిశము నది ధారణార్హ మగు విప్రులకున్.

44

ఆ. నాల్గువర్ణములును నాలుగౌశ్రమముల  
 వెలయునట్టిమనుజువితతి కెప్పుడు  
 భస్మ ధారణమునఁ బొతకం బగునుప  
 పాతకమ్ము లెల్ల భస్మ మగును.

45

సీ. వర్ణనీయం బాదివర్ణత్రయంబును  
 వహ్నిత్రయంబు తత్త్వత్రయంబు  
 సవనత్రయంబును శక్తిత్రయంబును  
 వేదత్రయంబును విమలమైన  
 సత్యాదిగుణము లీశానుండును ద్రిపుండ్ర  
 కాధిదైవతములై యలరుచుండు  
 నీవేల్పులకు మ్రొక్కి యెలమి ననామికా  
 మధ్యమాంగుష్ఠాగ్రమానితముగ

ఆ. బ్రహ్మమయము లైన పంచమంత్రంబుల  
 మఱి త్రియంబకాదిమంత్రములను  
 మంత్రితముగఁ జేసి మహితఫాలంబున  
 దగ్ధగోమయంబుఁ దాల్పవలయు.

46

క. జలసమ్మిశ్రితభస్మము  
 నలవడ ఫాలమున నురమునందు భుజముల  
 నె్వలయంగఁ బూసిన నరులకుఁ  
 గలిమియు బలిమియును గల్గు గలకాలంబున్.

47

ఆ. మనుజు లెవ్వరేని మంత్రంబుఁ దెలియక

భూతిరేఖ నుదుటఁ బూసిరేని  
వారలయిన దురితవర్జితంబై పరి  
శుద్ధు లగుచు నుండు రిద్ధచరిత.

48

సీ. పరసతీగమనంబు పరధనాపేక్షయుఁ

బరవృత్తిహరణంబు పరధనంబు  
కూటసాక్షిత్వంబు కుత్సితభావంబు  
పై శున్యమును సురాపానరతియు  
నీచసంసేవయు నీచప్రతిగ్రహ  
మారణ్యదాహంబు నన్యతభాష  
కన్యారజస్వలాగణికాదికామినీ  
సంగమంబును దివాసంగమంబు

తే. వేదవిక్రయమన్నాదివిక్రయంబు  
నాదిగాఁ గల్గు కలుషంబు లణగిపోవుఁ  
దక్షణంబున భస్మసంధారణమున  
భవ్యగుణగణ్యదివ్యతాపసవరేణ్య.

49

క. శివభక్తులనిందనమును

శివధనహరణంబు మఱియు శివహేళనమున్  
భువి నొనరించిన నరులకుఁ  
బ్రవిమలనిష్కృతులు లేనిపాపము లొదవున్.

50

క. ఏజాతివారలైనను

భూజనములు నుదుట భూతిఁ బూసినమాత్రం  
దేజమున సర్వమానవ  
పూజితులై శివపదంబుఁ బొందుదు రనఘా.

51

వ. మఱియును మహేశ్వరవ్రతనిష్ఠాపరులైనమానవులు శత

కల్పంబులు బ్రహ్మలోకమునను శతత్రయకల్పములు విష్ణు  
లోకంబునను వసియించి తదనంతరమున బునరావృత్తి  
రహితం బయిన పరమేశ్వరలోకంబునందు ధ్రువంబుగా  
నుందురు మునీంద్రా సర్వభూతరహస్యం బైనత్రిపుండ్ర  
మాహాత్మ్యంబు సీఘం దెలియఁ బలికితి నీయర్థంబు నీచేతఁ  
బ్రయత్నంబుగా గోపనీయంబు గావలయు నని నిర్దేశించి  
యప్పరమేశ్వరుం డంతర్ధానంబు నొందు నంత సనత్కుమా  
రుండు బ్రహ్మలోకమునకుం జనియె నని చెప్పి క్రమః  
యోగీంద్రుండు బ్రహ్మరాక్షసున కి ట్లనియె. 52

తే. దివ్యఫలదాయి మామక దేహలిప్త

భస్మసంపర్కమున నీకు భస్మమైన

తెలివి చెందెనుగాన నిర్మలమనీష

సారభసితంబుఁ దాల్చు విజ్ఞాన మొదవు. 53

వ. అని పలికి.

54

చ. అగణితసత్కృపాకలితుడై మునినాథుండు శైవమంత్రితం  
బుగ నొనరించి ఫాలమున భూతివిలేపన మాచరించినన్  
విగళితపుణ్య మైనయపవిత్రజగద్భయదాత్త దేహమున్  
దెగడుచు బ్రహ్మరాక్షసుండుదివ్యశరీరముదాల్చెనంతటన్. 55

చ. గురుచరణారవిందములకుం బ్రణమిల్లితదాజ్ఞఁ గాంచి దా  
నరుణనిభ ప్రభాకలితుఁ డై మణిదీప్తవిమూనయానుఁ డై  
హరుపదముంభజించెదగనాదరణీయుండు వామదేవుడున్  
ధరణిఁ జరింపఁగా నరిగె ధన్యతనార్తజనాళిఁ బ్రోవఁగన్.

క. ఈకథవిన్నవహాత్ములు

ప్రాకటముగఁ జదివినట్టి భద్రాత్ములు దా

రాకల్పంబుగ నుందురు

శ్రీకంఠపురంబునందుఁ జిరతరభక్తిన్.

57

తే. పుస్తకమునందు భువనప్రశస్త మైన  
భస్మమహిమంబు వ్రాసి సప్తశ్రీ నభవు  
భక్తకోటుల కొనగినపాత్రులకుచు

బాపములు వాయు హరుకృప భాగ్యమొదవు.

58

చ. శివచరణారవిందములు చిత్తమునన్ భజియింపుచుండుండీ

భువనగణేశునిం దలంచి భూతిలలాటమునన్ ధరింపుండీ

సవనవిరోధికిర్తనము సమృత్తి జేయుడు సార్వకాలముం

దివిజమునీంద్రులార జననీస్తనదుగ్ధము లానరెన్నడున్.

59

ప. అని చెప్పిన విని యమృతామునీంద్రులు ప్రహృష్టాంతరంగు  
లై కమట సూతున కిట్లనిరి.

60

ఉ. శ్రీగిరిజాధినాథపదసేవనసక్తమనోవిచక్షణ

శ్రీగురువర్యవాక్సరణిచే నుపదేశముఁ గాంచువారికిన్

బాగుగ ముక్తిగల్గు నని ఖల్కితి కేవలదేశికోక్తిచే

నేగతి నిష్టసిద్ధి యగు నీకథఁ దెల్పుము మాకు నేర్పడన్.

వ. అని యడిగిన సూతుం డిట్లనియె.

62

సూతుండు శౌనకాదిఋషులకు భక్తిశ్రద్ధాస్వరూ

పంబుల నితిహాసరూపంబుగా నెఱింగించుట

క. శ్రద్ధయె లోకహితం బగు

శ్రద్ధయె నిజజననిపగిది సౌఖ్యము లొసఁగున్

శ్రద్ధాపరుల నభీష్టన

మృద్దులుగాఁ జేయుచుండు రెల్లసుపర్వుల్.

63

కా. శ్రద్ధాభక్తిసమేతు లై విబుధులన్ సంప్రీతి బూజించిన

న్నిధించు న్ని జకామితార్థములు నిశ్చేయఃపద ప్రాప్తియున్  
శ్రద్ధాహీనులపూజ వంధ్యతరువుషప్రాయ మై యిష్టసం  
సిద్ధిం జేయదు సర్వమానవులకు న్నిధంబు ధాత్రిసలిన్. 64

ఆ. ఓమహాత్మలార యుపదేశమునకన్న

శ్రద్ధ గలిగి యునికి సిద్ధి దనరు  
నిష్కహారమునకు నితిహాస మొక్కటి  
విన్నవించు వినుడు వీను లలర.

65

క. ప్రాంచద్విపుల సరస్వ

త్కాంచీస్థలి వెలయునట్టి ఘనతరబహుష

ట్పంచాశద్విషయములను

బాంచాల మనంగ నొక్కపట్టణ మలరున్.

66

మ. అనిశం బప్పుర మేలు ఖండితసమస్తారాతిసంఘాతుః డై

హనుమత్కేతుడు విక్రమస్ఫురణమానాభ్యున్న తిన్వారుతా  
శనరాక్రేతుడు సత్కృపారసమునక సర్పారికేతుండుభూ  
జనవిఖ్యాతుడు సింహకేతుః డనురాజశ్రేష్ఠుడుద్యన్తతిన్.

ఉ. సారబలాధ్యుః డాన్యపతిచంద్రునకుం బ్రభవించె వైరిసం

హారుడుదుర్జయుండనుకుమారుడుశౌర్యకుమారుడధిమం

దారుడు శైలజాధిపపదాబ్జవిచారుడు సింధురాజగం

భీరుడు మేరుధీరు డరవిందశరోపమసుందరాంగుః డై. 68

వ. అంత.

69

క. జననాథనందనుం డొక

దినమున మృగయాభికాంక్ష దీపింప ధను

స్సునిశితబాణధరుం డై

చనియెం గాంతారమునకు శబరులుఁ గొలువన్.

70



వ. ఇష్టిధంబున స్రవ్యహారణ్యముం బ్రవేశించి యచ్చటం బర  
తెంచు వేదండగండక పుండరీకభల్లూకవరాహమహిషాది  
దృష్టమృగముల విదళింపుచు విహరింపుచున్న సమయమునఁ  
దద్భటుం డయిన యొక్కశబరుండు చండకుం డనువాఁడు  
మృగాన్వేషణపరుం డై వనమునం దిరుగుచు నొక్కయెడ  
జీర్ణం బైనదేవాలయమునందు స్ఫుటితం బయినలింగము  
గావించి దైవనియోగమున దానిం గొనివచ్చి యారాజ  
నందనునకుం జూపి యిష్టహేలింగమున కేను బూజనం  
బొనరించెద దీనిం బూజించువిధానం బెట్టిది సవిస్తరముగా  
నానతీయవలయు నని ప్రార్థించినశబరునకుఁ బరిహాసముగా  
నారాజకుమారుం డిట్లనియె.

71

### చండకుండను శబరోపాఖ్యానము

సీ. ఇష్టహేలింగంబు నెఱ్ఱితోఁ బూజించు  
క్రమ మెఱిగింతు సాంగంబుగాఁగ  
విను మీపు సంకల్పవిధిపూర్వకంబుగా  
నవవారినభిషేచనం బొనర్చి  
యొప్పుగాఁ బీఠమం దునిచి యాపిష్టట  
నతిశుభ్రపుష్పగంధాక్షతముల  
నర్పించి ధూపదీపాదికంబు లొసంగి  
నెఱ్ఱదిలోన ధ్యానమ్ముజేసి

తే. మొదలఁ జితిభస్మ ముపహారముగ నొనర్చి  
యంత నాత్మోపయుక్తాన్న మాదరమున  
మరల నై వేద్య! మొనరించి మంత్రపుష్ప  
పదనాదులు గావింపవలయు నెఱుఁడు.

72

క. క్రవ్వుఁ బూజించి ప్రసా  
దమ్ము ధరింపఁ దగు సంతతమును జితాభ  
స్థమ్ము నివేదించిన శీ  
ఘ్రమ్మున సంతృప్తిఁ జెందు గంగాధరుఁడున్. 73

క. అని యుపదేశించిన విని  
జననాథకుమారుపలుకు సత్యం బనుచున్  
దనలో నెంచుచు దృఢమతిఁ  
జనియెన్ శబరుండు దనదు సదనంబునకున్. 74

చ. నిరుపమభక్తి నాత్మ తరుణీసహితంబుగ నీశ్వరార్చనా  
వరత వహించి యంతఁ జితిభస్మనివేదన మాచరించి క్ర  
వ్వుఁ నిజభోగవస్తుచయమంతయుసంగుచుఁదత్ప్రసాదమున్  
శిరమునఁ దాల్చి పిమ్మట భుజించునతండు మనంబు రంజిలన్.

వ. ఇట్లు శబరీసమేతముగా శబరుం డమ్మహేశ్వరలింగమునకు  
దృఢభక్తిపరుండై నిరంతరము పూజనం బాచరింపు  
చున్నంతఁ గొన్ని దినంబులకుఁ జితాభస్మరహితం బైన  
పాత్రము నిరీక్షించి తత్సంగ్రహణార్థముగా నలు దెసలం  
బరికించి యెందునుం గానక మఱి నిజనివాసమునకు వచ్చి  
విషణ్ణచిత్తమున మానవ్రతుండై యున్న నిజవల్లభుంఁగాంచి  
తత్కుటుంబిని యిట్లనియె. 76

క. నీ వేటికి చింతించెదు  
శైవసమర్చనము లేల సమకూర్పవు నీ  
భావముఁ దెలియం బలుకుము  
నా విని యాశబరుఁ డనియె నతవదనుం డై. 77

తే. అతివ విను మీదినంబున నీశ్వరోప

హారమునకుఁ జితాభస్మ మబ్బదయ్యె  
శైవపూజాంతరాయంబు సంభవించె  
గాన నికనేమి యొనరింతఁ గమలవదన.

78

క. గురువాకోశ్యల్లంఘనమున  
దురితంబులు వొందుగానఁ దొయ్యలి వినుమా  
పరమేశ్వరుఁ బూజింపక  
తిరముగ భుజియింప నొల్ల దృఢమతి నెపుడున్.

79

వ. అని ఇవ్విధమున నుడివిన ప్రాణవల్లభునకుఁ దత్కళత్రం  
బి ట్లనియె.

80

సీ. ప్రాణేశ దీనికై బరితాపమేటికి  
నిపు డొక్కసదుపాయ మేను గంటి  
బహుదారుమయనిజగృహదాహ మొనరించి  
తనమేను వైచి దగ్ధంబుఁ జేతుఁ  
దదృష్టమున నివేదన మాచరింపుము  
పరమేశ్వరునకు సాదరత మెఱయ  
నని విన్నవించినఁ దనపత్ని వీక్షించి  
శబరుండు పలికె విస్తయమునొంది

తే. సరసధర్తార్థకామమోక్షముల కెపుడు  
సాధనంబు సుఖార్థంబు సకలభోగ  
భాజనమును దయావనం బైనతనువు  
నెట్లు విడిచెదు సంతానహీన వగుచు.

81

వ. అని పలికిన శబరుని జూచి శబరి యి ట్లనియె.

82

క. పరజనులకుఁ దా నిచ్చిన  
శరీరమున సుకృత మొదపు సాక్షాజ్ఞగదీ

శ్వరున కొసంగిన తనువుల

వరపుణ్యం బెన్నదరమె వాక్పతికై నన్.

83

ఉ. పూర్వభవాంతరంబులనుబుణ్యాములెన్ని యొనర్చియుంటిన్  
పర్వతకందరస్థలిఁ దపంబుల నేక్రియ సల్పియుంటిన్  
సర్వసరిజలంబుల భృశంబుగ మజ్జన మాడియుంటిన్  
శర్వసమర్చనంబునకు సారనిజాంగ మొసంగఁ గాంచితిన్. 84

వ. అని పలికి నిజవల్లభు నొడంబటిచి పుణ్యాజలావగాహనం  
బాచరించి శుచీభూతగాత్ర యై హరిద్రాంజనకుంకుమ  
గంధపుష్పాద్యలంకృత యై నిజగృహద్వారంబున ననలముఁ  
దరికొల్పి ప్రదక్షిణాత్రయం బొనరించి యవ్వీతిహాత్రునకు  
నభిముఖంబుగా నిలిచి గురువందనంబు గావించి యష్టహా  
దేవుం దనమనంబునఁ దలంపుచుఁ గృతాంజలియై యిట్లని  
స్తుతియించె. 85

ఉ. దేవ మదింద్రియంబులు ప్రదీప్తసుమంబులు దేహ మిష్టసం  
భావితగంధధూప మతిభాసురచిత్తము దీప మెన్నఁ బ్రా  
ణావళియే హవిస్సు కరణంబులు మీకు సీతాక్షతంబు లై  
జీవితపూజనం బిచ్చడు చేసెదనయ్య కృపాపయోనిధీ. 86

తే. సర్వలోకాధిపత్యంబు స్వర్గమైన  
బ్రహ్మపదమైన వలదు మీపాద మాన  
తావకపదాబ్జభక్తి చిత్తంబునందు  
వెలయుఁ జేయుము భవశతంబులకు నైన. 87

క. అని ప్రార్థింపుచు శబరుని  
వనితామణి ధీరవృత్తి వహ్నిజ్వాలకా  
మన మలరఁ బ్రవేశింపుచుఁ

దనమేను దహింపజేసె దక్షణమందున్.

88

క. అంత జితాభస్మము త

త్కాంతుడు దా సంగ్రహించి తగగగ గుటిరొ  
పాంతంబున శైలసుతా

కాంతుని పూజన మొనర్చె గౌతుకమతి యై.

89

సీ. శబరుండు శివపూజ సలుపుచు వివశుడై

మహిత ప్రసాదసంగ్రహణమునకు

నెప్పటియట్ల తా నొప్పుగా బిలిచిన

దనపత్ని వచ్చి ముందటను నిలిచె

నంత నాశబరు డత్యద్భుతస్వాంతుడై

ప్రాంజలి యై యున్న పణాతి గాంచి

నిరగదేహ వై నీ వెట్లు వచ్చితి

విపుడు నిజాలయం బెట్లు పొడమె

తే. దేజమున నగ్ని దహించు దినకరుండు

కిరణములను దహించు భూవరుండు దండ

మునను దహించు మనమున భూసురుండు

దగ దహించుట శాస్త్రసిద్ధంబు దలప.

90

క. అటుగావున గృహయుతముగ

జటులజ్వాలాగ్ని దగ్ధసర్వాంగిక వై

యెటువలె వచ్చితి విపుడు

నిటలాతుని మహిమ దెలియ నేర్తురె మనుజుల్.

91

వ. అని విస్తయాక్రాంతచిత్తు డై యడిగిన శబరునకు శబరి

యిట్లునియె.

92

మ. దహనజ్వాలలయందు ! జొచ్చి సుఖనిద్రంజెంది నిర్మలస్థు.

గ్రహణార్థంబుగఁబిల్వఁగావినుచుజాగ్రత్త వ్రంబుసంధిల్లినకా  
గృహముం దేహముపూర్వరూపములభంగింజెందవేలేంచితికా  
మహితం బైనశివప్రసాదమిడి నన్నన్నించు ప్రాణేశ్వరా. 93

సీ. అని యివ్వధంబున నతిశయహృదయాను  
రాగంబు దోఁచు బరస్పరంబు  
శబరదంపతులు దా సంభాషణముసేయు  
నవసరంబున విస్తయము జనింప  
దివినుండి వచ్చె దేదీప్యమానం బగు  
మణిమయం బైనవిమాన మొకటి  
యంత నయ్యిరువుర నతిమైత్రిఁ బుష్పకా  
రూఢులఁ జేసిరి గుద్రభటులు

తే. భవ్యశివపారిషదకరస్పర్శమున  
విమలతరమైనదివ్యదేహములు దాల్చి  
సిద్ధచారణగంధర్వసేవ్యమైన  
శ్రీసదాశివలోకంబుఁ జేరి రపుడు. 94

వ. ఇట్లు శబరదంపతులు శ్రద్ధాపూర్వకంబుగాఁ బరమేశ్వర  
పూజనం బాచరించి నిజదేహంబులతో మహాయోగిజన  
సంభావితం బయినశివలోకంబునకుం జని పరమానందం  
బున నుండిరని చెప్పి సూతుం డిట్లనియె. 95

క. కులవిద్యాచారంబులు  
దలఁచుగఁ బనిలేదు భక్తితాత్పర్యముచే  
నలికాతుని బూజింపుచు  
విలసిల్లెడుఘనుని బోలు విజ్ఞులు గలరే. 96

క. ఈశ్వరోపాఖ్యానము

వ్రాసిన జదివినను విన్న వారలకు భవా  
నీశుకరుణాకటాక్షా

వేశంబునఁ జెందు సిరులు విద్యాసిద్ధుల్. 97

వ. అని చెప్పి సూతుం డి ట్లనియె. 98

చ. స్తుతమతులార క్రమ్మట విశుద్ధతమీట సుమామహేశ్వర  
వ్రతపరిపూర్ణపుణ్యకథ రంజిలఁ దెల్పెద నాలకింపుడీ  
సుతపశుమిత్ర బాంధవయశోబలవర్ధన మార్యవంద్యముక  
సతతశుభాస్పదంబదియు శాశ్వతముక్తిఫలప్రదంబగున్.

ఉమామహేశ్వరవ్రతమునందు శారదోపాఖ్యానము

క. జనసుతుఁ డార్యావర్తం  
భున విశ్వరథుం డనంగ భూసురవర్జ్యం  
డనఘాత్తుఁడు గలఁ డొకరుఁడు  
మనసిజమదహరణభక్తిమార్గరతుం డై. 100

క. ఆవిప్రకులోత్తమునకు  
దైవనియోగమునఁ జేసి తనయారత్నం  
బావిర్భవించె నొక్కతె  
సావిత్రీప్రతిభ గలిగి శారద యనగన్. 101

సీ. ఆకన్యకారత్న మప్పు డప్రేమవర్ష  
ముననుండఁ జూచి తజ్జనకుఁ డంత  
వైవాహిక మొనర్ప వలయు నటంచును  
మది నిశ్చయించి సమ్మదమువలన  
నొకవిప్రసుతునకు నకలంకమతి నిచ్చె  
నంత నాద్విజుఁడు మధ్యాహ్నసమయ  
మునఁ గృతోద్వాహుడై మొనసి సాయం

కాలమున సరోవరతీరమునకు నరిగి

తే. యచట సంధ్యాదికృత్యంబు లాచరించి

పేర్చి జనుదెంచునెడ విధిప్రేరణమునఁ

జేసి షన్నగదప్తుడై చేప్తు లుడిగి

యాధరామరుఁ డపగత ప్రాణుఁ డయ్యె.

102

వ. తదనంతరంబ సకలబంధుజనములు బరతెంచి హాహాకార

ములతో విలాపము లాచరింపుచు నిజకర్తయోగమున

మరణము నొందినయావిప్రునకు నార్ధవైహికాదివిధా

నము లాచరించి రంత నాభూసురాంగనయును నిజపతి

వియోగమునంజేసి విరహితాలంకారయు నత్యంతదుఃఖా

క్రాంతయు నై నిజజనకమందిరమ్మున నుండు నెడ.

103

కారద దీర్ఘసుఖంగలి యగుట

శా. శ్రుత్యాచారపరాయణుండుజపనిష్ఠుం డాగమాంతజ్ఞుఁడుం

బ్రత్యాహారసమాధిధారణముఖప్రవృత్తయోగాధ్యుఁడా

దిత్యద్యోతనుఁ డీశ్వరాంఘ్రికమలాధీనస్వచేతస్కుఁడై

జాత్యంధుండునునై ధ్రువుండనుమహాత్మాదేవు డేతెంచినన్.

క. ఆనాతియు నాద్విజునకు

న్నానాదకములను మధురసాహారములకా

మానితమహోపకారవి

ధానంబులఁ బూజసేసె దద్దయు భక్తిన్.

105

తే. ఇట్లు పూజించి మ్రొక్కిన యింతి మెచ్చి

యాద్విజన్ముండు జాత్యంధుఁ డగుటఁ జేసి

లలన విశ్వస్త్ర యగుట దాఁ దెలియలేక

పొకె దీర్ఘసుఖంగలి భవ యట్లుచు.

106



క. ఈవిధమున నావిప్రీడు  
 దీవించిన యింతి యనియె ధీరోత్తమ నే  
 నేవిధి చిరంటి నగుదును  
 దా విశ్వస్థ నని నుడివె దధ్యము గాగన్. 107

వ. మహాత్మా మీర లమోఘసంకల్పులును యథార్థవాదు  
 లును మహర్షిసత్తములు గావున భవదాశీర్వచనం బెట్లు  
 సంఘటింప నేర్పు దురంతచింతాభరాక్రాంతనైయున్న న  
 న్నుద్ధరింప మీరలు దక్క నోండు శరణంబులేదని చరణం  
 బుల వ్రాలియున్న శారదం గటాక్షించి యత్యంతకరుణా  
 రసపూర్ణహృదయుడై యమృతహామసీంద్రం డిట్లనియె. 108

చ. కమలదళాక్షి యేనిపుడు కన్నులు గాననివాడ నొట నె  
 య్యము దళుకొత్తగా నిను శుభాంగివిగమ్యనియేవచించితిం  
 బ్రమదము దోష నీదయినభక్తికి మెచ్చితిఁ గాని నిన్ను ని  
 క్కముగఁజిరంటిఁజేతుఁగలకాలమునుల్లముపల్లవింపగన్.

క. చతురత సుమామహేశ  
 వ్రతనియమ మొనర్చి వృషభవాహు భవాని  
 స్తతి నిల్చి పూజ సల్పిన  
 నతిశయసౌభాగ్య మొదపు ననవరతంబున్. 110

వ. అనిన శారద యిట్లనియె. 111

క. మునినాథ నీయనుగ్రహ  
 మును జేసెద నీవ్రతంబు ముదముదలిర్పన్  
 జనవినుత సవిస్తరముగ  
 వినుపింపుము దాని తెలుగు విశదముగాగన్. 112

వ. అని యడిగిన నమృతహామసీంద్రం డిట్లనియె. 113

తే. చైత్రమున నైన మార్గశీరమున నైన  
శుక్లపక్షంబునందుల శుభదిన్ములు  
దనరులస దప్తమీచతుర్దశులయందు  
వ్రతము సలుపంగవలయు నవశ్యముగను.

114

**ఉమామహేశ్వర వ్రత క్రమము చెలువుట**

సీ. ప్రత్యూషమున సరిత్పావనోదకముల  
స్నానం బొనర్చి నిష్కలుషమతిని  
ధౌతవస్త్రంబులు ధరియించి దేవరి  
పితృతర్పణములు సంప్రీతి జేసి  
కన్యలు నిజమందిరమున కేతెంచి  
ఫలపుష్పతోరణభ్రాజితంబు  
నతిరమ్యమును వితానాలంకృతంబును  
మణిమయం బైనట్టిమంటపమున

తే. బంచవర్ణవిరాజితపంచపద్మ  
రంగవల్లులు దీర్చి సంరంభ మెసంగ  
దండులన్యస్తకలశవస్త్రములమీఁద  
గనకమయపార్వతీశుల నునుపవలయు.

115

మ. కలుషాపద్వినివారణార్థముగ సంకల్పంబు గావించి ని  
శ్చలభావంబున బౌర్వతీశ్వరుల శశ్వద్భక్తిబూజించియం  
జలిబద్ధండు నిమిలితేక్షణుడు నై సంతానసౌభాగ్యము  
త్వలయం బ్రార్థనసేయఁగా దగు యథావిధ్యుక్తమార్గంబు

తే. అనిన శారద పలికె నోమునివరేణ్య [నన్.  
సిద్ధముగ మన్తవోరథసిద్ధి గాఁగ  
సమృతంబుగ మీర లిచ్చట వసించి ।

యిష్టహావతరాజ మ్మిదేర్పవలయు.

117

క. అని చెప్పిన మునివరుశా

సనమున నుత్సాహ మొదవ శారదయును స

జ్జనబంధుసమ్మతంబుగఁ

బనుపడఁ దద్వ్రత మొనర్చె బ్రకటభక్తిన్.

118

పంచచామరము.—

మహాప్రసూనభాసమానమంటపాంతరంబున

న్తపీసురోత్తమోపదిష్టమంత్రతంత్రదీక్షలకా

మహేంద్రముఖ్యదేవమానిమాన్య మైనయాయుమా

మహేశ్వరవ్రతంబొనర్చె మంజువాణి యంతటన్.

119

గ. కూర్పాసకాంశుకంబులు

శూర్పయుగంబులును గంతసూత్రములు లస

త్కర్పూరవీటికాదులు

నర్పించె సువాసినులకు నతిదృఢభక్తిన్.

120

వ. ఇవిధంబున నాశారదావధూతి దనకు నై భ్రువమహా

ముసీంద్రుండాచార్యుండుగా మార్గశీర్వాసమున శుక్ల

పక్షచతుర్దశీదివమున సుమామహేశ్వరవ్రతంబుపక్ర

మించి యథావిధ్యుక్తంబుగా భక్తిశ్రద్ధాసమన్వితయై

యొక్కసంవత్సరము సాంగముగా నాచరించి తదనంత

రమున వ్రతోద్యాపనము గావింప సమకట్టి నిజమందిరం

బలంకృతంబు గావించి క్రమము బూర్వోక్తంబైనదిసంబు

నందుపవసించి పుణ్యతీర్థజలస్నాతయు ధాతపరిధానధారి

ణియు మానవప్రతపరాయణయు నై సాయాహ్నాసమయం

బున గృహంబు బ్రవేశించి యచ్చట కదలికాస్తంభశోభిత

మును నవాష్టపల్లవతోరణమాలికాలంకృతంబును బహు  
విధఫలపుష్పమంజరీసమేతమును రక్తరాంకవవితానాలం  
కృతమును స్వస్తికపద్మకాదివిచిత్రరంగవల్లీ విరాజమానము  
నైనమంటపప్రదేశమున సువర్ణఖచితం బైనభద్రపీఠము  
నందు జాతరూపమయము లగుభవానీశంకరప్రతిమలు  
తండులన్యస్తకలశవస్త్రోపరిభాగమున నిలిపి భూసురకృత  
పుణ్యాహమంత్రఘోషణములును ననేకవిధమంగళవాద్య  
ధ్వనులును జెలంగ సంకల్పం బొనర్చి హృత్పద్మమధ్యమున  
గౌరీశ్వరధ్యానము గావింపుచు నావాహనాసనార్హ్య  
పాద్యంబులను బంచామృతస్నానవిధులను రుద్రసూక్తాభి  
షేకములను దుకూలాంబరయజ్ఞసూత్రసమర్పణంబులను  
మణిమయభూషణములును ఘుమంఘుమితగంధలేపనము  
లను హరిద్రాకుంకుమాక్షతములను గమలకల్తామాలతీ  
మల్లికాదిప్రసూనార్చనములను గాలాగరుదళాంగధూప  
ములను కర్పూరనీరాజనంబులను మధురఫలోపహారము  
లను మంత్రపుష్పప్రదక్షిణనమస్కారములను ననేకవిధ  
ములం బూజింపుచు నారాత్రి ప్రథమ ద్వితీయ తృతీయ  
యామంబులు గడపి జాగరణం బొనరింపుచుండు సంత  
దైవవశంబునం దన్తహోత్సవసందర్శనార్థసమాగతపౌర  
జానపదసువాసినీబ్రాహ్మణజనములు నిద్రావశులై యున్న  
సమయంబున.

తే. శారదయు నై ధ్రువుండు నిశ్చలమనీష  
నాలుగవయామమునఁ బూజనములు సలుప  
గజముఖునితల్లి యాశ్రితకల్పవల్లి

యంబికాదేవి ప్రత్యక్ష మయ్యె నపుడు. 122.

ఆసమయంబునందుఁ దగ నంధకుడైనమహామునీంద్రుఁడు  
భూసురకాంతయు న్భుజగభూషణసాధ్వీకిసాగ్రిమ్రొక్కి పా  
ద్యాసనసంవిధానముల నర్చితగా నొనరించిన స్తహా  
ల్లాసముతో భవానియును లాలితభాషల వారి కిట్లనెన్. 123.

మీభక్తిశ్రద్ధలకును  
మీభాస్వద్వ్రతమునకును మెచ్చితి భవదీ  
యాభీష్టార్థ మొసంగెద  
నో భూసురవర్య వేడు ముత్సాహమునన్. 124

అని యానతిచ్చిన యష్టహాదేవికిఁ బ్రణమిల్లి ద్రువమహా  
మునీంద్రుం డి ట్లనియె. 125.

దైవాధిష్ఠితకర్తయోగమున జాత్యంధుండ నై యుండ నో  
దేవీ నిష్పుతి యైన యీవనిత భక్తిశ్రద్ధఁ బూజింప నేఁ  
జూపే దీర్ఘసుమంగలీ భవ యటంచుకొన్ స్వస్తిగాఁ బల్కితి  
న్నా వాక్యంబు యథార్థమౌనటుల నానందాప్తిగావింపవే.  
పతితోడుతఁ జిరకాలము

నతిమైత్రి మెలంగునట్లు నాపిష్టుట స  
త్సుతు నొకని బడయునట్లుగ  
నతివకు వర మిష్టు మది మహాదర మొదవన్. 127

అని ప్రార్థించిన విప్రుని  
వినయోక్తుల కలరి శైలవిభుకన్యక నె  
వ్వనమున దయ దభుకొత్తగ  
వనిత స్వీక్షించి పలికె వాక్యప్రాధిన్. 128

కారదయొక్క పూర్వజన్మ వృత్తాంతము చెలుపుట.

ఉ. ఓవసుధామరేంద్ర విను మొక్కటిచెప్పెదనీలతాంగిముఖ  
ద్రావిడదేశమం దొకధరామరవర్మద్వితీయపత్ని యై  
పావనశీలవృత్తముల భావజతంత్రకలానుభూతి నా  
నావిధకైతవంబుల మనం బలరించుచు నుండె భర్తకున్. 129

తే. ఆద్విజన్తాగ్రగణ్యుఁ డహర్నిశంబు  
జిటుతప్త్రాయంపుపత్ని మచ్చికలు దగిలి  
యగ్రభార్యాపరిత్యాగ మాచరింప  
నదియు ననవత్యయై మృత్యుపథముఁ జెందె. 130

క. ఆరెండవభార్యయు శృం  
గారవిభూషణదుకూలకలితాంగిక యై  
గౌరీపూజలు సలుపుచు  
సారాచారముల వెలసె జనులు నుతింపన్. 131

మ. స్ఫురదాకారవిలాసవిభ్రమములం బొల్పారి ప్రాణేశత  
త్పరయైభామయటంచు పేరువెలయంబ్రఖ్యాతయైయుండఁగాఁ  
బొరుగింట న్వసించువిప్రుడొకఁడాపూబోణిపీఠించి త  
త్సరతాపేక్షితుడయ్యె మన్తధశరత్సుక్తాంతరంగంబునన్.

తే. ఆద్విజస్తుఁడు వశ్యమంత్రప్రధాది  
సాధనము లెన్ని చేసిన జడతలేక  
తను వరింపనిభామను గని తదీయ  
సంగమాపేక్ష గ్రుక్కిల్లు మ్రింగుచుండె. 133

వ. ఇట్లు దురంతరం బైనవిప్రగేహినీవ్యామోహంబున విప్ర  
లంభవ్యధాశిధిలీకృతమానసుం డై కోపతామ్రాక్షి యగు  
నక్కామినిచే నివారితుం డై యాకాముకభూసురుండు

నిరాశుండై కొంతకాలమునకుఁ దదీయధ్యాసపరాయణ  
త్వమునఁ గాలవశత్వమునం జెంది క్రమ్మఱ విప్రకులమున  
సంభవించి యీజన్మమున దీనిం బాణిగ్రహణము గావించి  
యావిధంబున నిధనంబు నొందె నిష్కృతకాశినియుఁబ్రతివ్రత  
యగునిజసపత్ని కి భర్తృవియోగం బొనరించె గావున  
దద్దోషమున నీభవమున నిట్టి దురవస్థ ప్రాప్తించె నని  
యానతిచ్చి యమృహదేవి వెండియు నిట్లనియె. 134

తే. ఆద్విజన్తకులావతంసాగ్రపత్ని  
పతివియోగాభితప్తయై పలవరించి  
కాలగతిఁ జెంది భుజగియై క్రౌర్యమునను  
గలుపమతి దీనిభర్తను గరచి చనియె. 135

క. సతివతుల కెడలు వాసిన  
యతివలు కౌమారసమయమందులను విని  
గ్రతభర్తృకలై యుందురు  
సతతమును ద్రిసప్తజన్మముదయమందున్. 136

మ. వినుమీ శారద పూర్వజన్మమున నుర్వీదేవతాపత్ని యై  
నను బూజించుట నిష్కృతవ్రతము సానందంబుగాఁ జేయుట  
న్నినులోకోత్తరునికాభింతులను ఖండిభూతదుర్దోషయై  
ఘనకల్యాణముఁజెందఁగాఁగలదునిక్కంబొరయన్ భూసురా.

సీ. ఆభామహృదయేశుఁ డగు భూసురేంద్రుండు  
దనపత్ని మదిలోను దలచి తలచి  
కొంతకాలంబున కెంతయుఁ దనమేను  
విడిచి క్రమ్మఱ బాండ్యవిషయమునను  
విప్రుడై జన్మించి వేదశాస్త్రజ్ఞుండు

ధనవంతుడును గృతోద్వాహు డగుచు  
నున్న వాఁ డిచటికి మున్నూటయిరువది  
యోజనంబులదూర ముర్వియందు

తే. నాద్విజస్తుసమాగమం బందుచుండు  
స్వప్న సమయంబులందు నీచంచలాక్షి  
యంతమీఁదట వేదవేదాంతతత్త్వ  
ధన్యుఁ డైనట్టియొక్కనందనుని గాంచు. 138

వ. అని యవ్యహామునీంద్రునకుఁ దెలియంబలికి శారదం గాంచి  
గౌరీదేవి యి ట్లనియె. 139

మ. యువతీపూర్వభవప్రసిద్ధపతి సంయోగాప్తినియందుసం, భవ  
ముఁ జెందుఁగుమారుఁడొక్కరుఁడురూపఖ్యాతుఁడా మీఁ  
దటఁ, ధ్రువమాంగల్యతనీవిభుంగలసిసంతోషంబువర్ధిల్లనీ  
భువిలోన న్విహరించి శాంకరపదంబుఁ జేరు మారూఢిగన్.

క. అని నిర్దేశించి జగ  
జ్జనని తిరోహితము నొందె సంయమివర్యుం  
డును శారదచే దగఁ బూ

జనమంది నిజేచ్ఛ నరిగె సమృద్ధిలన్. 141

వ. తదనంతరంబ ప్రభాతసమయమున నాశారదయుఁ గాల్య  
కరణీయములు నిర్వర్తించి వ్రతాంగం బైనహోమము  
గావించి కుటుంబసంపన్నులును శ్రోత్రియులు నైన  
బ్రాహ్మణజనములకు గోభూపిరణ్యాదిదానములును వస్త్ర  
కలశద్వయసమేతములైన ప్రతిమాయుగ్గములును దానము  
లొనరించి బ్రాహ్మణసమారాధనములు గావించి తదా  
శీర్వాదములు గైకొని తానును విఘ్నసాన్న ప్రాశనయై



యనుదినమును భవానీశంకరులం దనమనమున నారాధిం  
పుచుఁ బితృగేహంబున సుఖమ్మున నుండె నని చెప్పి క్రమ్మట  
సూతుం డిట్లనియె. 142

క. అంతట నాశారదయును  
సంతసములు జెంది స్వప్న సమయములందున్  
మంతనమునఁ బ్రతిదినమును  
గాంతునితోఁ గలయుచుండె గౌరీమహిమన్. 143

ఆ. ఆధరామరుండు నటు ప్రతినిశియందు  
సప్తదమున స్వప్న సమయమందు  
నావధూటిసురత మనుభవింపుచు నుండె  
దైవమాయఁ జేసి తథ్యముగను. 144

వ. ఇట్లు గౌరీ ప్రసాదమున వరము వడసి ప్రతిరాత్రియందు  
నాత్మేశ్వరుం దైనభూదేవునిసమాగమంబుఁ జెందియుండ  
నంతట కతిపయదినముల కవ్వధూటి యంతర్వత్తియై  
యున్నఁ దల్లక్షణముల పరిక్షించి పురమునం గలుగువృద్ధ  
బాంధవజనములందఱు నయ్యింతిం గాంచి యిది పుంశ్చలీ  
యని మనంబున సంశయించి యందఱు నొక్కయొడకుం  
జనుదెంచి యబ్బాలిక నచ్చోటికి రావించి తిరస్కార  
పూర్వకంబుగా నందఱు నైకమత్యంబున నిట్లనిరి. 145

ఆ. భామ నీవిభుండు పరలోకగతుఁ డయ్యె  
నిపుడు నీకు గర్భ మెట్లు కలిగె  
దధ్యముగ వచింపు తబ్బిబ్బులాడిన  
శిక్ష కర్షురాల వీక్షణమున. 146

క. అని భర్జింపుచు నడిగిన  
అక్షా—20

జనములవాక్యముల కులికి సంత్రాసమున

న్వనితయు సిగ్గు జనింపగఁ

బనుపడ వారలకు మారు వలుకక యుండెన్.

147

వ. ఆసమయంబున.

148

ఉ. ఆదరమింతలేక యపు డార్యజనంబులు మంతనంబునకా

వేదపురాణశాస్త్రపదవిం బరికింపుచు జారికాగుణో

న్దాచిని దీని నీక్షణమున న్వపనంబును గర్జనాసికా

చ్చేదముగోత్రదూరతయుఁజేయువమంచునునిశ్చితాత్ములై.

ఆ. శారదయును దనకు శరణ మెవ్వరు లేక

మానభంగభీతి మదిని దోచ

ధీర యగుచుఁ బార్వతీపరమేశులఁ

జిత్త మలరఁగా భజింపుచుండె.

150

వ. ఆసమయంబున.

151

సీ. కామినికిని బహిష్కారంబు గావింప

దలఁచిన సభికులతలఁ పెఱింగి

సందేహములు మాని యందలు వినుచుండ

నశరీరవాణి యిట్లనుచుఁ బలికె

నీసాధ్వీ సౌజన్యభాసమానసుశీల

సరసవివేకభాస్వచ్చరిత్ర

యీమానవతి దేవతామహత్త్వంబున

గర్భంబుఁ దాల్చె నిష్కులుషవృత్తి

తే. నీవధూతిని బురజను లెవ్వరేని

జారకాంత యటన్న నాక్షణమునందు

వారిజిహ్వాలు తునియలు వ్రయ్యలగుచు

జగత్పైఁ బడు మదికి విస్తయము దోఁప.

152

క. అని భయ మొదవఁగఁ బలికిన

విని యందలు పరమహర్ష విస్ఫూరితలో

చనులై తమమనముల నా

వనిత పతి వ్రత యటంచు వర్ణించి రొగిన్.

153

వ. ఆసమయంబున నివ్వెఱగంచి యున్న సభ్యులం గనుంగొని  
తత్త్వవిదుం డైనయొక్కవృద్ధవిప్రుం డి ట్లనియె నీప్రపంచం  
బంతయు నీశ్వరమాయామయం బీసంసారచక్రంబునందు  
భావ్యాభావ్యంబులు లేవు నీయర్థంబు భగవంతుం డైన  
పరమేశ్వరుం డెఱుంగుఁగాని యితరులకుం దెలియ నలవి  
గాదు తొల్లి యువకేతుం డనురాజస్వివీర్యంబు జలంబులం  
బడినఁ దజ్జలపానం బొనరించి యొక్కకన్యక గర్భంబు ధరి  
యించె విభాండకమహామునీంద్రుశుక్లంబు పానంబుసేసి  
యొక్కహరిణి గర్భంబుదాల్చి ఋశ్యశృంగం డనుమహా  
మునిం గాంచె సురాష్ట్రం డనురాజు దేహంబు స్పృశియించి  
యొక్కకురంగి గర్భిణియై తామసుం డనుమనువుం బడసె  
నిత్యైఱుంగున నుపరిచరుం డగువసురాజవీర్యంబు యమునా  
జలంబులం బడిన నందొక్కమత్స్యంబు ద్రావుటం జేసి  
తద్గర్భంబున సత్యవతి సంభవించె మహిషీగర్భంబున  
మహిషాసురుండు జన్మియించె సత్యపురంబునం గల్గినాథీ  
జనంబు లొక్కకారణంబున గర్భము దాల్చిరి. వసుదేవ  
సమాగమంబు లేక రోహిణీదేవి గర్భంబు దాల్చి బల  
భద్రునిగాంచె జాంబవతీనందనుం డైనసాంబునిజతరం  
బున మహర్షిశాపంబునంజేసి యొక్కముసలం బుద్భవించె

యువనాశ్వం డనురాజు మునీంద్రాభిమంత్రితంబు లైన  
జలంబులు ద్రావ తద్గర్భంబున మాంధాత యనురా జుద్భ  
వింఁచె గావున నివ్వనితయు వారలయట్లు మహావ్రతప్రభా  
వంబువలనను మహారి పాదసేవనంబువలనను ననిందితంబైన  
గర్భంబుఁ దాల్చుబోలు దీనికి సంశయింప వలవ దేత  
ద్గర్భలక్షణంబు నారీజనంబులు రహస్యంబుగా నడిగిన  
నీయర్థంబు విస్ఫుట్టం బగు నని పలికిన నావృద్ధబ్రాహ్మణువచ  
నంబులకు సమ్మతించి యోషిజ్ఞనంబు లేకాంతంబుగా నాశా  
రదావధూటి సాంత్యనవచనంబుల నాశ్వాసించి యిట్లనిరి. 154

ఆ. పురుషసంగమమునఁ బొలఁతులు గర్భంబుఁ  
దాల్చుచుందు రెపుడు ధాత్రియందుఁ  
బురుషహిస వగుచు బొందుగా గర్భిణి  
వగుట కేమి పేతు వంబుజాక్షి.

155

క. లోకంబులోన నిట్టి వ  
నేకంబులు గలవు దలఁచ నిది యబ్బురమే  
యేకాంతభావ మొప్పుగ  
నోకోమలి మాకుఁ దెలుపు ముల్లం బలరన్.

156

సీ. అనిన శారద యిట్టులనిన వారలతోడ  
వినుఁ డొకదినమున విప్రవరుడు  
జాత్యంధుఁ డైనట్టిసంయమి చనుదెంచి  
యస్తత్కృతార్చన కాత్తనలరి  
మాంగల్యవతి వగు మని పల్కి యటమీఁద  
నాదువృత్తాంతమంతయును దెలిసి

తనవచనంబు దభ్యంబుసేయఁ దలంచి

రంజిల్లు గౌరీశ్వర వ్రతంబు

తే. సేయ నియమించె నట్ల నే జేయుచుండ  
నంత గౌరి ప్రసన్నయై యానతిచ్చె  
వత్స త్వత్పూర్వభవపతి స్వప్న సంగ  
మంబున జనించు నీకుఁ గుమారుఁ డనుచు.

157

తే. ఇదియ మామకవృత్తాంత మింతకన్న  
నన్య మొక్కటి యెఱుంగ నోయతివలార  
సకలమునకును భగవంతుఁ డొకఁడె సాక్షి  
యితరజనులకు నీయర్థ మెఱుంగ నగునె.

158

క. అని శారద వచించిన  
విని యందఱు నిది దలంప విధిక్యత మనుచున్  
ఘనసంశయవిరహితు లై  
చనిరి నిజస్థానములకు సద్దదలీలన్.

159

ప. అంత.

160

క. పదియగునెల నాశారద  
సదమలగుణహారు వేదశాస్త్రవిచారున్  
మదమాత్సర్యవిదూరు  
న్నదననిభాకారు నొకకుమారుని గాంచెన్.

161

ప. అంత నవ్వనితయుఁ బితృసోదరమాత్మబంధుమిత్రసమేతం  
బుగా నాత్మనందను నుపలాలనం బొనర్చుచు సుఖంబున  
నుండునెడఁ గొన్నిదినంబులకు నొక్కహర్షకాలంబున గోకర్ణ  
క్షేత్రమునకుఁ బ్రాగ్ధక్షిణశ్చిమోత్తరదేశంబులం గల్లు  
నమస్తజనంబులుం జనుదెంచుచున్నయెడ నాశారదయుఁ

గుమారపిత్రాదిసహితంబుగా నాస్థలంబునకుం జని యందు  
 స్నానదానాదికంబుల రుద్రాభిషేకపూజావహ్నోత్సవంబుల  
 భూసురసమారాధనంబులం గొంత ప్రాద్దు గడపి యొక్క  
 మంటపప్రదేశంబునఁ గూర్చుండి సకలప్రజాసందర్శనంబు  
 గావింపుచుండునెడ నచ్చటికి దైవవశంబున మున్ను ప్రతీ  
 రాత్రియందు స్వప్నసమయంబునం గానంబడుచున్న  
 పాండ్యదేశసమాగత బ్రాహ్మణుని గాంచి భవాంతరనిజ  
 వల్లభుండు గావలయు నని సంశయావిష్టచిత్తమై తదేక  
 ధాన్యమున నిరీక్షించుచుండ నాసమయమున నాభూసుర  
 శ్రేష్ఠుం డవ్తానిని గనుంగొని తనకు సార్వకాలమును  
 స్వప్నసమాగమం బొనరించునింతి యిదియ కావలయు నని  
 మనమున సందేహింపుచు నాకామిని ముఖలక్షణంబులు  
 నిరీక్షింపుచుఁ దత్సమీపంబునకు వచ్చి యక్కోమలితో  
 నిట్లనియె.

162

క. మదిరాక్షి నీస్థలం బె

య్యది నీతలిదండ్రు లెవ్వ రభిధానం బె

య్యది యీబాలకుఁ డెవ్వఁడు

హృదయేశ్వరుఁ డెవఁడు నుడువు మింతయుఁ దెలియన్. 163

మ. అనినన్కారదయాద్విజేంద్రునకు నాద్యంతంబుగాఁ బాష్పలో  
 చన యై యాత్మకథానులాపములు లజ్జానమ్రవక్త్రంబుతో  
 వినుపింప నిన్ని యెంతకష్ట మనుచున్నిపుండుకారుణ్యముకా  
 జనియింపందలయూచిసస్థితముగాఁజం ద్రాస్యతోనిట్లనున్.

ఆ. వనిత నీవివాహాదినము దప్పకయుండ

నీవిభుండు దీర్ఘనిద్రఁ జెందె

నీకుమారతిలక మెట్లు నీకు జనించె  
దెలియఁ బలుకవలయు దీనివిధము.

165

క. అని పరిహాసముగాఁ బలి

కిన విప్రునివాక్య మాలకింపుచు లజ్జా  
వనతాస్య యగుచు నప్పుడు  
వనితామణి యూరకుండె వచనరహితమై.

166

సీ. ఇవ్విధంబున నుండి యెలనాఁగ యొక్కింత

తడవు విచారించి ధైర్యమూఁచి  
యాభూమిసురున కిట్లని పల్కె నప్పు డో  
యనఘ నీ విట్లు నన్నడుగ నేల  
నను నీ వెటుంగుదు నిను నే నెటుంగుదు  
మనల కిర్వురకును మనసు సాక్షి  
సంతతం బగుస్వప్న సమయంబునందుల  
ననోన్మనస్ససౌహార్ద మలరుచుండ

తే. నుదయమందెను శారదేయుం డనంగ  
ధీరుఁ డితఁ డని సర్వంబుఁ దెలియఁబల్కి  
తద్వృత్తఫలంబులోన నర్థం బొసంగి  
నిజతనూభవు నిచ్చె నాద్విజున కపుడు.

167

ఉ. భూసుర శేఖరుండు నిజపుత్రకుఁ గౌగిట గారవించి సం  
త్రాసములేక దానితలిదండ్రులచేత ననుజ్ఞ గాంచి సో  
త్పాసము మీరథాత్మలిఖితంబు యథాస్థితిఁ దప్పకుండఁగా  
నాసతిఁ జెట్టబట్టుకొని యాత్మపురంబున కేగె లీలతోన్.

మత్తకోకిల.

ఇట్లెటుంగున నధరామరుఁ డింటికిం జనుదెంచి య

మృత్యుకాశిని నాత్మ గేహినిమాడ్కి నెమ్మది నెంచుచున్  
 నృత్తగీతకళాదివిద్యల నెవ్వి గాలముఁ బుచ్చుచున్  
 జిత్తసంభవకళిఁ దేల్చె విచిత్రబంధము లొప్పగన్. 169

వ. ఇవిధమున నాదంపతు లశ్రాంతరతికాములై రతికాములు  
 చందమునం బ్రవర్తింపుచు ననేకసంవత్సరములు భూతల  
 మున యథేష్టభోగము లనుభవింపుచుండిరి యంతఁగొంత  
 కాలమున కావిప్రండు విగతజీవుం డైన నతనితోడ  
 నాశారదయు నసుగమనంబు గావించెఁ దదనంతరం  
 బయ్యిరువురు దివ్యదేహములు ధరియించి విమానా  
 రూఢులై శివలోకమునకుం జని సుఖమున నుండి రని చెప్పి  
 సూతుం డమ్మునీంద్రుల కిట్లనియె. 170

చ. యతివరులార భక్తివినయంబులు మీఱ నుమామహేశ్వర  
 వ్రతకథ యెవ్వరేనియును వ్రాసిన విన్నఁ బఠించినంత సం  
 తతబహుపుత్రపౌత్రధనధాన్యచిరాయురుపేతులై విని  
 గ్రతభయశోక మైనగరకంఠనివాసముఁ గాంతు రెప్పుడున్.

### రుద్రాక్షమహత్త్వము

ఉ. అక్షయభోగదాయకమఘాపహరంబు శుభప్రదంబు ఘా  
 లాక్షమనగప్రియంబు సకలద్విజబృందనిమేషణార్హమున్  
 మోక్షఫలప్రదంబును సముజ్జ్వలగాత్రపవిత్ర మైనరు  
 ద్రాక్షమహత్వమెన్నెదనుదాపసులారవినుండువేడ్కతోన్.

క. రుద్రాక్షవిభూషితు లగు  
 భద్రాత్ములు నిష్కళంకభాగ్యాన్వితు లై  
 యద్రిసుతావిభుకృప నిరు  
 పద్రవులై యుందు రెప్పుడు ప్రజలు నుతింపన్. 173



ఆ. భక్తిరహితుఁ డైన భక్తియుక్తుఁ డైన  
నిర్మలాత్ముఁ డైన నీచుఁ డైన  
భద్రఫలద మైన రుద్రాక్షము ధరించి  
పాపచయమువలనఁ బాయు నరుడు.

174

సీ. వేయురుద్రాక్షము ల్కాయంబున ధరింపఁ  
బ్రణమిల్లుచుండు దేవవ్రజంబు  
పదియాలు పదియాలు బాహుయుగ్మములందు  
సికయందు రుద్రాక్ష మొకటిఁజేర్చి  
కరమున నలువది కరములఁ బండ్రెండు  
నొక్కటొక్కటి గర్ణయుగమునందు  
నతులితాష్టోత్తరశతము వక్షమునందు  
ధరియించెనేని శంకరునిపోల్కి

తే. బూజితుండగు మనుజుండు దేజమలరఁ  
గనకముక్తాప్రవాళార్కకలిత మైన  
విమలరుద్రాక్షసరము కంఠమునఁ దాల్చి  
నరుడు బ్రత్యక్షశివుడన ధరణి వెలయు.

175

సీ. మంత్రంబు రుద్రాక్షమాలిక గణియింప  
జప మొక్కటి యనంతసౌఖ్య మొసగు  
దలను రుద్రాక్షంబు దాల్చి మజ్జనమాడ  
సమకూలు జాహ్నవీస్నానఫలము  
రుద్రాక్షధారిమర్త్యుని జెంద వఘములు  
కమలబాంధవుని చీకట్లకరణి  
రుద్రాక్షధరుడు దరిద్రుడైనను మహా  
సామ్రాజ్యయోగనిశ్చలతఁ జెందు

ఆ. రుద్రరూపమైన రుద్రాక్షమును విమ  
లాంబుబిందునేచనంబు దక్క  
బుష్పగంధములను బూజించిరేనియు  
శివసమర్చనంబు నేసినటుల.

176

క. ఏక త్రిపంచసప్త  
వై కాదశబహుముఖముల నెసగుచు నుండం  
శ్రీకరరుద్రాక్షంబులు  
శ్రీకంఠమయంబు లగుట సిద్ధం బరయన్.

177

క. ఇందుల కొకయితిహాసం  
బిందుకళాధరుహితం బభీష్టప్రద మా  
నందకరం బగునది మీ  
సందేహము పాయ వినుడు సన్తుచులారా.

178

సీ. శ్రీసింధుమేఖలాసీమంతరత్నమై  
దీపించు కాశ్మీరదేశమునను  
భద్రనేనుం డనుపార్థివోత్తము డుండు  
సకల ప్రజానురంజనకరుండు  
అమృహీవిభునకు నాత్మజుం డుదయించె  
దరణితేజుండు సుధర్మ డనగ  
మఱియు నారాజసుమంత్రికి నందనుం  
డొకరుండు గలఁడు దారకు డనంగ

తే. వార లిరువురు బాల్యభావమునఁ జేసి  
శయనపానాన్న భోజనసమయములను  
శాస్త్రపఠనాదివిద్యాప్రసంగములను  
ఱోడువాయక యుందురు వేడుకలర.

179

మ. రణదుద్యన్తణిదీప్యమానకనక గ్రైవేయకోటీరకం  
కణహారాంగదనూపురాదుల నలంకారంబు గావించినన్  
క్షణమాత్రంబునఁ బాయఁ ద్రోచికడువేడ్కల్పిఁటరు ద్రాక్షభూ  
షణముల్లాల్తురువారలిర్వురుమహోత్సాహంబు దీపింపగన్.

క. అక్షీణకృపాకలితక

టాక్షములఁ దదీయజనకు లనురాగమునన్

శిక్షించిన విడువక రు

ద్రాక్షతతుల్లాల్తు రెపుడూ దన్తాణవకుల్.

181.

పరాశరుండు భద్రసేనుసభకు వచ్చుట.

తే. అంతఁ గొన్నిదినంబుల కరుగుదెంచె

ముదము దోఁపఁ బరాశరమునినరుండు

భద్రమతి భద్రసేనభూపాలుసభకు

వాసవుని జేర గురుండు విచ్చేసినట్లు.

182

క. ఎదురేగి మ్రొక్కి భూపతి

ముదమున నర్ఘ్యాదివిధుల మునిసుత్రామున్

సదమలమతిఁ బూజించెను

మృదుతరగంభీరమధురమితవచనం దై.

183.

తే. ఇట్లు పూజించి యమ్మానవేశ్వరుండు

విమలమణిమయకనకపీఠమున నునిచి

కుశలసంప్రశ్న మొనరించి కొన్నివార్త

లడిగి ప్రస్తావమున మాని కనియొఁ బ్రీతి.

184

ప. మునీంద్రా మదీయనందనం దై నసుధర్మండు నస్తత్ప్రీథాని

కుమారుం డయినతారకుండును వీర లిరువురు బాలకులు

మణిమయాభరణంబులు విసర్జించి రుద్రాక్షభూషణాలంకృత.

శరీరులై యుండుదురు వీర లిట్లుండుట కెద్ది హేతువు సర్వ  
జ్ఞులు త్రికాలజ్ఞులు నైనమీర లీయర్థంబు సవిస్తరముగా  
మాకుం దెలుపవలయు నని యడిగిన భద్రనేనభూపాలు  
నకుఁ బరాశరమహామునీంద్రుం డిట్లనియె. 185

**పరాశరుండు సుధర్మశారకులవృత్తాంతంబు చెలిపెడుకథ.**

క. జననాథ విను భవన్నం

దనవరయుష్ట త్ప్రధానతనయులగుణముల్

ఘనచరితంబులు చెలియగ

వినుపించెద వీరిపూర్వవృత్తాంతంబుల్. 186

క. నందిగ్రామం బనుపుర

మందముగా నుండు కోసలావని సతతం

బందుండు నొక్కతె మనో

నందిని యనువారవనిత నవయావన యై. 187

సీ. చతురంతయానము ల్చామరఛత్రము

ల్భాసురతరములౌ పాదుకలును

లాలితామూల్యదుకూలాంబరంబులు

దపనీయపర్యంకతల్పములును

జిత్రమూల్యములు దాసీదాసజనములు

గోమహిష్యాదికస్తోమములును

కర్పూరమృగమదగంధలేపనములు

మణికాంచనవిరాజమానగృహము

తే. భూషణంబులు మృష్టాన్నభోజనంబు

నప్రమేయధనంబు ధాన్యాదికములు

గలిగి పరిపూర్ణభోగభాగ్యముల వెలయు

శంబరాంతకఘోటి వేశ్యావధూటి.

188.

మ. శివనామ స్తవమున్ శివార్చనములున్ శ్రీకంఠసంసేవయు  
న్నివభక్తాంఘ్రిసరోజపందనములున్మీలంబు ధర్మంబు సత్యవ  
చోరక్తియువిప్రభక్తియునుసౌహార్దం బొగిం గల్గియ,యున్  
వతీరత్నముకామచారిణియునై యుండున్బ్రమోదంబునన్.

క. తలపొడవు ధన మొసంగిన

పలుగాకులతోడ మద్యపానీయులతోఁ

గులహీనులతోడను రతి

సలుపదు తద్వారకాంత స్వప్నమునందున్.

189.

. కుక్కుటకథనము.

క. అక్కామిని క్రీడార్థము

మక్కువతోఁ బెనిచె నొక్కమర్కటవరమున్

గుక్కుటమును దద్విత్తయం

బక్కజముగ నింతి మ్రోల నాడుచు నుండున్.

190.

తే. వానరమునకు రుద్రాక్షవలయహార

కంకణాంగదముద్రికాకర్ణకుండ

లాద్యలంకారము లొసంగి యబల యొకటి

చూళికను గట్టె నలతామ్రచూడముగను.

192

చ. అనిశము తద్విలాసవతి యాపులు గొల్వొగ నాట్యమంటపం  
బునకరు దెంచివాద్యరవముల్చెలగ న్నటియింపుచుండఁగాఁ  
గనుఁగొని యభ్యసించి కుతుకం బలరంగమనీయగీతన, ర్తన  
ములుసల్పుచుండుదురుదారునువారునుతామ్రచూడముల్.

వ. ఇవ్విధంబున నవ్వారాంగనారత్నం బనేకవిధములం గ్రీడిం  
పుచు నభీష్టభోగంబులనుభవింపుచుండు నంతటఁ గొన్నిదిన

ములకు భూతి త్రిపుండ్రు ద్రాక్షమాలికాధారణుండును  
జటిలుండును ప్రకోష్ఠభాగ ప్రదీపితమణికంకణుండును . మహా  
ధనికుండును శివవ్రతుండును నగు నొక్క వైశ్యుండు  
రంభాసమాగమంబునకుం జనుదెంచు నలకూబరువిధమ్మునఁ  
దద్వహమునకు వచ్చినం గని యతని నర్హ్యపాద్యాది  
సత్కారముల సంతృప్తుం గావించి సాదరముగాఁ బీతమునఁ  
గూర్చుండ నియమించి సరసానులాపములం గొంత ప్రాప్తు  
పుచ్చి వెండియుఁ బరిహాసమ్ము దోచ నవ్వారకామిని యి  
ట్లనియె.

194

### వేశ్యావైశ్యసంవాదము.

క. శంకరునిభుండవు భూషా

లంకృతదేహుండవు భద్రలక్షణుండవు నా  
మాంకంబుగ ముండెతను

గంకణము ధరింప నేమి కారణ మధిపా.

195

క. నీకేటికి వైశ్యోత్తమ

యీకంకణరాజమిమ్ము హితమతి వెలయన్

నాకభిమతమై యున్నది

వీకన్ ధరియింతు లోకవిఖ్యాతముగన్.

196

చ. అన విని వైశ్యుఁ డిట్లనియె నంబుజలోచన నాదుకంకణం  
బనుమరత్న సంయుత మనర్హ్యము గావున దీనిమూల్యమె  
తని వచియింపఁగాఁ దగు మహాధనకోటిశతంబు లిచ్చి నీ  
మన మలరన్ ధరింపు మింక మచ్చికతోడుత నీ కొసంగెనన్.

మ. అనిన న్నారవధూతి యిట్లనియె వైశ్యాధీశ మీబోంట్లకుం  
జనునే వేశ్యలకిచ్చిమూల్యమడుగన్ సంభోగవాంఛారతిన్

ధనరత్నాభరణాదు లిచ్చు టరుదే ధన్యుండ వీవట్లుగా  
వున నీకంకణమిచ్చి చిత్తమలరభోగింపుమత్యాదృతిన్. 198

వ. అనిన విని వై శుక్ర డిట్లనియె. 199

చ. వినుహరిణాక్షి యిద్ధరను వేడుకకున్వెలలేదుగావున  
న్గొనుమిదె రత్నకంకణముఁ గూరిమి నిచ్చెదనైన దీనికిఁ  
దిగముల సంఖ్య దెల్పుము మదీయమనోరథసిద్ధికై యన  
న్విని కలకంఠి పల్కె పృథివీస్పృశుఁ జూచి గభీరభాషలన్.

తే. యామినీత్రయవ్యంత మాత్మనాథ  
నాదుదేహంబు భవదధీనం బొనర్తు  
సత్యమీపల్కు దీనికి సాక్షు లర్క  
చంద్రులని చాటిచెప్పె నాచంద్రవదన. 201

క. విహితక్రియ వర్తింతును  
సహధర్మిణి నగుదు నంచు సమృతముగ న  
మృహిళారత్నము వైశుక్యని  
మహితోరఃస్థలము ముట్టె మమతదలిర్పన్. 202

సీ. అప్పుడు పల్లవుఁ డైన వైశ్యాగ్రణి  
కాంతకు రత్నకంకణ మొసంగి  
మఱియును దా నొక్క మణిమయలింగంబు  
నతిగోప్యముగ దాచుమనుచు నిచ్చె  
నెప్పుడు భిన్నమౌ నిష్కహలింగంబు  
నప్పుడు విడుతుఁ బ్రాణానలముల  
నని వచించిన నట్ల యగునంచు నాట్యమం  
టపమున నొక్కచో డాచి వచ్చి

తే. యాలయంబున కేగి మృష్టాన్నపాన

ములను బరితుష్టిఁ బొంది నిర్మలసువర్ణ  
తల్పముల వైశ్యవిటుఁడును దానుఁగూడి  
పంచశరకేళి నటు పవ్వళించియుండె.

203

క. ఈరీతిని శయనింపగ

నారేయి నహేతుకముగ నగ్నిజ్వాలా  
ఘోరంబై యల నాట్యా  
గారము సందగ్ధమయ్యెఁ గత్తానుగతిన్.

204

ఆ. అంత వారకాంత యచ్చటి కేతెంచి

చిత్తసాధ్వసంబుఁ జెందియున్న  
కీశకుక్కుటముల పాశంబు లూడ్చిన  
బంధముక్తి దనరఁ బరచె నవియు.

205

సీ. స్తంభంబుతోడ నిరగమై శకలీకృ

తం బైన రత్నలింగంబుఁ గాంచి

వైశ్యుండు వేశ్యయు వ్యధఁజెంది రప్పుడ  
య్యతివకు నాతఁ డిట్లనుచుఁ బలికె

సంగన విను శివలింగంబు నిర్భిన్న

మైయుండ జీవించు టర్హ మగునె

కావున నీదు కింకరుల నియోగించు

చితిసేయఁ బంపుము సిద్ధముగను

తే. నిప్పు డఖిలామరులును బ్రహ్మేంద్రవిష్ణు

లాదిగా వచ్చి వలవడటన్న వినక

నభవు మది నిల్చి దహనంబునందుఁ జొచ్చి

యిపుడ ప్రాణపరిత్యాగ మాచరింతు.

206



న. ఇట్లు దృఢనిశ్చయము డై యున్న యతని యభిప్రాయం బెఱిగి యవ్వేశ్యయుఁ బురబాహ్యప్రదేశంబునఁ జితి గావించిన నవైశ్వుండు సూర్యోదయానంతరంబునఁ గాల్య కరణీయంబులు నిర్వర్తించి యచ్చటికిం జనుదెంచి శంకర పదధ్యానం బొనరింపుచుఁ బ్రజ్వలితాగ్నికిఁ బ్రదక్షిణత్రయం బొనరించి సకలజనంబులు కనుంగొనుచుండ నందుఁ బ్రవేశించె నంత నవ్వనితయుఁ దన్వరణంబునకు బాష్ప పూరిత లోచన యై నిర్వేదించి నిర్మలం బయినధర్మంబు మనంబున విచారించి తాను నవైశ్వునితోడ ననుగమ నంబుఁ జేయుదునని నిశ్చయించి నిజబంధుజనంబుల నవ లోకించి యిట్లనియె.

207

తే. ఇతనిచే రత్నకంకణ మే గ్రహించు  
సమయమున సూర్యచంద్రైకసాక్షికముగ  
బాస యిచ్చితి నే నీకు భార్య నగుదు  
మూడహారాత్రములటంచు ముదితలార.

208

క. కావున దైవవశంబున  
నీవైశ్వుండు మృతినబొందె నిపు డట్టుల నీ  
పావకుముఖమున నేనును  
నావల్ల భుతోడఁ గూడ నరిగెద ననినన్.

209

వ. అపుడు వార లిట్లనిరి.

210

మ. తగునే వారపథూటికి న్విటులతోఁ దా వహ్ని సాత్త్రేగా  
నగరే తోడికులాంగనామణులు విన్నం బూర్వ మేదైన ని  
జ్జగతిక బెద్దలు చెప్పఁగా వినము నీచారిత్ర మత్యద్భుతం  
బగునోహోయికఁజాలునెక్కడివివేశ్యాస్త్రీలకుఁ సత్యముల్.

మ. విటుల న్నచ్చికచేసి మైత్రి మెఱయన్వితంబులార్జించుటో  
ఘుళికాసిద్ధియు మంత్రసిద్ధి యనురక్తుల్లిఱ సాధించుటో  
స్ఫుటపీఠాదికహృద్యవాద్యములనేప్రాద్దున్విచారించుటో  
చటులజ్వాలకృశానునందుఁ జొర వేశ్యాస్త్రీలకుఁ ధర్మమే.

క. అని పలికిన బాంధవులం

గనుఁగొని యక్కంత యనియెఁ గలలో నైనం

జనునే బొంకులు పలుకఁగఁ

దనువులు నర్థములు సిరియుఁ దగు నిత్యములే.

213

తే. సత్యభాషణ మిహపరసాధకంబు

సత్యవాక్యంబు ధర్మంబు జయకరంబు

సత్యమున సర్వశుభములు సంఘటిల్లుఁ

గాన సత్యంబు జనులకుఁ గలుగవలయు.

214

క. రవి పడమట నుదయించినఁ

గువలయబంధుఁడు మహోష్ఠగుణుడై యున్నఁ

భువిపైఁ దారలు డుల్లినఁ

బ్రవిమలసత్యోక్తి విడువ భామినులారా.

215

ప. అని యిట్లు దృఢనిశ్చయంబుగాఁ బలికి బాంధవజనముల  
నొడంబఱిచి యవ్వారకామిని యాక్షణమున మంగళ  
స్నానము గావించి జాంబూనదాంబరయుగ్మధారిణియై హరి  
ద్రాంజనసిందూరకాదులు ధరియించి పురంబునం గల  
బ్రాహ్మణోత్తముల రావించి తనగృహమునం గల ధనకనక  
వాహనంబులును సమూల్యకాంచన మణిమయాభరణ  
ములు ననేకగోమహిష శిబికాసన శయ్యాప్రముఖ సర్వ  
వస్తువులును వారలకు సమర్పించి పరమేశ్వరధ్యానంబుఁ

గావింపుచు హుతాశనునకుఁ ద్రివారముగాఁ బ్రదక్షిణ  
నమస్కారంబు లాచరించి భూసురోత్తములకుం బ్రణమిల్లి  
పౌరజానపదవర్గంబు లాబాలవృద్ధంబుగా నిరీక్షింపుచుండ  
ముకుళీకృతకరకమలమై దహనంబునం బ్రవేశించుసమయం  
బున.

216

మనోరంజనికి సాంబమూర్తి ప్రత్యక్షంబగుట

మ. ధవళాంగుండు శశాంకశేఖరుండు భక్తత్రాణపారీణుఁ డిం  
ద్రవిరించ్యాదులు చుట్టుఁ గొల్వ వృషభోద్యద్వాహనా  
రూఢుఁడై, భువియు న్నింగియు వెల్లుచుండ గిరిరాట్టుప్రీ  
సమేతంబుగా, శివుఁ డేతెంచి కరంబుఁ బట్టి తిగిచెఱ శీఘ్రంబు  
వారాంగనన్.

217

వ. అంత.

218

శా. ఆవేశ్యాంగన ఫాలలోచను శశాంకాదిత్యకోటిప్రభుఁ  
డేవరి స్తవనీయపాదకమలుఁ దేదీప్యమానాంగునిఁ  
భావాతీతచరిత్రుఁ గాంచి విలసద్భక్తిఁ బ్రణామంబులఁ  
సేవల్పేయుచునుండే భీతయగుచుఁ జిత్తంబురంజిల్లఁగన్.

219

సీ. అంత నాపరమేశ్వర డయ్యింతిఁ గనుఁగొని

పలికెఁ గారుణ్యాద్ద్రభావమునను

నీదుధర్మమును నిర్తలజ్ఞానంబు

సత్యంబు దృఢభక్తిసౌష్ఠవంబు

శీలంబుఁ దగఁ బరీక్షించుటకై యేను

వై శ్యరూపముఁ బూని వచ్చి తబల

మంటపదాహంబు మణిలింగభిన్నంబు

నింతయు నామాయ యెంచిచూడ

తే. నిన్ను మెచ్చితిఁ గోరుము నీకు వలయు  
 నట్టివరము లొసంగెద నాదరమున  
 నాయురారోగ్యభాగ్యసౌఖ్యాదికముల  
 ననిన హరుఁ జూచి పలికె నయ్యంబుజాక్షి. 220

తే. వేవ తావకపదయుగవేవ దక్క  
 నన్యవరమొల్ల మఱి త్రిలోకాధిపత్య  
 మైన నటుగాక బంధుమిత్రాదులకును  
 దనకుఁ గైవల్య మొసఁగు నిస్తంద్ర తేజ. 221

చ. అన విని యవ్వుహఃత్తుఁడు దయారస ముప్పతిలంగఁ బల్కెన్  
 వనజదళాక్షి బంధుపరివారయుతంబుగ దివ్యపుష్పకం  
 బున వసియింపుమన్న విరిబోణియు నట్ల యొనర్చివేడుకన్  
 జని పరమేశలోకమున సంతసమందుచు నుండె నంతటన్. 222

క. జననాథ దగ్ధమంటప  
 మున నుండక వెడలి దూరముగ నరిగిన య  
 వ్యసచరము నీతనూజుఁడు  
 దనరంగఁ గుక్కుటము మంత్రితనయుం డయ్యెన్. 223

క. ఆరయఁగ నీబాలకులకు  
 మురువుగఁ దమపూర్వజన్తమున రుద్రాక్షౌ  
 భరణములు దాల్చుకతమున  
 హరుకృప ను త్తమకులోదయము గల్గె నృపా. 224

వ. అని యివ్వధమునఁ దెలియఁబలికిన నమృతోపమానము  
 లగు పరాశరమహామునీంద్రువచనము లాకర్ణించి సంతృప్త  
 హృదయుండై భద్రనేమహీనాథుం డవ్వుహఃత్తునితో  
 పెండియు నిట్లనియె. 225

క. మునినాథ భవద్దర్శన  
మున నజ్ఞానంబు పాపె ముక్తి లభించె  
న్ననమలరంగ సత్సంగతి  
జనవితతికిఁ గామధేనుసదృశముగాదే. 226

క. అటుగావున నేనిక నొ  
క్కటి యడిగెద నిక్కుమారుకథ తెలియుట కీ  
విటమీఁద నితనియాయుః  
పటుతరక్తి ర్నిప్రతాపబలములు చెపుమా. 227

వ. అని యడిగిన నారాజునకు వసిష్ఠపౌత్రుం డి ట్లనియె. 228

ఆ. వాచ్యమయినపలుకు వచియింపఁగాఁ దగుఁ  
బలుకఁ దగనిపలుకు పలుకఁగూడ  
దెంత ధీరులైన సంతాప మందుదు  
రట్లు గాన నిక్క మాడఁ జనదు. 229

క. అయినను నిష్కపటంబగు  
మానసమున నడిగెదీవు మను జేంద్ర భవ  
త్సానునివార్త యథాస్థితే  
యేను వచించెద మదీయహితుడవు గానన్. 230

క. నరవర సీనందనునకుఁ  
బరమాయుర్వత్సరములు పండ్రెం డగు ముం  
దఱఁగా నష్టమదినమున  
మరణము ప్రాపించు నీకుమారున కనఘా. 231

క. అని నిశ్చయముగఁ బలికిన  
మునివచనము కర్ణశూలముగఁ దోఁపగ నా  
జనపతి భీతాత్మకుడై

- విని శోకాక్రాంతుఁ డగుచు వివశుం డయ్యెన్. 232
- అ. అంత నామునీంద్రుఁ డత్యంతకృపతోడ  
నానరేంద్రచంద్రు నాదరించి  
వత్స భయముఁజెంద వలవదు విను మింక  
హితమృదూక్తు లిప్పు డే వచింతు. 233
- క. వేయేటికి శ్రీరుద్రా  
ధ్యాయజపస్నానముల యథావిధి సలుపఁ  
బాయక నీసుతునకు దీ  
ర్ఘాయుర్దాయంబు గల్గు నవనీనాథా. 234
- వ. అని చెప్పిన యవ్వుహామునీంద్రునకు నరనాథుం డి ట్లనియె.
- క. శ్రీరుద్రాధ్యాయజపం  
జేరితి నొనర్పవలయు నెవ్వరు దైవం  
బారయఁ దత్ఫల మెయ్యది  
యారూఢిగఁ దెలియఁ బల్కు మాదరమొదవన్. 236
- వ. అని యడిగిన రాజునకు మునీంద్రుం డి ట్లనియె. 237

పరాశరుండు భద్రసేనమహారాజునకు రుద్రాధ్యాయ  
ప్రభావం బెఱింగించుట

- సీ. ఆదికాలంబున నభవుఁ డొక్కఁడు దక్క  
నొగి జగంబులు లేక యుండు నంత  
నజుఁ డవ్యయుండు సచ్చిదానందమయమూర్తి  
యాద్యుండు శంకరుం డైనశివుండు  
తనరజోగుణమున ధాతను నిర్మించె  
సృష్టికార్యం బెల్లఁ జేయుటకును

వేదంబుల నొసంగి వేదార్థసారమై

యొసంగు రుద్రాధ్యాయ మిచ్చెనపుడు

తే. అమృతాధ్యాయమును బూర్వలైనమునులు

భృగు మరీచ్యత్రిముఖులు సంప్రీతిదోష

నభ్యసించిరి వారలయనుమతమున

సంగ్రహించిరి భువిలోనినకలబుధులు.

238

మ. ధరణీనాథ తదీయశిష్యసుతసంతానోపదేశంబులన్

ధరణింగల్గిన మానవోత్తములు రుద్రాధ్యాయపాఠంబునన్

దురితోచ్చాటనదత్తులై మఱియు నిర్దుష్టాత్తులైయుండఁగా

నరకావాసము శూన్యమైన గని కీనాశుండుడైనన్.

యముండు బ్రహ్మసభకుఁ బోవుట

క. ఆనలినజాసన్నిధికిని

భానుసుతుం డరిగి భక్తి బ్రణమిల్లుచుఁ ద

న్తాసమున గృహ దోషంగ

దీనోక్తులఁ బలికె నిట్లు దివిజులు వినఁగన్.

240

సీ. ఓపద్మగర్భ నే నొకవార్త వినుపింతు

నది యథార్థంబు మహాద్భుతంబు

నరులు రుద్రాధ్యాయనిరతులై యనిశంబు

విగతదోషులును బవిత్రచరితు

లగుచు దీర్ఘాయుష్కులై సుఖంబుననుండి

కడపట శంకరుకరుణచేత

సాలోక్య సారూప్య సామీప్య సాయుజ్య

ముక్తులు గాంతురు ముదము వెలయ

ఆ. నస్తదీయలోక మంతయు శూన్యమై

కాంతిరహిత మగుచుఁ గానఁబడియె  
నిష్ప్రయోజనతను నే నెట్లు వసియింతు  
దీని కొకయుపాయ మానతిమ్ము.

241

క. చిత్రుడును జిత్రగుప్తుడు  
పత్రంబులు గట్టి మూలఁ బడవైచిరి హృ  
చ్చిత్రంబుగ మద్భుత్యలు  
సత్రపులై యుందు రాత్త సదనములందున్.

242

సీ. బ్రహ్మశ్ములును సురాపాయులు కాంచన  
తస్కరు ల్వనగృహదాహకులును  
ధర్మహీనులును గృతశ్ములు పుష్పిణీ  
గమనులు విశ్వాసఘాతకులును  
గుటిలవంచక ఖలకూరపాతకులును  
వేదాన్నకన్యకావిక్రయులును  
హరిహరద్వేషులు నాత్మకర్తత్యాగు  
లత్యహంకారాత్తు లాదియైన

తే. జనులు నిరతంబు మత్పురంబునకు వచ్చి  
యుండుదురు కోటిసంఖ్యల నుత్కటముగ  
నట్టిపురమున కిపు డొక్కఁడైనఁ జేరఁ  
డేమనుచు విన్నవించు నే నోమహాత్మ.

243

వ. అని విన్నవించిన సమవర్తికిఁ బరమేష్ఠి యిట్లనియె.

244

మ. అరుదై పొల్తు రవిద్యకుం దుహితలై యశ్రద్ధయు న్నందతా  
కరదుర్భేధయు వీర లిరుగు దగ్గఁ జ్ఞాలోకముంజేరి యా  
నరసంఘంబులచి త్తము ల్బలన మందంజేతు రట్లైన య  
న్నరకస్థానము పూర్ణమై వెలయు సంతాపంబు నీకేటికిన్.

245



- క. అని పలికి కమలగర్భం  
డిననందను వీడుకొలిపి హితముదలిర్ప  
న్తన మలరంగ నయ్యిరువుర  
కనుమతి గావించి పనిచె నవసీసలికిన్. 246
- ఆ. అట్లుగాన నరుల కశ్రద్ధతోఁ జేయు  
నిఖిలకార్యములును నిష్ఫలములు  
శ్రద్ధతో నొనర్చు జపతపకపూజాది  
సకలధర్మచయము సత్ఫలబు. 247
- క. ఇది ముఖ్యం బగుమంత్రం  
విది పరమం బైనతపము నిది సర్వసుఖా  
స్పద మిదియె ముక్తిసాధన  
మిది బహుపాతకహరంబు నెల్లజనులకున్. 248
- వ. అట్లు గావున. 249
- శా. రుద్రాధ్యాయపరాయణుండు ఫణిహారున్ సచ్చిదాకారునిన్  
రుద్రున్నద్యుదకాభిషిక్తునిగ నిర్దోషస్థితిం జేసి ని  
ర్నిద్రప్రజ్ఞఁ దదంబుమజ్జనముఁ దా నిత్యంబు గావింపఁగా  
భద్రారోగ్యచిరాయురున్నతులు సంభావించు నెల్లప్పుడున్.
- వ. అని యానతిచ్చి వెండియు నిట్లనియె. 251
- చ. అనఘులు శాంతమానసులు నాగమవేదులు సంశితవ్రతుల్  
ఘనతరశైవసూక్తము లఖండితవృత్తి నెఱుంగునట్టిస  
న్తునులు జపంబుచేసిన నమోఘతదీయతపోవిధూతిచే  
జనవర సీతనూభవుఁ డజ స్రశుభంబులు పొందియుండెడున్.
- తే. ఇట్లు నియమించినట్టి మునీశ్వరునకు  
నమ్రహీపతి వందన మాచరించి

యిష్టహాకార్యమంతయు హితముమెఱయ  
నిచట మీరుండి తగ నిర్వహింపవలయు.

253

మ. అని ప్రార్థించిన సమృతించి కృపతో నాశక్తిపుత్రుండు స  
న్మనిసంఘంబులఁ బిల్వఃబంచి తగఁ దానున్వారలంగూడి పెం  
పునఁ పుణ్యదురసప్రయుక్తకటికంబున్నిల్పి రుద్రాగమం  
బున సంసిక్తునిఁజేసి రానృపసుతుం బూర్ణప్రభావస్థితిన్. 254

వ. ఇవిధమున నారాజనందనుండు మహామును లభిషేచనము  
గావింపుచుండునంత సప్తమదినమ్మున నందఱుఁ గనుం  
గొనుచుండ మూర్ఛాగతుండై మహామునీంద్రరక్షితుండు  
గావునఁ గ్రమ్మఱి గొంతప్రాద్ధనకుం దెలిసి వారలం గనుం  
గొని యిట్లనియె మహాత్ములారా వినుండు దీర్ఘదంఘం  
డును భయానకుండును దండహస్తండును నైన యొక్క  
మహాపురుషుండు వచ్చి పాశబద్ధుం జేసి నన్నుఁ గొనిపోవు  
చుండునంత నతండు మహాబలపరాక్రమవంతు లైన  
పురుషులచేత బద్ధుండై దూరంబుగాఁ జనినవిధంబునం  
గానంబడియె నేనును భవత్కృతాక్షప్రభావంబున లబ్ధ  
జీవుండనైతి నని విన్నవించిన ముదంబంది యిష్టహామును  
లన్నరేంద్రనందనుం గటాక్షించి యనేకాశీర్వాచనంబుల  
నభినందించిరి ఆభూపాలుండును నిర్భయుం డై యుండె  
నంత.

255

శా. ఆరాజేంద్రుడునం ప్రహృష్టహృదయుండై భూసురేంద్రాభికి  
భూరిప్రాభవమొప్పదక్షిణలుతాంబూలంబులుకొహేమవా  
సోరత్నాదు లొసంగి బాంధవవయస్యోపేతుండై షడ్రసా  
హారంబుల్బుజియించియుండెగోలువై యాస్థానమధ్యంబునన్.

# భక్తసేనుసభకు నారదమహాముని వచ్చుట

ఉ. పారదశారదాభ్రహిమభానుసుధాఘనపాండురాజనా  
కారుడు పాకశాసనముఖిత్రి దశ స్తుతసచ్చరిత్రుడు  
న్వారిజగర్భనందనుఁ డవార్యమహామహిమానుభావుఁ డా  
నారదమహాని వచ్చె నటనంబులు సల్పుచు వీణెమీటుచున్.

తే. ఇట్లు విచ్చేయుమునిపతి కెదురువచ్చి  
యర్ఘ్యపాద్యాదిసత్కృతు లాచరించి  
విమలకాంచన పీఠోపవిష్టుఁ జేసి  
పలికె నరపాలుఁ డంజలీబద్ధుఁ డగుచు.

258.

ఉ. మీరు మహాతపోధనులు మిత్రసమానులు సర్వలోకసం  
చారులు పుణ్యమూర్తులు నిజంబుగ నద్భుత మైవవార్తలే  
మారసి చూచి వచ్చితిరో యంతయుమా కెఱిగింపుమన్ననా.  
నారదమహాని పల్కె నరనాథునిఁ జూచి విచిత్రవైఖరిన్. 259.

సీ. మునిపుంగవులు నీవు వినుడు భూపాలక  
యొకవార్త వినుపింతు నుల్లమలర  
భవదాత్తజుని గతప్రాణుని గావింప  
దలచి మృత్యువుతోడ దండధరుడు  
చనుదెంచి యుండ నాసమయంబున శివుండు  
దెలిసి కోపాన్ని ప్రదీపుఁ డగుచుఁ  
దనపుత్రు వీరభద్రుని బంప నాతండు  
ప్రమథయుక్తముగ శీఘ్రముగ వచ్చి

తే. త్వత్పుత్రాలంబచిత్తుఁ గృతాంత బట్టి  
యాక్షణంబునఁ బెడకేల నంటగట్టి

ముష్టినిహతుల నొప్పించి యష్టమూర్తి  
సభకు రవ్వని యీడ్చె నిశ్చంకుఁ డగుచు.

260

వీరభద్రయమఃవాదము

మత్తకోకిల.—

అప్పుడర్కతనూజఁ డెంతయు నబ్బురంబుగ సాధ్వసం  
బుప్పతిల్లఁగ మేను గంపము నొందఁగాఁ బ్రణమిల్లి మా  
యప్ప దేమిటి కింతకోప మహీనవిక్రమశీల నా  
తప్పు సైఁచుము వీరభద్ర కృతాఽరాధుఁడ నెంతయున్.

మత్తకోకిల.—

ఈనరేంద్రకుమారకుం డిపు డెన్నఁగా గతజీవితం  
డైనవాఁ డటుగాన మృత్యుసహాయతం జనుదెంచితిం  
గాని నేరము లేదు నన్నిట గానిసేయఁగ నేల యో  
దీనరక్షక సోమనందన దేవదేవ జగత్పతి.

262

క. అని వేడిన రవినందనుఁ

గనుఁగొని హారతనయుఁ డనియెఁ గడువడి మాన్యుం  
డనఘాత్తుఁడు శతశతహః  
యనజీవితం డతని ద్రుంప న్నన్ బగునే.

263

తే. నీకు సంశయమైన నోసీరజాప్త

తనయ మీచిత్రగుప్తు రాఁ బనుపు మిటకు  
నితఁడు నిజముగఁ బదివేలయేండ్లుఁ బ్రదుకు  
రుద్రసూక్తాభిషేచనారూఢుఁడగుట.

264

క. అనిన విని చిత్రగుప్తుని

నినతనయుఁడు పిలువనంపి హితమతి నడుగఁ  
విని యతఁడు వచించెను హః

యనములు పదిరెండు నితని కాయ వటంచున్. 265

వ. అని విన్నవించిన చిత్రగుప్తుని వచనంబు లాకర్ణించి యవ్వీర భద్రుండు కృతాంతునిం గనుంగొని యీరాజకుమారుండు వర్షాయుతప్రమాణజీవితుండు నీ విందులకు సందేహింపవలదు యీయగ్ధంబు నీమనంబున దృఢంబుగా నిశ్చయించి క్రమము దశసహస్రవర్షప్రమాణజీవితంబుగా లిఖియింపు మని యాన తిచ్చిన వల్లె యని యష్టహదేవువాక్యంబులకు సమ్మతించి మహాభీతుండై యాశమనుం డన్నరేంద్రనందను మృత్యు బంధంబువలనఁ బాపి తదాజ్ఞాప్రకారంబున లిఖియింపఁజేసి తానును వీరభద్రుచేత బంధముక్తుం డయి మృత్యుకింకర సమేతంబుగా నిజలోకంబునకుం జనియె వీరభద్రుండును బ్రమథగణపరివృతుండై తనలోకంబున కరిగె నేను నీవృత్తాంతంబంతయుం దెలిసి మీసమీపంబునకు వచ్చితి నని పలికి వెండియు నారదుం డిట్లనియె. 266

శ. కదనమున వైరివీరుల  
మద మణచి భవత్సుతుండు మహి నేలుచుఁ దా  
బదివేలేండ్లు వసించును  
ముదమున నని చెప్పి చనియె మునివరుఁ డంతన్. 264.

క. ఈరుద్రాక్షమహాత్మ్యము  
ధీరమతిఁ విన్న జనులు దీర్ఘాయుష్ష  
త్వారోగ్యభాగ్యయుతులయి  
ధారుణి వర్తిల్లుదురు సదాశివుకరుణన్. 263.

మ. ఇవివిధమున నారదమహామునీంద్రుం డరిగినఁ దదనంతరమునఁ

బరాశరాదిమహర్షులు తమతమ యాశ్రమములకుఁ జనిరి  
కాశీరనాథుం డగుభద్రసేనభూపాలుండు శ్రీరుద్రాధ్యాయ  
ప్రభావంబున నిరూతకల్పఘండై నిజపుత్రసమేతముగా  
రాజ్యభోగము లనుభవింపుచు సుఖమున నుండె నని చెప్పిన  
శౌనకాదిమహామునులు పరమహర్షరసావేశపులకీకృతశరీరులై  
సూతుం బ్రశంసించి యిట్లనిరి. 269

క. భూతేశభక్తిపరులకు

ఖ్యాతిగఁ గైవల్య మొదవు నజ్ఞానమహా  
పాతకసింధునిమగ్నుల  
కేతెఱఁగున ముక్తిగలుగు నెఱింగింపగదే.

270

### పురాణశ్రవణమాహాత్మ్యము

వ. అని యడిగిన నవ్యహామునీంద్రులకు సూతుం డిట్లనియె. 271

ఆ. వేదబాహ్యులకును విప్రబంధులకును

బుద్ధిహీనులకును బుణ్యులకును

శిష్టసేవ్యమైన శివకథాశ్రవణంబు

ముక్తి నొసఁగు మౌనిముఖ్యులార.

272

క. నరు లెవ్వరేని నిధరఁ

బురహరుచరితంబు భక్తిబూర్వకముగ నా

దరమొప్పు నాలకించిన

నరయఁగ శ్రీరుద్రతుల్యు లగుదురు వారల్.

273

క. అవిరతముగ శైవకథా

శ్రవణం బొనరింప శక్తిచాలకయున్న

భువి నొకముహూర్తమైనను

వివరముగఁ దదర్థమైన వినఁగా వలయున్.

274

ఆ. సకలతీర్థములను సకలయజ్ఞంబుల  
సకలదానములను జపతపములఁ  
గలుగుసుకృత మొదవు క్షణమాత్రమభవుని  
కథలు వినిన మనుజగణములకును. 275

క. కలియుగమున మానవులకుఁ  
దలఁపఁగ నీశ్వరపురాణతత్త్వశ్రవణం  
బులు దక్క నొండుధర్మము  
గలదే కైవల్య మొసఁగఁ గలుషము లణఁపన్. 276

చ. అలసుధఁద్రావిమర్శ్యఁడజరామరభావముఁజెందు నొక్కఁడే  
సలలితశైవకీర్తనము శంభుకథాశ్రవణంబుల న్విని  
శ్చలత నొనర్చుమానవుని సంతతికిం దనకుం దలఁపఁగా  
గలుగుసమస్తసౌఖ్యము లఖండితవీతజరామరత్వమున్. 277

క. దీనుం డైనను బాలకుఁ  
డైన వయోవృద్ధుఁ డైన నభవుపురాణ  
జ్ఞానంబు గలుగునాతఁడు  
మానవులకు వంద్యుఁ డగు సమంచితబుద్ధిన్. 278

తే. దేహిధారిణులకుఁ గామధేనువైన  
శివపురాణంబు వచియించు శిష్టజనుల  
నీచబుద్ధిని బల్కుఁగాఁ జూచెనేని  
వాఁడు దుర్గతిఁ జెందు నవశ్యముగను. 279

మ. వరభూతేశపురాణయు క్తమగుచుఁవాన్యఘ్రాసనాసీనుడై  
తరుణుం డైనమహీనురుండు బహువృద్ధబ్రాహ్మణుల్వచ్చినం  
బురసంహారుకథాప్రసంగమొగి సంపూర్ణంబు గాకుండినం  
గురుభక్తిం బ్రణమిల్లఁగాఁదగరుసాంగోపాంగమానంతకున్.

- క. దుర్జనశూద్రశ్వాపద  
వర్జన మగునెడల విప్రవరసభల వృషో  
పార్జన సుక్షేత్రంబుల  
నర్జనవర్ణనికథాళి నారయవలయున్. 281
- తే. శ్రద్ధ వెలయంగ శివకథాశ్రవణ మాచ  
రించినఫలంబు గనుట సమంచితము  
శ్రద్ధ లేకున్న నదియె నిష్ఫలతఁ జెందు  
సత్య మిది మానులార భూజనుల కెపుడు. 282
- క. అంబరకేశునికథ హృ  
ద్యంబుగ పఠియించునట్టి ధన్యులకును హే  
మాంబరమణిభూషణధన  
తాంబూలము లొసఁగవలయు ధార్మికమతు లై. 283
- క. శివదేవ సత్పురాణ  
శ్రవణావసరంబులందుఁ జయ్యన జనిన్  
నవభోగమధ్యవేశల  
నవిరళసంపద్వినాశ మగువారలకున్. 284
- సీ. ఉష్ణీషధారియై యెగిఁ బురాణము విన్న  
జనుఁడు భల్లూకమై సంభవించు  
దాంబూలవరచర్వణం బొనర్చుచు విన్నఁ  
దినుచుండు దుర్గతి శునకమలము  
నున్న తాసనమున నుండి యాకర్ణింప  
వాయసంబై పుట్టు వసుధయందు  
వీరాసనముఁ బై విన్న దుర్జనపుం  
డర్జనపాదపం బై జనించు



ఆ. పవ్వలించి వినిన పాపపుమునుజొండు  
కొండచిలువ యగుచు నుండు ధరణి  
వత్తసమత వెలయ వచియించినఖలుండు  
గాంచు గురుకళ త్ర గమనఫలము. 285

క. పౌరాణికు నిందించిన  
కూరాత్తుడు రౌరవాదిగురునరకములన్  
ధారుణి బాధల బొందుచు  
ధారుణిపై శ్వాసయోని దగ జనియించున్. 286

చ. ఘనపురజిత్తు థా శ్రవణకాలమునందు దురుక్తులాడున  
వ్వునుజొండు గర్లభంబగు క్రమంబునదాగృకలాసదేహియై  
జననము నొందుఁ గ్రవ్వరను శంకరసంహిత లాలకింప కీ  
సున జనినట్టివాడు వనసూకరమై ప్రభవించు ధారుణిన్.

పంచచామరము.—

పురాణపుణ్యసత్కథానుభూతి కార్యమంతయున్  
విరోధవృత్తి సాగనీక విఘ్న మాచరించు న  
న్నరాధము ల్యమాలయంబున న్వసించి కష్టము  
గతాసులై జనించుచుండు గ్రామసూకరాకృతిన్. 288

సీ. చిత్తంబు రంజిల్ల శివకథ ల్వినువారిఁ  
బ్రాపించు ధ్రువమైన బ్రహ్మచదము  
శ్రవణం బొనర్చక సంతోషమందిన  
నరులైన గాంతురు పరమపదము  
పౌరాణికునకు గంబశవస్త్రశయ్యల  
ర్పించిన ఘను లుండు త్రిదివమునను  
బ్రహ్మ—22

బుర భేదనుపురాణమునకు సూత్ర మొసంగు  
జనులకుఁ గలుగు విజ్ఞానసిద్ధి

తే. బ్రహ్మహత్యాదిదుర్భరపాతకోప  
పాతకము లాచరించినపతితుఁ డైన  
సంతతపురాణసత్కథా శ్రవణములను  
జెందు నిర్మలమోక్షలక్ష్మీసుఖంబు.

289

### విదురవంజులోపాఖ్యానము

వ. ఈయరంబునకు సకలపాపక్షయకరంబును సర్వజనమనోహ  
రంబును నతివిచిత్రంబును పురాతనంబు నైనయొక్కయిత  
హసంబు గలదు దానిం జెప్పెద నాకర్ణింపుం డని  
సూతుండు చెప్పందొడంగె దొల్ల దక్షిణదేశంబున  
బాష్కలసంజ్ఞికం బైనయొక్క గ్రామంబు గల దాసలం  
బున వసించు ప్రాకృతజనులు మూఢులును ధర్మవర్జితులై  
యుండుదు రచ్చటిబ్రాహ్మణులు దురాచారులును వేద  
శాస్త్రపరాఙ్ముఖులును లాంగలధరులును గౌటిల్యమార్గ  
సంచారులును ధర్మజ్ఞానవైరాగ్య శూన్యులును నై యుండు  
దురు మణియు నష్టరంబునఁ గలుగుకామినీజనంబులు పాప  
రతులును స్వేరిణులును దుష్టబుద్ధులును నాచారవర్జితలు  
నై యుండుదురు మణియును.

290

క. ఆ గ్రామమునందు దురా  
త్మగ్రామణి యన్యతవాది మాయావి మహా  
దగ్రుఁడు కువిచారుఁడు జా  
రాగ్రణి విదురుఁ డన నొకధరామరుఁ డుండున్.

291

ఆ. ఆద్విజాధముడు నిజాంగన వర్జించి  
నిరత మరిగి వేశ్యనిలయమునకు  
మదనశరవిభిన్న హృదయుడై దానితో  
సంతతంబు గ్రీడసలుపుచుండు. 292

చ. అతనివధూటి వంజులసమంచితరూపవిలాసవిభ్రమా  
న్విత నవయావనాగమవివేకవివర్జిత యై స్తరాంబకా  
హతి బెగడొంది కుందుచునహర్నిశముచుక్కుమారజారసం  
గతి విహరింపుచుండె బహుకామకళాకలనై కచాతురిన్. 293

తే. ఇట్లు జారునితోడుత నింపుమీఱ  
సంగమక్రీడ నుండు నాసమయమునను  
వచ్చి తద్భర్త యొకనాఁ డవార్యవృత్తిఁ  
బల్లవాధరహృదయంబు జల్లుమనఁగ. 294

క. జారుడు కంపము నొందుచు  
నారేయి పలాయమానుడై యేగినచో  
నారమణి నప్పుడు బలా  
త్కారంబునఁ గొప్పఁబట్టి ధరఁ బడ నీడెన్. 295

తే. ఇద్విధంబునఁ బడఁద్రోచి యింతిఁ బట్టి  
జానుకూర్పురచరణహస్తప్రహార  
ములను మర్దింపుచుండ నమ్ముదిత భీతి  
యడరఁ దనభర్తఁ జూచి యిట్లునుచుఁ బలికె. 296

క. ధరణీసురవర నీతో  
సురతసుఖం బెన్నఁదెలుంగ సుస్థిగ్ధవయః

పరిపూర్ణగాత్రి నగుటను

జరియింతు యథేష్టగతుల జారులతోడన్.

297

వ. అని పలుకుచున్న నిజపత్ని వాక్యంబు లాకర్ణించి సంతప్త  
హృదయుండై యా బ్రాహ్మణుడు భీతచిత్తుండును గంపితశరీ  
రుండు నయి పరస్త్రీగమనంబున మహాపాతకం బగునని  
పలుకబడినశాస్త్రంబు మనంబునం దలంచి యల్పసుఖంబున  
కయి దుర్గతిం బ్రవేశింపవలసె స్త్రవిహ్వలంబును మహా  
పాపకారణంబు నయినమదీయశరీరంబు వ్యర్థంబు ప్రాణావ  
సానకాలంబున భయంకరు లయిన కాలకింకరులం గాంచి  
యేవిధంబున ధైర్యం బవలంబించి యుండుదు నేరీతి  
సంతప్తహృదయకర్తమూది ఘోరనరకంబులబాధ లనుభవించు  
గ్రమ్మట ననేకకోటిజన్మంబులఁ గ్రిమికిటకాదియోనులం  
బుట్టి నిరంతరదుఃఖపీడితుండ నయి యెట్లుండనేర్తు నా  
మనంబు వేశ్యాజనసంగమం బవేషించియుండుఁ గాని నిజ  
భార్యగమనం , బభిలషింపకున్నయది యే నేమిసేయుదు  
భృగుపాతనకూలాధిరోహణాదిబాధలకన్నఁ గోటిగుణితం  
బైనసంతాపంబు సమకూరె హృదైవమా పంచశరసాయకా  
పాతంబుల నిశీధినిసమయంబు లెట్లు గడపుదు నని వగచు  
చున్న భర్తృవచనంబు లాకర్ణించి నిర్భయం బయినచిత్తం  
బున నిజవల్లభునకు నాబ్రాహ్మణి యిట్లనియె.

298

శా. వారస్త్రీరతి నీవు రేయిపవలు న్నర్హింపఁగాఁ జూచి నే  
ధీరుండైన మహీసురేంద్రు ననురక్తిం గూడి భోగించితి  
దారుణ్యాస్థితి నుండుకాంతలకు రత్యాసక్తి లేకుండునే  
మేరల్లా విటు కోపము త్వరప నామీదఁ ద్విజన్మాగ్రణీ.

క. అని పలికిన యాకామిని

గనుగొని బ్రాహ్మణుడు పలికె గారుణ్యమునకా  
వనితా హిత మగువాక్యము  
వినుపించెద వినుము నీదువీనులు దనియన్.

300

మ. తరుణీ నీవికక దావకీనవిటలబ్ధం బైనచి త్తంబు వే

సరవోకుండంగఁ దెచ్చి యిచ్చినను వేశ్యాస్త్రీల కేనిచ్చి త  
త్సరతక్రీ డలసంచరించెదనుసంతోషంబుగాఁగామత [న్.  
త్పరజారావళిఁగూడియుండుముమహోత్సాహంబు సంధిల్లఁగ

తే. అనుచు నొడఁబాటు జెంది నెయ్యంబు మీఱ

నాదురాచారు లిద్దఱు హర్ష మొనవ  
నొగి యథేచ్ఛావిహారులై యుండునంతఁ  
గాలగతిఁ జెందె బతి గొంతకాలమునకు.

302

క. ఆకామినియును గామో

ద్రేకంబునఁ గొన్నినాళ్లు దిరుగుచు నంతకా  
గోకర్ణ త్రేతమునకుఁ  
బ్రాకటమతిఁ జనియె నొక్కపర్వమునందున్.

303

వ. అట్లు చని యావంజులయు నమ్మహాస్థలంబునఁ బుణ్యతీర్థం

బులయందుఁ గృతస్నాతయై విభూతిలిప్తఫాలభాగయు  
రుద్రాక్షమాలికాధారిణీయు నయి యొక్కశివాలయంబు  
నకుం జని ప్రదక్షిణనమస్కారంబు లాచరించి యచ్చటఁ  
బొర్రాణికుండయిన యొక్కవిప్రుండు పురాణమతసంబోధ  
నిపుచున్నఁ గాంచి తానును దత్సభానదులతోడఁ గలసి

తత్కథాశ్రవణం బోనరింపుచున్నంతఁ బ్రసంగవశంబునఁ  
 బరపురుషసంగమంబు గావించిన పుంశ్చలీజనంబుల మదన  
 మందిరంబులందు నరకంబున యమకింకరులు సంతప్తలోహ  
 పరిఘంబులు ప్రవేశింపజేయుదు రని వచియించిన బ్రాహ్మ  
 ణునివాక్యంబు లాకర్ణించి యాయుంతి మహాభీతచి త్తయై  
 కొంతదడవునకు నావిప్రునకుఁ బ్రణమిల్లి రహస్యంబుగా  
 నిట్లనియె. 304

మ. గతదోషం బగునశ్వమేధతతి గంగాన్నానకోటిక మహా  
 న్నతి గావించిన నైననిష్కృతులు చెందకరానిపాపంబు లే  
 నతికామాతురవృత్తి జేసితి మహాహంకారతంగ్రావ్వియే  
 గతి నెవ్వారలనాశ్రయింతునికదుష్కర్తంబులన్తాస్పగన్.

క. గురుండవు తల్లివి దండ్రవి  
 నరయంగ న న్నుద్ధరింప నర్హుండవు భూ  
 సురవర మన్నరకార్ణవ  
 తరణోపాయంబు దెలుపు దయసంధిల్లన్. 306

క. అని మది నిర్వేదింపుచు  
 దనపదముల వ్రాలియున్న తరుణిం గని యా  
 ఘనవిప్రుడు గారుణ్యం  
 బున గరముల లేవనెత్తి పొందుగఁ బలికెన్. 307

మ. తరుణీ నీవిక భీతి జెందకు మహాద్యద్వైద్యయోగంబునం  
 బరమజ్ఞానము తోచె నిష్పడు భవత్పాపేఘవారాశిసం  
 తరణోపాయ మెటుంగల్పల్కెదనుజింతంబాసి వైరాగ్యత  
 త్వరవై ధర్మపుతాణము ల్వినుము కైవల్యాప్తిసీకయ్యెడిన్.

క. పాపచయంబులు పశ్చా

త్తాపంబున శుద్ధి బొందఁ దద్దయు నెచిత

వ్యాపార మార్యనేవ యు

మాపతిభజనంబు ముక్తిమార్గము లరయన్.

309

క. అవిరతముగఁ బుణ్యాకథా

శ్రవణం బొనరింపు మార్యసాంగత్యమునక

శివదేవుని భజియింపుము

ప్రవిమలకై వల్యమొదవుఁ బాపము లణగున్.

310

తే. శంకరధ్యాననామసంస్కరణములును

దత్తాధాకర్ణనములు సంతత మొనర్ప

సమయు నఘములు దొల్లి యజామిళండు

నామము వచించి కాదె ధన్యాత్ముడయ్యె.

311

మ. వనితా సీవు పురాణముల్విను మనోవాక్కాయకర్తంబులం

దునుగావించినపాపముల్పమయుఁ జెందున్సత్త్రియాసీద్ధి పు

ణ్యానదీన్నానఫలంబు లబ్బు శివలోకావాప్తి చేకూఱెడుక

ఘనవిజ్ఞానవిశిష్టమార్గమొదవుం గల్గుంజత్తుర్వర్గమున్.

312

వ. అని హితోపదేశం బొనరించిన యమృతహీనురోత్తముని

పాదంబులకు సద్భక్తిపూర్వకంబుగా వందనంబులు గావించి

తదీయాజ్ఞాప్రకారంబున నప్పుణ్యాత్మత్రంబునందు నిత్యం

బును తీర్థంబులం గ్రుంకుచుఁ బరమేశ్వరధ్యానం బొనరిం

పుచుఁ బురాణకథాశ్రవణంబు నేయుచు నిర్ధూతకల్పషయై

యావిప్రభాషిని కొన్నిదినంబులకుఁ బంపత్వంబు నొంది

దివ్యశరీరంబు దాల్చి విమానారూఢయై సిద్ధగంధర్వులు

నేవింప బరమేశ్వరలోకంబునకుం జని యచ్చట భవానీ  
శంకరులకు సాష్టాంగదండప్రణామంబు లాచరించి గౌరీ  
సమ్ముఖంబున సుఖంబుండి యొక్కసమయంబున నయ్యంతి  
భవానికిం బ్రణమిల్లి యిట్లనియె. 313

తే. తల్లి మామకభర్త భూతలమునందు  
సకలదుష్కర్తములుచేసి చనియె నట్టి  
బాడబుం డిప్పు డెచట నున్నాడో తెలియ  
నానతిప్పని వేడిన నగజ పలికె. 314

మ. హరిణీలోచన నీవిభుండిపుడు వింధ్యారణ్యభూమిస్థయం  
కరపై శాచికరూపుడై పథికులం గాఢింపుచున్నాడు ము  
న్నరకావాసము జేరి కింకరవితానక్రూరశూలాహతి  
బరితాపంబును జెందియుండెననిచ్చెప్ప దుగభితస్వాంత యై.

సీ. కారుణ్య ముదయింప గాంతాశిరోమణి  
గిరితనూజకు నమస్కృతి యొనర్చి  
శాంకరీదేవి యస్తద్విభుం డట్లుండ  
నే నిట్లు లుండుట నీతి యగునె  
యేయుపాయంబున నీదుస్స్వభావుండు  
పై శాచరూపంబు బరిహరించు  
నావిధం బెఱిగింపు మనవుడు గ్రమ్మట  
నగరాజతనయ యిట్లనుచు బలికె

ఆ. జెలువ నీమగండు శివకథాశ్రవణంబు  
జేసెనేని పిదప జెందు ముక్తి  
యనిన శ్లవ్యధూటి యది యెట్లు సమకూలు  
దేవి నీవ యాభీయవలయు. 316



మ. అనుచు న్నేడిన సత్కృపాకలితయై యా దేవియుండుంబురుం  
డనుగంధర్వని జేరి నీవిపుడు వింధ్యారణ్యముం జేరి యా  
వనమం దొక్కపిశాచరూపుఁ డగుచు న్నర్తించువిప్రుండుత  
ద్దనపాపంబు లడంగ శంకరకథాగానంబు గావింపుమా. 317

ఆ. అటుల నాచరించి యతని ముక్తునిఁ జేసి  
యిటకుఁ దోడితెమ్ము హితము వెలయ  
ననుచు నాజ్ఞయొసంగ నాతుంబురుండును  
జనియె నపుడు వింధ్యశైలమునకు. 318

క. నారదసఖుఁ డగు తుంబురుఁ  
డారణ్యస్థుఁ జరించునట్టిదురాత్ముఁ  
ఘోరపిశాచశరీరు న  
వారితనాదంబు గలుగువానిం గాంచెన్. 319

ఆ. విపులరక్తనేత్రు వికటాట్టహాసునిఁ  
బాశబద్ధుఁ జేసి పట్టి తెచ్చి  
యొక్కచోట నునిచి ముక్కంటికథలు వీ  
ణారవమున గాన మాచరించె. 320

శా. అపై శాచికదేహుఁ డీశుకథ లట్లానించి నిర్ధూతదు, మౌవ  
వ్యాహకుడై పిశాచతనువునన్వర్జించి దివ్యస్ఫుర, ద్రూప  
బుంధరియించి ముక్తుడగుచు రుద్రాక్షమాలాధరుం, డై  
పంచాక్షరమంత్రపూతహృదయుండై చెందెగైవల్యమున్.

క. ఆపతితుడు మును పశ్చా  
త్తాపంబు వహించె గాన దత్సుకృతమునం

దీపిత మగుశివలోకము

ప్రాపించె నిరస్తకర్త బంధుం డగుచున్.

322

క. పత్తియాజ్ఞ శిరమునం దిడి

హితముగ విటలబ్ధవిత్త మిచ్చినకతనక

సతిగాంచెను సద్గతి దా

నతిశయదుష్కర్తరహిత యై మోదమునన్.

323

వ. ఇవ్విధంబునం దుంబురుండు జగజ్జననీశాసనంబున నాబ్రాహ్మ  
ణుని పైశాచత్వంబు నివారించి దివ్యవిమానారూఢునిం  
జేసి తోడ్కొనివచ్చి పరమేశ్వరసన్నిధానంబున నునిచిన  
నాబ్రాహ్మణుండును నిజభార్యాసమేతంబుగాఁ బ్రణమిల్లిన  
నుమామహేశ్వరులు సంతసించి బహుకాలంబు మద్భక్తు  
లరై యథేచ్ఛావిహాసులరై యుందురని వరం బొసంగినఁ  
బ్రమోదంబున నుండిరని చెప్పి సూతుం డిట్లనియె. 324

సీ. మునులార వినుడు ముముక్షుజనార్హంబు

భద్రప్రదంబు నభంగురంబు

నాయుష్కరంబు నిత్యోగ్యకరమును

ధన్యంబు సర్వపాతకహరంబు

కామ్యార్థధర్మమోక్షప్రదాయకమును

సామ్రాజ్యఫలదంబు సౌఖ్యకరము

నింద్రాదిసేవితం బీశ్వరాభిమతంబు

విజ్ఞానహేతువై వెలయునట్టి

ఆ. యీపురాణరాజ మెవ్వరు చదివిన

వినిన వ్రాసెను సవిస్తరముగ

భవ్యః డౌసగు పుత్రపౌత్రాభివృద్ధియు  
సకలవాంఛితములు శాశ్వతముగ.

325

శా. దానతౌత్రపరోపకారసుగుణోద్యజ్ఞోర్విరామన్నల  
క్షీనారాయణమంత్రివర్మలు సదా శ్రీమంతులంబాపుర  
స్థానాధిష్ఠితపార్థి వేశ్యరునకు న్నవ్భక్తి నర్పించి ర  
జ్ఞానక్షేపణమీపురాణమిల నాచంద్రార్కమై వర్ధిల్న్. 326

శా. కైలాసాచలవాస భక్తజనరక్షాదీక్ష ఫాలాక్ష చం  
ద్రాలంకారనిజోత్తమాంగ మునిహృద్రాజీవరోలంబకా  
లేలీహానవిభూషితాంగ విబుధాచిస్తుత్యపాదాంబుజా  
శూలప్రోజ్వలబాహుదండ గజరక్షోవీరసంహారకా. 327

క. కరుణాకర పరభీకర

పురసంహర భక్తవరద పోషితభువనా  
సురకుక్కిలశరాసన

పరమేశ్వర మృత్యుహరణ పరమాత్మ శివా.

328

ఉత్సాహ.

శ్రీపురాణపూరుషాభ్రసింధుజూట భానుజా  
టోపభేదనక్రియాపటుప్రభావ కుక్షీసం  
దీపితాబ్జజాండభాండ దేవదేవ భాసురాం  
బాపురస్థలీనివాస పార్థివేశ శంకరా.

329

పంచచామరము.

పినాకినీతటప్రచారభిల్ల వేషభాసురా  
పినాకహస్తకృత్తివాస భీమరూప శంకరా  
ఘనాఘనాభనీలకంఠ కామదర్పసంహారా  
సనందనాదిమానినేవ్య శైలజామనోహరా.

330

గద్యము. ఇది శ్రీరామభద్రకరుణాకటాక్షపీఠానసమాలభ్య  
 గీర్వాణాంధ్రభాషాకవిత్వ కళాధురంధర సూరిజనవిధేయ  
 బడగలనాటి కన్నడవంశీపయఃపారావార రాకాసుధాకర  
 ఆశ్వలాయనసూత్ర భారద్వాజసగోత్ర శ్రీధరమల్లె  
 అయ్యనార్యతనయ సూరిజనవిధేయ వేంకటరామనామ  
 ధేయప్రణీతం బైన బ్రహ్మోత్తరఖండం బనుమహాపురా  
 ణంబునందు విభూతిమహత్త్వంబును వామదేవ బ్రహ్మ  
 రాక్షససంవాదమును శ్రద్ధాలక్షణంబును శబరోపాఖ్యా  
 నంబును ఉమామహేశ్వర వ్రతమహత్త్వంబును శారదాచరి  
 త్రంబును రుద్రాక్షప్రభావంబును కీశకుక్కుటకథనంబును  
 వేశ్యావైశ్యసంవాదంబును రుద్రాధ్యాయప్రకరణమును  
 శమనుండు బ్రహ్మసభకుం జనుటయు భద్రసేనుసభకు  
 నారదుం డరుదెంచుటయు వీరభద్రయమవివాదంబును  
 బురాణశ్రవణమాహాత్మ్యంబును విదురపంజాళోపాఖ్యా  
 నంబు ననుకథలంగల సర్వంబును బంచమాశ్వాసము.

సీ. శకవర్ష గణనంబు శైలరామమునీంద్రు  
 పరిమితంబై ధాత్రిఁ బరఁగుచుండు  
 యువనామసంవత్సరోపేతకార్తిక  
 మాసరాజితపౌర్ణమాసియందు  
 ధన్యులు విష్ణువర్ధనసగోత్రులు జ్యోతి  
 సుబ్బన్నపుత్రులు సుగుణమణులు  
 రామన్న లక్ష్మీనారాయణ చెంగల్వ  
 రాయఁడు నన మువ్వు రమలయశులు

తే. చిత్తముల భక్తివెలయ బ్రహ్మోత్తరాఖ్య  
ఖండ మాంధ్రప్రబంధంబుగా ఘటించి  
యెలమి సంబాపురముపార్థివేశ్వరునకు  
భాసురముగ సమర్పణ చేసెనుపుడు.

శా. శ్రీనారాయణుఁ డార్తరక్షకుఁడు రాజీవాయతాత్ముండు వి  
జ్ఞానానందమయస్వరూపుఁ డగుకృష్ణస్వామి రక్షించు న  
క్షీణప్రజ్ఞుల సుబ్బనార్యసుతులకు శ్రీజ్యోతిరామన్న ల  
క్షీనారాయణులన్వదాన్యమణియాచెంగల్వరాయాగ్రణిన్.

బ్రహ్మోత్తరఖండము సంపూర్ణము.



# ప ద్య కా వ్య ము లు

	క్ర. 1-8 ద్వి. అ.	
అచ్చ తెనుగురామాయణము	... 2 3	
అడవిమల్లెలు	... 0 8	
అధ్యాత్మ రామాయణము	... 2 0	
అనంతనిధందము, (చందోదర్శణము)	... 2 0	
అనిరుద్ధచరిత్రము, కనుపర్తి అబ్బయ్యమాస్యప్రణీతము	... 1 0	
ఆప్పకవీయము, క్రొత్తకూర్పు	... 5 0	
ఆప్పకవీయవిమర్శ, శ్రీ గిడుగు రామమూర్తిగారిది	... 0 12	
అంబరీషాపాఖ్యానము, సటిక	... 0 8	
ఆముక్తమాల్యద, (విష్ణుచిత్రియము), సటిక	... 8 8	
అంజనేయదండకము, హనుమద్దండకము	... 0 4	
అన్యవాదకోలాహలము, ద్విపద, లఘుటీక	... 0 12	
అంధభాగవతము, పద్యకావ్యము, 2 సంపుటములు	... 15 0	
అంధభారతము, పద్యకావ్యము:—		
అదిపర్వము, పద్యకావ్యము, పెద్దచ్చు	... 1 8	
„ టీక, పాతప్రతి	... 8 0	
అదిపంచకము, ఒకటేసంపుటము	... 11 4	
యుద్ధపంచకము, స్త్రీ పర్వము	... 7 8	
కాంతిసప్తకము	... 7 8	
అది సభాపర్వములు గలసంపుటము	... 4 0	
ఆరణ్యపర్వము	... 4 0	
విరాటోద్యోగపర్వములు	... 4 0	
భీష్మద్రోణపర్వములు	... 4 0	
కర్ణశల్యసౌప్తికస్త్రీ పర్వములు	... 4 0	
కాంతిపర్వము	... 4 0	
ఆనుకాసనిక, ఆశ్వమేధ, ఆశ్రమవాస, మాసల, మహాప్రస్థానిక, స్వర్గారోహణపర్వములు	... 4 0	

అంధ)భారతవిమర్శనము, మల్లాది సూర్యసారాయణకాస్త్రిగారిది	1	8
అంధ)సామసంగ్రహము, పద్మకావ్యము, మూలము	...	0 4
డిటో నటిక	...	0 10
అంధ)సామసంగ్రహము, అంధ)సామశేషము, సాంబనిఘంటువు కాలికో	...	2 0
అనందరంగరాట్నందము	...	1 8
అంధ)భాషాభూషణము, విమర్శతో	...	0 6
అంధ)క్రిమినామాయణము—జనమంచి శేషాద్రిశర్మగారిది, 3 సంపుటములు	...	15 0
7 సంపుటములు	...	18 0
అంధ)భాషార్థవము	...	1 8
అంధ)చంద్రాలోకము, నటిక	...	1 4
ఉత్తరరామాయణము, చక్కనికూర్పు	...	6 0
ఉత్తరహరివంశము	...	3 0
శవికంతోక్తి	...	0 4
శవిజనాశ్రయము	...	1 0
శవిసంశయవిచ్ఛేదము, అడిదము సూరకవి	...	0 12
శవిరాజమనోరంజనము	...	1 4
శవిజనరంజనము	...	0 12
శళాపూర్ణోదయము	...	4 0
,, లఘుటీకానుక్రమణికతో	...	5 8
కృష్ణదండకము	...	0 2
కవిగణాంకుశము	...	0 4
కృష్ణరాయవిజయము	...	1 0
కాశీఖండము	...	3 8
క్రీడాభిరామము	...	1 8
మహారసంభవము, నన్నెచోడకృతము	...	5 0

కుచేలోపాఖ్యానము, సటిక. (భాగవతము)	...	0	8
డిటా గట్టు ప్రభువు కృతము	...	0	12
గజేంద్ర మోక్షము, సటిక	...	0	10
గయోపాఖ్యానము, ద్విపద (కృష్ణార్జునసంవాదము) గోపమంత్రిది	...	0	8
గద్యబద్యసంగ్రహము, విద్వాక్ జ. వే. నుబ్రహ్మణ్యకర్త గారిది	...	1	0
„ గొర్తి సూర్య వారాయణకాస్త్రీ గారిది	...	1	0
గయోపాఖ్యానము, రామనామాత్మనిది	...	0	12
గరుడాచలము-యక్షగానము, పెద్దచ్చు	...	0	6
గణికాగుణప్రవర్తనతారావళి	...	0	4
గీతమంజరి, చిలకమర్రి లక్ష్మీనరసింహము	...	0	6
చాటుబద్యమణిమంజరి, ప్రథమభాగము	...	1	12
చిత్రభారతము, చరిగొండ ధర్మనగారిది	...	1	8
చెన్నపురీదిలాసము	...	0	8
చెన్నఘనపపురాణము, అత్తలూరి పాపకవి	...	2	8
ఛందోదర్పణము (అనంతనిధందస్సు)	...	2	0
తైమిరీభారతము, పిల్లలమర్రి పినవీరభద్రకవి	...	2	8
తెనుగుసమర్పణలు	...	0	4
దశావతారచరిత్ర, ధరణిదేవుల రామయమంత్రి	...	4	0
దశరావద్యములు	...	0	3
దేశింగురాజాకథ (జంగంకథ)	...	0	8
ధనాధిరామము, నూతనకవి సూరసకృతము	...	0	12
ధృవోపాఖ్యానము, సటిక (భాగవతములోనిది)	...	0	12
నరసభూపాలీయము, సటిక (కావ్యాలంకారసంగ్రహము)	...	3	0
శలోపాఖ్యానము, సటిక	...	0	12
నలచరిత్ర, ద్విపద, చక్రపురి రాఘవాచార్య ప్రణీతము	...	2	4

వావిళ్ల రామస్వామిశాస్త్రిలు అండ్ సన్స్,

292, ఎన్ ట్లవేజ్, చెన్నపురి.







